

بال بھارتی

آٹھویں جماعت

اردو



بھارت کا آئین

حصہ 4 الف

بنیادی فرائض

حصہ 51 الف


بنیادی فرائض - بھارت کے ہر شہری کا یہ فرض ہوگا کہ وہ ...

- (الف) آئین پر کار بند رہے اور اس کے نصب اعین اور اداروں، قومی پرچم اور قومی ترانے کا احترام کرے۔
- (ب) ان اعلیٰ نصب اعین کو عزیز رکھے اور ان کی تقسیم کرے جو آزادی کی تحریک میں قوم کی رہنمائی کرتے رہے ہیں۔
- (ج) بھارت کے اقتدار اعلیٰ، اتحاد اور سالمیت کو مستحکم بنیادوں پر استوار کر کے ان کا تحفظ کرے۔
- (د) ملک کی حفاظت کرے اور جب ضرورت پڑے قومی خدمت انجام دے۔
- (ه) مذہبی، لسانی اور علاقائی و طبقائی تفرقیات سے قطع نظر بھارت کے عوام انسان کے مابین یک جہتی اور عام بھائی چارے کے جذبے کو فروغ دے نیز ایسی حرکات سے باز رہے جن سے خواتین کے وقار کو ٹھیک پہنچتی ہو۔
- (و) ملک کی ملی جلی ثقافت کی قدر کرے اور اسے برقرار رکھے۔
- (ز) قدرتی ماحول کو جس میں جنگلات، جھیلیں، دریا اور جنگلی جانور شامل ہیں محفوظ رکھے اور بہتر بنائے اور جانداروں کے تین محبت و شفقت کا جذبہ رکھے۔
- (ح) دانشورانہ رویے سے کام لے کر انسان دوستی اور تحقیقی و اصلاحی شعور کو فروغ دے۔
- (ط) قومی جائداد کا تحفظ کرے اور تشدد سے گریز کرے۔
- (ی) تمام افرادی اور اجتماعی شعبوں کی بہتر کار کردگی کے لیے کوشش رہے تاکہ قوم متواتر ترقی و کامیابی کی منازل طے کرنے میں سرگرم عمل رہے۔
- (ک) اگر ماں باپ یا ولی ہے، چھے سال سے چودہ سال تک کی عمر کے اپنے بچے یا وارث، جیسی بھی صورت ہو، کے لیے تعلیم کے موقع فراہم کرے۔

سرکاری فیصلہ نمبر: ابھیاس-۲۱۶- (پر-نمبر/۲۳/۱۶) ایس ڈی-۴۷ مئی ۲۵، ۲۰۱۶ء
کے مطابق قائم کردہ رابطہ کار کمیٹی کی رو ۲۹ دسمبر ۲۰۱۷ء کو منعقدہ نشست میں اس کتاب کو
تعلیمی سال ۱۹-۲۰۱۸ء سے درسی کتاب کے طور پر منتظری دی گئی۔

اُردو بال بھارتی

آٹھویں جماعت



مہاراشٹر راجیہ پاٹھیہ پسٹک نرتی و ابھیاس کرم سنشودھن منڈل، پونہ



اپنے اسماڑٹ فون میں انسٹال کردہ Diksha App کے توسط سے درسی کتاب
کے پہلے صفحے پر درج Q.R. code اسکین کرنے سے ڈیجیٹل درسی کتاب اور ہر
سبق میں درج Q.R. code کے ذریعے متعلقہ سبق کی درس و تدریس کے لیے
مفید سمعی و بصری وسائل دستیاب ہوں گے۔

© مہارا شٹر راجیہ پٹک نرمتی وابھیاں کرم سنشوڈن منڈل، پونہ - ३
نئے نصاب کے مطابق مجلسِ مطالعات و ادارت اور مجلسِ مشاورت نے اس کتاب کو ترتیب دیا ہے۔ اس کتاب کے جملہ حقوق مہارا شٹر راجیہ پٹک نرمتی وابھیاں کرم سنشوڈن منڈل، پونہ کے حق میں محفوظ ہیں۔ کتاب کا کوئی بھی حصہ ڈائرکٹر، مہارا شٹر راجیہ پٹک نرمتی وابھیاں کرم سنشوڈن منڈل کی تحریری اجازت کے بغیر شائع نہ کیا جائے۔

پہلا ایڈیشن: ۲۰۱۸ء (2018)

چوتھا اصلاح شدہ ایڈیشن: ۲۰۲۲ء (2022)

Coordinator

Khan Navedul Haque Inamul Haque
Member Secretary and
Special Officer for Urdu, Balbharati

D.T.P. & Layout

Asif Nisar Sayyed
Yusra Graphics, Shop No. 5, Anamay,
305, Somwar Peth, Pune 11.

Artist

Shri Rajendra Girdhari

Cover

Shri Vivekanand Patil

Production

Shri Sachchitanand Aphale
Chief Production Officer

Shri Sachin Mehta
Production Officer

Shri Nitin Wani
Assistant Production Officer

Paper:

70 GSM Maplitho

Print Order

N/PB/2022-23/1,000

Printer

M/S. SOHAIL ENTERPRISES, THANE

Publisher

Shri Vivek Uttam Gosavi
Controller,
M.S. Bureau of Textbook Production,
Prabhadevi, Mumbai - 400 025.

مجلسِ مطالعات و ادارت:

- ڈاکٹر سید بیگنی نشیط (صدر)
- سلیم شہزاد (رکن)
- سلام بن رزاں (رکن)
- احمد اقبال (رکن)
- ڈاکٹر قمر شریف (رکن)
- ڈاکٹر محمد اسد اللہ (رکن)
- بیگم ریحانہ احمد (رکن)
- خان نوید الحق انعام الحق (رکن سکریٹری)

مجلسِ مشاورت:

- ڈاکٹر صدر
- خان انعام الرحمن شبیر احمد
- اعظمی محمد یلیں محمد عمر
- ڈاکٹر شیخ محمد شرف الدین محمد یوسف
- ڈاکٹر ناصر الدین انصار مراجع الدین
- فاروق سید
- ڈاکٹر محمد حسین مشاہد رضوی
- وجہت عبدالستار
- خان حسین عاقب محمد شہباز خان
- سجاد حیدر
- مومن شیم اقبال

بھارت کا آئین

تمہید

ہم بھارت کے عوام متنانت و سنجیدگی سے عزم کرتے ہیں کہ بھارت کو
ایک مقدار سماج وادی غیر مذہبی عوامی جمہوریہ بنائیں
اور اس کے تمام شہریوں کے لیے حاصل کریں:
النصاف، سماجی، معاشی اور سیاسی؛
آزادی خیال، اظہار، عقیدہ، دین اور عبادت؛
مساوات بے اعتبار حیثیت اور موقع،
اور ان سب میں
اُنخوت کو ترقی دیں جس سے فرد کی عظمت اور قوم کے اتحاد اور
سامیکشیت کا تیقّن ہو؛
انپی آئین ساز اسمبلی میں آج چھپیں نومبر ۱۹۴۷ء کو یہ آئین
ذریعہ ہذا اختیار کرتے ہیں،
وضع کرتے ہیں اور اپنے آپ پر نافذ کرتے ہیں۔

راشٹر گپت

جن گن من - ادھ نایک جیہے ہے
بھارت - بھالیہ ودھاتا۔

پنجاب، سندھ، گجرات، مراٹھا
در اوڑ، اُنگل، بنگ،

وِندھیہ، ہماچل، یمنا، گنگا،
اُچھل جل دھ ترنگ،

تو شہنامے جاگے، تو شہ آشنس مانگے،
گا ہے تو جیہے گا تھا،

جن گن منگل ڈائیک جیہے ہے،
بھارت - بھالیہ ودھاتا۔

جیہے ہے، جیہے ہے، جیہے ہے،
جیہے جیہے جیہے، جیہے ہے۔

عہد

بھارت میرا ملک ہے۔ سب بھارتی میرے بھائی اور بھینیں ہیں۔

مجھے اپنے وطن سے پیار ہے اور میں اس کے عظیم و گونا گوں ورثے پر
خمر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزّت کروں گا اور ہر ایک
سے خوش اخلاقی کا برداشت کروں گا۔

میں اپنے ملک اور اپنے لوگوں کے لیے خود کو وقف کرنے کی فتنم کھاتا
ہوں۔ ان کی بہتری اور خوش حالتی میں میری خوشی ہے۔

پیش لفظ

عزیز طلبہ!

آٹھویں جماعت میں آپ تمام کا استقبال ہے۔

آپ پہلی جماعت سے اردو زبان دنی پڑھتے آ رہے ہیں۔ کئی مضامین اور نظمیں آپ نے پڑھیں اور کئی مشہور و معروف مصنفوں اور شاعروں کے کلام کا مطالعہ کیا۔ گزشتہ کتابوں میں شائع کئی کہانیوں سے آپ لطف اندوز ہوئے اور کئی سرگرمیاں مکمل کیں۔ اب آپ اپنے اردو گرد موجود رواں تحریر، رسائل، ای۔ اخبار وغیرہ پڑھتے ہوں گے۔ اب آپ آٹھویں جماعت میں آپ کے ہیں جہاں آپ مزید معیاری مواد کی تعلیم حاصل کریں گے اور زبان کو سمجھنے کی آپ کی صلاحیت اور بھی فروغ پائے گی۔

اُردو صرف ایک مضمون کا نام نہیں ہے۔ اس کے ساتھ ایک بہت بڑی تہذیب جڑی ہوئی ہے۔ اس کے ساتھ آپ دیگر مضمومین اردو زبان میں ہی پڑھتے ہیں۔ لہذا آپ کو اُردو مضمون پر جتنا عبور حاصل ہو گا دوسرا مضمومین کو سمجھنا اتنا ہی آسان ہو گا۔ ہمارا مقصد آپ میں یہ خود اعتمادی پیدا کرنا ہے کہ آپ اپنی زبان کو بہتر سے بہتر طور پر استعمال کر سکتے ہیں۔ ہم چاہتے ہیں کہ آپ میں سوالات پوچھنے کی صلاحیت پیدا ہو، علم اور نئے فنون حاصل کریں اور تخلیقی انداز میں مسرت حاصل کریں۔ اسی لیے ہم چاہتے ہیں کہ درسی کتاب میں موجود مشقوں اور سرگرمیوں میں آپ زیادہ سے زیادہ حصہ لیں۔ اس کتاب کی تدریس کے دوران آپ کو جو بھی مشکل یا پریشانی محسوس ہو بلکہ اپنے استاد کے سامنے اس کا اظہار کریں۔ کتاب میں ایسی کئی سرگرمیاں شامل ہیں جن سے آپ بذاتِ خود علم حاصل کرنے کے قابل ہوں گے۔ ان سرگرمیوں کو آپ جتنا استعمال کریں گے آپ اتنا ہی زیادہ علم حاصل کریں گے۔ اس درسی کتاب میں بول چال، تلاش و سمجھو، آئیے، زبان سیکھیں، تاریخ کے جھروکے سے، سیدھی بات، زور قلم، زور بیان، بات سے بات چلے، وسعت مرے بیان کی، روبرو، زورِ خطابت، اپنی ارادت کیھے، لفظوں کا کھیل، عبارت آموزی، اضافی مطالعہ وغیرہ کئی سرگرمیاں دی ہوئی ہیں۔ ان سرگرمیوں کی مشق آپ ضرور کیجیے۔ زبان کے مطالعے کی سرگرمی کے ذریعے زبان کے اجزاء اور ان کے استعمال کو سمجھیں۔ لیپ ٹاپ، موبائل وغیرہ وسائل کا استعمال کر کے بھی بعض سرگرمیاں انجام دینی ہیں۔ ان سرگرمیوں سے آپ یقیناً لطف اندوز ہوں گے۔

کتاب کے مواد کے بارے میں آپ کے تاثرات جان کر ہمیں بہت خوشی ہو گی۔ ہمیں امید ہے کہ سال بھر آپ کی تدریس مسرت بخش ہو گی۔

آپ کی بہترین تعلیم کے لیے نیک خواہشات!



(ڈاکٹر سعید مگر)

ڈاکٹر

مہاراشٹر راجیہ پاٹھیہ پتک نرمی و
ابھیاس کرم سنو ڈھن منڈل، پونہ

پونہ۔

تاریخ: ۱۸ اپریل ۲۰۱۸ء، اکشنے ترتیبیہ

بھارتی سور: ۲۸ رچیر ۱۹۶۰ء

ہدایات برائے اساتذہ

- * تعلیمی سال کے آغاز پر ابتدائی جانچ کے ذریعے بچوں کی ذہنی سطح کا تعین کریں۔ اس مقصد کے حصول کے لیے حسب ضرورت تمام بچوں کی اس طرح تربیت کریں کہ ان میں مطلوبہ استعداد پیدا ہو جائے۔
- * اس درسی کتاب کا اہم مقصد زباندانی ہے۔ اسبق کی تدریس سے قبل اس مقصد سے واقفیت حاصل کریں۔ نصاب کے مطابق کتاب کی ابتداء میں آموزشی حاصل کی نشاندہی کی گئی ہے۔
- * اس کتاب کے اسبق کو نظم و نثر کی دوا کائیوں میں تقسیم کیا گیا ہے۔ کس مہینے میں کن اسبق کی تکمیل کی جائے، اس کے لیے اساتذہ اپنی سہولت کے مطابق ماہانہ تقسیم کرنے کے مجاز ہیں۔
- * آموزشی حاصل کے لیے بچوں میں ہر استعداد کی نموزیادہ سے زیادہ ہو، اس کے بعد ہی دوسرا سبق شروع کرنا بہتر ہوگا۔
- * زبان کی تفہیم اور استعمال کی صلاحیتوں کے فروغ کے ساتھ اسبق کی تدریس سے مراد آموزشی حاصل اور بچوں میں مطلوبہ استعداد کی نمود ہے۔ بچوں میں غور و فکر کی عادت ڈالنے اور سبق کی جانب رغبت دلانے کے لیے اسبق سے پہلے مفہوم و موضوع سے متعلق کچھ مواد تمہید کے طور پر شامل کیا گیا ہے۔ اس تمہید کو پہلی بات کی ذیلی سرخی دی گئی ہے۔ جان پچان کی سرخی کے تحت شاعر یادیب کا تعارف کرایا گیا ہے۔ یہ مواد بھی تدریس میں شامل ہے۔
- * جن الفاظ کے معنی بچے نہیں جانتے، وہ انھیں دوسروں سے معلوم کرنے یا اساتذہ خود انھیں لغت کے ذریعے معنی تلاش کرنے کی ترغیب دیں۔ درسی کتاب کے ہر سبق کے بعد سبق میں آنے والے نئے الفاظ کے معنی و اشارات کی فہماش کردی گئی ہے۔ اس بات کو یقینی بنایا جائے کہ بچے بہر صورت انفرادی طور پر سبق کا مطالعہ کریں۔
- * سبق کی نوعیت کے مطابق اساتذہ تدریسی حکمت عملی کا انتخاب کریں۔ تدریسی طریقہ کوئی بھی ہو مگر بچوں کو سوال کرنے کا موقع فراہم کرنا اور سبق میں تمام بچوں کی شرکت کو ممکن بنانا اہم ہے۔
- * درسی کتاب کی کہانیوں کی تدریس کے وقت کہانی کا کچھ حصہ اس طرح بیان کیا جائے کہ باقی حصہ بچے اپنے طور پر سمجھنے کی کوشش کریں۔ دلچسپی پیدا کرنے کے لیے ان سے کہانی کا مطالعہ کروایا جائے۔
- * اساتذہ بچوں کو ایسے موقع فراہم کریں کہ وہ اسبق کے بارے میں اپنے خیالات کا اظہار کر سکیں۔ ان کے اظہار خیال کو رونہ کیا جائے، نیز ان کی بیان کی ہوئی خوبیوں اور خامیوں کا بغور تجھیہ کریں۔ مختلف زاویوں سے بچوں کو سوچنے کا موقع دیں۔
- * تدریسی و آموزشی سرگرمیوں کے بعد مشقوں کا اہتمام حسب ذیل طریقے پر کرنا مناسب ہوگا:
 - i. ایک جملے والے جوابات پورے جملے میں کھلوائے اور لکھوائے جائیں۔ اسی طرح دیگر سوالوں کے جوابات بھی پورے جملوں میں لکھوائیں۔
 - ii. گزشتہ کی طرح مشقوں کے لیے الگ الگ عنوانات کے تحت ذیلی سرخیاں قائم کی گئی ہیں جن کا مقصد بچوں کی ذہنی صلاحیتوں کو فروغ دے کر ان کے لسانی اور جمالياتی ذوق کو پروان چڑھانا ہے۔ ان کے علاوہ ذیلی سرخیوں کا مقصد متعلقہ مشقوں کی وضاحت بھی ہے۔ مشقیں سرگرمی اساس بھی ہیں جن میں شکنی خاکے، روای خاکے، ذاتی رائے اور دیگر معروضی و تفصیلی سرگرمیاں شامل ہیں جن کا مقصد آئندہ جماعتیوں میں سرگرمی نامے کی ابتدائی تیاری ہے۔
 - iii. مشق کا اہتمام اجتماعی سرگرمی کے طور پر کیا جائے۔

- iv. اجتماعی بحث کے بعد مشقین انفرادی طور پر حل کروائیں۔
- v. سوالوں کے جوابات تمام بچوں سے اخذ کیے جائیں، غلطیوں کی صحیح کو انفرادی طور پر دوبارہ لکھوائیں۔
- vi. 'لفظوں کا کھیل' سے بچوں میں جسمجو کا ماڈل، زبان سیکھنے کا شوق اور غور و فکر کو فروغ حاصل ہوگا۔ ان کھیلوں کا مقصد طلبہ سے سرزد ہونے والی غلطیوں کا ازالہ ہے۔ مزید یہ کہ ان کے ذریعے زبان کی خوبیوں کو سمجھنے میں مدد ملے گی۔
- vii. تعلیمی سرگرمیوں / منصوبوں کے بارے میں بچوں کو آگاہ کریں اور عملی طور پر گروپ میں ان کی تکمیل کروائیں۔ مشقوں میں 'تلاش و جستجو' اور 'لفظوں کا کھیل' کے تحت سرگرمیاں شامل کی گئی ہیں۔ اس بات کو ذہن نشین رکھ کر منصوبوں اور سرگرمیوں کے لیے اسکول کی لابسبریری کا زیادہ سے زیادہ استعمال کیا جائے۔ منصوبوں کی نمائش کا اہتمام ضروری ہے۔ منصوبوں کو محفوظ رکھیں۔ اساتذہ مقامی طور پر دستیاب وسائل کے استعمال پر خصوصی توجہ دیں۔
- viii. آئیے زبان سیکھیں، کے تحت قواعد کے بعض تصورات کو آسان تر زبان میں سمجھایا گیا ہے۔ ان پر دی گئی مشقین حل کرنے سے قبل بچوں کو سمجھانے کے لیے زیادہ سے زیادہ مثالیں دیں۔ اس کے بعد طلبہ کو اس بات کی ترغیب دی جائے کہ وہ انفرادی طور پر زبان کے ایسے ہی دوسرے جملے بنائیں۔
- * اساتذہ مختلف تعلیمی، علمی، سیاحتی، سائنسی، معلوماتی وغیرہ اردو / انگریزی ویب سائٹس کے بارے میں طلبہ کو معلومات فراہم کرتے رہیں۔
- * اقدار کی تعلیم کے تحت متعلقة قدروں کی نشانہ ہی بھی کرتے رہیں۔
- * بعض اسماق کے اختنام پر 'عبارت آموزی' عنوان کے تحت مختلف اقتباسات شامل کیے گئے ہیں اور ان کی جائج کے لیے سوالات دیے ہوئے ہیں۔ یہ سوالات بچوں کے لیے ہیں تاکہ وہ اپنی صلاحیتوں کا اندازہ لگا سکیں اور انھیں اپنے لفظوں میں واضح کر سکیں۔ اس کے بعد جس تعلیمی استعداد میں بچے زیادہ کمزور ہوں، اسے دور کر کے مطلوبہ معیار تک لانے کی کوشش کی جائے۔ اساتذہ دورانِ تدریس مزید اقتباسات شامل کر کے عورتوں کی تعلیم، ماحولیات وغیرہ موضوعات کا احاطہ کریں۔
- * جس سبق کی تدریس کی جا رہی ہو، اس کی مناسبت سے درج ذیل تعلیمی قدروں پر مباحثہ کروائیں مثلاً انسانی و اخلاقی اقدار، تہذیب و تمدن، وطن دوستی، مساوات مردوzen، انسانیت، سائنسی نقطہ نظر، ماحول کا تحفظ، خصوصی توجہ کے مستحق بچوں سے ہمدردی وغیرہ کے لیے طلبہ کے برتاؤ میں تبدیلی کی کوشش کریں۔
- * مسلسل اور ہمہ بہت جائج کے تحت استعداد کے مطابق بچوں کی ترقی درج کرتے رہیں۔ اپنے اسکول کی سالانہ منصوبہ بندی کے مطابق میقاتی جائج منعقد کریں۔
- * بچوں سے روز نامچہ (ڈائری) لکھوائیں، اس کے لیے ان کے پاس ایک بیاض ہونی چاہیے۔ مطالعہ کی گئی کتابوں، سنتے ہوئے اسماق، تعلیمی سرگرمیوں اور منصوبوں کی بیانیاں پر بچوں کو روز نامچہ لکھنے کا پابند بنائیں۔ ان کو اپنے خیالات و احساسات کا اظہار تحریری طور پر کرنے کی خصوصی ترغیب دیں۔
- قدر پیائی:**
- ۱۔ طلبہ کی صلاحیتوں کی جائج کے لیے زبانی، تحریری اور تفہیضی طریقے استعمال کیے جائیں۔
 - ۲۔ طلبہ کی معلومات اور صلاحیتوں میں اضافے کے لیے مستقل جائج پر زور دیا جائے۔
 - ۳۔ کمزور طلبہ کی قدر پیائی کے لیے معالجاتی طریقے اپنائے جائیں۔
 - ۴۔ قدر پیائی میں والدین اور سرپرستوں کی شرکت کو ضروری قرار دیا جائے تاکہ ان کے ذریعے کی گئی جائج کے نتائج کو استاد اپنے اندر اجات کا حصہ بناسکے۔
 - ۵۔ قدر پیائی کے روایتی طریقوں کے ساتھ ہی ان میں تنوع کا بھی خیال رکھا جائے۔

زباندانی - آٹھویں جماعت - آموزشی حاصل

بچ ...

- 08.04.01 - الگ الگ موضوعات پر مبنی مختلف قسم کی تصنیف کو پڑھ کر ان پر بات چیت کرتا ہے جیسے درسی کتاب کے کسی سبق نظم کی معلومات حاصل کر کے ان موضوعات سے متعلق دیگر کتب پڑھتا ہے اور ان پر گفتگو کرتا ہے۔
- 08.04.02 - اردو زبان میں دستیاب مختلف قسم کے مواد (اخبارات، ماہنامے، کہانیاں، انسٹرنیٹ پر شائع ہونے والے مواد) کو سمجھ کر پڑھتا ہے اور زبانی / تحریری طور پر اپنی رائے پیش کرتا ہے۔
- 08.04.03 - اپنے اطراف کی لوک کہانیاں، لوک گیت اور بولی سے متعلق معلومات حاصل کرتا ہے۔ ان میں الفاظ کی بندش اور بولنے کے انداز کو سمجھتا ہے۔
- 08.04.04 - مختلف موضوعات جیسے ذات، مذہب، رنگ، جنس، رسم و رواج کے بارے میں اپنے دوستوں، استاذ یا خاندان والوں سے سوالات کرتا ہے جیسے محلے میں منائے جانے والے تہواروں پر لوگوں سے بات چیت۔
- 08.04.05 - کسی مواد کو پڑھ کر اس میں موجود سماجی اقدار سے متعلق بحث کرتا ہے، اس کی وجوہات معلوم کرنے کی کوشش کرتا ہے، اس سے متعلق اپنی رائے کا اظہار کرتا ہے، غور و فکر کرتا ہے اور سوالات پوچھتا ہے۔
- 08.04.06 - مختلف قسم کے مواد جیسے مضمایں، یادداشت، سفرنامے، طنز و مزاح پڑھتے وقت یا درسی اقتباس کی باریک بینی سے جانچ کرتے وقت اس کے بارے میں اندازہ قائم کرتا ہے، تجزیہ کرتا ہے اور اس میں مخصوص نکات تلاش کرتا ہے۔
- 08.04.07 - مختلف درسی مواد میں شامل الفاظ، محاوروں اور کہا و تلوں کا مطلب سمجھ کر ان سے لطف انداز ہوتا ہے / ان کا استعمال گفتگو اور تحریر میں کرتا ہے، ذخیرہ کرتا ہے۔
- 08.04.08 - کہانی / نظم پڑھ کر اصناف کی مختلف قسمیں اور طرز تحریر سے واقف ہوتا ہے۔ ان سے لطف انداز ہوتا ہے۔ ان سے متعلق اپنے خیالات کا اظہار کرتا ہے جیسے وضاحت کرنا، تقدیر کرنا وغیرہ۔
- 08.04.09 - درسی کتاب کا مطالعہ کرتے وقت تفہیم کے لیے ضرورت کے مطابق ہم جماعت / استاد کی مدد حاصل کر کے حوالہ جاتی وسائل (لغت، انسائیکلو پیڈیا، انسٹرنیٹ) اور دیگر کتب سے مدد لیتا ہے۔ ضروری معلومات حاصل کرتا ہے، اس کا ذخیرہ کرتا ہے۔ حاصل شدہ معلومات کا استعمال کر کے اس کا تجزیہ کرتا ہے۔
- 08.04.10 - مختلف واقعات / حالات سے متعلق تفصیلات کو اپنے الفاظ میں لکھتا ہے جیسے اسکول کی کسی تقریب سے متعلق اخبار کو خبر ارسال کرنا یا احوال یا روادا پیش کرنا۔
- 08.04.11 - اپنے تجربات کو اپنے انداز میں لکھتا ہے۔ لکھنے کے مختلف طریقوں کا استعمال کرتا ہے۔ جیسے مختلف طریقوں (کہانی، نظم، مضمون وغیرہ) سے کسی تحریب کو ضبط تحریر میں لانا۔
- 08.04.12 - روزمرہ زندگی کے کسی واقعہ / معاملے پر مختلف طریقوں سے لکھتا ہے جیسے سو شل میڈیا پر، بیاض میں یا ایڈیٹر کے نام خط۔
- 08.04.13 - مختلف ذرائع ابلاغ کے ذریعے نشر ہونے والے بحث و مباحثے، انترو یا اور عام مقامات کی ہدایات کو سمجھ کر سنتا ہے۔ ان میں موجود اصل بات کو سمجھتا ہے۔
- 08.04.14 - لاطینی، گیت، نظمیں، مکالمے سن کر اور ان کا مطلب سمجھ کر ان سے لطف انداز ہوتا ہے اور ان کے پیغام کو سمجھتا ہے۔
- 08.04.15 - گیت، نظمیں، اجتماعی گیت کا مطلب سمجھ کر مناسب اُتار چڑھاؤ کے ساتھ پڑھتا ہے اور انھیں ادا کاری کے ساتھ پیش کرتا ہے۔
- 08.04.16 - آواز کے مناسب اُتار چڑھاؤ کے ساتھ اور علاماتِ اوقاف کا خیال رکھتے ہوئے درسی اور غیر درسی مواد کی بلند خوانی کرتا ہے۔ دیے ہوئے وقت میں درسی مواد کو سمجھ کر اس کا خاموش مطالعہ کرتا ہے۔
- 08.04.17 - اسکول کی تحریری سرگرمی کے لیے، بچوں کے ادب سے مواد لے کر پوستر تیار کرتا ہے۔
- 08.04.18 - حوالے کے لیے لغت کا استعمال کرتا ہے اور اپنا ذخیرہ الفاظ تیار کرتا ہے۔
- 08.04.19 - عملی قواعد کی معلومات حاصل کرتا ہے اور اس کا استعمال کرتا ہے۔ خوش خط لکھنے کے اصولوں سے واقفیت حاصل کرتا ہے۔

چند معرفات

بچے کے اسکولی علم اور اس کی زندگی کے درمیان فاصلے کو کم کرنے اور اسے ہمہ جہت ترقی کے موقع فراہم کرانے کی سمت، قومی درسیات کے خاکے کی روشنی میں ریاست مہاراشٹر ہمیشہ ہی سے تعلیم و تدریس کے جدید طریقے اختیار کرنے میں پیش پیش رہی ہے۔ کتاب میں مہیا کردہ تدریسی مواد، سوالات، اضافی مطالعے، تھائق، منصوبوں اور متفقون کے ذریعے تعاملات اور سرگرمیوں کو موثر طریقے سے نیز خصوصی توجہ کے مستحق طلبہ کی ضروریات کو بھی مد نظر رکھ کر پیش کیا گیا ہے۔ یہ کتاب طالب علم کو غور و فکر کرنے، ہم جماعت گروہ میں بات چیت کرنے، اپنے طور پر کچھ سیکھنے کے موقع فراہم کرنے اور اس کی تخلیقی سرگرمیوں کی طرف توجہ دلانے کے ساتھ ہی ریاستی اور قومی سطح پر اس کی شناخت بنانے میں خوب تعاون کرے گی اور طالب علم کی صلاحیتوں میں اضافہ ہوگا۔ تدریس و آموزش کے عمل کو طفل مرکوز، سرگرمی اساس اور سہل بنانے کے لیے یہ کتاب یقیناً مددگار ثابت ہوگی۔

قومی درسیات کے خاکے پر بنی نئے مرتب کردہ تعلیمی نصاب میں سفارش کی گئی ہے کہ بچوں کی اسکول کی زندگی، ان کی باہر کی زندگی سے ہم آہنگ ہونی چاہیے۔ یہ نقطہ نظر کتابی علم کی اس روایت کی نفی کرتا ہے جس کے باعث آج تک ہمارے نظام میں گھر اور سماج کے درمیان فاصلے حائل رہے ہیں۔ قومی درسیات کے نئے خاکے پر بنی نصاب اور درسی کتاب میں اسی بنیادی خیال پر عمل بجا آوری کی ایک کوشش ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کار کی حوصلہ شکنی بھی شامل ہے۔ ہمیں امید ہے کہ ان اقدامات سے قومی تعلیمی پالیسی میں مذکور طفل مرکوز نظام تعلیم، کی طرف مزید پیش رفت ہوگی۔

اس کوشش کی کامیابی کا انحصار اس پر ہے کہ اسکولوں کے پرنسپل اور اساتذہ بچوں میں اپنے تاثرات خود ظاہر کرنے اور ڈھنپی سرگرمیوں اور سوالوں کے ذریعے سیکھنے کی ہمت افزائی کریں۔ ہمیں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات سے استفادہ کر کے نئی معلومات مرتب کر سکتے ہیں۔ تدریس کے دوسرے ذرائع اور مقامات کو نظر انداز کرنے کے بنیادی اسباب میں سے ایک اہم سبب مجوزہ درسی کتاب کو امتحان کے لیے واحد ذریعہ سمجھنا ہے۔ بچوں کے اندر تخلیقی صلاحیت اور پیش قدمی کے رجحان کو فروغ دینا اسی وقت ممکن ہے جب ہم ان کی آموزش میں انھیں بحیثیت شریک کا قبول کریں اور انھیں محض مقررہ معلومات کا پابند نہ سمجھیں۔

یہ مقاصد اسکول کے معمولات اور قدر پیائی کے طریقے میں معقول تبدیلی کا مطالبہ کرتے ہیں۔ تدریس اور قدر پیائی کے طریقوں سے اس امر کا تعین ہوگا کہ یہ درسی کتاب بچوں میں ڈھنپی تباہ اور اکتاہٹ کا ذریعہ بننے کی بجائے ان کی اسکولی زندگی کو خوشنگوار بنانے میں کس حد تک موثر ثابت ہوتی ہے۔ نصابی بوجھ کے مسئلے کو حل کرنے کے لیے مرتباً مختلف سطحوں پر معلومات کی تشکیل نو کرنے اور اسے نیا رُخ دینے کی غرض سے بچوں کی نفسیات اور آموزش کے لیے دستیاب وقت پر زیادہ سنجیدگی کے ساتھ توجہ دی ہے۔ اس مخلصانہ کوشش کو مزید بہتر بنانے کے لیے یہ درسی کتاب سوچنے اور محسوس کرنے کی تربیت، ہم جماعت گروہوں میں بحث و مباحثہ کرنے اور عملاً انجام دی جانے والی سرگرمیوں کو زیادہ اولیٰ تیتی ہے۔

ادارہ بال بھارتی اس کتاب کے لیے تشکیل دی جانے والی مجلسِ مطالعات و ادارت کی مخلصانہ کوششوں کا خصوصی شکریہ ادا کرتا ہے جنہوں نے ہمیں اپنا قیمتی وقت اور تعاون دیا۔ ادارہ مجلسِ مشاورت کا بھی ممنون ہے۔ اس درسی کتاب کی تیاری میں جن اساتذہ نے حصہ لیا، ہم ان کے متعلقہ اداروں کے بھی شکرگزار ہیں۔ ہم ان سبھی اداروں اور تنظیموں کا بھی شکریہ ادا کرتے ہیں جنہوں نے اپنے وسائل، مأخذات اور عملے کی فراہمی میں فراخ دلی کا ثبوت دیا۔ باضابطہ اصلاح اور اپنی اشاعت کے معیار کو مسلسل بہتر بنانے اور کتاب کو مزید غور و فکر کے بعد زیادہ کار آمد اور بامعنی بنانے کے مقصد سے ادارہ آپ کے مشوروں اور آرائکا خیر مقدم کرے گا۔

فہرست

| نمبر شمار | سبق | صنف | موضوع | مصنف/شاعر | صفہ نمبر |
|----------------|---------------------|--------------|--------------------------|--------------------------------|----------|
| حصة نثر | | | | | |
| ۱ | حضرت علی ﷺ | سوائج | مزہبی شخصیت | محمد حسن فاروقی | |
| ۲ | ضمیر کی آواز | کہانی | اخلاقی قدریں | حامد حسن قادری | |
| ۱۱ | دلی کا نہاری والا | ادبی مضمون | دلی کی تہذیب | اشرف صبوحی | |
| ۱۵ | ماریش کی سیر | سفرنامہ | سیر و تفریغ | صغریٰ مہدی | |
| ۲۰ | سرٹک | انشائیہ | ماحول کا مشاہدہ | ڈاکٹر صدر | |
| ۲۵ | آم | کہانی | وضع داری | سعادت حسن منٹو | |
| ۳۱ | رانی کینکی کی کہانی | حسن سلوک | داستان | انشاء اللہ خان انشا | |
| ۳۳ | یادیں اور باتیں | شخصیت | خود نوشت | دادا بھائی نوروجی | |
| ۴۰ | فقیر | کہانی | اصلاح معاشرہ | عظیم بیگ چعتانی | |
| ۴۶ | روبوٹ: مشینی انسان | سائنسی مضمون | ایجادات | محمد خلیل | |
| ۵۰ | دادی امام مان جاؤ | ڈراما | تعلیم نسوان | آنیس عظیمی | |
| ۵۸ | خطوط | انشا/ مکتوب | تحریک آزادی / کفایت شعرا | نشاط النساء بیگم، رشید حسن خاں | |

حصة نظم

| | | | | | |
|----------|---------------------|------------------------|--|--|-----|
| ۶۳ | حمد | خدا کی تعریف | امیر مینائی | | ۱۔ |
| ۶۶ | فوج اعدا میں ہلچل | واقعہ کربلا | مرزاد پیر | | ۲۔ |
| ۶۹ | حزنِ اختر | واجد علی شاہ کی معزولی | واجد علی شاہ اختر | | ۳۔ |
| ۷۲ | پھول کی فریاد | جینے کا حق | شوّق قدوالی | | ۴۔ |
| ۷۳ | مال | رشتے کا تقسی | اختر اور یونی | | ۵۔ |
| ۷۷ | دولوں میں روشنی کرو | نظم | یونس قنوجی | | ۶۔ |
| ۸۰ | حقیقی زندگی | نظم | گوپی ناتھامن | | ۷۔ |
| ۸۲ | نغمہ وطن | نظم | اعجاز صدیقی | | ۸۔ |
| ۹۳ تا ۸۳ | غزلیات | نظم | ڈاکٹر محمد اقبال، جگر مراد آبادی، ناطق گلاؤ ٹھی، ادیب مالیگانوی، غنی اعجاز | | ۹۔ |
| ۹۶ تا ۹۳ | رباعیات | وطن سے محبت | ولیٰ دکنی، مصحتی، تلوک چند محروم، جگت موہن لال روائی | | ۱۰۔ |

اضافی مطالعہ



ا۔ حضرت علیؑ

محمد حسن فاروقی

پہلی بات : حضرت علیؑ مسلمانوں کے چوتھے خلیفہ تھے۔ حضور صلی اللہ علیہ وسلم کی دعوت دین کو پہلے پہل قبول کرنے والوں میں ان کا شمار ہوتا ہے۔ ان کی سادہ زندگی، سخاوت، جرأت، انصاف اور علم و دانائی اسلامی تاریخ میں مشہور ہے۔ اس سبق میں حضرت علیؑ کی زندگی کے بعض نہایت اہم پہلوؤں پر روشنی ڈالی گئی ہے۔

جان پچان : محمد حسن فاروقی ۲۰ دسمبر ۱۹۳۱ء کو ایولہ (مہاراشٹر) میں پیدا ہوئے۔ مالیگاؤں میں درس و تدریس کے فرائض انجام دینے کے بعد وہ بھیوڑی میں رہا۔ پذیر ہو گئے تھے۔ وہ بُال بھارتی، اردو لسانی کمیٹی (پونہ) کے فعال رکن اور ایک عرصے تک تعلیمی رسالے 'آموزگار' (جلگاؤں) کے نائب مدیر بھی رہے۔ تعلیمی موضوعات پر ان کے کئی مضمایں شائع ہو چکے ہیں۔ 'تعلیمی منظر نامہ' اور 'میرے علمی و ادبی رہنماء' ان کی تصانیف ہیں۔ ۶۰ء کو مالیگاؤں میں ان کا انتقال ہوا۔

حضرت علیؑ رضی اللہ عنہ ہمارے نبی حضرت محمد صلی اللہ علیہ وسلم کے چچازاد بھائی تھے۔ ان کے والد ابوطالب کا شمار مکے کے ذی اثر لوگوں میں ہوتا تھا۔ بچپن ہی سے حضرت علیؑ حضورؐ کی تربیت میں رہے۔ بچوں میں سب سے پہلے ایمان لانے کی سعادت حضرت علیؑ نے حاصل کی۔ اس وقت ان کی عمر مشکل سے آٹھ دس برس کی تھی۔

ایک مرتبہ قریش مکہ نے حضرت محمد صلی اللہ علیہ وسلم کو رات کے وقت قتل کردینے کی سازش کی۔ آپؐ کو اس سازش کا علم ہو گیا۔ حضورؐ کے پاس مکے کے لوگوں کی امانتیں رکھی ہوئی تھیں۔ اس رات آپؐ نے اپنے بستر پر حضرت علیؑ سے سونے کے لیے کہا اور اللہ کے حکم سے مدینہ ہجرت فرمائی۔ آپؐ نے جاتے وقت حضرت علیؑ کو ہدایت کی کہ وہ مکہ والوں کو ان کی امانتیں لوٹا کر مدینہ آجائیں۔ اس رات حضرت علیؑ حضورؐ کے بستر پر بے خوف و خطر گھری نیند سو گئے۔ قریش مکہ نے جب آپؐ کے بستر پر حضرت علیؑ کو پاپا ٹوانیں سخت مایوسی ہوئی۔ وہ غصے میں واپس لوٹ گئے۔ بعد میں حضرت علیؑ نے لوگوں کی امانتیں لوٹائیں اور مدینہ ہجرت کی۔ ہجرت کے دوسرے سال اللہ کے رسولؐ نے اپنی بیٹی بی بی فاطمہؓ کا نکاح حضرت علیؑ سے کر دیا۔

حضرت علیؑ نے بچپن ہی میں لکھنا پڑھنا سیکھ لیا تھا۔ رسول اکرمؐ کی جانب سے جو خطوط روانہ کیے جاتے تھے، انھیں اکثر حضرت علیؑ لکھا کرتے تھے۔ انھیں تقریر و خطابات کا خداداد ملکہ حاصل تھا۔ حضرت علیؑ میں بہت سی خوبیاں تھیں۔ ان کی بہادری اور جنگی صلاحیت سے ہر خاص و عام واقعہ تھا۔ خیبر کی جنگ میں انہوں نے بے مثال شجاعت کا مظاہرہ کیا جس کی وجہ سے خیبر کا قلعہ فتح ہوا۔ حضرت علیؑ صائب الرأی تھے۔ کوئی تنازع آپؐ تا تو ایسا فیصلہ کرتے کہ لوگ دنگ رہ جاتے۔ دوسرے خلیفہ حضرت عمر فاروقؓ فرمایا کرتے تھے کہ ہم لوگوں میں سب سے بہتر فیصلہ کرنے کی صلاحیت حضرت علیؑ میں ہے۔ حضرت عمر فاروقؓ کو جب کوئی مشکل معاملہ پیش آتا تو وہ حضرت علیؑ سے مشورہ کرتے تھے۔

حضرت علیؑ کی سب سے نمایاں خصوصیت ان کا استغنا اور دنیا سے بے رقبتی ہے۔ عیش و آرام کے تمام اسباب ان کے قدموں میں تھے۔ حکومت کے پورے اختیارات اور مال و دولت کے سارے وسائل انھیں حاصل تھے۔ لوگوں کی طرف سے تعلیم و تکریم میں کمی نہ تھی اور نہ کوئی ان کا محاسبہ کر سکتا تھا، پھر بھی وہ دنیا کے عیش و آرام اور تکلفات سے بالکل ہی بے نیاز رہے۔

ایک مرتبہ حضرت علیؑ کی خدمت میں فالودہ پیش کیا گیا تو اس سے یوں مخاطب ہوئے، ”تیری خوشبواچھی ہے، رنگ حسین ہے، تو لذیز ہے مگر میں انھیں چاہتا کہ نفس کو ایسی چیز کا عادی بنالوں جس کا وہ اب تک عادی نہیں ہے۔“ ایک بار وہ اپنے گھر سے ایسی حالت میں نکلے کہ ایک تہبند باندھے ہوئے اور ایک چادر سے جسم ڈھکے ہوئے تھے۔ تہبند کے کپڑے کو ایک معمولی کپڑے سے کمر بند کی طرح باندھ رکھا تھا۔ ان سے جب پوچھا گیا کہ اس لباس میں آپ کس طرح رہتے ہیں تو فرمایا، ”میں یہ لباس اس لیے پسند کرتا ہوں کہ یہ نمائش سے بہت دور اور نماز میں آرام دہ ہے۔“

حضرت علیؑ نے حضرت عنانؓ کی شہادت کے بعد مندرجہ خلافت سننہماں۔ ان کا بیشتر وقت خلافت کے کاموں میں صرف ہوتا تھا۔ وہ نماز میں لوگوں کی امامت کرتے، انھیں دین کی باتیں سمجھاتے، ان کی خیریت دریافت کرتے، ان کے کاروبار کے بارے میں پوچھتے، بازاروں کا گشت لگاتے اور خرید و فروخت کرنے والوں کی نگرانی کرتے تھے۔

اس زمانے میں خلیفہ اپنے زیر نگیں علاقوں کے لیے عامل مقرر کرتے تھے۔ بجیت خلیفہ حضرت علیؑ ان کی کارروائیوں پر کڑی نظر رکھتے تھے۔ کبھی کبھی معافی کرنے والوں کو اچانک بھیجتے کہ وہ جا کر دیکھیں کہ عوام کے ساتھ عممال کا سلوک کیسا ہے اور ان کے بارے میں عوام کی رائے کیا ہے؟ حضرت علیؑ نے اپنی خلافت کے زمانے میں بیت المال کی امانت داری کا پورا حق ادا کیا۔ بیت المال میں جتنا مال آتا تھا، سب تقسیم کر دیتے تھے۔ وہ تقسیم میں اپنے کسی رشتہ دار یا عزیز کو کبھی ترجیح نہیں دیتے تھے۔ اکثر بیت المال کا تمام اندوختہ تقسیم کر کے دو رکعت نماز ادا کرتے۔

حضرت علیؑ نہایت سخنی تھے۔ کبھی کوئی سائل ان کے دروازے سے مایوس نہ لوٹتا۔ وہ خود بھوکے رہ جاتے لیکن کسی بھوکے کو اپنے دروازے سے خالی ہاتھ نہ جانے دیتے تھے۔ بڑی سادہ زندگی گزارتے تھے۔ کپڑے پہٹ جاتے تو خود سی لیتے۔ جوئی پہٹ جاتی تو اُس کی مرمت کر لیتے۔ ان کے گھر میں کوئی خادم نہیں تھی۔ بی بی فاطمہ گھر کا سارا کام اپنے ہاتھوں سے انجام دیتی تھیں۔ خلافت کے زمانے میں بھی حضرت علیؑ کی سادگی میں کوئی فرق نہ آیا۔ مسلمانوں کا جلیل القدر خلیفہ ایک عام آدمی کی طرح زندگی بسر کرتا تھا۔

حضرت علیؑ کی احتیاط کا یہ عالم تھا کہ جب کوئی چیز خریدنی ہوتی تو بازار میں ایسے دکان دار کو تلاش کرتے جو انھیں پہچانتا ہو اور اسی سے سودا لیتے تھے۔ انھیں یہ بات پسند نہ تھی کہ کوئی دکان دار ان کے امیر المومنین ہونے کی وجہ سے سودے میں انھیں رعایت دے۔ ایک دفعہ کپڑا خریدنے نکلے۔ ان کا غلام قبّر ساتھ تھا۔ انھوں نے دو موٹی موٹی چادریں خریدیں پھر قبّر سے کہنے لگے، ”ان میں سے جو تمھیں پسند ہو، لے لو۔“ ایک چادر اُس نے لی اور دوسری حضرت علیؑ نے اوڑھ لی۔ خلیفہ کا اپنے غلام کے ساتھ یہ حسن سلوک دیکھ کر لوگ دنگ رہ گئے۔

ایک دفعہ حضرت علیؑ کی کھوئی ہوئی زرہ ایک یہودی کو مل گئی۔ وہ زرہ کو اپنی ملکیت بتانے لگا اور حضرت علیؑ کو زرہ واپس کرنے سے اس نے انکار کر دیا۔ خلیفہ ہونے کے باوجود حضرت علیؑ مدعا بن کر خود قاضی شریعت کی عدالت میں حاضر ہوئے اور اپنی گواہی میں

اپنے فرزند حضرت حسنؑ اور اپنے غلام قنبر کو پیش کیا۔ قاضی نے اُن دونوں کی شہادت قبول کرنے سے انکار کر دیا اور کہا کہ بیٹے کی گواہی باب کے لیے اور غلام کی گواہی آقا کے لیے ناقابل قبول ہے۔ خلیفہ وقت مقدمہ ہار گئے۔ اس بے مثال انصاف کا یہودی کے دل پر بہت اثر ہوا۔ اس کو اپنے کیے پر سخت شرمندگی ہوئی۔ عدالت سے باہر نکل کر اس نے کہا، ”آپ کی صداقت میں کوئی شک نہیں، یہ زرہ آپ ہی کی ہے“ اور زیر حضرت علیؑ کو لوٹا دی۔

حضرت امیر معاویہؓ نے ایک بار حضرت علیؑ کے ایک ساتھی ضرار اسدؑ سے کہا کہ مجھ سے حضرت علیؑ کے اوصاف بیان کرو۔ انہوں نے انہائی جامع انداز میں حضرت علیؑ کی خوبیاں بیان کرتے ہوئے کہا، ”وہ بہت بلند حوصلہ اور نہایت قوی تھے۔ فیصلہ کن بات کہتے تھے۔ ان کے انصاف سے ہر کوئی مطمئن ہو جاتا۔ وہ علم کا سرچشمہ تھے۔ بہت زیادہ غور و فکر کرنے والے تھے۔ معمولی لباس اور سادہ کھانا پسند کرتے تھے۔ وہ ہم میں بالکل ہماری طرح رہتے تھے۔ اہل دین کی عزّت کرتے اور غریبوں کو عزیز رکھتے تھے۔“

یہ سن کر حضرت امیر معاویہؓ روپڑے اور فرمایا، ”خدا کی قسم! وہ ایسے ہی تھے۔“

ایک دن حضرت علیؑ فجر کی نماز کے لیے مسجد میں داخل ہو رہے تھے کہ ایک شقی القلب شخص عبد الرحمن بن ملجم نے زہر میں بھجی ہوئی تلوار سے وار کر کے انھیں زخمی کر دیا۔ اس زخم سے حضرت علیؑ جانب رہنے ہو سکے اور رمضان المبارک ۲۱۰ھ کو ترسٹھ سال کی عمر میں انہوں نے شہادت پائی۔

معانی واشارات

| | |
|-----------------------|---|
| مدعی | - دعویٰ کرنے والا، دعویدار |
| قاضی شریعت | - اسلامی قوانین کے مطابق فیصلہ کرنے والا منصف |
| شهادت | - گواہی، اللہ کی راہ میں جان قربان کرنا |
| جامع | - کامل، بھرپور |
| عزیز رکھنا | - پسند کرنا، دوست سمجھنا |
| شقی القلب | - سنگدل، ظالم |
| جا ثبر نہ ہونا | - زندہ نہ پہننا |

| | |
|-----------------------|-----------------------------------|
| ذی اثر | - اثر کھنہ والا |
| سعادت | - خوش نسبی |
| خداداد | - خدا کا دیا ہوا |
| ملکہ حاصل ہونا | - ہمارت حاصل ہونا، قدرت حاصل ہونا |
| صاحب الرائے | - صحیح رائے دینے والا |
| زیر نگذیں | - زیر اقتدار |
| عامل | - عمل کرنے والا (جمع عمال) |
| | بیہاں مراد گورنر (نگران) |

| | |
|----------------|--|
| ترجم | - فوقيت، اوپلیت |
| اندوختہ | - جمع کی ہوئی پنجی، مراد مال و دولت |
| سائل | - سوال کرنے والا، مانگنے والا |
| زیرہ | - جنگ میں پہنی جانے والی پوشاش ک جو فولادی چھلوں اور تاروں سے بنی ہوئی ہے۔ |






﴿ مفصل جواب لکھیے۔ ﴾

- ۱۔ حضرت علیؓ کے اوصاف بیان کیجیے۔
- ۲۔ حضرت علیؓ کے ساتھی ضرار اسدی نے آپؐ کی کون سی خوبیاں بیان کیں؟
- ﴿ ”حضرت علیؓ لکھنا پڑھنا جانتے تھے۔“ اس بیان سے متعلق سبق سے جملے تلاش کر کے لکھیے۔ ﴾

﴿ حضرت علیؓ اور یہودی کے درمیان مقدمے کو اپنے الفاظ میں لکھیے۔ ﴾

﴿ حضرت علیؓ کی بیت المال کی امانت داری اور سائل سے سلوک کے متعلق خاکے کی مناسبت سے دو مکمل جملے لکھیے۔ ﴾



﴿ مناسب تبادل کی مدد سے خانہ پرڈی کیجیے۔ ﴾

- ۱۔ بچوں میں سب سے پہلے ایمان لانے کی.....
- حضرت علیؓ نے حاصل کی۔

(سعادت ، نعمت ، عزّت)

- ۲۔ قریشؓ مکنے جب آپؐ کے بستر پر حضرت علیؓ کو پایا تو انھیں سخت..... ہوئی۔

(حرست ، حیرت ، مایوسی)

- ۳۔ بیت المال سے مال کی تقسیم میں اپنے کسی رشتہ دار یا عزیز کو بھی نہیں دیتے۔

(اہمیت ، فوقيت ، ترجیح)


- ۴۔ حضرت علیؓ کو جب کوئی چیز خریدنی ہوتی تو بازار میں ایسے دکان دار کی تلاش کرتے جو انھیں نہ ہو۔

(جانتا ، پچانتا ، مانتا)

- ۵۔ حضرت علیؓ بن کر خود قاضی شریعت کی عدالت میں حاضر ہوئے۔

(گواہ ، مدعی ، داعی)

﴿ سبق کا مطالعہ کر کے شجری خاکہ کمکل کیجیے۔ ﴾



﴿ درج ذیل خاکہ کمکل کیجیے۔ ﴾



﴿ ایک جملے میں جواب لکھیے۔ ﴾

- ۱۔ قریشؓ مکنے کیا سازش کی؟
- ۲۔ حضورؐ نے حضرت علیؓ کو کیا ہدایت کی؟
- ۳۔ رسول اکرمؐ کی جانب سے جو خطوط روانہ کیے جاتے تھے، انھیں کون لکھا کرتا تھا؟

- ۴۔ حضرت علیؓ کو صائب الرائے کیوں کہا جاتا تھا؟
- ۵۔ حضرت علیؓ کے بارے میں حضرت عمرؓ کی رائے کیا تھی؟
- ۶۔ حضرت علیؓ کی سب سے نمایاں خصوصیت کون سی تھی؟
- ۷۔ حضرت علیؓ کی خدمت میں فالودہ پیش کیا گیا تو آپؐ نے کیا کہا؟

- ۸۔ حضرت علیؓ کبھی کبھی معائنہ کرنے والوں کو کیوں بھیجتے تھے؟

﴿ حضرت علیؓ کی شہادت کب ہوئی؟ ﴾

﴿ منظر جواب لکھیے۔ ﴾

- ۱۔ حضرت علیؓ نے بیت المال کی امانت داری کس طرح کی؟
- ۲۔ حضرت علیؓ اجنبی دکاندار سے سودا کیوں خریدتے تھے؟
- ۳۔ حضرت علیؓ قاضی شریعت کی عدالت میں اپنی زرہ کا مقدمہ کیوں ہار گئے؟

﴿ حضرت علیؓ کی شہادت کا واقعہ بیان کیجیے۔ ﴾

- ۴۔ حضرت علیؓ بے خوف اور بہادر تھے۔ سبق کی مدد سے اس بیان کو واضح کیجیے۔

حروف قمری / حروف مشی

ذیل کے جملوں میں خط کشیدہ لفظوں کو بلند آواز سے پڑھیے:

- ۱۔ عبد الماجد نے عبد الرشید کو آواز دی۔
- ۲۔ ابوالکلام آزاد نے 'لسان الصدق' نامی اخبار جاری کیا۔
- ۳۔ 'ابن الوقت' اور 'توبۃ النصوح' ڈپٹی نذری احمد کی مشہور کتابیں ہیں۔

ان جملوں میں الفاظ عبد الماجد / ابوالکلام / ابن الوقت کو جب ہم ادا کرتے ہیں تو ان میں لکھے جانے والے حروف 'ال' کی 'ل'، کو ادا کیا جاتا ہے یعنی اس طرح: عبد ماجد / ابل کلام / اہل وقت۔

عربی حروف تہجی میں ایسے چودہ حروف ہیں جن سے بننے والے لفظوں سے پہلے 'ال'، آئے 'تو' 'ل'، کو ادا کیا جاتا ہے۔ جیسے ان لفظوں میں:

ریچ الاول، سحر البیان، عبد الجلیل، ذی الحجہ، ابوالخیر، بیت العلوم، بالغیب، بحر الفصاحت، ترجمان القرآن، ابوالکلام، بیت المال، ابن الوقت، الہلال، عین الیقین ا، ب، ج، ح، خ، ع، غ، ف، ق، ک، م، و، ه، ی
ان حروف کو **حروف قمری** کہتے ہیں۔

باتی چودہ حروف ایسے ہیں جن سے بننے والے لفظوں میں پہلے 'ال'، آئے 'تو' 'ل'، کو ادا نہیں کیا جاتا۔ اور کی مثالوں میں عبد الرشید / لسان الصدق / توبۃ النصوح ، ان لفظوں کو عبد رشید / لسان صدق / توبۃ نصوح، ادا کرتے ہیں۔

دوسری مثالیں : دارالترجمہ / تحت الشی / نور الدین / اول الذکر / خلیق الزماں / نور السحر / عین الشمس / لسان الصدق / شمس الحقی / جبل الطارق / صلواة الظہر / عبد اللطیف / توبۃ النصوح۔

ت، ث، د، ذ، ر، ز، س، ش، ص، ض، ط، ظ، ل، ن۔
ان حروف کو **حروف مشی** کہتے ہیں۔

درج ذیل لفظوں کو حروف قمری اور مشی کے اعتبار سے الگ کیجیے:
بالکل، بدرالدجی، ذی القعدہ، ثانی الذکر، حتی الامکان، بالترتیب۔


﴿ حضرت علیؑ کا اپنے غلام قنبر کے ساتھ رویے کے بارے میں واقعہ لکھیے۔ ﴾

بول چال

﴿ درج ذیل کے لیے ایک لفظ لکھیے۔ ﴾

- | | | |
|----------------------|---|---|
| <input type="text"/> | ← | ۱۔ امانت سنبھالنے والا |
| <input type="text"/> | ← | ۲۔ شہادت دینے والا |
| <input type="text"/> | ← | ۳۔ سوال کرنے والا |
| <input type="text"/> | ← | ۴۔ مندرجہ مختلف سنبھالنے والا |
| <input type="text"/> | ← | ۵۔ کسی چیز کا دعویٰ کرنے والا |
| <input type="text"/> | ← | ۶۔ اپنے علاقے کی عوام کی نگرانی کرنے والا |
| <input type="text"/> | ← | ۷۔ اسلامی قوانین کے مطابق فیصلہ کرنے والا |
| <input type="text"/> | ← | ۸۔ ہجرت کرنے والا |
| <input type="text"/> | ← | ۹۔ صحیح رائے دینے والا |


﴿ دیے ہوئے الفاظ کے واحد یا جمع لکھیے۔ ﴾



تلash و جستجو

- ۱۔ اسکول کی لائبریری سے حضرت علیؑ کی سیرت کی کوئی کتاب حاصل کر کے پڑھیے اور اس کے کسی ایک واقعے کو مختصرًا بیان کیجیے۔
- ۲۔ 'جنگِ خیز' سے متعلق کوئی واقعہ تحریر کیجیے۔





۲۔ ضمیر کی آواز

حامد حسن قادری

پہلی بات : ایمان کے مضبوط ہونے کی یہ پہچان بتائی گئی ہے کہ جب کوئی شخص کسی برائی کو دیکھے تو اسے اپنے ہاتھوں سے روکے یہ ممکن نہ ہو تو اسے زبان سے روکے اور یہ بھی نہ ہو پائے تو اس کام کو دل سے برا سمجھے۔ برائی کا احساس انسان کو برے کام سے روکتا ہے۔ اسے ضمیر کی آواز بھی کہا جاتا ہے۔ جو لوگ برائی کے خلاف اپنے اندر اُبھرنے والی اس آواز کو دبا کر دنیا کے فائدے حاصل کرتے ہیں انھیں 'ضمیر فروش' کہا جاتا ہے۔ ذیل کی کہانی انسان کے اندر اُبھرنے والی اسی ضمیر کی آواز پر منی ہے۔

جان پہچان : حامد حسن قادری ۱۸۸۷ء میں پچھر اواں، ضلع مراد آباد (یوپی) میں پیدا ہوئے۔ اعلیٰ تعلیم حاصل کرنے کے بعد وہ بڑودہ میں فارسی کے استاد مقرر ہوئے۔ ۱۹۲۷ء سے ۱۹۳۵ء تک سینٹ جانس کالج، آگرہ میں انھوں نے اردو اور فارسی کے پیچھر کی حیثیت سے خدمات انجام دیں۔ ۱۹۵۲ء میں وہ ملازمت سے سبکدوش ہوئے۔ تحقیق، تقدیم اور تاریخ نگاری کے ساتھ ساتھ انھوں نے افسانے بھی لکھے۔ 'داستان تاریخ اردو، تاریخ تقدیم ادبیات اردو، صید و صیاد وغیرہ ان کی مشہور کتابیں ہیں۔ ذیل کا افسانہ ان کے انسانوں کے مجموعے 'صید و صیاد' سے لیا گیا ہے۔ ۶ جون ۱۹۶۳ء کو کراچی میں ان کا انتقال ہوا۔

مشہود کی تمام رات نہایت کرب و اضطراب میں گزری تھی۔ صبح کو ملازم نے اخبار لاء کر دیا۔ مشہود نے کاپنے ہوئے ہاتھوں سے اخبار کھولا اور خبروں کے کالم پر نظر دوڑائی۔ یا کیک ایک ہلکی سی چیخ اس کے منہ سے نکل گئی۔ اس سرخی پر اس کی نظر تھی؛ ایک بچہ موڑ سے کچل گیا، وہ واقعہ کی تفصیل پڑھنے سے ڈرتا تھا۔ اخبار کو موڑ توڑ کر پھینکنے ہی والا تھا کہ اسے کچھ خیال آ گیا۔ اس نے اخبار کو سیدھا کیا۔ خبر یوں تھی:

"کل تین بجے سہ پہر کو عالم نگر کی سڑک پر ایک چار برس کا بچہ موڑ سے ٹکرا گیا۔ موڑا لیسی تیزی سے نکل گئی کہ اس کا نمبر نوٹ نہ کیا جاسکا۔ بچہ مسٹری خداداد مرحوم کا تھا۔ زخمی بچہ کو اس کی ماں کے پاس مکان نمبر ۵۷، واقع گنچ پور پہنچا دیا گیا لیکن دو گھنٹے کے بعد اس کا انتقال ہو گیا۔"

مشہود دیر تک سر پکڑ کر بیٹھا رہا، پھر خود بخود کہنے لگا، "تو میں اس کا قاتل ہوں۔ مجھے اسی انجام کا اندیشہ تھا۔ کل سے کتنی مرتبہ ارادہ کیا کہ حادثے کی جگہ پہنچ کر تحقیقات کروں کہ میری کار سے جو بچہ ٹکرا یا تھا، اس کا حشر کیا ہوا، کون تھا اور کس کا تھا؟ لیکن جانے کی ہمت نہ ہوئی۔ آخر اب معلوم ہو گیا؛ لیکن کیا کروں۔ کیا اس کے گھر جاؤں؟ اس کی ماں سے اپنے جرم کا إقبال کروں؟ اس بد نصیب کی تباہ حالت اپنی آنکھوں سے دیکھوں؟ اس کی لعنت و ملامت، غصہ و نفرت کا ہدف بنوں اور اپنے کی سزا جھگتوں؟ یہی ہونا چاہیے لیکن کیا مجھ میں اس کی ہمت ہے؟"

یا کیک مشہود نے زور سے گھٹی بجائی۔ ملازم آیا۔ مشہود نے کہا، "فوراً اسباب باندھو۔ میں بمبی جا رہا ہوں۔" اس نے طے کر لیا کہ اس شہر سے چلے جانا چاہیے۔ یہ بھید کسی کو معلوم نہیں لیکن یہ کائنات میں کھٹکتا رہے گا۔ کہیں دور چلا جاؤں۔ بمبی کی دلچسپیوں میں

یہ چھپن محسوس نہ ہوگی۔ ضمیر کی آواز دب جائے گی۔ یہ سوچ کر تجویری میں سے نوٹوں کی ایک گلڈی نکال کر واسکوٹ کی اندر ونی جیب میں رکھ لی اور اٹھ کھڑا ہوا کہ چل کر دوستوں سے رخصت ہو آؤں۔ چوک سے گزر اتو اتفاق سے کوئی میلہ تھا۔ بچے کھلو نے، منھائیاں لیے ہوئے آجاتے ہیں۔ بچوں کو دیکھ کر مشہود کے دل پر ایک چوٹ لگی اور وہی کل کا بچہ اسے یاد آ گیا۔ ”خدا جانے وہ بچہ کس شکل کا تھا، گورا تھا یا کالا؟ خوب صورت یا بد صورت؟“ مشہود یوں ہی چکر لگاتا جا رہا تھا کہ یہاں کیک ایک جگہ ٹھہر گیا۔ ادھر ادھر نظر ڈال کر دل، ہی دل میں کہنے لگا، ”یہ تو گنج کا محلہ ہے۔ یہیں کہیں اس کا گھر ہوگا۔ کیا نمبر تھا؟ چھتر۔“ سامنے کی گلی میں لوگ بہت آجاتے ہیں۔ ”اس کے عزیز رشتے دار آتے جاتے ہوں گے۔ میں بھی چلوں۔“ یہ سوچ کر وہاں سے آگے بڑھ گیا اور تیزی سے قدم بڑھاتا ہوا چلا۔ اب مشہود کے چہرے پر سکون، چال میں استقلال اور دل میں بہت تھی۔ مکان نمبر ۵۷ پر پہنچ کر اس نے زنجیر ہلا کی۔ ایک بوڑھی عورت دروازے پر آئی۔

مشہود : مسٹری خداداد مرحوم کی بیوہ اسی مکان میں رہتی ہیں؟

بڑھیا: آئیے، آپ بیٹھ میں آجائیے۔ میں بلاقی ہوں۔ وہ بچے کے پاس بیٹھی ہیں۔

بیٹھک میں زنانے مکان کا دروازہ تھا۔ ذرا سی دیر میں دروازے کے پاس سے آواز آئی، ”آپ نے مجھے بلایا تھا؟ آپ کون

ہیں؟ مجھ سے کیا کام ہے؟“

مشہود کا کلیجا اچھلنے لگا۔ آواز میں ہزار واندوہ کا اثر ہے۔ ابھی روک رکھی ہوگی۔ اس پر مصیبت کا پہاڑ میں نے توڑا ہے۔ اس عورت نے پھر کہا، ”آپ کون ہیں؟“

مشہود : سنو! جو کچھ ہونا تھا ہو گیا۔ اب بدلا نہیں جاسکتا۔ اور میں جو کچھ کہنے آیا ہوں، اس سے تمہارے صدمے کی تلافی نہیں ہو سکتی۔ تمہاری زندگی اس بچے کے دام سے تھی۔ وہ نہ رہا تو اب تمہارے لیے دنیا میں کیا رہا۔ پھر بھی میں یہ کہنا چاہتا ہوں کہ تم جو رقم چاہو مقرر کر کے مجھے بتا دو۔ میں ہر مہینے تمھیں پہنچاتا رہوں گا۔

عورت: میں نہیں سمجھی آپ کیا کہہ رہے ہیں! اس مرتبہ آواز میں حیرت تھی۔ کوئی بہمی اور برافروختگی نہ تھی۔

مشہود : بی بی! مجھے خدا نے بہت کچھ دیا ہے۔ میں ہر رقم خوشی سے دے سکتا ہوں اور جب تک تمہاری کوئی خدمت نہ کروں گا، میرے دل کو اطمینان نہ ہوگا۔

عورت: میاں! اللہ آپ کو بہت سادے، میرا بچہ سلامت ہے۔

مشہود کو اپنے کانوں پر یقین نہ آیا کہ کیا سن رہا ہے۔ متین رہ گیا۔

مشہود : (لرزتی ہوئی آواز سے) بچہ سلامت ہے! میں نے اخبار میں پڑھا...

عورت: مجھ سے آج صحیح لوگ کہتے تھے کہ اخبار میں چھپ گیا ہے لیکن وہ خبر غلط ہے۔ بے شک لڑکا موڑ سے ٹکرا کر گر پڑا تھا لیکن چوٹ سے زیادہ دہشت سے بے ہوش ہو گیا تھا۔ ڈاکٹر صاحب کہتے ہیں چوٹ جلدی اچھی ہو جائے گی۔

مشہود کو ایسا معلوم ہوا جیسے کسی نے اس کو موت کے چنگل سے چھڑا لیا ہو۔ خوشی کے مارے اس کے آنسو نکل آئے۔ کانپتی ہوئی آواز کو سننچا لئتے ہوئے بولا، ”کچھ حرج نہ ہو تو مجھے بچہ دکھا دو۔“

عورت : بہت اچھا، میں ہٹی جاتی ہوں۔ اندر آ جائیے۔

مشہود اندر گیا تو دیکھا کہ دالان میں ایک خوب صورت گورا چٹا پچہ پلنگ پر لیٹا کھلونوں سے کھیل رہا ہے۔ اس کا سر اور ایک ہاتھ پیوں سے بندھا ہوا ہے۔ اس کو دیکھ کر مشہود کی آنکھوں سے آنسو جاری ہو گئے اور پھر خیال آیا کہ اگر میں ضمیر کی آواز کو دبادیتا اور اداۓ فرض کی پرواہ کرتا تو یہاں تک نہ آتا۔ اس حقیقت سے بے خبر رہتا اور ساری عمر اپنے آپ کو قاتل اور بزدل سمجھتا رہتا اور ہمیشہ اپنے اوپر نفریں کرتا۔

مشہود : بیٹے ! کیسے ہو؟ خیریت سے تو ہونا؟ کیسے اچھے کھلونے ہیں، کہاں سے لائے؟
بچہ : آپ کون ہیں؟ ڈاکٹر صاحب تو نہیں؟ اب میرا ہاتھ نہ کھونا۔

مشہود : نہیں میاں، ڈاکٹر نہیں ہوں۔ تمہارے ابا کا دوست ہوں۔ لو، دیکھو، اس میں کیا ہے۔
مشہود یہ کہتا ہوا نوٹوں کی گذگڑی سے بھرا الفافہ بچہ کے ہاتھ میں دے کر دروازے کی طرف چل دیا۔

معانی و اشارات

| | | | |
|-------------|----------------|-----------------------|---------------|
| حزن و اندوه | - رنج، غم | - غم، رنج، تکلیف | کرب |
| تلانی ہونا | - کی پوری ہونا | - بے چینی | اضطراب |
| برہمی | - نارانگی | - قبول کرنا، مان لینا | اقبال کرنا |
| برافروختگی | - غصہ | - نشانہ | هدف |
| نفریں کرنا | - لعنت بھیجنا | - گھبراہٹ ہونا | کلیجا اچھلانا |





- ۲۔ خبر پڑھنے کے بعد مشہود اپنے آپ سے کیا کہنے گا؟
 ۳۔ اخبار میں شائع خبر اور واقعہ میں کیا فرق تھا؟
 ۴۔ اگر مشہود اپنے دل کی آواز پر عمل نہ کرتا تو اس کا انجام کیا ہوتا؟
- ﴿ مفصل جواب لکھیے۔ ﴾
- ۱۔ مشہود کے دل پر چوٹ لگنے کی وجہ تحریر کیجیے۔
 ۲۔ ”میں نہیں سمجھی، آپ کیا کہہ رہے ہیں!“ عورت کے اس بیان کو سبق کے حوالے سے واضح کیجیے۔
- ﴿ خبر پڑھنے کے بعد مشہود کے ذہن میں کیا خیالات پیدا ہوئے؟ ﴾
- ﴿ سبق کے جن حصوں اور جملوں کو آپ ضمیر کی آواز خیال کرتے ہیں، انھیں نقل کیجیے۔ ﴾

بول چال

- ﴿ مندرجہ ذیل محاوروں کا مطلب لکھیے اور جملوں میں استعمال کیجیے۔ ﴾

- ۱۔ حشر ہونا ۲۔ دل میں کافما کھٹکنا
 ۳۔ کلیجا اچھلا ۴۔ مصیبت کا پہاڑ ٹوٹنا
- ﴿ قتل کرنے والا قاتل، فاعل ہے، اس کی مدد سے مفعول بنائیے۔ ﴾

جملوں کی قسم پہچائیے۔

- ۱۔ ممبئی کی دلچسپیوں میں یہ چھین محسوس نہ ہوگی۔
 ۲۔ یہ سوچ کرو وہاں سے آگے بڑھ گیا اور تیزی سے قدم بڑھاتا ہوا چلا۔
 ۳۔ کیسے اچھے کھلونے ہیں، کہاں سے لائے؟


تلاش و جستجو

- ﴿ سبق سے ’اواعطف‘ کی چار مثالیں تلاش کر کے لکھیے۔ ﴾


- ۱..... ۲..... ۳.....
 ۲..... ۳.....

سبق کا بغور مطالعہ کیجیے اور ذیل کی سرگرمیوں کو ہدایات کے مطابق مکمل کیجیے۔

﴿ ’جان پہچان‘ کی مدد سے مصنف کا شکنی خاکہ مکمل کیجیے۔ ﴾



﴿ اخبار میں شائع شدہ واقعہ سے متعلق روایات خاکہ مکمل کیجیے۔ ﴾



﴿ ایک جملے میں جواب لکھیے۔ ﴾

- ۱۔ اخبار میں کون سی خبر درج تھی؟
 ۲۔ خبر پڑھ کر مشہود کے منہ سے چیخ کیوں نکل گئی؟
 ۳۔ مشہود اپنے آپ کو پچے کا قاتل کیوں سمجھ رہا تھا؟
 ۴۔ خبر پڑھ کر مشہود نے کیا طے کیا؟
 ۵۔ پچھے کس وجہ سے بے ہوش ہوا تھا؟
 ۶۔ پچھے کی مان سے ملنے کے بعد مشہود پر کیا راز کھلا؟
 ۷۔ مشہود اندر گیا تو کیا دیکھا؟

منظر جواب لکھیے۔

- ۱۔ مشہود کی تمام رات نہایت کرب و اضطراب میں کیوں گزری؟

اُردو زبان کے چند اہم ابتدائی اخبارات

* برصغیر ہندو پاک کا پہلا اُردو اخبار جام جہاں نما، تھا جسے ہری ہر دت نے کلکتہ سے جاری کیا تھا۔ ۷۔۲ مارچ ۱۸۲۲ء کو اس کا پہلا ایڈیشن منظر عام پر آیا تھا۔ کچھ عرصے بعد چند ناگزیر حالات کی بناء پر اسے فارسی زبان میں منتقل کر دیا گیا۔

* مولوی محمد باقر کی ادارت میں نکلنے والا دہلی اُردو اخبار اُردو کا ایک اہم اخبار تھا جو ۱۸۳۵ء میں جاری کیا گیا۔ ابتداء میں اس کا نام اخبارِ دہلی تھا جسے ۱۸۴۰ء میں بدلت کر اُردو دہلی اخبار کر دیا گیا۔ ۷۔۵ آزادی میں اس اخبار نے نمایاں کردار ادا کیا۔

* ”اوودھ پنج“ اُردو کا مزاحیہ ہفت روزہ تھا جسے ”مشنی سجاد حسین“ نے ۷۔۷۔۱۸۴۱ء میں لکھنؤ سے جاری کیا تھا۔ اس اخبار میں سیاسی خبریں بھی ظریفانہ انداز میں پیش کی جاتی تھیں۔ یہ اخبار مغربی تہذیب کا مخالف اور ہندو مسلم اتحاد کا علمبردار تھا۔

* ۱۹۰۳ء میں مولوی سراج الدین احمد نے کرم آباد سے ”زمیندار نامی اُردو اخبار“ جاری کیا جس کی ادارت ۱۹۰۸ء سے ان کے فرزند مولوی ظفر علی خاں نے سنبھالی اور اسے کرم آباد سے لاہور منتقل کر دیا۔ یہ اُردو زبان میں ہندوستانی اخبار تھا۔ اس اخبار نے مسلمانوں میں بیداری اور سیاسی شعور کی تربیت میں کلیدی کردار بھایا۔

* ۱۹۱۲ء میں مولانا ابوالکلام آزاد نے کلکتہ سے ہفت روزہ ”الہلال“ نامی اخبار جاری کیا۔ یہ اُردو زبان کا پہلا بالصور سیاسی اخبار تھا جو ٹائپ میں چھپتا تھا۔ اس میں سیاست کے علاوہ معاشریات، نفیسات، تاریخ، جغرافیہ، ادب اور حالات حاضرہ پر مضامین شائع ہوتے تھے۔ اس کی مقبولیت سے گہرا کر انگریزوں نے اسے بند کر دیا۔

» درج بالا معلومات کو پڑھ کر اس سے متعلق پانچ سوالات بنائیے۔

» درج ذیل نکات کی مدد سے حادثے کی خبر تحریر کیجیے۔

چھٹی کی گھٹٹی بجی طلبہ شور کرتے ہوئے میدان سے نکلے ایک پچھے دوڑتا ہوا سڑک پار کرنے لگا اچانک ایک تیز رفتار اسکو ٹر آیا

آئیے، زبان سیکھیں


کے اور کہ

ذیل کی مثالیں دیکھیے:
ہاتھی کے دانت، بادشاہ کے سپاہی، رانی کے زیور، موسم کے رنگ وغیرہ
ان اضافی ترکیبوں میں کے دو اسموں کے اضافی رشتے کو ظاہر کرتا ہے۔ اسے **حروف اضافت** کہتے ہیں۔
اب ذیل کی مثالوں کو پڑھیے۔

۱۔ حضرت عمر فرمایا کرتے تھے کہ ہم لوگوں میں سب سے بہتر فیصلہ کرنے کی صلاحیت حضرت علیؓ میں ہے۔
۲۔ ہم دعا کرتے ہیں کہ آپ اول نمبر سے کامیاب ہوں۔
ان مثالوں میں حرف کہ دو جملوں کو جوڑنے کے لیے آیا ہے، اس لیے اسے **حروف عطف** کہتے ہیں۔ دوسری مثال میں کہا گیا ہے: ہم دعا کرتے ہیں، پھر اس جملے کے بعد بیان کیا گیا ہے کہ کیا دعا کرتے ہیں۔ حرف کہ، یہاں بیان کے لیے آیا ہے اس لیے کہ، کو **کاف بیانی** بھی کہا جاتا ہے۔

» ذیل کے جملوں کو مناسب حروف عطف سے جوڑیے۔
۱۔ موڑا ایسی تیزی سے نکل گئی اس کا نمبر نوٹ نہ کیا جاسکا۔
۲۔ مشہود اندر گیا تو دیکھا دالان میں ایک خوبصورت بچہ پلٹگ پر لیٹا ہے۔





اشرف صبوحی

۳۔ دلی کا نہاری والا

پہلی بات : جب کوئی قوم ترقی کی منزلیں طے کرتی ہے تو عام زندگی میں رہن سہن کے علاوہ اس کے کھانے پینے کے طور طریقے بھی بدلتے ہیں۔ اسی طرح مختلف علاقوں میں ہر زمانے میں خورد و نوش کی اشیا کے استعمال میں تبدیلیاں ہوتی رہتی ہیں۔ موجودہ زمانے میں فاسٹ فوڈ کو پسند کیا جاتا ہے۔ مغلوں اور نوابوں کے زمانے میں طرح طرح کے کھانے پائے جاتے تھے جیسے نہاری جو صبح کے ناشستے کے لیے ایک قسم کا سالان ہوتا ہے اور پاپے، بھجے اور گوشت کو خوب گلا کر بنایا جاتا ہے۔ ذیل کے مضمون میں نہاری اور اس کے سلسلے میں لوگوں کی پسند کو شکافتہ انداز میں بیان کیا گیا ہے۔

جان پچان : اشرف صبوحی ۱۹۰۵ء کو دہلی میں پیدا ہوئے۔ ان کا اصل نام سید ولی اشرف تھا۔ ان کی ابتدائی تعلیم گھر پر ہوئی۔

۱۹۲۲ء میں انگلیو عربک ہائی اسکول، دلی سے انھوں نے میرک کامیابی کا امتحان پاس کیا۔ اشرف صبوحی ملکہ ڈاک و تار میں ملازم رہے۔ بعد میں آں اندیسا ریڈیو سے وابستہ ہو گئے۔ وہ ایک صاحب طرز ادیب تھے۔ دلی کے مختلف طبقوں کی بول چال، وہاں کے روزمرہ اور محاورے پر پوری گرفت رکھتے تھے۔ انھوں نے بچوں کے لیے کہانیوں کی درجن بھرتا تباہیں لکھیں جو بہت مقبول ہوئیں۔ ان کی کتابوں میں دلی کی چند عجیب ہستیاں، غبار کارواں، جھروکے، بن باسی دیوی، غیرہ شامل ہیں۔ اشرف صبوحی نے چند انگریزی کتابوں کا اردو ترجمہ بھی کیا۔ ۱۹۹۰ء کو کراچی میں ان کا انتقال ہو گیا۔

نہاری کیا تھی، بارہ مسالے کی چاٹ ہوتی تھی۔ امیر سے امیر اور غریب سے غریب اس کا عاشق تھا۔ نہاری اب بھی ہوتی ہے اور آج بھی دلی کے سوانہ کہیں اس کا رواج ہے، نہ اس کی تیاری کا کسی کو سلیقہ۔ دلی کا ہر بھٹیا رانہاری پکانے لگا، ہر نان بائی نہاری والا بن بیٹھا مگر نہ وہ ترکیب یاد ہے، نہ وہ ہاتھ میں لذت۔ کھانے والے نہ رہیں تو پکانے والے کہاں سے آئیں۔

نہاری کا نام سن کر باہر والے لوٹ ہو جاتے ہیں۔ ملنے والوں سے نہاری کی فرماش ہوتی ہے۔ اب اگر میزبان سلیقے مند ہے تو خیر و نہ کھانے والوں کو منہ پیٹنا پڑتا ہے۔ چار آنے کی نہاری میں آٹھ آنے کا گھنی کون ڈالے۔ پھر آج کل لوگ یہ بھی نہیں جانتے کہ نہاری کے بعد ترتاتے حلے یا گاجر کی تری سے مسالوں کی گرمی کو مارا جاتا ہے۔ اس لیے نہاری بدنام ہو گئی ہے۔ اس کے سوا نہاری بیچنے والوں کو بھی تمیز نہیں رہی۔ ایرے غیرے نہ تھویرے نہاری کی دکانیں لیے بیٹھے ہیں۔ پہلے گفتگو کے نہاری والے تھے؛ ایک چاندنی چوک میں، ایک لال کنویں پر، ایک جبش خاں کے پھاٹک میں اور ایک چتلی قبر اور میا محل کے درمیان۔ ان میں سے ہر ایک شہر کا ایک کونا دبائے ہوئے تھا۔ سب سے زیادہ مشہور دلی کے نہاری والے کی دکان تھی جو گھنٹا گھر کے پاس قابل عطار کے کوچے اور سیدانہوں کی گلی کے بیچ میں بیٹھتا تھا۔ جب تک یہ زندہ رہا، نہاری اپنے اصلی معنوں میں نہاری رہی۔ یہ کیا مرا کہ نہاری کا مزہ ہی مر گیا۔ نہاری کیا کھاتے ہیں کلیجا جلاتے ہیں۔

یہ دکان ہم نے دیکھی ہے، بلکہ وہاں جا کر نہاری بھی کھائی ہے۔ شوقین دور دور سے پہنچتے تھے۔ گرم گرم روٹی اور ٹرت دیگ

سے نکلی ہوئی نہاری... جتنی نلیاں چاہیں جھڑوائیں۔ بھیجا ڈلوایا۔ پیاز سے کڑکڑاتا ہوا گھنی، بے ریشه بوٹیاں، ادرک کا لچھا، کتری ہوئی ہری مرچوں کی ہوائی اور کھٹے کی پھٹکار۔ سبحان اللہ! نواب رام پور کا پورا دسترخوان صدقے تھا۔ گھروں میں اس سامان کے لیے پورے اہتمام کی ضرورت ہے اس لیے جو اصل میں نہاری کا لطف اٹھانا چاہتے تھے، انھیں دکان ہی پر جانا پڑتا تھا۔ شہر کے نہاری بازوں کی آج بھی نہاری والوں کے ہاں بھیڑگی رہتی ہے۔ صح سے دس بجے تک تانتانیں ٹوٹتا تو اس کا ذکر ہی کیا، خصوصاً دلی والے کی دکان پر۔ سورج نکلانیں کہ لوگوں کی آمد شروع ہو گئی۔ دس اندر بیٹھے کھا رہے ہیں تو بیس پیالے، کٹورے، بادیے، پتیلیاں لیے کھڑے ہیں۔ ایک پیسے سے لے کر دو روپے تک کے گاہک ہوتے تھے لیکن مجال ہے کوئی ناراض ہو یا کسی کو اس کی مرضی کے مطابق نہ ملے۔ زیادہ سے زیادہ نوبجے دیگ صاف ہو جاتی تھی۔

یہ دکان دار دلی کا نہاری والا کے نام سے مشہور تھا۔ اس کی آن کا کیا کہنا؛ سننا ہے کہ دلی کے ایک رینیس اس کی دکان کو خریدنا چاہتے تھے۔ ہزار کوششیں کیں، روپے کا لائچ دیا، جاندار کی قیمت دگنی اور چونکی لگادی، یہاں تک کہ دکان میں اشرفیاں بچھادینے کو کہا۔ دوسرا ہوتا تو آنکھیں بند کر لیتا۔ وہیں کہیں قابل عطار کے کوچے میں بلی ماروں میں یارائے مان کے کوچے میں جائیٹھتا لیکن میاں دلی والے مرتبے دم تک اپنی اسی آن سے وہیں بیٹھے رہے۔

ہم پانچ چار دوست پیٹ بھر کر نہاری کے شوپین تھے۔ جاڑا آیا اور نہاری کا پروگرام بن۔ یوں تو اتوار کے اتوار باری باری سے کسی نہ کسی کے گھر پر نہاری اڑاہی کرتی تھی لیکن ہر پندرھویں دن اور اگر کوئی باہر کا مہمان آگیا تو اس معمول کے علاوہ بھی خاص دکان پر جا کر ضرور کھالیا کرتے تھے۔ ہمارا دستور تھا۔ ہم پر کیا منحصر ہے، نہاری بازوں کے یہ بندھے ہوئے قاعدے تھے کہ صح کے لیے رات سے تیاری ہوتی تھی۔ تازہ خالص گھنی دو چھٹاں فی کس کے حساب سے مہیا کیا جاتا تھا۔ گاجر کا حلوا جبش خان کے پھاٹک یا جمال الدین عطار سے لیتے تھے۔ اور تو کیا کہوں، اب ویسا حلوا بھی کھانے میں نہیں آتا۔ گندے نالے کی پھکسی ہوئی نیلی سفید، پچھکیں سیٹھی، کچھی یا اتری ہوئی گاجر کی گلاتھی ہوتی ہے۔ اب اور کیا تعریف کروں۔ خیر! صح ہوئی، مؤذن نے اذان دی اور نہاری نے پیٹ میں گلدگدیاں کیں۔ ہمارے دوستوں میں خدا بخشے ایک سید صاحب تھے۔ بڑے زندہ دل، یاروں کے یار، نہایت خدمتی۔ یہ اُن کی ڈیوٹی ہوتی تھی کہ اندھیرے سے اٹھ کر ایک ایک دوست کے دروازے کی کنڈی پیٹھیں اور ایک جگہ سب کو جمع کر دیں۔ سامان اسی غریب پر لادا جاتا۔

جب تک ہماری یہ ٹولی زندہ سلامت رہی اور میاں دلی والے پنجی باڑ کی مسلسلی مسلسلی لیس دار ٹوپی سے اپنا گنج ڈھانکے، چھینٹ کی روئی دار کمری کی آستینوں کے چاک اُلٹے، آلتی پلتی مارے، چچھے لیے دیگ کے سامنے گدی پر دکھائی دیتے رہے، نہ ہمارا یہ معمول ٹوٹا اور نہ نہاری کی چاٹ چھوٹی۔ دو چار مرتبہ کی تو کہتا نہیں ورنہ عموماً ہم اتنے سویرے پہنچ جاتے تھے کہ گاہک تو گاہک دکان بھی پوری طرح نہیں جمنے پاتی تھی۔ کئی دفعہ تو تنور ہمارے پہنچنے پر گرم ہونا شروع ہوا اور دیگ میں پہلا چمچا ہمارے لیے پڑا۔ دکان کے سارے آدمی ہمیں جان گئے تھے اور میاں دلی والے کو بھی ہم سے ایک خاص دلچسپی ہو گئی تھی۔ تین چار موقعوں پر اُس نے خصوصیت کے ساتھ ہمارے باہر والے احباب کی دعوت بھی کی اور یہ تو اکثر ہوتا تھا کہ جب علی گڑھ یا حیدر آباد کے کوئی صاحب ہمارے ساتھ ہوتے، وہ معمول سے زیادہ خاطر کرتا۔ فرمائش کے علاوہ نلی کا گودا، بھیجا اور اچھی بھیجا بوٹیاں بھیجا رہتا اور باوجود اصرار

کے، کبھی ان چیزوں کی قیمت نہ لیتا۔ اب یہ اپنے شہر والوں کی پاس داری کہاں؟ ہماری وضع میں کیا سلوٹیں آئیں کہ زندگی کی شرافت ہی میں جھوول پڑے گئے۔

باتیں بڑے مزے کی کرتے تھے۔ مجھ کو پرانے آدمیوں سے پرانی باتیں سننے کا بچپن سے لپکا ہے۔ جب تک دکان لگتی، گاہک آتے میں اُن کا دماغ چاٹا کرتا۔ ایک دفعہ میرے چند دوست باہر سے آگئے اور آتے ہی فرمائش کی، ”یار، نہاری نہیں کھلاتے؟“ میں نے کہا، ”نہاری! کل صبح ہی سہی۔ وہیں سے نظام الدین چلے چلیں گے۔“ شام کو سید صاحب سے کہہ دیا اور سوریہ ہی دکان پر جا پہنچے۔ دیگر ابھی محلی نہ تھی۔ تنور گرم ہوا تھا۔ ہمیں دیکھتے ہی دلی والے کہنے لگے، ”حضرت، پندرہ منٹ انتظار کرنا پڑے گا۔ ذرا تنور کا تاؤ آجائے۔ مگر آج یہ آپ کے ساتھ کون صاحب ہیں؟ پنجاب کے معلوم ہوتے ہیں۔“

”ہاں، خاص مالیہ کو ظلم کے رہنے والے ہیں۔ میں نے کہا، کیا یاد کریں گے۔ نہاری تو کھلا دو۔“

”مگر میاں، نہاری میں تو مرچیں زیادہ ہوتی ہیں۔“


”جو کچھ بھی ہو، کوئی صورت ایسی نہیں کہ مرچوں کی جھونجھ کم ہو جائے۔“

”کھٹے اور گھنی کے سوا اور کیا علاج ہے لیکن میاں تمہارے کھانے کا مزہ جاتا رہے گا۔“

”خیر! اللہ مالک ہے۔ کھلا و تو سہی۔“

”اپنی طرف سے تو کمی نہیں کروں گا، پھر بھی ناک آنکھ بہنے لگے تو ان

کی تقدیر ہے۔“



معانی و اشارات

| | | | |
|--------------------|---|-------------------------------------|---|
| چاٹ | - | چھٹانک | - |
| آن | - | چھٹانک | - |
| لوٹ ہوجانا | - | چھینٹ | - |
| بڑا پیالہ | - | کڑھنا | - |
| مہماں نوازی کرنا | - | خاطر کرنا | - |
| نرم، ملائم | - | گلّتھی | - |
| مراد تیکھا پن | - | جھونجھ | - |
| ایک قسم کی جیکٹ | - | کمری | - |
| شووق | - | لپکا | - |
| زراحت، ذات، عادت | - | پسند کرنا | - |
| عزت | - | چاس گرام وزن | - |
| مراد بہت پسند کرنا | - | ایک قسم کا بولے دار کپڑا، نگین کپڑا | - |
| پچاس گرام وزن | - | کڑھنا | - |
| کلچھ جلانا | - | کلچھ جلانا | - |

مشقی سرگرمیاں

» ایک جملے میں جواب لکھیے۔

» ذیل کا شبکی خاکہ مکمل کیجیے۔

۱۔ نہاری کیا ہوتی ہے؟

۲۔ نہاری کے بعد ترتراتے حلومے یا گاجر کی تری کیوں کھائی جاتی ہے؟

ذیل میں نہاری کی دکانوں کے مقامات

- » اس سبق میں جن شہروں کا ذکر آیا ہے، ان کے نام لکھیے۔
- » درج ذیل جملوں کیوضاحت کرتے ہوئے اپنے ذاتی تاثرات قلم بند کیجیے۔

- ۱۔ یہ کیا مرکا کہ نہاری کا مزہ ہی مر گیا۔ نہاری کیا کھاتے ہیں، لکھ جلا تے ہیں۔
- ۲۔ سچان اللہ! نواب رام پور کا پورا دستخوان صدق تھا۔
- ۳۔ ہماری وضع میں کیا سلوٹیں آئیں کہ زندگی کی شرافت ہی میں جھوول پڑے گے۔

بول چال

- » درج ذیل الفاظ کو اپنے جملوں میں اس طرح استعمال کیجیے کہ ان کے معنی واضح ہو جائیں۔

- ۱۔ منہ پیٹنا
- ۲۔ لکھا جلانا
- ۳۔ پیٹ میں گلدگدیاں کرنا
- ۴۔ کنڈی پیٹنا
- ۵۔ دماغ چاٹنا



- » درج ذیل بیان کیوضاحت کیجیے۔

- ۱۔ اگر میربان سلیقہ مند ہے تو خیر و نہ کھانے والوں کو منہ پیٹنا پڑتا ہے۔
- ۲۔ چار آنے کی نہاری میں آٹھ آنے کا گھی کون ڈالے۔

زور قلم

- » آپ کے شہر کی کسی مشہور دکان اور اس کی خصوصیت سے متعلق مضبوط تحریر کیجیے۔


سرگرمی

- » اسکول کی لابریری سے ملا واحدی کا مضمون 'چچا کیا بی دلی' والے حاصل کر کے پڑھیے۔



- ۳۔ دلی کے نہاری والے کی دکان کہاں تھی؟
- ۴۔ نہاری بازوں کے قاعدے کیا تھے؟
- ۵۔ مصنف کے دوست سید صاحب کی ڈیوبی کیا ہوتی تھی؟
- ۶۔ میاں دلی والے کو مصنف سے خاص دلچسپی کیوں ہو گئی تھی؟

- » 'جان پہچان' کی مدد سے ذیل کاشکبکی خاکہ مکمل کیجیے۔



- » مختصر جواب لکھیے۔

- ۱۔ نہاری بدنام کیوں ہو گئی ہے؟
- ۲۔ دلی کے نہاری والے کی کن خوبیوں کی وجہ سے مصنف اکثر انہی کی دکان پر نہاری کھانے جاتے تھے؟
- ۳۔ نہاری کھانے کے پروگرام کے لیے مصنف اور ان کے دوستوں کا کیا معمول تھا؟
- ۴۔ باہر والے احباب کی دعوت یا مہمانوں کی آمد پر دلی کا نہاری والا کس طرح خاطر کرتا تھا؟

- » مفصل جواب لکھیے۔

- ۱۔ دلی کے نہاری والے کی دکان کو خریدنے کے لیے ایک رئیس کی کوششیں بیان کیجیے۔
- ۲۔ دلی کے نہاری والے کا حلیہ بیان کیجیے۔
- ۳۔ پنجاب کے مہمان کی آمد پر مصنف اور نہاری والے کی گفتگو کو اپنے الفاظ میں بیان کیجیے۔

- » سبق سے بولی کے الفاظ تلاش کر کے لکھیے۔



۲۔ ماریش کی سیر صغریٰ مہدی

پہلی بات : ہر ملک کی اپنی خصوصیات ہوتی ہیں۔ ان ملکوں کی معلومات حاصل کرنے اور نئی نئی جگہیں دیکھنے کا شوق بہت سے لوگوں کو ہوتا ہے۔ یہ لوگ سیاح، کھلاتے ہیں جو دنیا دیکھنے کے شوق میں سیاحت کرتے ہیں اور بہت سی نئی معلومات اور کارآمد تجارت حاصل کرتے ہیں۔ کچھ لوگ تجارت کے لیے، کچھ حصول تعلیم کے لیے، کچھ مذہبی مقامات کی زیارت کے لیے تو کچھ لوگ محض تفریح کے لیے سیاحت کرتے ہیں۔ ماریش کی سیر، ایک سفر نامہ ہے جس میں بیرون ملک کے سفر کی رسمی کارروائیوں سے لے کر اس ملک کی سیاحت تک کی تفصیلات موجود ہیں۔

جان پیچان : صغریٰ مہدی کا اصل نام سیدہ امامت فاطمہ تھا۔ وہ ۱۹۳۷ء کو بھوپال میں پیدا ہوئیں۔ ان کے والد سید علی مہدی پوس انسپکٹر تھے۔ صغریٰ مہدی کی ابتدائی تعلیم اپنے دادا کی نگرانی میں ہوتی۔ ڈاکٹر عابد حسین ان کے ماموں اور صاحبہ عابد حسین ان کی ممانی تھیں۔ انھوں نے اعلیٰ تعلیم جامعہ ملیہ اسلامیہ، دہلی سے حاصل کی اور وہیں پروفیسر ہو گئیں۔ انھیں بچپن ہی سے ادب کا ذوق تھا۔ ان کا پہلا ناول پا بہ جولان، ۱۹۷۲ء میں شائع ہوا۔ ۱۹۸۲ء کو دہلی میں ان کا انتقال ہو گیا۔

ماریش ایک انوکھا ملک ہے؛ بہت خوبصورت و حسین جزیرہ! وہاں کافی تعداد میں ہند نژاد لوگ رہتے ہیں۔ وہاں اردو، ہندی بولی جاتی ہے، پڑھی اور پڑھائی جاتی ہے۔ وہاں سے طالب علم علی گڑھ مسلم یونیورسٹی، جامعہ ملیہ اسلامیہ اور لکھنؤ اردو ہندی پڑھنے آتے ہیں۔ ہندی شعبے کے کئی رفیق ماریش جاچکے ہیں۔ اطہر پرویز مرحوم جن کا تعلق مکتبہ جامعہ اور علی گڑھ سے تھا، وہاں اردو پڑھانے کے لیے عرصے تک رہتے تھے۔ ہماری ایک طالب علم یاسین بودھی بھی ماریش کی تھیں۔ انھوں نے ہمیں ماریش آنے کی پرزور دعوت دی۔ ”آپ ماریش کو بہت پسند کریں گی۔ ضرور بھی آئیے گا۔“

”ضرور۔“ ہم نے فوراً وعدہ کر لیا اور اب جن ملکوں کی سیر کا ارادہ ہے، ان میں ماریش کا بھی اضافہ کر لیا ہے۔ خدا بڑا مسببِ الاسباب ہے۔ نومبر کے مہینے میں یہ خبریں آنی شروع ہوئیں کہ ماریش میں اردو کانفرنس ہو رہی ہے اور ہندوستان سے ایک وفد جا رہا ہے۔ کاش، ہم بھی اس میں ہوتے! ۳۱ دسمبر کو مژدہ ملا کہ ہمارا نام بھی اس میں ہے۔ پاسپورٹ ہمارا ہر دم تیار ہی رہتا ہے۔ بس فارین ایکچھی لینے کے لیے جانا پڑا۔

شام کو پانچ بجے ہم اندر اگاندھی ایئر پورٹ کے ایئر انڈیا کے کاؤنٹر پر کھڑے ہو گئے۔ سید حامد صاحب اپنی مخصوص مسکرات کے ساتھ ایک طرف الگ کھڑے تھے۔ ایک خاتون چہرے پر غصب کی طمانتیت، ہاتھ میں بیگ لیے بیگم حامدہ حبیب اللہ بھی تھیں۔

ع : دل نے کہا کہ لطفِ سفر ہے انھی کے ساتھ

ایئر انڈیا کی فلاٹ گیارہ بجے کے قریب بمبئی پہنچنے والی تھی اور ماریش کی فلاٹ تین بجے تھی۔ سوتے جا گئے دہلی سے بمبئی کا سفر تمام ہوا۔ بمبئی پہنچ کر فوراً ایئر ماریش میں آئے۔

ماریش کا سفر بمبئی سے چھے گھنٹے کا ہے۔ وقت میں ڈیڑھ گھنٹے کا فرق ہے۔ پھر ناشتہ، سونا، فلم اور گیارہ بجے جہاز نے ماریش

پر لینڈ کیا۔ بہت سے لوگ ہمیں لینے آئے۔ ہمارے ساتھ لکھنؤ کے میر پتا جی اور ان کی بیگم صاحبہ بھی تھیں۔ گپتا جی بہت باغ و بہار انسان ہیں۔ اردو بہت اچھی طرح جانتے ہیں۔ انہوں نے کانفرنس میں جو پرچہ پڑھا، اس کا موضوع تھا اردو اور سیکولرزم، اور مشاعرہ تو انہوں نے لوٹ لیا۔

پھر ایک بہت بڑی دین میں بیٹھ کر ہم لوگ ہرے بھرے درختوں سے گزرتے، پرسکون سڑکوں سے ہوتے، تروتازہ ہوا اور ایک خاص طرح کی بھینی بھینی خوبصورتی کے احساس کے ساتھ ہوٹل پہنچے۔ میزبان نے اطلاع دی کہ چار بجے گارڈن پارٹی ہے۔ پارٹی میں سب لوگ بہت خوش تھے۔ کچھ خواتین گجراتی لباس میں تھیں۔ بعض مغربی لباس میں اور زیادہ تر شلوار قمیص میں تھیں۔

ماریش کی بول چال کی زبان کریوں ہے۔ سرکاری زبان انگریزی ہے۔ فرانسیسی بھی سمجھی جاتی ہے۔ ہندی اور اردو بھی سمجھی تھوڑی بہت بول لیتے ہیں۔ اس پارٹی میں دو چار نوجوان خواتین ہم سے پوچھنے لگیں، ”یوسف بھائی کیوں نہیں آئے؟“ چند لمحوں کو تو ہم چکرائے کہ مطلب دلیپ کمار سے ہے۔ یاد آیا کہ موصوف سے متعلق ایک کتاب پچھی بھی اس تقریب میں تقسیم ہوا تھا۔ اخبار میں یہ بھی دیکھا تھا کہ وہ بھی ولڈ کانفرنس میں جا رہے ہیں۔ پھر بیاری کی خبر بھی آئی تھی۔ ہم فوراً سنبل جل گئے، ”جی، ڈاکٹروں نے آرام کا مشورہ دیا ہے اس لیے...“

صاحب! ہے یوں کہ خاکسار کو دورانی سفر مقامات اور مناظر سے زیادہ انسانوں اور ان کے رویوں سے دچکسی ہے۔

گارڈن والی پارٹی میں شہر کی ایک متمول خاتون سے ہماری ساتھی فہمیدہ بیگم کی شناسائی ہوئی تھی۔ ان کا نام شاہدہ اور کام بزنس تھا۔ ماریش آنے والے ادیبوں، فنکاروں کی میزبانی ان کے ہاں تھی۔ راتarnخ کو لنج سے پہلے ہمارے ہوٹل میں گورنر صاحب اور کمشنر صاحب آنے والے تھے اور ایک مینگ ہونی تھی۔ ناشتے کے بعد فہمیدہ بیگم، گلزار نقوی اور ہم شاہدہ کے ساتھ نکل گئے۔ اُس دن بازار بند تھے۔ اس شہر میں جہاں شاہدہ ہم کو لے گئی تھیں، بہت پوش علاقہ تھا۔ موسم خوشنگوار تھا۔ سڑکیں صاف ستھری تھیں۔ لوگ آجائے تھے مگر بھیڑ بھڑکا نہیں تھا، ڈھنک پیل نہیں تھی۔ ٹرینک کا شور نہیں تھا۔ خوب صورت اور صاف ستھرے بنگانا گھر تھے۔ ایک بڑی سی دکان کھلی تھی۔ اس کے آگے پڑی پر بھی کچھ سامان، کپڑا اور غیرہ بک رہا تھا۔ ایک ادھیر عمر کے حضرت نے جو کوٹ پتلون میں ملبوس تھے، ہم سے پوچھا، ”آپ اردو کی ولڈ کانفرنس میں اندیسا سے آئی ہیں؟“ مارے خوشی کے ہمارا برا حال ہو گیا۔ تو یہاں کے کاروباری لوگ بھی اردو اور ولڈ کانفرنس اور اندیسا سے دچکسی رکھتے ہیں! پھر وہ ہم سے پوچھنے لگے، ”اُنہیں میں لوگ ماریش کے بارے میں کیا خیالات رکھتے ہیں؟“ ہم نے کہا، ”بہت اچھے، نہایت دوستانہ۔ ہم کو تو یہاں سب کچھ اپنا سالگتا ہے۔“ پھر تو اُن کی خوشی کا ٹھکانہ نہیں تھا۔ ہم نے شاہدہ کی مدد سے کچھ خریدا بھی۔ ہم نے دکان کے مالک سے کہا، ”اچھا، شکریہ۔ اب تو کانفرنس میں ملاقات ہوگی۔“ بولے، ”طاعت عزیز کے پروگرام میں آئیں گے۔ غزلیں بہت اچھی لگتی ہیں۔“

شاہدہ چاہتی تھیں کہ ہم اُن کے گھر جائیں مگر ہمیں ہوٹل پہنچنے کی جلدی تھی جہاں گورنر صاحب اور ہائی کمشنر صاحب پہنچنے والے تھے۔ راستے میں گلزار نقوی صاحب رطب اللسان تھے؛ ماریش کے قدرتی مناظر کے، بہت اہم لوگوں، کی سادگی، عام لوگوں کی گرم جوشی کے۔ اُن کا خیال تھا کہ وہ زبان زد خاص و عام شعر ماریش پر صادق آتا ہے۔



اگر فردوس بر روئے زمیں است
ہمیں است و ہمیں است و ہمیں است

اب ہم جہاں سے گزر رہے تھے، ایک طرف کچھ جھونپڑی جیسے گھر تھے۔ کبھی کبھی گنے کے ہرے بھرے کھیت آجاتے تھے۔ دوسری طرف پیچی کے باغ تھے۔ گھنے پیڑوں پر سرخ سرخ لیچیوں کے کچھ لٹک رہے تھے۔ باغ سے باہر سڑک کے کنارے عورتیں اور پچھے بیچنے کے لیے لیچیاں لیے بیٹھے تھے۔ پیچی کافی میٹھی تھی۔

ہوٹل پہنچ تو میٹنگ شروع ہو گئی تھی۔ ہائی کمشنر صاحب ماریش کے بارے میں معلومات بہم پہنچا رہے تھے۔ کانفرنس ۹ نومبر کو شروع ہونی تھی اور ہم لوگ تین دن پہلے پہنچ گئے تھے۔ کانفرنس کے منتظمین نے پروگرام اس طرح بنایا تھا کہ ہم لوگ تھوڑی دریکو بھی یہ محسوس نہ کریں کہ ہم دیاں غیر میں ہیں۔

ماریش اپنے خوبصورت ساحلوں کے لیے مشہور ہے۔ دو ایک ساحل ہم نے بھی دیکھے: چوڑے چوڑے ساحل اور دور تک ٹھاٹھیں مارتا ہوا سمندر، اُس دن اتوار کی وجہ سے کافی چہل پہل تھی۔ واپسی میں ہم اُس ساحل پر اترے جہاں خواتین و حضرات ادھر اُدھر گھوم رہے تھے۔ یہ وہ جگہ ہے جہاں زیادہ تر انگریز اور فرانسیسی لوگ رہتے ہیں۔ وہاں سے واپسی میں بوٹانیکل گارڈن گئے جہاں ہندوستانی لیدروں کے لگائے ہوئے پودے بھی تھے۔

۹ نومبر کو کانفرنس کا افتتاح ہوا۔ کانفرنس تین دن تک جاری رہی۔ زیادہ تر مقالوں میں اس کا یوراپیش کیا گیا کہ اردو کہاں کہاں بولی، پڑھائی اور سکھائی جاتی ہے۔ تینوں دن کانفرنس کے سارے سیشن بہت کامیاب رہے۔

۱۲ نومبر کو ہماری روانگی تھی۔ اُس دن پورٹ لوئس میں واقع اردو انسٹی ٹیوٹ جانا تھا جو ایک طرح سے اردو کا مرکز ہے۔ اُس کے سرپرست جناب احمد صاحب ہیں۔ اس کے روحِ رواں جناب عنایت حسین عیدن ہیں۔ وہ بہت انکسار سے بتا رہے تھے کہ



وہاں اردو کے فروع میں کیا انجمنیں ہیں اور وہ اُن سے کیسے نمٹتے ہیں۔

ہوٹل آ کر جلدی جلدی سامان سمیٹا اور ایئر پورٹ کی طرف چل دیے۔ اب دل میں لوگوں کی محبت کا احساس تھا اور ماریش کے حسین مناظر دل پر نقش تھے۔

معانی و اشارات


| | | |
|------------------|--|---|
| باغ و بہار انسان | - خوش مزاج انسان | - ہندوستانی نسل کا |
| متمول | - مالدار، دولت مند | - ساتھی، دوست |
| پوش علاقہ | - صاف سترہ اعلاقہ جہاں امیر لوگ رہتے ہیں | - سبب پیدا کرنے والا مراد اللہ تعالیٰ |
| رطب اللسان | - مداح، بہت تعریف کرنے والا | - خوشخبری |
| صادق آنا | - چیز ثابت ہونا | - بیرونی زر مبادله، اپنے ملک کی کرنی دے کر کسی دوسرے ملک کی کرنی لینا |

سیشن - جسے
روح رواں - اہم خصیت

تفصیل - بیورا
انصار - عاجزی، خاکساری

مشقی سرگرمیاں

۳۔ ذیل کا شجری خاکہ مکمل کیجیے۔



۱۔ ایک جملے میں جواب لکھیے۔

۱۔ ماریش میں کون کون سی زبانیں پڑھی اور پڑھائی جاتی ہیں؟

۲۔ مصنفہ کو ماریش آنے کی دعوت کس نے دی؟

۳۔ ماریش کے سفر میں مصنفہ کے ساتھ کون کون تھے؟

۴۔ لکھنؤ کے میسر گپتا جی نے کس کانفرنس میں کس موضوع پر پڑھا؟

۵۔ گارڈن پارٹی میں خواتین کس طرح کا لباس پہنے ہوئے تھیں؟

۶۔ ولڈ کانفرنس میں یوسف صاحب کیوں نہیں شریک ہو سکے؟


۷۔ مصنفہ کا خوشی کے مارے براحال کیوں ہو گیا؟

۸۔ ماریش کس لیے مشہور ہے؟

۹۔ ماریش کانفرنس کے نتظمین نے پروگرام کس طرح ترتیب دیا؟

۱۔ مختصر جواب لکھیے۔

- ۱۔ مصنفہ ماریش کا سفر کیوں کرنا چاہتی تھیں؟
- ۲۔ مصنفہ شاہدہ کے گھر کیوں نہ جاسکیں؟
- ۳۔ ماریش اردو کانفرنس کے بارے میں ترتیب وار لکھیے۔



۱۔ سبق کا مطالعہ کر کے ذیل کی سرگرمیاں مکمل کیجیے۔

۱۔ صرف نام لکھیے۔


۱۔ ماریش میں اردو پڑھانے والے

۲۔ ماریش کی طالبہ

۳۔ لکھنؤ کے میسر

۴۔ گارڈن والی پارٹی میں شریک
متمول خاتون

۲۔ درج ذیل رواں خاکہ مکمل کیجیے۔



﴿ مفصل جواب لکھیے ۔ ﴾

۱۔ مصنفہ نے ماریش میں شاہدہ کے ساتھ جس شہر میں تفریح کی اس کی تفصیل ان نکات کے تحت لکھیے : علاقہ، موسم، سڑکیں، گھر۔

۲۔ ماریش کے بازار سے متعلق مصنفہ کے تاثرات قلم بند کیجیے۔

۳۔ سبق کی مدد سے ماریش میں اردو کے بارے میں تفصیل دیجیے۔

۴۔ ماریش کے ساحل سے متعلق مصنفہ کے تاثرات لکھیے۔

سیدھی بات

﴿ درج ذیل بیانات کو سبق کی روشنی میں صحیح کر کے دوبارہ لکھیے ۔ ﴾

۱۔ اردو کانفرنس میں شرکت کے لیے مصنفہ امریکہ گئیں۔

۲۔ میزبان نے اطلاع دی کہ چاربجے غزل کا پروگرام ہے۔

۳۔ پارٹی میں دو چارنو جوان ہم سے پوچھنے لگے، ”یوسف بھائی کیوں نہیں آئے؟“

۴۔ گھنے پیڑوں پر سرخ سرخ انگوروں کے گچھے لٹک رہے تھے۔

۵۔ والپسی میں بوٹانیکل گارڈن گئے، جہاں ہندوستانی لیڈروں کے مجسمے لگے ہوئے تھے۔

۶۔ ہائی کمشنر صاحب ممبئی کے بارے میں معلومات بہم پہنچا رہے تھے۔

زور قلم

﴿ ”میرا یاد گار سفر“ اس عنوان پر دس سطریں لکھیے ۔ ﴾

﴿ ”احوال سفر“ سرفی کے تحت اسکول کی تعلیمی سیر کا احوال درج ذیل نکات کی مدد سے لکھیے ۔ ﴾

(الف) سیر کا تجسس (ب) تیاری

(ج) تفریجی مقام (د) مشاہدات

(ه) تاثرات

آئیے، زبان سیکھیں

متادف الفاظ

ذیل کے جملوں میں خط کشیدہ الفاظ پر غور کیجیے۔

۱۔ مال و دولت کے سارے وسائل اٹھیں حاصل تھے۔

۲۔ وہ بہت زیادہ غور و فکر کرنے والے تھے۔

۳۔ گپتا بھی بہت باغ و بہار انسان ہیں۔

۴۔ لوگ آجар ہے تھے مگر حکم پیل نہیں تھی۔

۵۔ اتنے موٹے مکڑے ہے ہو کر بھیک مانگتے ہو۔

بات میں زور پیدا کرنے کے لیے ہم کبھی اپنے جملوں میں ایسے الفاظ لاتے ہیں جو معنی کے اعتبار سے ایک دوسرے سے قریب ہوتے ہیں۔ یعنی دونوں لفظوں کے معنی یکساں ہوتے ہیں۔ اوپر کی مثالوں میں مال و دولت، غور و فکر، باغ و بہار کی ترکیبوں میں بھی لفظوں کے معنی ملتے جلتے ہیں۔ ان کے علاوہ حکم پیل اور موٹے مکڑے میں دونوں اجزاء معنی کے لحاظ سے یکساں ہیں۔ وہ الفاظ جو معنی میں ایک دوسرے سے ملتے جلتے ہوں، انہیں **متادف الفاظ** کہتے ہیں۔

﴿ پڑھے گئے اس باق میں سے متادف الفاظ کی مثالیں تلاش کیجیے۔ ﴾

واعطف

کبھی کبھی مختلف معنی والے الفاظ کو بھی ’و‘ سے جوڑا جاتا ہے۔ جیسے: خواتین و حضرات، کردار و واقعات، شب و روز۔

ولفظوں کو جوڑنے والے ’و‘ کو **”واعطف“** کہتے ہیں۔ اس طرح ’و‘ سے جوڑ کر بننے والی ترکیب کو **”عطیٰ ترکیب“** کہتے ہیں۔ انہیں پڑھتے یا ادا کرتے وقت ’و‘ کو پہلے آنے والے لفظ کے آخری حرф سے جوڑ کر پڑھنا یا ادا کرنا چاہیے۔ جیسے: مالو

دولت / شبیوروز وغیرہ۔ اس طرح ’و‘ سے جڑنے والے لفظوں کو **”معطوف“** کہا جاتا ہے۔ عطفی ترکیبوں میں ’و‘ کے معنی ’اور‘ ہوتے ہیں۔





۵۔ سڑک

ڈاکٹر صدر

پہلی بات : راستے ہمیں منزلوں تک پہنچاتے ہیں۔ ان کے بغیر سفر کا تصور ہتی نہیں کیا جاسکتا۔ روزانہ سڑک سے ہزاروں لوگ گزرتے ہیں لیکن ہماری زندگی میں اس کی کیا اہمیت ہے اور بدلتے حالات نے سڑک کی معنویت کو کس طرح تبدیل کیا ہے، ان پہلوؤں پر بہت کم لوگوں نے غور کیا ہوگا۔ آس پاس بکھری ہوئی چیزوں کے ہم اتنے عادی ہوجاتے ہیں کہ ان سے متعلق کوئی نئی بات ہمارے ذہن میں نہیں آتی۔

سڑک، ایک انسائیہ ہے۔ انسائیہ ہمیں زندگی کو ایک نئی نظر سے دیکھنے اور سوچنے پر آمادہ کرتا ہے۔ انسائیے میں روزمرہ کی دیکھی بھالی چیزوں کو اس طرح پیش کیا جاتا ہے کہ معنویت کے نئے نئے پہلوں کل آتے ہیں۔

جان پیچان : ڈاکٹر صدر کیم جولائی ۱۹۳۶ء کو آچل پور، ضلع امراؤتی (مہاراشٹر) میں پیدا ہوئے۔ ورود میں تدریسی فرائض انعام دینے کے بعد وہ بحیثیت پرنسپل سبکدوش ہوئے۔ وہ نامور ناقد، جدید شاعر اور طنز و مزاح نگار تھے۔ شاعری اور شیوه پیغمبری، جدید شعری تقید، بے آمیز (تقید)، قلقل آب وضو اور لفظوں پر م (شاعری)، آئینہ خداو، (انسانیے) ان کی تصانیف ہیں۔ مثالی مدرس کے اعزاز کے علاوہ مہاراشٹر اور بھارت اردو اکیڈمیوں نے انھیں انعامات سے نوازا ہے۔ ان کے تقیدی مضامین میں بھی شگفتہ اسلوب پایا جاتا ہے۔ ان کے مزاجیہ مضامین اور انسائیے ماہنامہ "شگوفہ" حیدر آباد اور دیگر آہم رسائل میں شائع ہوتے رہے ہیں۔ ۲۰۲۱ء مارچ ۲۰۲۱ء کو ڈاکٹر صدر کا امراؤتی میں انتقال ہوا۔

میں اپنے کمرے کی اس کھڑکی میں آ بیٹھا ہوں جو ایک بھری پُری شاہراہ کی طرف کھلتی ہے۔ میرے دائیں بائیں واصف اور فضیل ہیں۔ میرے سامنے سڑک ہے۔ میں چونک پڑتا ہوں اس لیے کہ واصف کہتا ہے یہ سڑک امراؤتی سے آ رہی ہے۔ فضیل کہتا ہے، یہ سڑک ناگپور جا رہی ہے۔ میں کہتا ہوں یہ سڑک ہے۔ کیسی عجیب بات ہے کہ سڑک بیک وقت آ رہی ہے، جا رہی ہے اور موجود بھی ہے۔ اب یہ کھڑکی جو شاہراہ کی طرف کھلتی ہے، میری سوچ کی کھڑکی بن جاتی ہے اور سڑک میرے فکر تختیل پر رووال دوال ہے۔ سڑک کی ابتداء نقشِ کفِ پائے آدم سے ہوتی ہے۔ حضرت آدم نے حضرت حَوَّا کی تلاش میں چلتے ہوئے جب پیچے مڑ کر دیکھا، حضرت حَوَّا تو نظر نہ آئیں، اُن کے نقشِ قدم سے بُنی ایک سطر پیچھے پیچھے چلی آ رہی تھی۔ آج سڑک کے طول و عرض میں دن دونی رات چوگنی ترقی ہو رہی ہے۔ اس کے طول کا ناپنا تو خیر ایک ناممکن سی بات ہے، اس کے ایک کنارے سے دوسرے کنارے تک پہنچنے میں شہر شہر آن گنت لوگ اپنی جانیں گوارہ ہے ہیں۔ غرض یہ کہ حضرت انسان نے بے خیالی میں جو سب سے پہلا خط زمین پر کھینچا، وہ سڑک ہے۔ پھر سڑک نے بُنی نوع انسان کو کھینچا شروع کر دیا۔ اب زندگی اسی کھینچ تان کا نام ہو کر رہ گئی ہے۔ کھینچاتانی کی ایک صدی میں سڑک کہاں کچھی اور ہم کس حال کو پہنچے، یہ ایک المناک حقیقت ہے۔ آئیے... سڑک کے اس سفر پر نظر ڈالیں۔

پہلے سڑک کسی منزل کا اشارہ یہ ہوتی تھی مثلاً ناگپور روڈ، ممبئی روڈ وغیرہ۔ مطلب یہ کہ ناگپور روڈ کا مسافر ناک کی سیدھہ میں چلتا رہا تو سڑک کے مسافر کا ناگپور پہنچنا لیکنی ہے۔ یہ بھی اُس وقت کی بات ہے جب سڑک کی اپنی کوئی حیثیت نہیں تھی۔ سڑک کے بطون

میں جب احساسِ خودی جاگا تو اس نے اپنے سب سبی نام تیاگ دیے اور انسانوں کی طرح اپنے نام رکھ لیے: گاندھی روڈ، امبیڈکر روڈ، مولانا آزاد روڈ وغیرہ۔

مگر یہ بات بھی گئی گزری ہو گئی۔ یہ سڑک کے سفر کی ایک منزل تھی۔ آج سڑک اُس منزل سے بہت آگے نکل گئی ہے۔ یہ تو اس وقت کی بات ہے جب احساسِ خودی سے مُنتَصِف ہونے کے باوجود سڑک احترامِ آدمیت کی قائل تھی۔ اب آدمی تھک کر گر پڑا ہے اور سڑک آگے نکل گئی ہے۔ آگے نکلنے سے ہماری مراد یہ ہے کہ اب سڑک آدمی کا نام اختیار کرنے کے لیے تیار نہیں ہے۔ پسمندِ علاقوں کی سڑکیں آدمی کا نام گوارا کر لیتی ہیں۔ ترقیٰ یافتہ سڑکیں یہ بات قبول نہیں کرتیں۔ وہ سڑک نمبر ۱۲، سڑک نمبر ۱۸ کہلانا پسند کرتی ہیں۔ ہم اپنے شہر میں منظور پورہ، بلند پورہ، فرمان پورہ نہیں جاتے، سڑک نمبر ۷، سڑک نمبر ۱۸ ہماری منزل مقصود ہوتی ہے۔ پہلے آدمی گھر میں رہتا تھا اور ضرورتاً سڑک پر جاتا تھا۔ اب آدمی سڑک پر رہتا ہے اور ضرورتاً گھر جاتا ہے، بلکہ کامیاب رہائش یہ ہے کہ آدمی سڑک اور گھر کے درمیان کی ہر حدِ فاصل کو ختم کر دے۔ سڑک ہی گھر ہوا اور گھر ہی سڑک ہو۔ اس کامیابی کے حصول کے لیے ضروری ہے کہ مکان لب سڑک ہو۔ لب سڑک مکان کی قیمت آسمان سے با تین کرتی ہے۔ پستیوں میں پہاڑ بلندیوں کا راز یوں بھی منکشf ہوا ہے۔ لب سڑک مکان میں رہنے کا فائدہ یہ ہے کہ آدمی گھر میں رہ کر بھی سڑک سے تعلق بنائے رہتا ہے۔ آپ گھر میں کھانا کھا رہے ہوں یا بچوں کو پیار کر رہے ہوں، اہلِ سڑک کو نظارے کی عامِ دعوت ہے۔

بعض اوقات تو میں یہ محسوس کرتا ہوں کہ نہ صرف مکان اور سڑک کے درمیانی پردے ہٹ گئے ہیں بلکہ بہتی بھیڑ نے سڑک کو سڑک رکھا ہی نہیں۔ بہتی بھیڑ بنا دیا ہے۔ بھیڑ اور بھیڑ کا آدمی دونوں میں کوئی فرق نہیں۔ میرے پاس وقت نہیں ہے کہ ٹھہروں اور ٹھہر کر نظارہ کروں۔

اب آدمی سڑک بن کر رہ گیا ہے۔ وہ بھی سڑک کی طرح معلوم نہیں کہاں سے آ رہا ہے۔ معلوم نہیں کہاں جا رہا ہے! جس طرح سڑک کا کوئی اور چھوڑنیں، اسی طرح اپنا حال یہ ہے کہ :

نہ ابتدا کی خبر ہے نہ انتہا معلوم

میں اپنا آپ، اپنے بچوں کو سونپ رہا ہوں اور سڑکیں سڑکوں کو جنم دے رہی ہیں۔

آج آدمی سڑک پر بیدا ہوتا ہے، سڑک پر مرتا ہے اور اپنے ساتھ ایک پیٹتہ سڑک لیے قبر میں اُتر جاتا ہے۔ لوگ کہتے ہیں کہ مرنے والا راہیٰ ملکِ بقا ہوا! سڑک زندگی ہے، سڑک موت ہے، سڑک آخرت ہے۔

آج آدمی اور سڑک کے درمیان حائل پر دے ہٹ چکے ہیں مگر سڑک یہ نہ سمجھے کہ آدمی راستے پر آگیا ہے۔ اپنی انفرادیت کے حصول کے لیے برابر ہاتھ پاؤں مار رہا ہے۔ اسی لیے صراطِ مستقیم پر بھی ٹیڑھا ٹیڑھا چلتا ہے۔



| | | | |
|-----------------|---|---|---------------|
| دھنِ فاصل | - وہ چیز جو دو چیزوں کے درمیان آ کر انہیں جدا کر دے، مراد مناسب فاصلہ | - بڑا اور کشادہ راستہ، بڑی سڑک، ہائے وے | - شاہراہ |
| مکشاف | - کھلا ہوا، ظاہر، واضح | - خیال کرنا، خیال میں لانا | - تخيّل |
| راہیٰ ملکِ بقا | { انتقال کر جانا ہونا | - پاؤں کے تلوے کا نشان | - نقشِ کفِ پا |
| راستے پر آ جانا | - صحیح مقصد کی طرف آ جانا، بے گھر ہو جانا | - دُکھ دینے والا | - المناک |
| | | - بطن کی جمع، پیٹ، شکم، مراد اندر وون | - بطن |
| | | - صفت رکھنے والا، خصوصیت والا | - متصف |
| | | - بچھڑا ہوا، غیر ترقی یافتہ | - پسمندہ |

مشقی سرگرمیاں

۲۔ مصنف کے خیال میں سڑک کی ابتداء کیسے ہوئی؟

۳۔ مصنف نے زندگی کا نام کیا بتایا ہے؟

۴۔ مصنف نے سڑک کے نسبت ناموں کو تیاگ دینے کی کیا وجہ بتائی ہے؟

۵۔ مکان کے لب سڑک ہونے کا فائدہ کیا ہے؟

۶۔ آدمی سڑک بن کر رہ گیا ہے، سے مصنف کی کیا مراد ہے؟

۷۔ مصنف نے سڑک کو کیا کہا ہے؟

﴿ مختصر جواب لکھیے۔ ﴾

۱۔ پسمندہ علاقوں کی سڑکوں اور ترقی یافتہ علاقوں کی سڑکوں کے ناموں میں کیا فرق ہے؟

۲۔ سڑک کے حوالے سے پچھلے زمانے کے اور آج کے آدمی میں کیا فرق ہے؟

﴿ مفصل جواب لکھیے۔ ﴾


۱۔ سڑک اور انسانی زندگی میں مشابہت کو انشائیے کی روشنی میں لکھیے۔

۲۔ مصنف کے سڑکوں پر پریشان پھرنے کے احساسات کو بیان کیجیے۔

﴿ سبق کے حوالے سے درج ذیل جملوں کی وضاحت چار سے چھٹے جملوں میں کیجیے۔ ﴾


۱۔ آج سڑک کے طول و عرض میں دن دونی رات چوٹی ترقی ہو رہی ہے۔

﴿ 'جان پہچان' کی مدد سے ذیل کاشمکشی خاکہ مکمل کیجیے۔ ﴾



﴿ سبق کا بغور مطالعہ کر کے روایت خاکہ مکمل کیجیے۔ ﴾

میں اپنے کمرے کی اس کھڑکی میں آبیٹھا ہوں جو



﴿ ایک جملے میں جواب لکھیے۔ ﴾

۱۔ مصنف کے فکر و تخيّل پر کون سی چیز روایت دوں ہے؟

۳۔ اپنی ریاست یا شہر کی چند اہم سڑکوں کے نام لکھیے۔

سرگرمی

سڑک پر حادثوں سے محفوظ رہنے کے لیے احتیاطی تدابیر اور ٹریننگ قوانین سے متعلق پروجیکٹ تیار کیجیے۔

آئیے زبان سیکھیں

یائے اضافت

آپ ساتویں جماعت میں زیر اضافت اور ہمزہ اضافت کے تعلق سے معلومات حاصل کر چکے ہیں۔

اب یہ مثالیں دیکھیے۔ درجہ اول، پرده ساز، ستارہ سحر ان مثالوں میں درجہ/پرده/ستارہ کا آخری حرف 'ہ' پوری طرح انہیں کیا جاتا ہے (اس 'ہ' کو **ہائے مخفی** کہتے ہیں۔ یہ بھی آپ پڑھ چکے ہیں) ایسی 'ہ' کی ترکیبوں میں زیر اضافت کی جگہ ہمزہ استعمال کرتے ہیں۔ اور اب ذیل کی مثالوں پر غور کیجیے۔

وادی کشمیر، مرضی مولی، داعی اجل۔

ان مثالوں میں مضاف کے الفاظ (وادی/ مرضی/ داعی) چونکہ حرف 'ی' پر ختم ہوتے ہیں اس لیے ان سے بننے والی اضافی ترکیبوں میں 'ی' کے نیچے زیر لگایا جاتا ہے۔ اسے **یائے اضافت** کہتے ہیں۔

ان مثالوں پر توجہ دیجیے۔

بوئے گل، سوئے حرم، گلہائے عقیدت، کارہائے نمایاں۔ اگر مضاف کا آخری حرف 'و' یا 'ا' ہو جیسے 'بو/سو/کارہا/ گلہائے' تو زیریکی جگہ 'ئے' لگاتے ہیں۔

ذیل کی اضافی ترکیبوں پر غور کیجیے۔

چراغِ محفل، ستم ہائے زمانہ، لولوئے لالہ، نالہ دل، کوہ گرماں، خوبی قسمت۔

۲۔ سڑک کے بطون میں جب احساسِ خودی جا گا تو اس نے اپنے نسبتی نام تیاگ دیے۔

۳۔ بھپڑ اور بھپڑ کا آدمی دونوں میں کوئی فرق نہیں۔

۴۔ آج آدمی سڑک پر پیدا ہوتا ہے، سڑک پر مرتا ہے اور اپنے ساتھ ایک پختہ سڑک لیے قبر میں اُتر جاتا ہے۔

» درج ذیل محاوروں کو اپنے جملوں میں استعمال کیجیے۔

۱۔ روائی دواں ہونا ۲۔ جان گنوانا

۳۔ آسمان سے با تین کرنا ۴۔ تار تار ہونا

» اپنے گھر سے اسکول تک آنے والی سڑک پر واقع چند اہم مقامات، دفاتر یاد کانوں کے نام خوش خط لکھیے۔

» خط کشیدہ الفاظ کی جگہ ایسا تبادل لفظ لکھیے جس سے جملے کا مفہوم تبدیل نہ ہو۔

۱۔ کیسی عجیب بات ہے کہ سڑک بیک وقت آرہی ہے، جارہی ہے اور موجود بھی ہے۔

۲۔ ان کے نقش قدم سے بنی ایک سطر پیچے پیچے چلی آرہی تھی۔

۳۔ اس کے طول کانپنا تو خیر ایک نامکن سی بات ہے۔

۴۔ جب احساسِ خودی جا گا تو اس نے اپنے نسبتی نام تیاگ دیے۔

۵۔ آدمی صراط مستقیم پر بھی ٹیڑھا ٹیڑھا چلتا ہے۔

لفظوں کا کھیل

» 'لب سڑک'، یعنی سڑک کے کنارے۔ یہ ایک لفظی ترکیب ہے۔ 'لب' کے استعمال سے ایسی ہی چار دوسری ترکیبیں بنائیے۔

» سبق سے اضافی ترکیب کی چار مثالیں تلاش کر کے لکھیے۔

تلاش و جستجو

۱۔ حضرت آدم اور حضرت حوّا سے متعلق معلومات حاصل کیجیے۔

۲۔ 'خودی' سے متعلق علامہ اقبال کے پانچ شعر تلاش کر کے اپنی بیاض میں لکھیے۔



شیرشاہ سوری کی جرنیلی سڑک

سلطوں صدی میں شیرشاہ سوری نے ہندوستان میں اپنی حکومت قائم کی تو اس کی ترجیحات میں ۲۵۰۰ رکلومیٹر طویل سڑک کی تعمیر تھی۔ یہ سڑک مکلتہ (کوکاتا) کو کابل سے ملاتی ہے۔ اس کا مقصد سرکاری پیغام رسانی اور تجارت کو موثر اور تیز بنانا تھا۔

اس سڑک کے بارے میں روایت ہے کہ پہلے اس کا نام ”جرنیلی سڑک“ تھا جو بعد میں انگریزوں کے دور حکومت میں بدل کر جی ٹی روڈ، (گرینڈ ٹرینک روڈ) ہو گیا۔ اس سڑک کا گزر کابل سے ہوتا ہوا پہلے لاہور پھر دہلی سے ہو کر بالآخر کوکاتا جا کر ختم ہوتا ہے۔

شیرشاہ سوری نے مسافروں کی آسانی کی خاطر جرنیلی سڑک پر کم و بیش ہر دو رکلومیٹر کے بعد کوئی مینار بنوائے جو سفر کے دوران مسافروں کی رہنمائی کرتے۔ یہ کوئی مینار آج بھی دہلی، کابل اور لاہور کی اس جرنیلی سڑک کے قرب و جوار میں موجود ہیں۔ شیرشاہ سوری کی موت کے بعد مغل حکمرانوں نے بھی اس سڑک کی اہمیت کو نظر انداز نہیں کیا۔ ہندوستان پر ۱۸۵۷ء میں انگریزوں کے مکمل قبضے کے بعد اس جرنیلی سڑک کے ساتھ ساتھ ریل کا وسیع تر جال بچھایا گیا۔

اب یہ جرنیلی سڑک تین ملکوں میں تقسیم ہو چکی ہے؛ افغانستان، پاکستان اور بھارت۔ تینوں ملکوں کے حصے میں آنے والی یہ جرنیلی سڑک موجود تو ہے مگر اس کی شکل بدل گئی ہے اور اس سڑک کے ساتھ ساتھ شاہراہوں کا جدید نظام متعارف ہونے کے بعد یہاں پر آمد و رفت بھی کچھ کم ہو گئی ہے۔

سوالات :

- ۱۔ جرنیلی سڑک کس بادشاہ نے تعمیر کروائی؟
- ۲۔ جرنیلی سڑک کی تعمیر کا مقصد کیا تھا؟
- ۳۔ جرنیلی سڑک کن دو مقامات کو آپس میں جوڑتی ہے؟
- ۴۔ شیرشاہ سوری نے کوئی مینار کیوں بنوائے؟
- ۵۔ انگریزوں کے دور حکومت میں جرنیلی سڑک کے نام میں کیا تبدیلی ہوئی؟
- ۶۔ ملک کی تقسیم کے بعد جرنیلی سڑک کتنے ملکوں میں تقسیم ہو گئی؟ ان ملکوں کے نام لکھیے۔





۶۔ آم

سعادت حسن منشو

پہلی بات : مہمان اکثر تختے لاتے ہیں۔ شادی بیاہ، سالگرہ وغیرہ کی تقریبات میں شریک ہونے والے بھی اپنے ساتھ تختے لے کر جاتے ہیں۔ کسی کے امتحان میں کامیاب ہونے، ملازمت میں ترقی حاصل کرنے یا نئے گھر میں داخل ہونے پر بھی تختے پیش کرنے کا رواج ہے۔ تختے تھائے کے لین دین سے آپسی تعلقات بہتر ہوتے ہیں۔ ذیل کے افسانے میں اسی رواج کو مختلف انداز میں پیش کیا گیا ہے۔

جان پچان : سعادت حسن منشو ۱۹۱۲ء کو موضع سمرالہ، ضلع لرستانہ میں پیدا ہوئے۔ ان کی ابتدائی تعلیم گھر میں ہوئی۔ ۱۹۳۱ء میں انھوں نے میٹرک کا امتحان پاس کیا۔ ان کے معاشی حالات انتہائی خراب تھے اس وجہ سے تعلیم جاری نہ رکھ سکے۔ وہ اردو کے ممتاز افسانہ نگار تھے۔ انھوں نے انسانی نفسیات کو اپنا موضوع بنایا تھا۔ سیاہ حاشیے، اوپر نیچے اور درمیان، خالی یا تلیں خالی ڈبے، گنجے فرشتے، وغیرہ ان کی مشہور کتابیں ہیں۔ ان کے ہفت سے ریڈ یوڈرامے بھی شائع ہو چکے ہیں۔ ۱۸ جنوری ۱۹۵۵ء کو ان کا انتقال ہوا۔

خزانے کے تمام گلکر جانتے تھے کہ منشی کریم بخش کی رسائی بڑے صاحب تک بھی ہے۔ چنانچہ وہ سب اس کی عزت کرتے تھے۔ ہر مہینے پیش کے کاغذ بھرنے اور روپیا لینے کے لیے جب وہ خزانے میں آتا تو اس کا کام اسی وجہ سے جلد جلد کر دیا جاتا تھا۔ پچاس روپے اس کو اپنی تیس سالہ خدمات کے عوض ہر مہینے سرکار کی طرف سے ملتے تھے۔ ہر مہینے دس کے پانچ نوٹ وہ اپنے کا نپتے ہوئے ہاتھوں سے پکڑتا اور اپنے پرانی وضع کے کوٹ کی اندر ورنی جیب میں رکھ لیتا۔ چشمے میں سے خزانچی کی طرف تشكیر بھری نظروں سے دیکھتا اور یہ کہہ کر، ”اگر زندگی ہوئی تو اگلے مہینے پھر سلام کرنے کے لیے حاضر ہوں گا۔“ بڑے صاحب کے کمرے کی طرف چلا جاتا۔

آٹھ برس سے اس کا یہی دستور تھا۔ خزانے کے قریب قریب ہر گلکر کو معلوم تھا کہ منشی کریم بخش جو مطالبات خفیہ کچھری میں کبھی محافظہ دفتر ہوا کرتا تھا، بے حد وضع دار، شریف الطبع اور حليم آدمی ہے۔ منشی کریم بخش واقعی ان صفات کا مالک تھا۔ کچھری میں اپنی طویل ملازمت کے دوران افسران بالا نے ہمیشہ اس کی تعریف کی ہے۔ بعض مُصطفوں کو منشی کریم بخش سے محبت ہو گئی تھی۔ اس کے خلوص کا ہر شخص قائل تھا۔

اس وقت منشی کریم بخش کی عمر پنیسٹھ سے کچھ اوپر تھی۔ بڑھاپے میں آدمی عموماً کم گواہ حليم ہو جاتا ہے مگر وہ جوانی میں بھی ایسی ہی طبیعت کا مالک تھا۔ دوسروں کی خدمت کرنے کا شوق اس عمر میں بھی ویسے کا ویسا ہی قائم تھا۔

خزانے کا بڑا افسر منشی کریم بخش کے ایک مرتبی اور مہربان نجح کا لڑکا تھا۔ نجح صاحب کی وفات پر اسے بہت صدمہ ہوا تھا۔ اب وہ ہر مہینے ان کے لڑکے کو سلام کرنے کی غرض سے ضرور ملتا تھا۔ اس سے اسے بہت تسلیکیں ہوتی تھیں۔ منشی کریم بخش انھیں چھوٹے نجح صاحب کا ہا کرتا تھا۔

پیش کے پچاس روپے جیب میں ڈال کر وہ برا مدد طے کرتا اور چوتھے کمرے کے پاس جا کر اپنی آمد کی اطلاع کرتا۔ چھوٹے نج صاحب اس کو زیادہ دیر تک باہر کھڑا نہ رکھتے، فوراً ہی اندر بلا لیتے اور سب کام چھوڑ کر اس سے باقی شروع کر دیتے۔ رسی گفتگو کے بعد منشی کریم بخش نج صاحب کی مہربانیوں کا ذکر چھیڑ دیتا۔ ان کے بلند کردار کی وضاحت بڑے فدویانہ انداز میں کرتا اور بار بار کہتا، ”اللہ جنہی مرحوم فرشتہ خصلت انسان تھے۔ خدا ان کو کروٹ کروٹ جنت نصیب کرے۔“

منشی کریم بخش کے لمحے میں خوشامد وغیرہ کی ذرہ بھر ملاوٹ نہیں ہوتی تھی۔ وہ جو کچھ کہتا تھا، محسوس کر کے کہتا تھا۔ اس کے متعلق نج صاحب کے لڑکے کو جواب خزانے کے بڑے افسر تھے، اچھی طرح معلوم تھا۔ یہی وجہ ہے کہ وہ اس کو عزّت کے ساتھ اپنے پاس بھاتے تھے اور دیر تک ادھر ادھر کی باتیں کرتے رہتے تھے۔

ہر مہینے دوسری باتوں کے علاوہ منشی کریم بخش کے آم کے باغوں کا ذکر بھی آتا تھا۔ موسم آنے پر نج صاحب کے لڑکے کی کوٹھی پر آموں کا ایک ٹوکرہ پہنچ جاتا تھا۔ منشی کریم بخش کو خوش کرنے کے لیے وہ ہر مہینے اس کو یاد دہانی کرایتے تھے۔ ”نشی صاحب، دیکھیے اس موسم پر آموں کا ٹوکرہ بھیجننا ہے بھولیے گا۔ پچھلی بار آپ نے جو آم بھیجے تھے، ان میں سے تو صرف دو میرے حصے میں آئے تھے۔“ کبھی یہ تین ہو جاتے تھے، کبھی چار اور کبھی صرف ایک ہی رہ جاتا تھا۔

منشی کریم بخش یہ سن کر بہت خوش ہو جاتا تھا۔ ”حضور، ایسا کبھی ہو سکتا ہے؟ جوں ہی فصل تیار ہوئی میں فوراً ہی آپ کی خدمت میں ٹوکرائے کر حاضر ہو جاؤں گا... دو کہیں، دو حاضر کر دوں گا۔ یہ باغ کس کے ہیں؟ ... آپ ہی کے تو ہیں۔“

کبھی کبھی چھوٹے نج صاحب پوچھ لیا کرتے تھے، ”نشی جی، آپ کے باغ کہاں ہیں؟“

”دینا گنگر میں حضور... زیادہ نہیں ہیں، صرف دو ہیں۔ ان میں سے ایک تو میں نے اپنے چھوٹے بھائی کو دے رکھا ہے جو ان دونوں کا انتظام وغیرہ کرتا ہے۔“

منشی کی پیش لینے کے لیے منشی کریم بخش جوں کی دوسری تاریخ کو خزانے گیا۔ دس دس کے پانچ نوٹ کوٹ کی اندر ورنی جیب

میں رکھ کر اس نے چھوٹے نج صاحب کے کمرے کا رُخ کیا۔ حسب معمول ان دونوں میں وہی رسی باتیں ہوئیں۔ آخر میں آموں کا ذکر بھی آیا جس پر منشی کریم بخش نے کہا، ”دینا گنگر سے چھپی آئی ہے کہ ابھی آموں کے منہ پر چیپ نہیں آیا۔ جوں ہی چیپ آگیا اور فصل پک کر تیار ہو گئی، میں فوراً پہلا ٹوکرائے کر آپ کی خدمت میں حاضر ہو جاؤں گا۔ ... چھوٹے نج صاحب! اس دفعہ ایسے تحفہ



آم ہوں گے کہ آپ کی طبیعت خوش ہو جائے گی۔ ملائی اور شہد کے گھونٹ نہ ہوئے تو میرا ذمہ... میں نے لکھ دیا ہے کہ چھوٹے نج صاحب کے لیے ایک ٹوکرا خاص طور پر بھروادیا جائے اور سواری گاڑی سے بھیجا جائے تاکہ جلدی اور احتیاط سے پہنچ۔ دس پندرہ روز آپ کو انتظار کرنا پڑے گا۔"

چھوٹے نج صاحب نے شکریہ ادا کیا۔ منشی کریم بخش نے اپنی چھتری اٹھائی اور خوش خوش گھرواب پس آ گیا۔

گھر میں اس کی بیوی اور بڑی لڑکی تھی۔ بیاہ کے دوسرے سال لڑکی کا خاوند مر گیا تھا۔ منشی کریم بخش کی اور کوئی اولاد نہیں تھی مگر اس مختصر سے کنبے کے باوجود پچاس روپوں میں اس کا گزر بہت ہی مشکل سے ہوتا تھا۔ اسی تنگی کے باعث اس کی بیوی کے تمام زیور ان آٹھ برسوں میں آہستہ آہستہ بک گئے تھے۔

منشی کریم بخش فضول خرچ نہیں تھا۔ اس کی بیوی اور وہ بڑے کفایت شعار تھے مگر اس کفایت شعاراتی کے باوجود تنخواہ میں سے ایک پیسا بھی ان کے پاس نہ بچتا تھا۔ اس کی وجہ صرف یہ تھی کہ منشی کریم بخش چند آدمیوں کی خدمت کرنے میں بے حد مسترتوں محسوس کرتا تھا۔ ان چند خاص الخاص آدمیوں کی خدمت گزاری میں جن سے اسے دلی عقیدت تھی، ایک تو نج صاحب کے لڑکے تھے، دوسرے ایک اور ڈپٹی صاحب تھے جو ریٹائر ہو کر اپنی زندگی کا بقایا حصہ ایک بہت بڑی کوٹھی میں گزار رہے تھے۔ ان سے منشی کریم بخش کی ملاقات ہر روز صبح سویرے کمپنی باغ میں ہوتی تھی۔ اس افسر کو بھی منشی کریم بخش ہر سال موسم پر ایک ٹوکرا بھیجتا تھا۔

آم دینے کے بعد جب وہ کوٹھی سے نکلتا تو اس کے چہرے پر تتماہٹ ہوتی تھی، ایک عجیب قسم کی روحانی تسلیم اسے محسوس ہوتی تھی جو کئی دنوں تک اس کو مسرور رکھتی تھی۔ وہ کمزور ضرور تھا۔ پینیٹھ برس کی عمر میں کون کمزور نہیں ہو جاتا مگر اس کمزوری کے باوجود اس میں کئی کئی میل پیدل چلنے کی ہمت تھی۔ خاص طور پر جب آموں کا موسم آتا تو وہ ڈپٹی صاحب اور چھوٹے نج صاحب کو آموں کے ٹوکرے بھیجنے کے لیے اتنی دوڑ دھوپ کرتا تھا کہ میں پچیس برس کے جوان آدمی بھی کیا کریں گے۔ بڑے اہتمام سے ٹوکرے کھولے جاتے تھے۔ ان کا گھاس پھوس الگ کیا جاتا تھا۔ داغی یا لگلے سڑے دانے الگ کیے جاتے تھے اور صاف سُترے آم نئے ٹوکروں میں گن کر ڈالے جاتے تھے۔ منشی کریم بخش ایک بار پھر اپناطمینان کرنے کی خاطر ان کو گن لیتا تھا تاکہ بعد میں شرمندگی نہ اُٹھانی پڑے۔

آم نکالتے اور ٹوکروں میں ڈالتے وقت منشی کریم بخش کی بیٹی اور اس کی بیوی کے منه میں پانی بھر آتا مگر وہ دونوں خاموش رہتیں۔ بڑے بڑے رس بھرے خوبصورت آموں کا ڈھیر دیکھ کر جب ان میں سے کوئی یہ کہے بغیر نہ رہ سکتی، ”کیا ہرج ہے اگر اس ٹوکرے میں سے دو آم نکال لیے جائیں۔“ تو منشی کریم بخش سے یہ جواب ملتا، ”اور آ جائیں گے، اتنا بے تاب ہونے کی کیا ضرورت ہے۔“

یہ سن کر وہ دونوں چپ ہو جاتیں اور اپنا کام کرتی رہتیں۔

جب منشی کریم بخش کے گھر میں آموں کے ٹوکرے آتے تھے تو گلی کے سارے آدمیوں کو اس کی خبر لگ جاتی تھی۔ عبد اللہ نچپ بند کا لڑکا جو کبوتر پالنے کا شوقین تھا، دوسرے روز ہی آدمکتنا تھا اور منشی کریم بخش کی بیوی سے کہتا تھا، ”خالہ، میں گھاس لینے کے لیے آیا ہوں۔ کل غالو آموں کے دو ٹوکرے لائے تھے۔ ان میں سے جتنی گھاس نکلی ہو، مجھے دے دیجیے۔“

ہمسائی نوراں جس نے کئی مرغیاں پال رکھی تھیں، اسی روز شام کو ملنے آ جاتی تھی اور ادھر ادھر کی باتوں کے بعد کہا کرتی تھی، ”پچھلے برس جو تم نے مجھے ایک ٹوکرا دیا تھا، بالکل ٹوٹ گیا ہے۔ اب کے بھی ایک ٹوکرا دے دو تو بڑی مہربانی ہو گی۔“ حسب معمول اس دفعہ بھی آموں کے دونوں ٹوکرے اور ان کی گھاس یوں چلی گئی۔ گلے سڑے دانے الگ کیے گئے۔ جو اچھے تھے ان کو منشی کریم بخش نے اپنی نگرانی میں گناہ کرنے ٹوکروں میں رکھوا یا۔ بارہ بجے سے پہلے یہ کام ختم ہو گیا۔ چنانچہ دونوں ٹوکرے غسل خانے میں ٹھنڈی جگہ رکھ دیے گئے تاکہ آم خراب نہ ہو جائیں۔ ادھر سے مطمئن ہو کر دوپہر کا کھانا کھانے کے بعد منشی کریم بخش کمرے میں چار پائی پر لیٹ گیا۔

جون کے آخری دن تھے۔ اس قدر گرمی تھی کہ دیواریں توے کی طرح پر رہی تھیں۔ وہ گرمیوں میں عام طور پر غسل خانے کے اندر ٹھنڈے فرش پر چٹائی بچھا کر لیٹا کرتا تھا۔ یہاں موری کے رستے ٹھنڈی ٹھنڈی ہوا بھی آ جاتی تھی لیکن اب کے اس میں دو بڑے بڑے ٹوکرے پڑے تھے۔ اس کو گرم کمرے میں جو بالکل تنور بننا ہوا تھا، جھٹے بجے تک وقت گزارنا تھا۔

ہر سال گرمیوں کے موسم میں جب آموں کے یہ ٹوکرے آتے، اسے ایک دن آگ کے بستر پر گزارنا پڑتا تھا مگر وہ اس تکلیف کو خندہ پیشانی سے برداشت کر لیتا تھا۔ قریباً پانچ گھنٹے تک چھوٹا سا پنکھا بار بار پانی میں ترکر کے جھلتا رہتا۔ انتہائی کوشش کرتا کہ نیند آ جائے مگر ایک پل کے لیے بھی اسے آرام نصیب نہ ہوتا۔ جون کی گرمی اور ضدی قسم کی کھیاں کے سونے دیتی ہیں۔

آموں کے ٹوکرے غسل خانے میں رکھوا کر جب وہ گرم کمرے میں لیٹا تو پنکھا جھلتے جھلتے ایک دم اس کا سر چکرا یا۔ آنکھوں کے سامنے اندر ہیرا سا چھانے لگا۔ پھر اسے ایسا محسوس ہوا کہ اس کا سانس اُکھڑ رہا ہے اور وہ سارے کاسارا گھرا یوں میں اُتر رہا ہے۔ اس قسم کے دورے اسے کئی بار پڑھ کچے تھے اس لیے کہ اس کا دل کمزور تھا مگر ایسا زبردست دورہ پہلے کبھی نہیں پڑا تھا۔ سانس لینے میں اس کو بڑی وقت محسوس ہونے لگی۔ گھبرا کر اس نے آواز دے کر اپنی بیوی کو بلا یا۔ آوازن کر اس کی بیوی اور لڑکی دونوں دوڑی دوڑی اندر آئیں۔ دونوں جانتی تھیں کہ اس قسم کے دورے کیوں پڑتے ہیں۔ فوراً ہی اس کی بیٹی نے عبد اللہ نجف بند کے لڑکے کو بلا یا اور اس سے کہا کہ ڈاکٹر کو بلا لائے تاکہ وہ طاقت کی سوئی لگادے لیکن چند منٹوں ہی میں منشی کریم بخش کی حالت بہت زیادہ بگڑ گئی۔ اس کا دل بیٹھنے لگا۔ بے قراری اس قدر بڑھ گئی کہ وہ چار پائی پر مچھلی کی طرح تڑپنے لگا۔ اس کی بیوی اور بیٹی نے یہ دیکھ کر شور برپا کر دیا جس کے باعث آس پاس کے بہت سے لوگ جمع ہو گئے۔

بہت کوشش کی گئی کہ اس کی حالت ٹھیک ہو جائے لیکن کامیابی نہ ہوئی۔ ڈاکٹر بلانے کے لیے تین چار آدمی دوڑائے گئے تھے لیکن اس سے پہلے کہ ان میں سے کوئی واپس آئے منشی کریم بخش زندگی کی آخری سانسیں لینے لگا۔ بڑی مشکل سے کروٹ بدل کر اس نے عبد اللہ نجف بند کو جو اس کے پاس ہی بیٹھا تھا، اپنی طرف متوجہ کیا اور ڈوبتی ہوئی آواز میں کہا، ”تم سب لوگ باہر چلے جاؤ۔ میں اپنی بیوی سے کچھ کہنا چاہتا ہوں۔“



سب لوگ باہر چلے گئے۔ اس کی بیوی اور لڑکی دونوں اندر داخل ہوئیں۔ رو رو کران کا برا حال ہورہا تھا۔ منتی کریم بخش نے اشارے سے اپنی بیوی کو پاس بلایا اور کہا، ”دونوں ٹوکرے آج شام ہی ڈپٹی صاحب اور چھوٹے نج صاحب کی کوٹھی پر ضرور پہنچ جانے چاہئیں۔ پڑے پڑے خراب ہو جائیں گے۔“

ادھر ادھر دیکھ کر پھر اس نے بڑے دھمے لبھ میں کہا، ”دیکھو تمھیں میری قسم ہے۔ میری موت کے بعد بھی کسی کو آموں کا راز معلوم نہ ہو۔ کسی سے نہ کہنا کہ یہ آم ہم بازار سے خرید کر لوگوں کو بھیجتے تھے۔ کوئی پوچھئے تو یہی کہنا کہ دینا گر میں ہمارے باغ ہیں... بس... اور دیکھو... جب میں مرجاوں تو چھوٹے نج صاحب کو ضرور اطلاع دینا۔“

چند لمحات کے بعد منتی کریم بخش مر گیا۔ اس کی موت سے چھوٹے نج صاحب کو لوگوں نے مطلع کر دیا مگر وہ چند ناگزیر مجبوریوں کے باعث جنازے میں شامل نہ ہو سکے۔


معانی واشارات

| | | | |
|---|--|---|--|
| - بانس کی تیلیوں کا پردہ - افسار کرنے والوں کی طرح - مراد بہترین - وجہ - بچت کرنے والا، کم خرچ کرنے والا - مسروڑ - خوش - نجھے بند - ناگزیر - بے حد ضروری - خندہ پیشانی سے | چق فدویانہ تخفہ باعث کفایت شعار مسرور نجھے بند ناگزیر خندہ پیشانی سے | - وہ سرکاری دفتر جہاں حکومت کا روپیا پیسا رکھا جاتا ہے۔ - دفتر کا گنگراں - اپنے طور طریقوں پر قائم رہنے والا، پابند وضع، اچھی وضع کا - شریف طبیعت والا - بردبار، نرم دل - اعلیٰ افسر - پرورش / تربیت کرنے والا، سرپرست - سکون، اطمینان | خزانہ محافظہ دفتر وضع دار شریف الطبع حليم افسانہ بالا مرتبی تسکین |
|---|--|---|--|



مشقی سرگرمیاں

سبق کے حوالے سے ذیل کی سرگرمیاں مکمل کیجیے۔

﴿جان پہچان﴾ کی مدد سے ذیل کے شکلی خاکے مکمل کیجیے۔



﴿ سبق کا مطالعہ کر کے منشی کریم بخش سے متعلق ہبکی خاکہ کمکل کیجیے۔ ﴾



﴿ درج ذیل محاوروں کو اپنے جملوں میں استعمال کیجیے۔ ﴾

- ۱۔ دوڑ دھوپ کرنا
- ۲۔ منہ میں پانی آنا
- ۳۔ سانس اکھڑنا

﴿ منشی کریم بخش کے گھر یلو حالات لکھیے۔ ﴾

زور قلم

﴿ درج ذیل کرداروں پر روشنی ڈالیے۔ ﴾

- ۱۔ منشی کریم بخش
 - ۲۔ چھوٹے نج صاحب
- ﴿ سبق سے ملنے والے پیغام کو بیان کیجیے۔ ﴾

تلash و جستجو

﴿ اسکول کی لاہبری سے قاضی عبدالستار کا افسانہ پیش کا گھنٹا، حاصل کر کے پڑھیے۔ ﴾

لفظوں کا کھیل

﴿ ذیل میں دیے ہوئے الفاظ کے معنی والا دو حرفی لفظ دخڑگوش میں تلاش کیجیے۔ ﴾

- ۱۔ گدھا
- ۲۔ طرف
- ۳۔ شرارت
- ۴۔ چہرہ
- ۵۔ اگر کا مخفف



﴿ ایک جملے میں جواب لکھیے۔ ﴾

- ۱۔ منشی کریم بخش کو ماہانہ تکنی پیش ملتی تھی؟
- ۲۔ خزانے کے تمام گلرک منشی کریم بخش کی عزت کیوں کرتے تھے؟

۳۔ منشی کریم بخش نج صاحب کی مہربانیوں کا تذکرہ کس طرح کرتا تھا؟

- ۴۔ خزانے کا بڑا افسر منشی کریم بخش کو کس طرح خوش کرتا تھا؟
- ۵۔ منشی کریم بخش کے خاندان کی گزر برمیشکل سے کیوں ہوتی تھی؟

۶۔ منشی کریم بخش کو کن دلوگوں سے دلی عقیدت تھی؟

﴿ مختصر جواب لکھیے۔ ﴾

۱۔ منشی کریم بخش چھوٹے نج صاحب سے آموں کی تعریف کن لفظوں میں کرتا تھا؟

۲۔ منشی کریم بخش کی بیوی کے زیورات کیوں بک گئے؟


۳۔ منشی کریم بخش کی تنخواہ سے پیسا کیوں نہیں پچتا تھا؟

۴۔ منشی کریم بخش آم کا ٹوکرا بھجواتے وقت کیا خاص اہتمام کرتا تھا؟

۵۔ گھر پر آم کے ٹوکرے آنے پر منشی کریم بخش کو کون سی صعوبتیں برداشت کرنا پڑتی تھیں؟

۶۔ چھوٹے نج صاحب منشی کریم بخش سے عزت و احترام کے ساتھ کیوں پیش آتے تھے؟

﴿ انتقال سے پہلے منشی کریم بخش نے بیوی سے جو نصیحت کی تھی اسے اپنے لفظوں میں لکھیے۔ ﴾



۷۔ رانی لکھنی کی کہانی

انشاء اللہ خان انشا

داستان : افسانوی ادب میں داستان سب سے قدیم صنف ہے۔ بنیادی طور پر داستان بیانیے کافی ہے جس کا زیادہ تعلق سننے سے رہا ہے۔

داستان کہانی پیان کرنے کا ایک اسلوب ہے جس میں چند مرکزی کرداروں کو پیش آنے والے واقعے کے گرد بے شمار طویل و مختصر واقعات مختلف کرداروں کے ذریعے بیان کیے جاتے ہیں۔

داستان کسی ایک واقعے پر مبنی نہیں ہوتی۔ داستان کے تمام واقعات عام طور سے کسی مرکزی کردار کی زبانی بیان کیے جاتے ہیں اور ہر واقعے کے اہم کردار دوسرے واقعے کے اہم کرداروں سے مختلف ہوتے ہیں۔ داستان کو داستان میں شامل قصے کو اس طرح ختم کرتا ہے کہ داستان سننے والے اگلے واقعے کو سننے کے لیے بے چین ہوجاتے ہیں۔ اس طرح ایک قصے سے دوسرے قصہ نکلتا چلا جاتا ہے۔ اسی وجہ سے داستان طویل ہوتی چلی جاتی ہے۔ داستان کا مرکزی کردار کسی بڑی مہم کو سر کرنے کے لیے کئی طرح کے خطرناک مرحلوں سے گزرتا ہے۔ جب وہ مہم سر ہو جاتی ہے تو ایک خاص منزل پر داستان اپنے انجام تک پہنچتی ہے۔ عام طور پر اس کا انجام خوش گوار ہوتا ہے۔


داستان نظم و نثر دونوں میں پائی جاتی ہے۔ نظم میں اسے مشتوی سمجھنا چاہیے۔ داستان امیر حمزہ، یوستان خیال، آرائش محفوظ، باغ و بہار، فسانہ عجائب، طلسم حیرت، الف لیلہ، رانی لکھنی کی کہانی، وغيرہ نثری داستانیں ہیں۔ سحر البيان، اور گلزار نیم، کو منظوم داستان کہہ سکتے ہیں۔ یہ منظوم داستانیں مشتوی کی ہیئت میں ہیں۔

پہلی بات : پرانے زمانے میں آج کل کی طرح تفریح کے ذرائع نہیں تھے؛ فلمیں، ٹی وی اور نہ کارٹون۔ بچے اپنے گھر میں شام ہوتے ہی بزرگوں کے آس پاس جمع ہوجاتے اور ان سے کہانیاں سننے کی ضد کرتے۔ بڑے بزرگ جو کہانیاں سناتے وہ بہت دلچسپ اور سبق آموز ہوتیں۔ ان کے سنانے کا انداز بھی ایسا ہوتا کہ بچے کہانی کے ہر موڑ کو اپنے تصور میں واقع ہوتا محسوس کرتے۔ زیر نظر کہانی بھی ایسی ہی ہے جس میں واقعات کا بیان اور زبان کے خوبصورت استعمال کی وجہ سے ایک سماں بندھ جاتا ہے۔

جان پیچان : انشاء اللہ خان انشا کیم دسمبر ۱۸۵۲ء کو مرشد آباد میں پیدا ہوئے۔ اپنے والد ماشاء اللہ خان کے ساتھ ۹۷۷ء میں وہ لکھنؤ پہنچے۔ بعد میں دلی میں شاہ عالم کے دربار سے وابستہ ہو گئے۔ وہ بہت ذہین اور حساس تھے۔ انھیں کئی زبانوں پر قدرت حاصل تھی۔ ان کا شمار اپنے عہد کے اہم ترین شعرا میں ہوتا ہے۔ انشا نے مختلف اصناف میں طبع آزمائی کی لیکن غزل کی صنف پر خصوصی توجہ دی۔ رانی لکھنی کی کہانی، اور سلک گھر ان کی مختصر داستانیں ہیں۔ رانی لکھنی کی کہانی میں انھوں نے کوشش کی کہ اس میں فارسی اور عربی کا کوئی لفظ نہ آنے پائے۔ ۱۹ امتی ۱۸۴۱ء کو لکھنؤ میں انشا کا انتقال ہو گیا۔

کسی دلیں میں کسی راجا کے گھر ایک بیٹا تھا۔ اسے اس کے ماں باپ اور سب گھر کے لوگ کنور اودے بھان پکارتے تھے۔ اس کا اچھا پن اور بھلا لگنا کچھ ایسا نہ تھا جو کسی کے لکھنے اور کہنے میں آ سکے۔ پندرہ برس بھر کے اونے سو ہویں میں پانور کھا تھا۔ کچھ یوں ہی سی اس کی میں بھیکی چلی تھیں۔ اکٹھنے اس میں بہت سی سماں ہی تھی، کسی کو کچھ سمجھتا نہ تھا۔

ایک دن ہریالی دیکھنے کو اپنے گھوڑے پر چڑھ کر اٹھکھیل پنے اور لڑکپن کے ساتھ دیکھتا بھالتا چلا جاتا تھا۔ اتنے میں جو ایک ہر فی اس کے سامنے آئی تو اس کا جی لوٹ پوٹ ہوا۔ اس نے ہرنی کے پیچھے، سبھی کو چھوڑ چھاڑ کر گھوڑا پھینکا۔ بھلا کوئی گھوڑا اس کو پاسکتا تھا؟ جب سورج چھپ گیا اور ہرنی آنکھوں سے او جھل ہوئی تب تو یہ کنور اودے بھان بھوکا پیاسا، جھہاتا، اگڑا یاں لیتا، ہکا ہکا ہو کے



لگا آسرا ڈھونڈھنے۔ اتنے میں کچھ ایک امریاں دھیان چڑھیں۔ اُدھر چل نکلا، تو کیا دیکھتا ہے کہ چالیس پچاس عورتیں جھوڑا ڈالے ہوئے جھوول رہی ہیں اور ساون گاتیاں ہیں۔ جوں ہی انھوں نے اس کو دیکھا، تو، ”تو کون؟ تو کون؟“ کہہ کر چنگھاڑی پڑ گئی۔

جھوڑا جھوٹنے والی، لال جوڑا پہنے ہوئے، جس کو سب رانی کیتیں کہتے تھے، نے کہا، ”اس لگ چلنے کو بھلا کیا کہتے ہیں؟ ہک نہ دھک، جو تم جھٹ سے ٹپک پڑے، بہاں سے چلے جاؤ۔“

تب اس نے موس کے، مولا کھا کے کہا، ”اتنی رُکھائیاں نہ کیجیے۔ میں سارے دن کا تھکا ہوا، ایک پیڑ کی چھانہ میں، اس کا بچاؤ کر کے پڑ رہوں گا۔ بڑے تڑکے، دھند لکے میں اٹھ کر، جدھر کو منہ پڑے گا، چلا جاؤں گا۔ کچھ کسی کا لینا دینا نہیں۔ ایک ہر فی کے پیچھے سب لوگوں کو چھوڑ کر، گھوڑا پھینکا تھا۔ جب تک اجیالا رہا، اسی کے دھیان میں تھا۔ جب اندر ہیرا چھا گیا اور جی بہت گھبرا گیا، ان امریوں کا آسرا ڈھونڈھ کر بہاں چلا آیا ہوں۔ کچھ روک ٹوک تو اتنی نہ تھی، جو ما تھا ٹھنک جاتا اور رُک رہتا۔ سر اٹھائے ہانپتا ہوا چلا آیا۔“

یہ بات سن کروہ لال جوڑے والی نے کہا، ”ہاں جی! بولیاں ٹھولیاں نہ مارو۔ ان کو کہہ دو، جہاں جی چاہے، اپنے پڑ رہیں۔ اور جو کچھ کھانے پینے کو مانگیں، سوانحیں پہنچا دو۔ گھر آئے کوئی نے آج تک مارنیں ڈالا۔ ان کے گال تمٹائے، ہونٹ پپڑائے اور گھوڑے کا ہانپنا اور جی کا کانپنا اور نڈھال ہو کے گر پڑنا، ان کو سچا کرتا ہے۔ بات بنائی ہوئی کوئی چھپتی ہے؟ پر ہمارے اور ان کے بیچ میں کچھ اوٹ سی کپڑے لئے کی کر دو۔“

اتنا آسرا پا کے، سب سے پرے کونے میں جو پانچ سات چھوٹے چھوٹے پودھے سے تھے، ان کی چھانہ میں کنوارو دے بھان نے اپنا بچھونا کیا اور کچھ سرہانے دھر کے چاہتا تھا سور ہے، پر نیند کہاں آتی تھی؟ پڑا پڑا اپنے جی سے باتیں کر رہا تھا۔

معانی و اشارات

| | |
|-------------|---|
| اوٹ | - اُس نے |
| مسیں بھیگنا | - موچھوں کی روئیں نکلنا |
| امکھیل پن | - مستانہ چال/شوخی کے ساتھ |
| جہا تا | - جماہی لیتا |
| امریاں | - امرائی کی جمع، آموں کے درختوں کے جھنڈ |
| گاتیاں | - گاتی ہوئیں |
| گل | - طرح، تک |

- بک نہ دھک
- موس کے
- مولا کھا کے
- بے مرؤتی، روکھا پن
- چھاؤں
- اُجیالا
- ہونٹ پپڑا

﴿‘جان پچان’ کی مدد سے داستان کے مصنف کا تعارفی ॥ صرف نام لکھیے۔

- ۱۔ راجا کا بیٹا
- ۲۔ لال جوڑا پہنے جھوڑا جھوڑ لئے والی

زور قلم

- ﴿ہدایات کے مطابق مندرجہ ذیل سرگرمیاں مکمل کیجیے۔
- ۱۔ امریوں کے ماحول کو اپنے لفظوں میں قلمبند کیجیے۔
 - ۲۔ سبق کی روشنی میں رانی کیتکنی کی پیچان لکھیے۔

تلash و جستجو

﴿ذیل کے الفاظ کے لیے سبق میں استعمال کیے ہوئے الفاظ تلاش کر کے لکھیے۔



- ۱۔ مستانہ پن
- ۲۔ اس نے
- ۳۔ ٹلہجھک
- ۴۔ غمگین ہو کر
- ۵۔ بے مرّوتی
- ۶۔ ہونٹ سوکھ جانا

بول چال

- ﴿ذیل کے محاوروں کو اپنے جملوں میں استعمال کیجیے۔
- ۱۔ ٹپک پڑنا
 - ۲۔ جی لوٹ پوٹ ہونا
 - ۳۔ بولیاں ٹھولیاں مارنا
 - ۴۔ او جھل ہونا
- ﴿ذیل کے جملوں کو اپنی زبان میں لکھیے۔

- ۱۔ پندرہ برس بھر کے اونے سوھوئیں میں پانور کھا تھا۔
- ۲۔ اس نے ہرنی کے پیچھے، سمجھی کو چھوڑ چھاڑ کر گھوڑا پھینکا۔
- ۳۔ عورتیں جھولاؤالے ہوئے ساون گاتیاں ہیں۔
- ۴۔ تب اس نے مسوس کے، ملوکا کھا کے کہا، ”انتی رکھائیاں نہ کیجیے۔“

- ۵۔ ہاں جی ! بولیاں ٹھولیاں
نہ مارو۔ ان کو کہہ دو،
جهاں جی چاہے، اپنے
پڑھیں۔



﴿ایک جملے میں جواب لکھیے۔

- ۱۔ کنوراودے بھان کون تھا؟
 - ۲۔ کنوراودے بھان کی عمر کتنی تھی؟
 - ۳۔ کنوراودے بھان آسرا کیوں ڈھونڈنے لگا؟
 - ۴۔ کنوراودے بھان نے امریوں کے پاس کیا دیکھا؟
 - ۵۔ رانی کیتکنی نے کنوراودے کیوں دیکھ کر کیا کہا؟
 - ۶۔ کنوراودے بھان نے کہاں آرام کیا؟
- ﴿مخصر جواب لکھیے۔

- ۱۔ سوھوئیں برس میں کنوراودے بھان میں کیا تبدیلیاں آئیں؟
- ۲۔ کنوراودے بھان نے رانی کیتکنی سے کیا درخواست کی؟
- ۳۔ کنوراودے بھان جنگل میں کیوں بھٹک گیا؟
- ۴۔ رانی کیتکنی نے اودے بھان کی درخواست سن کر کیا کہا؟

﴿مفصل جواب لکھیے۔

- ۱۔ رانی کیتکنی کی کہانی کو اپنے الفاظ میں لکھیے۔
- ۲۔ کنوراودے بھان کا حلیہ اپنے لفظوں میں لکھیے۔



۸۔ یادیں اور باتیں

دادا بھائی نورو جی

پہلی بات : اساتذہ اپنے شاگردوں میں مختلف خوبیاں پیدا کرنے اور ان کی شخصیت کو سنوارنے کا اہم فریضہ انجام دیتے ہیں، اسی لیے انھیں 'معمار قوم' کہا جاتا ہے۔ لوگ اپنی تعلیم گاہوں کو اس لیے بھی پادر کھتے ہیں کہ وہیں سے انھیں علم و ہنر اور جینے کا سلیقہ حاصل ہوتا ہے۔ تحریک آزادی کی ایک اہم شخصیت دادا بھائی نورو جی نے ذیل کے سبق میں اپنی تعلیمی زندگی کے دلچسپ واقعات بیان کیے ہیں۔

مصنف اپنے آپ پر بیتے ہوئے واقعات کا بیان کرتا ہے تو اسے 'آپ بیتی' کہتے ہیں۔ یہ حقیقت بھی ہو سکتی ہے اور افسانہ بھی۔ خود نوشت اور اعتراضِ ادب اس کی مترادف اصطلاحیں ہیں۔ یہ کسی فرد کے بارے میں اس کی ذاتی تحریر ہوتی ہے۔ آپ بیتی میں لکھنے والا اپنے ماضی کی تفصیلات بیان کرتا ہے۔ آپ بیتی میں بیان ہونے والے واقعات کے ساتھ مصنف کی کیفیات بھی بیان کی جاتی ہیں اس لیے اسے فُن لطیف بھی سمجھا جاتا ہے۔ کیفیات کا بیان آپ بیتی کو دلچسپ بنادیتا ہے۔

جان پیچان : دادا بھائی نورو جی ۱۳ ستمبر ۱۸۲۵ء کو پیدا ہوئے۔ وہ ہمارے اہم سیاسی رہنماؤں میں شامل ہیں۔ ملک کی آزادی کے لیے انہوں نے انڈین نیشنل کانگریس کے پلیٹ فارم سے لوگوں کو متحد کرنے کا کارنامہ انجام دیا۔ وہ ایک اعلیٰ تعلیم یافتہ شخص تھے۔ دادا بھائی نورو جی ۱۹۰۱ء کو انتقال کر گئے۔

بچپن کی ایک بات مجھے آج بھی یاد ہے، خدا جانے کس طرح یہ میرے ذہن نشین ہو گیا تھا کہ چاند کو میرے ساتھ ہمدردی ہے۔ جہاں کہیں میں جاتا تھا، مجھے خیال ہوتا تھا کہ وہ میرے ساتھ رہتا ہے۔ اس خیالی ہمدردی کے گمان سے میرے محصول دل کو اس وقت بہت تسکین ہوتی تھی اور اب تک تشقی ہوتی ہے۔ مجھ کو اپنی ماں کی زبانی بچپن کی جو دوسری بات معلوم ہوئی، وہ یہ ہے کہ جب کوئی ہم عمر بچہ مجھے سخت سست کہتا تو میں صرف یہ کہہ دیتا کہ بذریانی کرنے سے تمہاری ہی زبان خراب ہو گی۔ میری عزت میں فرق نہیں آ سکتا۔

لڑکپن میں مجھے گلی ڈنڈا کھلنے کا بڑا شوق تھا اور میں اس میں مشائق بھی ہو گیا تھا۔ دوپہر کو جب آدھ گھنٹے کے لیے تعلیم سے فراغت ملتی میں اس کھیل میں گرمی اور دھوپ کی تپش کے باوجود مشغول ہو جایا کرتا تھا۔ شہر کے مدرسے میں جب کوئی شخص یا افسر معائنے کے لیے آتا تو مجھے بطور خاص پیش کر دیا جاتا۔ مجھے پہاڑے وغیرہ خوب یاد تھے اور زبانی حساب کرنے میں بھی بڑا ملکہ تھا۔ یہ لوگ میری باتوں کو شوق سے سنتے اور برابر آفرین کہتے تھے۔

لڑکپن میں مجھے 'شاہنامہ' پڑھنے اور دوسروں کو سنانے کا بہت شوق تھا۔ اس کتاب کے بار بار پڑھنے اور سنانے سے میرے



خیالات اور عادات و اطوار پر بہت اثر پڑا۔

بعض اوقات چھوٹی چھوٹی باتیں نہایت نتیجہ خیز ثابت ہوتی ہیں۔ انہیسوں صدی کے آغاز میں بہبی میں ایک سوسائٹی ہندوستانیوں میں تعلیم کو عام کرنے کی غرض سے قائم ہوئی تھی۔ اس سوسائٹی کی کوششوں کا یہ نتیجہ ہوا کہ ایک ابتدائی اسکول قائم ہوا جس میں انگریزی اور دیسی زبانوں کی تعلیم علیحدہ علیحدہ دی جانے لگی۔

اگر والدہ مجھے اس اسکول میں بھیجنے میں تاکل کرتیں تو میں جہالت میں پڑا رہتا۔ اس وقت تعلیم مفت دی جاتی تھی۔ اگر آج کے زمانے کی طرح اس وقت بھی زیادہ فیس لی جاتی تو شاید میری والدہ مجھے وہاں نہ بھیج سکتیں۔ یہ اسی کا اثر ہے کہ میں ہمیشہ مفت تعلیم کی تلقین کرتا ہوں۔ یہ اصول ہمیشہ میرے سامنے رہتا ہے کہ ہر انسان کے لیے، چاہے وہ غریب ہو یا امیر، اعلیٰ سے اعلیٰ تعلیم حاصل کرنے کے اسباب مہیا ہونے چاہئیں۔

بُرائی سے بچنے کا خیال مجھے پندرھویں سال سے پیدا ہو گیا۔ میں نے ایک مرتبہ بذبانی سے پرہیز کرنے کی قسم کھائی تھی اور یہ واقعہ مجھ کو اب تک اس طرح یاد ہے کہ گویا کل ہی گزر ہو۔ میں بُرے اطوار و عادات کیے بعد دیگرے ترک کرتا گیا اور اپنے ارادے پر ہمیشہ قائم رہا۔ جو بات چھوڑی، کبھی اس کا خیال میں نے دوبارہ دل میں نہ آنے دیا۔

میں اسکول کے خالی و تقویں میں اپنے ہم مکتبوں کے مجمع میں قصہ سنایا کرتا تھا۔ بد نظمی کی یہاں تک نوبت پہنچی تھی کہ طلبہ درجوب سے نکل کر تمام دن اپنے و لعب میں مشغول رہتے اور کوئی روکنے ٹوکنے والا نہ ہوتا۔ اس کا اثر یہ ہوا کہ میری تعلیم کا ایک سال ضائع ہو گیا۔ لیکن اس سے اتنا فائدہ ضرور ہوا کہ کھلیوں اور تقریریں میں مشائق ہونے کی وجہ سے مجھ کو اپنی غیر معمولی لیاقت کا یقین ہو گیا اور میں سمجھنے لگا کہ مشکل وقت میں اس سے کام لے سکتا ہوں۔

مجھے بخوبی یاد ہے کہ ایک مرتبہ اسکول کے امتحان میں ایک طالب علم نے پہاڑے وغیرہ زبانی یاد کر کے اول انعام حاصل کر لیا تھا جس کو میں اپنا حصہ سمجھے ہوئے تھا۔ لیکن تقسیم انعام کے وقت جب مفتررہ کتابوں کے علاوہ ذاتی لیاقت کی آزمائش کے پچھے سوالات پوچھے گئے تو یہ حضرت خاموش رہ گئے اور بغایب جھانکنے لگے۔ میں نے بڑھ کر یکے بعد دیگرے سب کے جواب دیے۔ ایک انگریز اس جلسے میں موجود تھا۔ اس نے مجھے اپنی جیبِ خاص سے انعام عطا کیا۔ مسز پوشن بھی اس موقع پر تشریف فرماتھیں۔ انہوں نے اپنی کتاب ”مغربی ہندوستان“ میں اس واقعے کا خاص طور پر ذکر کیا ہے۔

انگریزی اور دیسی زبانوں کے اسکولوں کی تعلیم سے فارغ ہو کر مجھے کالج کی اعلیٰ تعلیم حاصل کرنے کی فکر ہوئی۔ اسکول میں تو فیس نہ تھی۔ یہاں فیس کی ضرورت تھی مگر یہاں بھی خوش قسمتی شاملِ حال رہی۔ مجھے ایک ماہانہ وظیفہ مل گیا جس سے میں اپنی تعلیم کا سلسلہ جاری رکھ سکا۔ کتب بینی کا شوق مجھے اول عمر سے تھا۔ اس وقت میں ”شاہنامہ فردوسی“ اور ایک بھارتی زبان کی کتاب اکٹھ پڑھا کرتا تھا۔ انھی دو کتابوں نے میرے اخلاق پر اچھا اثر ڈالا۔

نیکی، راست بازی اور خوش خلقی کے سبق مجھے انھی کتابوں سے مل لیکن انگریزی علم و ادب سے مجھ کو زیادہ اُس رہا اور اسی سے کام بھی زیادہ رہا۔ جس کتاب نے میرے خیالات کو پختگی بخشی وہ واث صاحب کی ایک تصنیف ”امپرومنٹ آف مائنسڈ“ (ذہنی ارتقا) تھی۔ جہاں ایک لفظ میں مطلب ادا ہو سکتا تھا، میں کبھی دو لفظ نہ استعمال کرتا۔ میری طبیعت اختصار پسند واقع ہوئی تھی۔ تحریر میری

صاف اور سیدھی سادی ہوتی تھی۔

تعلیم کے ساتھ ساتھ میرے خیالات کی چنگی بھی بڑھتی گئی۔ اس امر کا میرے دل پر بہت اثر تھا کہ میں فلاجی ادارے کی مدد سے تعلیم پا رہا ہوں۔ میں خود بھی مفلس ہوں، یہاں تک کہ مجھے ذاتی درسی کتب بھی میسر نہ تھیں۔ یہ خیال میرے دل میں ہمیشہ جا گزیں رہا اور روز بروز توی ہوتا گیا کہ میں عوام کے دستِ کرم سے مستفید ہوا ہوں لہذا مجھ کو ان کا یہ احسان کبھی نہ بھولنا چاہیے۔ میرے لیے لازم ہے کہ میں اپنی زندگی ملکی خدمات کے لیے وقف کر دوں۔

جب میں کالج کی تعلیم کے اعلیٰ مراتب طے کر چکا تو سر ار سکن پیری نے جو اس وقت سرنشیتِ تعلیم کی کمیٹی کے صدر تھے، تجویز کیا کہ میں قانون کی تعلیم کے لیے ولایت بھیجا جاؤ۔ صاحبِ موصوف مجھ سے اس قدر خوش تھے کہ انہوں نے آدھا خرچ اپنی جیبِ خاص سے عطا فرمانے کا وعدہ کیا۔ میرے بزرگوں کو کسی غلط فہمی کی وجہ سے شبہ ہو گیا تھا کہ ولایت میں پادری لوگ مجھے عیسائی بنانے کے۔ برسوں بعد جب مجھے سر ار سکن پیری سے نیاز حاصل ہوا، گفتگو کے دوران انہوں نے فرمایا کہ بہتر ہوا، تم اس وقت ولایت نہیں گئے۔ تم کو اس حالت میں یہ انس اپنی قوم و ملت سے نہ پیدا ہوتا اور نہ تم میں یہ جوش قائم رہتا۔

مجھے یہ فکر لاحق ہوئی کہ حصولِ معاش کا کوئی ڈھنگ نکالوں۔ بمبئی کے سرنشیتِ تعلیم کے سکریٹری صاحب میرے بڑے کرم فرما تھے۔ انہوں نے سکریٹریٹ میں میرے لیے ایک جگہ کی سفارش کر دی۔ شکر کا مقام ہے کہ اس سے انکار کر دینا میری آئندہ زندگی کے حق میں بہت مفید ثابت ہوا۔ اس جگہ کے قبول کرنے کا نتیجہ یہ ہوتا کہ میں عمر بھر چھوٹے سرکاری عہدوں پر پڑا رہتا۔

یہ اس انقلاب کا زمانہ تھا جب بمبئی کی سوسائٹی بدلتی تھی۔ چاروں طرف تعلیم نسوان، عورتوں کی آزادی، سوشن کانفسنسوں کے انعقاد اور طلبہ اور علم دوست اصحاب کے لیے علمی اور سائنسی کتب خانے جاری کرنے کی کوشش میں ہر نوجوان مشغول تھا۔ دیہی زبانوں کی ترقی، کم سنی کی شادی کی رسم کو ختم کرنا اور بیواؤں کی شادی کو رواج دینے کی بھی ہر تعلیم یافتہ نوجوان کو فکر تھی۔ نوجوانوں کا یہ گروہ بزرگوں کی حمایت سے بھی محروم نہ تھا لیکن سر ار سکن پیری اور پروفیسر پیش وغیرہ کی اخلاقی امداد اور ہمدردی نے ہم لوگوں کی ہمت اور جرأت دو بالا کر رکھی تھی۔ یہ سب افغانستان کالج کی تعلیم کا اثر تھا۔

اگر میں اپنی زندگی کے اس حصے پر اپنے دل میں نازکروں تو بے جانہ ہوگا کیونکہ مجھے پورا اطمینان ہے کہ میں اپنے ملکی فرائض کو خوش اسلوبی سے انجام دیتا رہا۔ میرے عنقاوں شباب کا زمانہ، میری اپنی رائے میں، بہت اچھے کاموں میں صرف ہوا۔ جب میں اس زمانے کا خیال کرتا ہوں تو مجھے یہ گونہ مسرت ہوتی ہے۔

میں پہلا ہندوستانی تھا جس کو افغانستان کالج کا پروفیسر ہونے کا اعزاز حاصل ہوا۔ پروفیسری کے خطاب سے مجھ کو اب تک خوشی ہوتی ہے اور اکثر میرے ہم عمر مجھے پروفیسر دادا بھائی کہتے ہیں۔ اہلِ ملک مجھے نہایت اعزاز اور محبت سے یاد کرتے ہیں۔ مجھے اپنے لیے 'پتامہ' کے خطاب سے نہایت ہی مسrt ہوتی ہے۔ بلکہ یہ خطاب جس سے کہ میرے ہم وطنوں کی دلی ہمدردی اور شکرگزاری کا اظہار ہوتا ہے اور جس کا میں مستحق نہیں ہوں، میرے نزدیک اپنی عمر بھر کی کوششوں کا اچھا شتر ہے۔

اس موقع پر ایک نیک خاتون کا ذکرِ خیر بھی ضروری ہے، میری مراد اپنی والدہ سے ہے۔ میرے بچپن ہی میں والد کا انتقال ہو گیا تھا۔ والدہ نے اپنی نام آسائشوں کو خیر باد کہہ کر میری پورش اور تربیت کی۔ میری پورش کے لیے انہوں نے سخت جفا کشی سے کام

لیا۔ وہ تعلیم یافہ نہ تھیں اور انہائی محبت کے باوجود مجھ پر سخت نظر رکھتی تھیں کہ میں بُری صحبوں میں نہ پڑ جاؤ۔ وہ ایک عقل مند خاتون تھیں۔ قرب و جوار کے لوگ مختلف مسئللوں پر ان کے مشوروں کو غنیمت سمجھتے تھے۔ انہوں نے میرے ہمراہ تعلیم نسوان کے لیے کوشش کی اور اکثر قومی اصلاح کے کاموں میں وہ بھی میری معاون رہیں۔ الغرض مجھے انہوں نے ایسا شخص بنادیا جس کو آپ اس کی موجودہ حالت میں دیکھتے ہیں۔

معانی واشارات

| | | | |
|--------------|----------|-------------------------------------|--------------|
| - اچھی عادات | خوش خلقی | - طور کی جمع، چال چلن، ڈھنگ | اطوار |
| - ملکہ | سر رشته | - ہنسی مذاق، تفریح، مراد بے کار کام | لہو و لعب |
| - بیرون ملک | ولایت | - شرم ندہ ہونا، جواب نہ بن پڑنا | بغیض جھانکنا |
| | | - ایمانداری، سچائی | راست بازی |

مشقی سرگرمیاں

بات کا اثر پڑا؟

- ۳۔ دادا بھائی نورو جی مفت تعلیم کی تلقین کیوں کرتے تھے؟
 - ۵۔ اسکول کے زمانے میں دادا بھائی نورو جی کے خالی وقت کا شغل کیا تھا؟
 - ۶۔ دادا بھائی نورو جی کے بزرگوں کو کس بات کا شہبہ تھا؟
 - ۷۔ دادا بھائی نورو جی کو کس خیال سے مسرت ہوتی تھی؟
- مختصر جواب لکھیے۔**

- ۱۔ دادا بھائی کو اپنی ماں سے اپنے بارے میں کیا بات معلوم ہوئی؟

- ۲۔ دادا بھائی نورو جی کے تعلیم سے متعلق کیا خیالات تھے؟
 - ۳۔ دادا بھائی نورو جی نے اپنی والدہ کے بارے میں کن باتوں کو بیان کیا ہے؟
- تفصیلی جواب لکھیے۔**

- ۱۔ دادا بھائی نورو جی کی تعلیم کے بارے میں تفصیل سے لکھیے۔

- ۲۔ زمانہ انقلاب میں بمبئی کی بدلتی ہوئی سوسائٹی کے بارے میں دادا بھائی نے کون سی باتیں بتائی ہیں؟

- ۳۔ دادا بھائی نورو جی نے اپنے عہدِ شباب کے بارے میں کون سے واقعہ بیان کیے ہیں؟

﴿سبق کی روشنی میں دیے ہوئے الفاظ سے متعلق مکمل جملہ لکھیے۔﴾

- ۱۔ مشاق
- ۲۔ ملکہ
- ۳۔ انس
- ۴۔ شوق
- ۵۔ اصول
- ۶۔ نفرت
- ۷۔ شغل

﴿خالی چکوں میں مناسب نام لکھیے۔﴾

- ۱۔ وہ کتاب جس میں مصنف کی ذاتی لیاقت کی آزمائش کا تذکرہ ہے۔

کتاب کا نام مصنف

- ۲۔ وہ کتاب جس نے مصنف کے خیالات کو پختگی بخشی۔

کتاب کا نام مصنف

﴿ایک جملے میں جواب لکھیے۔﴾

- ۱۔ دادا بھائی نورو جی کو کس بات سے تسکین ہوتی تھی؟
- ۲۔ دادا بھائی نورو جی سے لوگ کس وجہ سے محبت کرتے تھے؟
- ۳۔ دادا بھائی نورو جی کے خیالات اور عادات و اطوار پر کس

» درج ذیل خاکہ مکمل کیجیے۔

دادا بھائی نوروجی کو ملنے والے خطابات

اہل ملک کی طرف سے

ہم عمروں کی طرف سے

» ”علمیم کے ساتھ میرے خیالات کی پچشگی بڑھتی گئی۔“ متن
کے حوالے سے دادا بھائی نوروجی کے احساسات قلمبند
کیجیے۔

» دادا بھائی نوروجی کی والدہ کے کردار پر روشنی ڈالیے۔

» درج ذیل جملوں میں خط کشیدہ الفاظ کا ایسا تبادل لفظ تحریر
کیجیے کہ جملے کا مطلب تبدیل نہ ہو۔

۱۔ دوپہر کو آدھ گھنٹے کے لیے تعلیم سے فراغت ملتی، میں
اس کھیل میں مشغول ہو جایا کرتا تھا۔

۲۔ اسکوں میں میرا خالی وقت کا شغل یہی رہا تھا کہ میں
اپنے ہم کتابوں کے مجمع میں قصہ کہا کرتا تھا۔

۳۔ کتب بینی کا شوق بمحضہ اوائل عمر سے تھا۔

۴۔ تم کو اس حالت میں یہ اُنس اپنی قوم و ملت سے نہ پیدا
ہوتا۔

بول چال

» درج ذیل الفاظ کو اپنے جملوں میں استعمال کیجیے۔

۱۔ ملکہ ہونا ۲۔ آفرین کہنا ۳۔ تامل کرنا

۴۔ یکے بعد دیگرے ۵۔ بغینی جھانکنا

زور قلم

۱۔ ”میں نے کتاب پڑھی“ اس عنوان پر درج ذیل نکات
کی مدد سے مضمون تحریر کیجیے۔

کتاب کا نام ، مصنف ، موضوع ، حاصل مطالعہ،
پسندیدگی کی وجہ۔

۲۔ آپ کے شہر میں تعلیم کو عام کرنے کی کوششوں سے
متعلق کسی تعلیمی تقریب کی رواد تحریر کیجیے۔

۳۔ اپنی پسندیدہ تعلیمی شخصیت کے بارے میں مضمون لکھیے۔

ردو برو

» اپے شہر کی مشہور تعلیمی شخصیت سے ملاقات کیجیے اور ان
سے تعلیم سے متعلق گفتگو کیجیے۔

تلash و جتو

» سبق سے کافی یادیہ کے پانچ جملے تلاش کر کے لکھیے۔
» سبق سے زیر اضافت کے پانچ الفاظ لکھیے۔

عبارت آموزی

شاہ نامہ فردوسی

”شاہ نامہ“ دسویں صدی عیسوی کے عظیم فارسی شاعر فردوسی کا
شاہکار ہے۔ فردوسی کا پورا نام ابوالقاسم تھا۔ وہ ۹۳۰ء میں ایران
کے شہر طوس کے قریب ایک گاؤں میں پیدا ہوئے۔ فردوسی نے
مختلف اساتذہ سے فلسفہ، نجوم اور ادب کا علم حاصل کیا۔ پھر
چالیس سال کی عمر میں اپنی شاہکار نظم لکھنے کی ابتداء کی جسے
”شاہ نامہ فردوسی“ کہا جاتا ہے۔ فردوسی نے مسلسل تیس برسوں
میں شاہ نامے کو مکمل کیا۔ اس طرح اپنی عمر کے ۷۰ رسال مکمل
ہونے پر وہ ۶۰ رہزار اشعار پر مشتمل شاہ نامہ مکمل کرنے میں
کامیاب ہوئے۔ فردوسی کا مقصد اس نظم کے ذریعے ایران کی
شاندار تاریخ اور اس کی عظمت کو بیان کرنا تھا اور وہ اس میں
پوری طرح کامیاب ہوئے۔

”شاہ نامہ“ ایک طویل رزمیہ داستان ہے جس میں ایران کی
تاریخ کے مختلف ادوار، ایرانیوں کی شجاعت و بہادری کی
داستانوں، بادشاہوں کی تاریخ، جنگ و جدل، رسم و رواج، مذہبی
صورت حال اور سماجی زندگی کی خوب صورت انداز میں عکاسی کی
گئی ہے۔ اسی لیے علامہ شبلی نعمانی نے ”شاہ نامے“ کو ایرانی قوم کا
افسانہ کہا ہے۔

”شاہ نامہ فردوسی“ مختلف شعری و فنی خوبیوں سے آرائستہ
ہے۔ فردوسی نے ہر طرح کے خیالات، مضامین، کیفیات اور
مناظر کو نہایت خوبی سے بیان کیا ہے۔ یہی وجہ ہے کہ فردوسی کی
اس شاہکار نظم کو عالمی ادب میں ایک نمایاں مقام حاصل ہے۔

ایسے شرطیہ جملوں کا فعل ماضی ہوتا ہے اور اس فعل کو **ماضی** شرطیہ کہتے ہیں۔ اکثر ماضی شرطیہ کے جملوں میں حرف شرط اگر، کا استعمال کیا جاتا ہے۔

ماضی کے اکثر جملوں میں کام (فعل) کے پورا ہونے کا یقین نہیں ہوتا۔ جیسے:

- ۱۔ آپ نے یہ خبر سنی ہوگی۔
- ۲۔ اس نے میری بات سن لی ہو۔

ان جملوں سے واضح نہیں ہے کہ آپ نے واقعی خبر سنی ہے یا مجھے شبہ ہے کہ اس نے میری بات سن لی ہوگی۔
ماضی کے جن جملوں میں فعل کی یہ صورت ہوتا سے **ماضی احتمالی** کہتے ہیں۔

اب ذیل کے جملوں کو پڑھیے۔

- ۱۔ اچھا ہوتا کہ تم بھی وہاں آجائے۔

۲۔ کاش! اس وقت کسی نے میری مدد کی ہوتی۔

ان جملوں سے کہنے والے کی تمنا کا اظہار ہو رہا ہے۔ ماضی کے ایسے جملوں میں فعل کے پورا ہونے کی تمنا پائی جاتی ہے اس لیے ایسے ماضی کو **ماضی تمنائی** کہتے ہیں۔

ذیل کے جملوں میں ماضی شرطیہ، ماضی احتمالی اور ماضی تمنائی پہچانیے۔

- ۱۔ اس نے یہ بات کسی سے سن لی ہوگی۔

۲۔ کاش! میں نے آپ کی نصیحت پر عمل کیا ہوتا۔

۳۔ بارش نہ ہوتی تو دریا میں سیلا ببھی نہ آتا۔

گزشتہ جماعتوں میں آپ ماضی کی چند قسموں کے بارے میں پڑھ چکے ہیں۔ ذیل کے جملوں کو پڑھ کر ان کے زمانے پہچانیے۔

- ۱۔ ایک صحابی کنویں کے مالک سے ملے۔
- ۲۔ انہوں نے ساری جاندار بیتیجے کے نام لکھا دی۔
- ۳۔ میں نے بہت دنوں سے انڈا نہیں کھایا تھا۔
- ۴۔ پچھے ان کتابوں کو پڑھ چکے تھے۔
- ۵۔ دادی کی مايوی بڑھتی جا رہی تھی۔
- ۶۔ میں اس آواز کو وہم سمجھ رہا تھا۔

ان جملوں کے افعال سے ان کی قسموں کا پتا چلتا ہے جیسے ملے/لکھ دی (ماضی مطلق)

کھایا تھا/پڑھ چکے تھے (ماضی بعد)

بڑھتی جا رہی تھی/سمجھ رہا تھا (ماضی استراری)

اب ذیل کے جملوں کو پڑھیے۔

- ۱۔ تم محنت کرتے تو ضرور کامیاب ہوتے۔


۲۔ اگر مجھے معلوم ہوتا تو میں یہاں کبھی نہ آتا۔

اوپر کے جملوں سے پتا چلتا ہے کہ فعل کے پورا ہونے کے لیے ایک شرط ضروری ہے جیسے کامیاب ہونے کے لیے محنت کرنا۔

اضافی مطالعہ

آپ بیتی میں لطفِ بیان کی وجہ سے قاری اُسے اپنی آپ بیتی سمجھنے لگتا ہے اسی لیے کہا جاتا ہے کہ آپ بیتی جگ بیتی بھی ہوتی ہے۔

اُردو میں کئی آپ بیتیاں لکھی گئی ہیں۔ ان میں مولانا آزاد کی آپ بیتی تذکرہ، گلیم الدین احمد کی آپ بیتی، آل احمد سرور کی خواب باقی ہیں، شیم کرہانی کی گھومتی ندی، اختر الایمان کی اس آباد خرابے میں، ندا فاضلی کی دیواروں کے نقش، وغیرہ کافی مشہور و مقبول ہیں۔





عظمیم بیگ چفتائی

۹۔ فقیر

پہلی بات : ایک فقیر نے ایک دروازے پر کھانے کے لیے آواز لگائی۔ اندر سے ایک خاتون کی آواز آئی کہ ابھی کھانا نہیں بناء ہے۔ فقیر برجستہ بولا، ”آپ میرا موبائل نمبر نوٹ کر لیجیے اور کھانا بنتے ہی مجھے مس کال دیجیے، میں حاضر ہو جاؤں گا۔“ آج جدید تکنالوجی کے دور میں ہر شخص اپنے کام، کاروبار کے لیے نت نئے طریقے اختیار کر رہا ہے۔ ان میں وہ تندروست لوگ بھی شامل ہیں جنہوں نے بھیک مانگنے کو اپنا پیشہ بنالیا ہے۔ کئی موقعوں پر ڈاٹ پھٹکار سننے کے باوجود وہ اس قسم کی حرکت سے بازنہیں آتے۔ ذیل کے سبق میں ایسے ہی ایک فقیر کی سرگزشت بیان کی گئی ہے۔

جان پہچان : عظیم بیگ چفتائی ۱۸۹۵ء میں جودھ پور (راجستان) میں پیدا ہوئے۔ انہوں نے علی گڑھ مسلم یونیورسٹی سے بی۔ اے اور ایل۔ ایل۔ بی کیا۔ نج کے عہدے سے ریٹائر ہوئے۔ وہ واقعات کا بیان ہلکے ہلکے مزاح کے ساتھ کرتے ہیں۔ ان کے مضامین ہوں، مزاجیہ افسانے یا ناول، یہ خصوصیت ہر جگہ برقرار رہتی ہے۔ ان کے کردار ہمیشہ ایسی حرکتیں کرتے نظر آتے ہیں جن پر بے ساختہ بہسی آ جاتی ہے۔

انہوں نے بہت زیادہ لکھا ہے۔ چھوٹی بڑی پہنچیں سے زائد تصنیفیں میں سے ’کولتار، خانم، شری یہوی، جنت کا بھوت، مرزا جنگی، اور روحِ ظرافت‘ زیادہ مقبول ہوئیں۔ مزاج نگاری کے علاوہ ’قرآن اور پرده، حدیث اور پرده، جیسی مذہبی اور سنجیدہ کتابیں بھی ان کی یادگار ہیں۔ ۲۰ اگست ۱۹۳۱ء کو ان کا انتقال ہوا۔

ایک روز کا ذکر ہے کہ میں غسل خانے سے نہا کر برا آمدے میں جو نکلا تو کسی فقیر نے سڑک پر سے کھڑکی کی چلسی میں شاید پر چھائیں یا جنبش دیکھ کر صدادی، ”مالی، تیرے بیٹا ہووے۔“ میں نے اس فقیر کو ایک قابلِ رحم ہستی پایا۔ ایک فاقہ زدہ، ضعیف العمر، چیڑھڑے لگائے، بے کسی اور بے بسی کی زندہ تصوری۔ مجھے اس کی حالتِ زار دیکھ کر بڑا رحم آیا اور میں نے اس سے کہا کہ گھوم کر صدر دروازے پر آ جاؤ۔

صحح کا وقت تھا، میں چائے پینے لگا اور گھر والی سے کہا کہ ایک انتہا سے زیادہ قابلِ رحم فقیر آیا ہے، اُسے دو چار پیسے دے دو، دو توں اور ایک پیالی چائے بھی دے دینا۔

مسٹنڈے فقیروں سے جتنی مجھے نفرت ہے، اس سے دو گنی نفرت میری یہوی کو ہے اور اسی مناسبت سے اُن فقیروں یعنی متاجوں سے اُفت ہے جو واقعی رحم و کرم کے مستحق ہیں۔

خانم نے فقیر کا نام سن کر جلدی جلدی تو سوں کو انگیٹھی پر سینکا، ایک پیالی میں بہت سا دودھ ڈال کر چائے بنادی اور سینی میں چار پیسے رکھ کر لڑکے سے کہا، ”فقیر کو برا آمدے میں بٹھا کر کھلا دے۔“

اب قسمت ملاحظہ ہو کہ وہ غریب محتاج جسے میں نے بلا یا تھا، صدر دروازے کی پشت پر تھا، گھوم کر آ جانا اُس کے لیے مشکل ہوا یا آتے میں کسی دوسرے گھر سے مانگنے لگا ہو گا یا پھر اپنی راہ کھوئی نہ کرنا چاہتا ہو گا۔ قصہ مختصر، وہ تو آیا نہیں البتہ اس کے بد لے چھاٹک

میں ایک اور فقیر صاحب داخل ہوئے اور اپنی صدالگانے بھی نہ پائے تھے کہ لڑکا ناشتہ لے کر پہنچا۔ کیا دیکھتا ہے کہ ایک فقیر صاحب گلے میں مالا ڈالے، موٹا سا فقیر انہ ڈنڈا اور فقیر انہ لباس، گلے میں جھوپی، ہاتھ میں چمپل، تہہ باندھے موجود ہیں۔ اُس نے کہا، ”سامیں جی، برآمدے میں آ جاؤ۔“ سامیں جی نے غنیمت سمجھا اور ناشتہ شروع کیا۔

ادھر میں نے خانم سے کہا کہ پرانا سویٹر اور ایک قیص فقیر کو اور بھیج دو۔ سردی کا وقت ہے اور غریب مر رہا ہو گا جاڑے سے۔ خانم نے جلدی سے ایک قیص اور پرانا سویٹر لیا اور لڑکے کو دیا۔ میں نے لڑکے سے پوچھا کہ فقیر کیا کہتا ہے؟ لڑکے نے کہا، ”خوب دعائیں دے رہا ہے اور کھارہا ہے۔“ لڑکا قیص اور سویٹر لے کر پہنچا اور وہ بھی فقیر صاحب کی نذر کیا۔ اتنے میں میں چائے پی کر باہر نکلا تاکہ فقیر کو گرم کپڑے پہنے ہوئے دیکھنے سے جو خوشی حاصل ہو سکتی ہے، اُس سے لطف اٹھاؤں۔

باہر پہنچا تو کیا دیکھتا ہوں کہ ایک ہٹا کٹا، انتہا سے زیادہ مضبوط فقیر ڈکاریں لے رہا ہے اور سویٹر اور قیص ہزاروں دعاوں کے ساتھ لپیٹ کر جھوپی میں رکھ رہا ہے۔ دراصل یہ مسٹنڈا صرف ایک سینہ کھلی فقیروں والی کفنی پہنے تھا اور ایسا معلوم ہوتا تھا کہ صحیح کی سرد ہوا سے لطف اٹھا رہا ہے۔ سینہ بالشت بھرا اونچا، داڑھی منڈی ہوئی، کلے چڑھے ہوئے۔ مجھے دیکھتے ہی حضرت لگے مجھے دعائیں دینے۔

اب میں آپ سے کیا عرض کروں، سارا کھایا پیا خون ہو گیا۔ جان سلگ کر رہ گئی۔ جی میں تو یہی آیا کہ اس کم بخت کا منہ نوج لوں۔ ڈنڈا اور چمپل اٹھا کر لگے حضرت دعائیں دے کر رخصت ہونے۔ دعاوں میں مبالغے سے میری اور بھی جان جلی۔ اتنے میں خانم نے بھی جھانک کر دیکھا، وہاں بھی یہی حال ہوا۔ اب بتائیے کیا کیا جاسکتا تھا؟ میں اسی شش و پنج میں تھا کہ میرے ایک دوست بھی آگئے۔ میں نے دونوں میں فقیر کی ستم آرائی بیان کی اور پھر فقیر سے کہا، ”اتنے موٹے ٹگڑے ہو کر بھیک مانگتے ہو، بڑے شرم کی بات ہے۔“

اس کے جواب میں فقیر صاحب نے اپنے پیدائشی حقوق سے دست برداری سے معدود ری ظاہر کی اور اب میں یہ سوچنے لگا کہ کیا یہ ممکن ہے کہ اس بد تمیز سے کم از کم سویٹر اور قیص ہی واپس چھین لوں۔ میرے دوست نے کہا، یہ مناسب نہیں ہے مگر حضرت، وہ جو کسی نے کہا ہے : ع در داؤس سے پوچھیے، جس کے جگر میں ٹمیں ہو

میں نے کہا کہ خواہ ادھر کی دنیا ادھر ہو جائے، میں اس موزی کو یہ چیزیں ہرگز ہرگز ہضم نہ کرنے دوں گا۔ میں نے اُس محتاج کی تلاش کرائی، ملازم اسے تلاش کرنے گیا اور اب میں نے ادھر فقیر صاحب کو لیا آڑے ہاتھوں۔ میں نے کہا، ”تم نوکری کیوں نہیں کرتے؟“

وہ کچھ جل کر بولا، ”آپ ہی رکھ لیجیے۔“

میں نے فوراً رضامندی ظاہر کی اور دس روپیا مہوار اور کھانا تجویز کیا۔ فقیر صاحب اس کے جواب میں بولے، ”اور گھر والوں کو زہر دے دوں؟“

میں نے کہا، ”کیوں؟“

وہ بولا، ”آپ دس روپیا دیتے ہیں، ڈھائی آنہ روز کا تو گائے رزقہ کھاتی ہے، اور ایک بیوی تین بچے۔ پانچ روپے میں گزر

”گائے بھی ہے تمہارے پاس؟“ میں نے متوجب ہو کر کہا۔

وہ بولا، ”صاحب آپ بڑے آدمی ہیں، ہم بھلا کہاں سے پیسے لائیں جو روز تین سیر دودھ خریدیں؟“

”تین سیر؟“ میں نے متوجب ہو کر کہا۔ ”تین سیر! بھئی تین سیر کا خرچ کیسا؟“

معلوم ہوا، خیر سے خود حضرت دو سیر دودھ یومیہ نوش کرتے ہیں۔ میں پھر تجوہ کے سوال پر آیا تو عُسرت کی شکایت کرتے ہوئے تیس روپے ماہوار کا خرچ گھر کا بتایا اور قائل ہو کر کہا کہ اگر کم و بیش کسی روزگار میں اتنی کمائی ہو جائے کہ تنگی ترشی سے بھی گھر کا خرچ چل جائے تو فقیری چھوڑنے کو بھی ابھی تیار ہیں۔

اب میں اپنے دوست کی طرف دیکھا ہوں اور وہ میری طرف۔ پھر معلوم ہوا کہ حضرت دوپہر کے قیلو لے کے سخت عادی ہیں اور کسی صورت میں بھی دوپہر میں تو کام کرہی نہیں سکتے۔ ویسے ہر طرح کوئی پیشہ، دھندا، نوکری، غرض جو بھی بتاؤ، اس کے لیے حاضر ہیں۔ اب آپ ہی بتائیے۔ میں اس موزی کو کیا جواب دیتا۔ میرا وہ حال کہ مرے پرسود ہے۔ اتنے میں ملازم آیا۔ باوجود سخت تلاش کے وہ محتاج نہ ملا۔ اگر میرے دوست نہ ہوتے تو غالباً میں اس موزی سے ضرور کپڑے چھین لیتا مگر میں نے اور ترکیب سوچی۔ میں نے قطعی طور پر فقیر صاحب سے کہا کہ میں تمھیں اس حرام خوری کی سزا دیے بغیر ہرگز نہ جانے دوں گا۔ پچاس دفعہ کان پکڑ کر اٹھو بیٹھو، اور خبردار جو پھر کبھی اس طرف کا رُخ کیا۔

فقیر نے غصے کے شعلے میری آنکھوں میں دیکھے۔ ممکن ہے کہ یہی سوچا ہو کہ سویٹر اور قیص دنوں بالکل ثابت ہیں، سو دا پھر بھی بُرا نہیں۔ نہایت ہی خاموشی اور سادگی سے آپ نے اپنا ڈنڈا اور پیالہ ایک طرف رکھا، جھوپی اور مالا اُتار دی۔ اب یہ حضرت ایک ہنکار کے ساتھ بڑے زور سے ہونہہ کر کے بغیر کان پکڑے ہوئے پہلوانوں کی طرح ایک سپاٹے کے ساتھ پاؤں سر کا کر بیٹھک لگا گئے۔ ”بد نیز، بے ہودہ۔“ میں نے جل کر کہا، ”یاد رکھو، تمھیں پوس میں دے دوں گا۔ کان پکڑ کر سیدھی طرح اٹھو بیٹھو۔“ دو دفعہ ان کو میں نے کان پکڑ واکر اٹھنا بیٹھنا بتایا اور یہ حضرت سزا بھگلنے میں مشغول ہو گئے۔ یہ حضرت میری پشت کی طرف تھے اور ہم دنوں دوست فقیروں کو برا بھلا کہنے میں مشغول ہوئے۔

ایک دم سے مجھے خیال آیا کہ کان پکڑی، غالباً پچاس دفعہ ہو چکی۔ مُڑ کر میں نے دیکھا تو سرعت کے ساتھ جاری تھی۔ میں نے پوچھا تو وہ بولا کہ ایک سو دس دفعہ کی۔ میں نے کہا، ”بس بس۔ اب جاؤ! میں نے تو پچاس دفعہ کو کہا تھا، زیادہ کیوں کی؟“

وہ بولا، ”صاحب! پانچ سو بیٹھکیں روز لگاتا ہوں، میں نے سوچا کہ اب بار بار کون کرتا پھرے، لا وہ یہیں پوری کرلوں۔“

”ارے“ میں نے اس کم بخت کو اپر سے نیچے تک غور سے دیکھتے ہوئے کہا، ”کیا تو پہلوانی کرتا ہے؟“ واللہ! میں نے گویا اب اس کو غور سے دیکھا، کان ٹوٹے ہوئے، سینہ اور شانہ اور پیٹیں، خوب کسرتی بدن!

جواب دیتے ہیں، ”ویسے نہیں کہتا، شہر کے جس پٹھے سے جی چاہے لڑا بیجی۔“

میں نے کہا، ”کم بخت جی میں تو یہی آتا ہے کہ تیرا اور اپاناس ملا کر لڑالوں۔ نکل یہاں سے۔“

جلدی جلدی اُس نے اپنی جھوپی وغیرہ اٹھائی اور سیکڑوں دعائیں دیتا ہوا چلا گیا۔

| | | | |
|------------------------|---------------------------------|-------------------------------|------------------|
| شش و پنج | - سوچ بچار | - پرده | - چمن |
| دست بردار ہونا | - چھوڑ دینا | - حرکت | - جنبش |
| تکلیف پہنچانے والا | - موزی | - فقیر کا آواز لگانا | - صدادینا |
| خوراک مراد چارا | - رزقہ | - بھوک کا مارا، بھوکا | - فاقہ زدہ |
| تنگی، غربی | - عسرت | - بُری حالت | - حالتِ زار |
| بے آستین کا کرتا | - کفٹی | - داخلی دروازہ، میں گیٹ | - صدر دروازہ |
| مرے پرسودرے | - مصیبت پر مزید مصیبت نازل ہونا | - موٹا تازہ، ہٹا کشنا | - مسٹنڈا |
| ہاں کی آواز | - ہنکار | - دھات کا بنا ہوا خوان | - سینی |
| تیز رفتاری، تیزی، جلدی | - سرعت | - دیر گانا، کسی کام کا بگاڑنا | - راہ کھوٹی کرنا |
| رانیں | - پیٹیں | - کاسہ، بھیک کا کٹورا | - چمّل |
| | | - فقیر | - سائیں جی |

مشقی سرگرمیاں

- ۳۔ مصنف نے ناشتہ کرنے والے فقیر سے کیا کہا؟
- ۴۔ مسٹنڈا فقیر نوکری کیوں نہیں کرنا چاہتا تھا؟
- ۵۔ مسٹنڈا فقیر نے اپنے گھر کا ماہانہ خرچ کتنا بتایا؟
- ۶۔ مصنف نے فقیر کو کیا سزا دی؟
- ﴿ مختصر جواب لکھیے۔ ﴾
- ۱۔ ناشتہ کرتے ہوئے فقیر کو دیکھ کر مصنف کی جان کیوں سلگ کر رہ گئی؟
- ۲۔ مسٹنڈا فقیر کے روزانہ کے معمولات کیا تھے؟
- ۳۔ مسٹنڈا فقیر کس شرط پر فقیری چھوڑنے کے لیے تیار تھا؟
- ﴿ مفصل جواب لکھیے۔ ﴾
- ۱۔ مصنف کی ہدایت پر خانم نے فقیر کی تواضع کس طرح کی؟ سبق کی روشنی میں تفصیل سے لکھیے۔
- ۲۔ مسٹنڈا فقیر کو دیکھ کر مصنف کی طبیعت پر کیا اثر ہوا؟ مصنف کا رد عمل لکھیے۔

سبق کا بغور مطالعہ کر کے ذیل کی سرگرمیوں کو مکمل کیجیے۔

﴿ مانی تیرے بیٹا ہوئے یہ صدالگانے والے فقیر کا حلیہ بیان کرنے کے لیے خاکے میں مناسب لفظ لکھیے۔



- ﴿ ذیل کا شکبی خاکہ مکمل کیجیے۔ ﴾
- ۱۔ صدالگانے والا فقیر کیا نظر آ رہا تھا؟
- ۲۔ خانم نے فقیر کو ناشتے کے لیے کون کون سی چیزیں بھیجیں؟

﴿ غریب ضرورت مندوں کی امداد کے لیے روٹی بینک -
وقت کی ضرورت پر اظہار خیال کیجیے۔ ﴾

عبارت آموزی

ہمارے معاشرے میں مختلف قسم کے لوگ پائے جاتے ہیں جن میں امیر و غریب، مفلس و توگر، سخن و فقیر، مالدار و نادار اور تندرست و بیمار ہر طرح کے لوگ ہوتے ہیں۔ غریبوں، مفلسوں، ناداروں اور مستحق لوگوں کے ساتھ تعاون، ہمدردی اور خیر خواہی کے جذبات ہر انسان میں پائے جاتے ہیں۔ تمام مذاہب اپنے ماننے والوں کو اسی کی تعلیم دیتے ہیں لیکن ہمارے معاشرے میں کئی لوگ اس جذبہ ہمدردی سے بے جا فائدہ اٹھانے کی کوشش کرتے ہیں۔ یہ لوگ تندرست ہوتے ہیں لیکن اپنے ساتھ غریبوں، محتاجوں اور بیماروں جیسا بتاؤ چاہتے ہیں۔ وہ مفت خوری کے لائق میں انسانی مقام سے نیچے گرنے کی بھی پروانیں کرتے بلکہ دوسروں کے حقوق بھی متاثر کرتے ہیں۔ انھیں اپنے تندرست جسم و جان کی قدر و قیمت کا احساس نہیں ہوتا۔ اپنی جسمانی صلاحیتوں سے بے فکر یہ لوگ اسی فکر میں ہوتے ہیں کہ انھیں بغیر محنت کے زندگی کی تمام سہولتیں کس طرح مفت حاصل ہو سکتی ہیں۔ نیتیچنًا یوگ بھیک مانگنے کو اپنا پیشہ بنایتے ہیں۔ دوسروں کے آگے ہاتھ پھیلانا ایک معیوب بات ہے۔ کچھ لوگ ایسے بھی ہوتے ہیں جو شرم و حیا کی وجہ سے کسی کے آگے ہاتھ نہیں پھیلاتے۔ ایسے لوگ مدد کے مستحق ہوتے ہیں۔ ان کی مدد کرنی چاہیے۔

سوالات :

- ۱۔ معاشرے میں کس قسم کے لوگ پائے جاتے ہیں؟
- ۲۔ کون لوگ بے جا ہمدردی کا فائدہ اٹھاتے ہیں؟
- ۳۔ اس اقتباس میں کس بات کو معیوب کہا گیا ہے؟
- ۴۔ کون لوگ ہماری توجہ کے مستحق ہیں؟

﴿ مندرجہ ذیل محاوروں کو اپنے جملوں میں استعمال کیجیے۔ ﴾

- ۱۔ راہ کھوئی نہ کرنا
- ۲۔ کھایا پیا خون ہونا
- ۳۔ جان سلگ کر رہ جانا
- ۴۔ آڑے ہاتھوں لینا
- ۵۔ شش و پنج میں ہونا
- ۶۔ ادھر کی دنیا اُدھر ہو جانا

آئیے، کر کے دیکھیں

﴿ بے کسی اور بے بسی کی زندہ تصویر۔ فقرے میں خط کشیدہ کی طرح بے ساقہ لگا کر چار نئے مرکب الفاظ بنائیے۔ صحیح تبادل کا اختیاب کر کے جملے مکمل کیجیے۔ ﴾

- ۱۔ خامنے کا نام سن کر جلدی جلدی تو سوں کو آنکیٹھی پر سینکا۔ (دوست ، فقیر ، سائیں جی)
 - ۲۔ یہ میثڈا صرف ایک سینہ کھلی والی کفپی پہنچتا۔ (پہلوانوں ، چیڑھوں ، فقیروں)
 - ۳۔ میں نے دلقطنوں میں فقیر کی بیان کی۔ (ستم آرائی ، کہانی ، رواداد)
 - ۴۔ خیر سے خود حضرت دوسری دو حصے نوش کرتے ہیں۔ (تنہا ، روزانہ ، یومیہ)
 - ۵۔ فقیر نے غصے کے میری آنکھوں میں دیکھے۔ (شعلے ، انگارے ، ڈورے)
 - ۶۔ ہم دونوں دوست فقیروں کو کہنے میں مشغول ہوئے۔ (الٹاسیدھا ، برا بھلا ، سست)
- ﴿ درج ذیل جملوں میں مناسب علامات اوقاف لگائیے۔ ﴾
- ۱۔ فقیر صاحب اس کے جواب میں بولے اور گھروں کو زہردے دوں
 - ۲۔ تین سیر بھی تین سیر کا خرچ کیسا
 - ۳۔ بس بس اب جاؤ میں نے تو پچاس دفعہ کہا تھا زیادہ کیوں کی

”گداگری ایک سماجی لمحت، اس عنوان پر دس سطروں کا مضمون لکھیے۔“

سابقہ / لاحقہ

ذیل کے لفظوں کو پڑھیے اور ان کی بناؤٹ پر غور کیجیے۔

آن جان، آن گنت، آن سنی

بے کسی، بے باک، بے ہودہ

بادب، باشمور، با آسانی

بن بلایا، بلا اجازت

ان لفظوں کے دو حصے کیے جاسکتے ہیں۔

آن + سنی = آن سنی

بے + باک = بے باک

با + ادب = با ادب

بلا + اجازت = بلا اجازت

ان مثالوں میں لفظوں کے دوسرے حصے پورے معنی رکھتے ہیں لیکن پہلے حصے کے معنی پورے نہیں۔ یہ دوسرے حصے سے مل کر ہی پورے لفظ کو بامعنی بناتے ہیں۔ اس طرح بننے والے لفظوں کے پہلے حصے کو سابقہ کہتے ہیں۔ یعنی اوپر کی مثالوں میں 'مندا' / 'ور' / 'یاب' / 'دار' / 'خور' / 'زادہ'، لاحقہ ہیں۔ چونکہ یہ اصل لفظ سے پہلے آتے ہیں اس لیے انھیں **'سابقہ'** کہا جاتا ہے۔ ذیل کی مثالیں دیکھیے۔


کم + زور = کمزور

بد + تمیز = بد تمیز

خوش + بو = خوببو

ان مثالوں میں سابقہ 'کم'، 'بد'، 'خوش' پورے معنی والے لفاظ ہیں یعنی ضروری نہیں کہ سابقہ 'بے' / 'با'، وغیرہ کی طرح ادھورے لفظ ہوں۔

» جن سابقوں کا یہاں تعارف کرایا گیا ہے انھیں استعمال کر کے لفظوں کی دوسری مثالیں تیار کیجیے۔





۱۔ روبوٹ : مشینی انسان

محمد خلیل

پہلی بات : کسی شخص پر حد سے زیادہ کام کا بوجھ پڑ جائے تو وہ تنگ آ کر کہہ اٹھتا ہے، میں آدمی ہوں، مشین نہیں، ممکن ہے بہت سے کاموں کو جلد از جلد نمٹانے کی کوشش میں کسی کے ذہن میں یہ خیال پیدا ہوا ہو کہ کوئی ایسی مشین ایجاد کی جائے جو انسانوں سے زیادہ کام کرے اور ایسے کام بھی کر دے جو انسانوں کے بس میں نہیں۔ روبوٹ کی ایجاد ایک جیرت انگیز کارنامہ ہے۔ یہ مشین دیکھتے ہی، دیکھتے ہمارے ڈھیر سارے کام پورے کر دیتی ہے۔ ذیل کے مضمون میں روبوٹ کے متعلق مفید معلومات پیش کی گئی ہے۔

جان پیچان : محمد خلیل ۳۰ رب جنوری ۱۹۷۳ء کو جو پور میں پیدا ہوئے۔ وہ سائنسی مضمون نگار کی حیثیت سے ملک کی جانی پہچانی شخصیت ہیں۔ ان کی ابتدائی تعلیم انٹر کالج جو پور میں ہوئی اور انھوں نے علی گڑھ مسلم یونیورسٹی سے ایم ایس سی اور بی ایڈ کی ڈگریاں حاصل کیں۔ ان کی ما دری زبان اردو تھی لیکن ان کے مضمایں مختلف انگریزی اخباروں اور رسالوں میں بھی شائع ہوتے رہتے ہیں۔ وہ ماہنامہ سائنس کی دنیا، (دی) کے مدیر بھی رہ چکے ہیں۔ ان کی کئی کتابیں شائع ہو چکی ہیں۔ ملکی اور غیر ملکی سطح پر انھیں کئی اعزازات سے نوازا جا چکا ہے۔

تمامس نامی ایک نوجوان ۲۷ء میں اپنے استاد البرٹ کے گھر گیا۔ وہاں دروازے پر لٹکے لو ہے کہ ہٹھوڑے کو اس نے اٹھایا اور دروازے پر تین مرتبہ دستک دی۔ دروازے کے پیچھے کی طرف کسی کے چلنے کی آہٹ سنائی دی۔ اسے کچھ حیرانی سی ہوئی۔ نوکرانی مار تھا کے چلنے کی آواز ایسی نہ تھی۔ کیا اس کے استاد نے کوئی نئی نوکرانی رکھ لی ہے؟ وہ یہ سوچ ہی رہا تھا کہ دروازہ کھلا۔ تمامس نے اس انجمنی عورت کو سلام کیا اور اندر داخل ہو گیا۔ عورت نے عجیب سی آواز میں سلام کا جواب دیا۔ عورت کے چہرے پر کوئی تاثر نہ تھا اور اس کی آواز بناوٹی سی معلوم ہو رہی تھی۔ اندر آ کر عورت ایک کرسی پر بیٹھ گئی۔ پھر اچانک بولی، ”تمہارا استاد لا ببریری میں تمہارا انتظار کر رہا ہے۔“ تمامس نے دیکھا کہ اس کے ہونٹ تو ہلتے نہیں ہیں مگر اس کی آواز نکل رہی ہے جو منہ کی جگہ اس کے سینے سے آتی ہوئی لگ رہی تھی۔ تمامس نے اسے کوئی بھوت پریت سمجھا اور پاس رکھی ہوئی ایک چھڑی سے اس عورت کی پٹائی شروع کر دی۔ مار پیٹ کی آوازن کر بزرگ استاد بھاگا ہوا کمرے میں آیا لیکن اس وقت تک عورت بے جان ہو چکی تھی۔ اس کے جسم کے مشینی ٹکڑے اوھر اوھر بکھرے پڑے تھے۔

تمامس کا استاد البرٹ چلایا، ”اوے وقوف! تم نے میری تین سال کی محنت بر باد کر دی۔“

اصل میں وہ انسان کا بنا یا ہوا پہلا روبوٹ تھا۔ اب نہ تو البرٹ کی اس عورت کا کوئی نشان ہی باقی ہے اور نہ ہی اس کے بنائے جانے کے بارے میں کوئی جانکاری ہے۔ اس واقعے کا ذکر بس کتابوں میں رہ گیا ہے۔ ۱۸۹۵ء میں اٹلی کے سائنس داں لیونارڈ و اوپنی نے بھی ایک انسان نما روبوٹ بنایا جو بیٹھ سکتا تھا، ہاتھ پیروں کو حرکت دے سکتا تھا اور گردن ہلا سکتا تھا۔

آج لاکھوں کی تعداد میں روبوٹ دنیا کے مختلف ملکوں مثلاً امریکہ، برطانیہ، جرمنی، جاپان وغیرہ میں موجود ہیں۔ زیادہ درجہ حرارت پر گاڑیوں پر رونگن کرنا، کٹائی کرنا، پالش کرنا، سامان اُتارنا چڑھانا، آگ بھانا، عمارتوں میں اونچائی تک پہنچ کر کام انجام دینا، آپریشن کرنا، گھر کی حفاظت کرنا اور اطلاع دینا جیسے کئی طرح کے کام روبوٹ انجام دے رہے ہیں لیکن یہ روبوٹ جس خاص کام کے لیے بنائے جاتے ہیں، وہ وہی کام کر پاتے ہیں۔ اس طرح کے روبوٹ صرف حکم پر عمل کرتے ہیں۔ وہ گونگے، بہرے اور اندر ہے ہوتے ہوئے تکنیک کی مدد سے کام کرتے ہیں۔ کسی چیز کو اٹھاتے وقت ان کے ہاتھ سے اگر وہ چیز گر جائے تو وہ پھر اسے اٹھانہیں سکتے۔ لیکن اب ایسے روبوٹ بن گئے ہیں جو حالات کے مطابق فیصلہ کرنے کی صلاحیت رکھتے ہیں۔

خوب سے خوب تر کی تلاش انسان کی فطرت میں شامل ہے۔ چنانچہ سائنس دال روبوٹ کی ساخت اور افعال میں تبدیلی کرتے رہے جس کے نتیجے میں مختلف قسم کے روبوٹ وجود میں آئے مثلاً انڈسٹریل روبوٹ، میڈیکل روبوٹ، مریض کی تیمارداری کرنے والے روبوٹ، ڈرون روبوٹ، ملٹری روبوٹ، نیوز روبوٹ اور ماہیکروسکوپ روبوٹ۔ ملٹری روبوٹ مختلف قسم کے ہتھیاروں کا استعمال کر سکتے ہیں۔ ضعیف، بیمار اور اپاہج افراد کے لیے بنایا گیا روبوٹ جس کا نام فرینڈ(Friend) رکھا گیا، ضرورت مند افراد کے روزمرہ کاموں میں مدد کرتا ہے۔

ٹیکنالوجی کے ماہرین انسانوں کے کام بڑے پیمانے پر روبوٹ سے لینے کی کوشش کر رہے ہیں تاکہ ہر کام تیزی اور آسانی سے ہو سکے۔ آج کل تجارتی اور صنعتی شعبوں میں زیادہ تر روبوٹ کام کر رہے ہیں۔ چین میں روبوٹ عدالتوں میں اپنی ذمہ داریاں نبھا رہے ہیں جبکہ دنیا کے مختلف ممالک کی ہوٹلوں میں یہ دیٹریس کی حیثیت سے کام کر رہے ہیں۔ دُبئی کے محکمہ پُلس میں مختلف ذمہ داریاں روبوٹس کے سپرد کی گئی ہیں۔

سینٹ پیٹرزبرگ کے ایک سائنسی ادارے نے ایسا روبوٹ تیار کیا ہے جو اپنے خاص طرح کے مصنوعی مشینی ہاتھ کے ذریعے لو ہے کو بھٹی میں ڈال دیتا ہے۔ پھر ایک خاص درجہ حرارت تک گرم ہونے پر اسے باہر نکال کر خود تیل میں ڈبو دیتا ہے اور ضرورت کے مطابق اسے موڑ دیتا ہے۔ ہنگری کے سائنس دنوں نے ایک ایسا روبوٹ تیار کیا جو الگ الگ چیزوں کو اٹھا کر طے کی ہوئی مختلف جگہوں پر رکھ سکتا ہے۔ اس روبوٹ میں چار ہزار سے زیادہ چیزوں کو پہچاننے کی صلاحیت پائی جاتی ہے۔ اسی طرح جاپان کا ایک روبوٹ نورنگوں کو پہچان سکتا ہے اور اپنا کام پورا کرنے کے بعد اپنی غلطیوں کو خود صحیح کر لیتا ہے۔ نیز جیسے ہی وہ کام پورا کر لیتا ہے، اس کی اطلاع دیتا ہے۔ یہ روبوٹ کئی قسم کی مشینوں پر کام کرنے میں کامیاب ہے۔ لطف کی بات یہ ہے کہ جب اس روبوٹ کو اس کی



طااقت سے زیادہ کام دیا جاتا ہے تو یہ اس کام کو کرنے سے اشارے میں یا آواز سے انکار کر دیتا ہے۔

جاپان کے ایک سائنس دال ہیروشی آشٹی نے برسوں کی محنت کے بعد ایک روبوٹ بنایا ہے جس کا نام ایریکا(Erica) رکھا ہے۔ یہ روبوٹ

جلد ہی ٹوی پر خبریں پڑھے گا۔ اس انسان نما رو بوت میں دنیا کا سب سے جدید کمپیوٹر پروگرامنگ سسٹم نصب ہے جو اسے گفتگو کے قابل بناتا ہے۔ ہیروثی کا کہنا ہے کہ اس میں اعلیٰ درجے کا شعور موجود ہے۔ اس رو بوت کی گفتگو میں تاثرات شامل ہیں۔ اس کے چہرے پر ۱۷٪ انفاریڈ سینسر لگے ہوئے ہیں۔ یہ رو بوت لوگوں کی جانب متوجہ ہوتا ہے۔ ان کے چہرے کے تاثرات کو سمجھ سکتا ہے، سوچتا ہے، سوالات کے جواب دیتا ہے، بھنوں کو حرکت دے سکتا ہے۔ اس میں ہوا کی مدد سے چلنے والی موڑیں لگی ہیں جو چہرے کے تاثرات کو ابھارتی ہیں۔ غرض 'ایریکا' رو بوت ٹکنالوجی کا شاہکار ہے۔

سب سے زیادہ حیران کرنے والا رو بوت ایڈن برگ کے سائنس دانوں نے بنایا ہے۔ اس کی شکل خوفناک دیوبھی ہے۔ یہ رو بوت تقریباً چھے مربع میٹر جگہ گھیرتا ہے اور اپنے چاروں طرف بکھرے پرزوں کو جوڑ کر پوری بس بنادیتا ہے۔

سوئزرلینڈ کے سائنس دانوں نے ایسے رو بوس تیار کیے ہیں جو جراحتیم اور وائرس کی جسامت کے ہیں جنہیں آپریشن کے لیے استعمال کیا جاسکے گا۔ یہ ننھے رو بولٹ رگوں میں داخل ہو کر بند شریانیں کھولنے سے لے کر جسم کے اندر ورنی حصوں کی مرمت تک کر سکیں گے۔ یہ انسانی جسم کے اندر ورنی ماہول میں بہتر طور پر حرکت کر سکیں گے اور ضرورت پڑنے پر اپنی شکل تبدیل کر سکیں گے۔ انھیں نائکرو رو بوت، کا نام دیا گیا ہے۔

آسانی کے پیش نظر دنیا میں روز بہ روز رو بوت کا استعمال بڑھتا جا رہا ہے۔ برعظم ایشیا میں اس وقت دنیا میں سب سے زیادہ رو بوت استعمال ہوتے ہیں جو پچاس فیصد ہیں۔ ایشیا کے ممالک میں صرف جاپان چالیس فیصد رو بوت کا استعمال کرتا ہے جبکہ یورپ میں بیتیں فیصد، شہابی امریکہ میں سولہ فیصد، دو فیصد آسٹریلیا اور دوسرے ممالک استعمال کرتے ہیں۔

رو بوت کی قسمیں مسلسل بڑھتی جا رہی ہیں جس سے انسانی زندگی میں بہت سی سہولتیں پیدا ہو رہی ہیں لیکن یہ سہولتیں آگے چل کر آدمی کو ضرورت سے زیادہ آرام پسند اور کاہل نہ بنادیں اور اس کی قوتِ عمل کو سلب نہ کر لیں اس پر بھی غور کرنے کی ضرورت ہے۔

معانی واشارات

مصنوعی - انسان کا بنایا ہوا، جو قدرتی نہ ہو

قوتِ عمل - عمل کی قوت

سلب کرنا - چھین لینا

انفاریڈ سینسر - زیریں سرخ محاس (زیریں سرخ شعاعوں کی مدد سے کسی ماڈے میں تبدیلی یا عمل محسوس کرنے والا آلہ)



مشقی سرگرمیاں


۲) سبق کے حوالے سے ذیل کا خاکہ مکمل کیجیے۔

۳) جان پہچان کی مدد سے ذیل کا خاکہ مکمل کیجیے۔


نوجوان کا نام اٹلی کا سائنس داں

استاد کا نام اپنی افراد کا رو بوت

ملازمہ کا نام جاپانی سائنس داں



﴿ ذیل کا شکنی خاکہ مکمل کیجیے۔ ﴾



﴿ ملکوں / شہروں کے نام کے سامنے روبوٹ کی خصوصیات تفصیل سے لکھیے۔ ﴾

- ۱۔ سینٹ پیٹریز برگ
- ۲۔ ہنگری
- ۳۔ جاپان
- ۴۔ ایڈن برگ

﴿ ”روبوٹ سے انسانی زندگی میں بہت سی سہولتیں پیدا ہو رہی ہیں لیکن یہ سہولتیں آگے چل کر آدمی کو ضرورت سے زیادہ آرام پسند اور کامیاب نہ بنا دیں اور اس کی قوت عمل کو سلب نہ کر لیں۔“ اس سے متعلق اپنی رائے لکھیے۔ ﴾

зорقلم

- ۱۔ سائنس کی کوشش سازیاں، عنوان پر مضمون تحریر کیجیے۔
- ۲۔ سائنس - رحمت ہے یا زحمت، عنوان پر دس جملوں میں اپنی رائے لکھیے۔

خود آموزی

انٹرنیٹ سے جنوبی کوریا کے اٹو، فرانس کے ناؤ اور ہاگ کا گک کے صوفیا، نامی روبوٹ کے متعلق معلومات حاصل کیجیے۔

سرگرمی / منصوبہ

مسلمان سائنس داں اور ان کی ایجادات سے متعلق معلومات انٹرنیٹ سے حاصل کیجیے اور ابھم تیار کیجیے۔



NNQZ6A

﴿ ایک جملے میں جواب لکھیے۔ ﴾

- ۱۔ تھامس کو اپنے استاد البرٹ کے گھر پر کس بات کی حیرانی ہوئی؟
- ۲۔ تھامس نے عورت کی پٹائی کیوں کی؟
- ۳۔ البرٹ کا تیار کردہ روبوٹ کیسا تھا؟
- ۴۔ لیونارڈ اوپنچی کے روبوٹ کی کیا خوبی تھی؟
- ۵۔ روبوٹ کس کی مدد سے کام کر رہے ہیں؟
- ۶۔ روبوٹ کی قسمیں بڑھنے سے متعلق مصنف نے کس تشویش کا انلہار کیا ہے؟

﴿ مختصر جواب لکھیے۔ ﴾

- ۱۔ سائنس داںوں کی کوششوں سے کون سی قسموں کے روبوٹ وجود میں آئے؟
- ۲۔ تجارت اور صنعت کے شعبوں میں روبوٹ کون سے کام انجام دے رہے ہیں؟
- ۳۔ سائنس داںوں کے مطابق آنے والے دنوں میں روبوٹ کیسے ہوں گے؟
- ۴۔ ایریکا روبوٹ کے بارے میں کیا معلومات دی گئی ہے؟

﴿ مفصل جواب لکھیے۔ ﴾

- ۱۔ مختلف ملکوں کے روبوٹ سے متعلق تفصیل سے لکھیے۔
- ۲۔ کسی مخصوص کام کے لیے بنائے گئے روبوٹ میں کون سی خامیاں ہیں؟

تلاش و جستجو

﴿ درج ذیل جملے کس نے کس سے کہے، لکھیے۔ ﴾

- ۱۔ ”تمھارا استاد لاپبریری میں تمھارا انتظار کر رہا ہے۔“
- ۲۔ ”اوے وقوف! تم نے میری تین سال کی محنت بر باد کر دی۔“

﴿ شکنی خاکہ مکمل کیجیے۔ ﴾





۱۱۔ دادی امّاں مان جاؤ

انیس عظیمی

پہلی بات : تعلیم کا اصل مقصد انسان کی کردار سازی اور شخصیت سازی ہے۔ بدستقی سے اسے روزگار حاصل کرنے کا ذریعہ سمجھ لیا گیا تھا۔ پرانے زمانے میں لڑکیوں کو یہ سوچ کر تعلیم سے محروم رکھا جاتا تھا کہ انھیں تو چار دیواری میں رہ کر صرف گھر سنبھالنا ہے۔ حالانکہ ایک تعلیم یافتہ عورت اپنے گھر کو سلیقے سے سنبھال سکتی ہے۔ موجودہ زمانے میں تعلیم نسوان کو فروغ حاصل ہو رہا ہے۔ ذیل کے ڈرامے میں اسی خیال پر زور دیا گیا ہے۔

جان پچاہن : معروف ڈرامانگار انیس عظیمی کیم جولائی ۱۹۵۵ء کو جیراج پور، اعظم گڑھ کے ایک تعلیم یافتہ گھرانے میں پیدا ہوئے۔ ڈاکٹر ذاکر حسین کا لج، دلی میں اعلیٰ تعلیم حاصل کرنے کے بعد وہ ڈراما تھیٹر سے وابستہ ہو گئے۔ انھوں نے کئی ڈرامے، نکٹر ناٹک اور ٹی وی سیریل لکھے۔ بچوں کے لیے بھی کئی کتابیں تصنیف و ترجمہ کی ہیں۔ انیس عظیمی نے نو برسوں تک نیشنل اسکول آف ڈراما میں تدریسی خدمات انجام دیں۔ وہ اردو اکیڈمی دلی کے سکریٹری بھی رہے ہیں۔ انیس عظیمی کے ڈراموں کا مجموعہ جلوس، شائع ہو چکا ہے۔ اُتر پردیش اور مغربی بنگال اردو اکیڈمیوں نے انھیں انعامات سے نوازا۔

کردار

| | |
|------------|---------------------------|
| دادی امّاں | - عمر پینتالیس سال |
| شمینہ | - بڑی بیٹی، عمر پندرہ سال |
| روہینہ | - چھوٹی بیٹی، عمر آٹھ سال |
| مہرو | - لڑکیوں کی پھوپھی |

منظر

(پرده اٹھتا ہے)

(گھر کا کھلا آنکھن، آنکھن کے بعد بڑا سادا لان، دالان کی داہنی دیوار کے سہارے گاؤں تکیے سے ٹکنی ہوئی دادی امّاں چھالیا کاٹ رہی ہیں۔ پان سے بھرا مند چل رہا ہے۔ صبح سات سو سات بجے کا وقت ہے۔ گھر کے سب لوگ اپنے کاموں میں مشغول ہیں۔ دالان کی بائیں جانب امّاں استوپر چائے بنارہی ہیں۔ ان کے سامنے برتن پھیلے ہوئے ہیں۔ دالان کے درمیانی حصے میں شمینہ اسکول کا بستہ درست کر رہی ہے۔ تھینہ بھی اسکول جانے کی تیاری میں مشغول ہے۔ قریب ہی اس کا بستہ رکھا ہے اور وہ جوتے پاش کر رہی ہے۔ تیسری بیٹی روہینہ جس کے بال کھلے ہوئے ہیں، اس نے اسکول یونیفارم پہن رکھا ہے۔ اس کے ہاتھ میں بڑا سا لگھا ہے اور وہ اپنی ماں سے گل کر بیٹھی ہے)

دادی : اری شمینہ بیٹی دیکھو، میری چھالیا ختم ہو گئی ہے۔ ڈرالپک کے پین کی دکان سے ایک روپے کی چھالیا تو لے آ۔

شمینہ : دادی تمھیں تو پتا ہے کہ اب انے میرا دکان پر اور بازار میں جانا بند کر دیا ہے۔ پھر اب ایک روپے کی چھالیا بھی تو نہیں ملتی۔

دادی : اری آگ لگے اس مہنگائی کو، تھینہ کھاں ہے، اسی سے منگوالیتی ہوں۔

- تہینہ :** دادی، مجھے اسکول کے لیے دیر ہو رہی ہے۔ تم رو بینہ سے منگا لو۔
- دادی :** اری بیٹا رو بینہ، ذرا بیٹن کی دکان سے ایک روپے کی چھالیا تو لے آ۔
- رو بینہ :** دادی، مجھے بھی تو اسکول جانا ہے۔ کسی اور سے منگا لو۔ (اماں سے) اماں، میری چوٹی باندھ دو، دیر ہو رہی ہے۔
- دادی :** اری کم بختو، تمحارا ناس جائے۔ اے تمحارے باوانے تو یعنوں کا داخلہ کرادیا اسکول میں، ایک بھی میرے کام کی نہ رہی۔ جسے دیکھو اسکول بھاگی جا رہی ہے۔ ارے، اسکول میں ذرا سی دیر ہو جائے گی تو کون سی قیامت آ جائے گی۔
- اماں :** رو بینہ، تو لپک کے لے آ دادی کی چھالیا۔
- رو بینہ :** اماں، اتنی دیر سے کہہ رہی ہوں، میری چوٹی باندھ دو۔ کوئی سنتا ہی نہیں۔
- اماں :** ارے شمینہ، جلدی سے اس کی چوٹی تو باندھ دے۔
- شمینہ :** اماں، مجھے دیر ہو رہی ہے اور ابھی کپڑے بھی پر لیں کرنے ہیں۔ دیر سے اسکول پہنچنے پر سزا ملتی ہے۔
- دادی :** (غصے سے) ستیا ناس ہوا س پڑھائی کا! اری کیا ملے گا اس سے (یعنوں کو گھوتے ہوئے) جسے دیکھو اسکول، اسکول، اسکول۔ آنے تو تمحارے باپ کو۔
- اماں :** شمینہ، ذرا اوپر جا کر اپنے ابا کو تو اٹھا دے۔
- شمینہ :** میں نہیں جا رہی۔ ایک تو اٹھتے نہیں، اٹھتے ہیں تو ڈاٹھنے لگتے ہیں۔
- دادی :** اری، میں پڑھتی ہوا سکول میں، اپنے گھر میں اپنے ہی باپ کی برائی! یہ اغرق ہو جائے تمحارا۔
- رو بینہ :** اماں، اتنی دیر سے کہہ رہی ہوں، میری چوٹی باندھ دو نا۔
- اماں :** دیکھ، میں ناشتہ بنارہی ہوں (آل چھیلتے ہوئے) او شمینہ، اس کی چوٹی باندھ دے۔ اری سن رہی ہے یا کان، بہرے کر رکھے ہیں۔
- شمینہ :** بس سب میرے پچھے پڑ جاؤ۔ اللہ کسی کو بڑی بیٹی نہ بنائے۔
- رو بینہ :** اور چھوٹی بیٹی بھی نہ بنائے... باجی میری چوٹی بنادو...۔
- دادی :** (اماں کی طرف دیکھتے ہوئے) اے دلحن، اب شمینہ کو بھی گھر بھالو، جب اس کا دکان پر جانا بند کرادیا تو اسکول سے بھی اُٹھا لو۔ اتنی بڑی ہو گئی پھر بھی نہ طریقہ نہ سلیقہ۔ جس گھر میں جائے گی، ہماری ناک کٹوائے گی۔
- شمینہ :** جسے دیکھو میرے ہی پچھے پڑا ہے... ابھی دسویں جماعت میں گئی ہوں۔ ابھی سے گھر بھالو بجھے۔
- دادی :** اری تو تو بڑی کلے دراز ہو گئی ہے، ناس پیٹی۔ اٹھنے دے تیرے باوا کو۔ آج



سبق سکھوا کے چھوڑوں گی۔ گز بھر کی زبان ہو گئی ہے۔

روبینہ : امّاں، میری چوٹی باندھ دو نا۔

امّاں : شمینہ، دیکھ... تجھ سے آخری بار کہہ رہی ہوں، اس کی چوٹی باندھ دے۔

(پیچھے کے دروازے سے کام والی داخل ہوتی ہے۔ آنکھ میں کپڑوں کا ڈھیر لگا ہے۔ ایک طرف بہت سارے سنے ہوئے برتن پڑے ہیں۔ وہ ان کے پاس آ کر کھڑی ہو جاتی ہے)

کام والی : میں تمھارے گھر کا کام نہیں کرے گی۔ اتنے سارے کپڑے اور اتنے سارے برتن نہیں دھوئے گی۔

دادی : اری او مہارانی، پیسے کس بات کے لیتی ہے؟

کام والی : بس دس کپڑے دھوئے گی میں اور بیس برتن۔ اس سے زیادہ نہیں۔

دادی : یہ بھی اسکول کی پڑھی لکھی لگے ہے... کلے دراز کہیں کی۔ اری ذرا شکل تو دیکھا پنی آ سکتے ہیں۔

امّاں : دھولے بائی دھولے، کپڑے کچھ زیادہ نہیں ہیں۔ سب چھوٹے چھوٹے کپڑے ہیں۔

روبینہ : اے بی، دیکھنا کوئی میری چوٹی باندھ دو نا۔

کام والی : تم روز بھی بولتی ہو کہ چھوٹا چھوٹا کپڑا ہے۔ کوئی چھوٹا کپڑا نہیں اور سب گندہ بھی بہت ہے۔ (ایک کپڑا اٹھا کر) اس کا تو میل بھی نہیں چھوٹے گا۔

دادی : اے بی دلحن! دیکھنا اسے دھلے کپڑے دیا کرو دھونے کے لیے۔

امّاں : دیکھ، اکثر کم کپڑے بھی تو ہوتے ہیں۔ آج تھوڑے زیادہ ہیں۔

کام والی : تم روز ایسے ہی بولتی ہو۔

دادی : ستیا ناس جائے کم بخت ماری، غارت ہو یہاں سے۔ جا، ہم دوسری بائی رکھ لیں گے۔


کام والی : اچھا، آج تو میں دھولیتی۔ کل سے جاستی کپڑا نہیں دھوئے گی (کپڑے دھونے بیٹھ جاتی ہے) کل سے جاستی کپڑا ہوئیں گا تو

اوپر سے پیسا لگے گا ہاں۔

دادی : ہاں، ہمارے ہی گھر سے عمر بھر کی روٹیاں سیدھی کرنا۔

امّاں : تھہینہ، اپنے ابا کو اٹھا دے۔ چائے بن گئی ہے۔

تھہینہ : اماں، نہ تو میرے کپڑے پر لیں ہوئے ہیں اور نہ ابھی تک جوتے پاش ہوئے ہیں۔ ایسے اسکول جاؤں گی تو ہماری پی ٹی میڈم ڈانٹیں گی۔



- دادی : اے، کون ہے یہ ناس پیٹی؟
 تہینہ : دادی... ناس پیٹی نہیں... ہماری پیٹی میڈم۔
- دادی : جانے کیا بکے جا رہی ہے؟ اری کس کا ذکر ہے، آخر پتا تو چلے۔
 تہینہ : ہمارے اسکول کی میڈم ہیں جو ہمیں پیٹی کرواتی ہیں۔
- دادی : (بات کو سمجھتے ہوئے) ناس جائے تمہارا۔ استانی نہیں کہہ سکتی۔
 امماں : (مسکراتے ہوئے) امماں، اسکولوں میں اب استانی کو میڈم کہتے ہیں۔
- شمینہ : اور کھیل کو دسکھانے والی استانی کو پیٹی ٹیچر کہتے ہیں۔
- دادی : اری چل، بڑی آئی مجھے سمجھانے والی۔ اٹھنے دے اپنے ابا کو آج تیرا انتظام کراتی ہوں۔ اری لڑکی، گڑنے دے مگر گڑ کی سی بات تو کر۔

(برقع پہنے ہاتھ میں ٹوکری لیے ایک نوجوان عورت گھر میں داخل ہوتی ہے)

- مہرو : السلام علیکم امماں۔ (مہرو دادی کے قریب جا کر بیٹھ جاتی ہے)
 تینوں بچیاں : پچھواؤ گئیں، پچھواؤ گئیں۔ (مہرو کو دیکھ کر خوش ہو جاتی ہیں)
- دادی : وعلیکم السلام (پیار سے مہرو کی طرف دیکھتے ہوئے) اری مہرو، خیر تو ہے بیٹا؟ صح ہی صح کیسے آگئی؟ اکیلی ہی آئی ہو کیا؟
 امماں : اری مہرو بہن، صح ہی صح کیسے آنا ہوا؟ سب خیریت ہے نا؟
 مہرو : اسکول کی اچانک چھٹی ہو گئی نا۔
- روبینہ : پچھو، کون سے اسکول کی چھٹی ہو گئی اور کیوں ہو گئی؟
 مہرو : کوئی مر گیا ہے۔
- دادی : (چہرے پر خوف طاری کرتے ہوئے) اے کون مر گیا؟ خیر تو ہے بیٹا؟
 امماں : کسی دوسرے ملک کا کوئی بڑا آدمی مر گیا ہے اس لیے آج سارے اسکولوں کو چھٹی ہو گئی۔
- دادی : اے، میرا تو دل دھڑک گیا کہ جانے کون مر گیا۔
 روبینہ : اماں، اسکول کی چھٹی ہو گئی، تو کیا اب کوئی میری چوٹی نہیں باندھے گا؟
 کام والی : کام کھتم ہو گیا۔ اب ہماری بھی چھٹی۔ اب میں جاتی۔
- امماں : ٹھیک ہے بہن، باہر کا دروازہ بند کرتی جانا۔
 مہرو : چلو بھئی، اب تو اسکول کی چھٹی ہو گئی۔ یہ بستے وستے رکھو اور چین سے بیٹھو۔ اری شمینہ، بیٹھ جا بیٹی۔
- دادی : چلو دفعہ ہو اپنے کمرے میں، صح سے دماغ خراب کر رکھا ہے۔
 شمینہ : (بستے بند کرتے ہوئے) دادی، وہ تو ہمیں ہی پتا ہے کہ کس نے کس کا دماغ خراب کر رکھا ہے۔ کوئی نہ جانے اللہ جانتا ہے۔
- مہرو : کیا بات ہے شمینہ، کیسے بول رہی ہے تو؟

شمینہ : (سکیاں لیتے ہوئے) پھپھودیکھونا، ہر وقت دھمکاتی رہتی ہیں کہ آج سے تیرا اسکول جانا بند... (پھوٹ پھوٹ کر رونے لگتی ہے)

مہرو : ارے ارے، تم تو رورہی ہو۔ نہیں... شاباش... جاؤ اپنے کمرے میں۔ تہینہ! اسے کمرے میں لے جاؤ۔

تہینہ : (شمینہ کا ہاتھ پکڑ کر) چل شمینہ۔

(تینوں جاتی ہیں)

مہرو : (بچوں کے چلنے کے بعد) کیا بات ہے امماں، بچوں پر اتنا ناراض کیوں ہو رہی تھیں؟ ہر وقت کی ڈانٹ ڈپٹ اچھی نہیں۔

دادی : اری کام کی ناکاج کی، خالی اسکول اور پڑھائی کی۔ کیا ملے گا اس پڑھائی سے ان کو؟

مہرو : امماں، اللہ کے واسطے ان کی پڑھائی بند مت کرانا۔ جتنا پڑھتی ہیں، پڑھنے دو۔

دادی : اری، تجھے بھی کیا ان لڑکیوں نے پڑھا دیا۔ یہ لو، ہماری ہمیں سے میا لو۔

مہرو : میرے پڑھانے کی ذمہ داری تو تم پر تھی امماں۔ تم نے مجھے پڑھایا ہی نہیں اور میرا دل ہی جانتا ہے کہ میں کتنی مشکل میں ہوں۔

دادی : اری کیسی مشکل؟ (دادی سنجیدہ ہو جاتی ہیں)

مہرو : عامر کے ابو نے اس کا داخلہ انگریزی اسکول میں کرا دیا ہے۔ وہ پہلی کلاس میں ہے اور میں اس کا ہوم ورک بھی نہیں کر سکتی۔

دادی : اے، کیا نہیں کر سکتی؟

مہرو : ارے وہ اسکول کا کام۔

امماں : ارے، تو کوئی ماسٹر ہی رکھ لو، وہ پڑھا دیا کرے گا۔

دادی : اری، تو یہ سب کرنے کی ضرورت کیا ہے؟ اچھا چلو، وہ تو خیر سے لڑکا ہے لیکن ہمارے گھر میں ان تینوں لڑکیوں کا اسکول جانا مجھے بالکل پسند نہیں۔

مہرو : امماں، خدا کے واسطے ان کی پڑھائی بند نہ کرانا۔ اگر یہ پڑھ لکھ جائیں گی تو انھیں اس مشکل سے دو چار ہونا نہیں پڑے گا جو مجھ پر بیت رہی ہے۔ اور پھر پڑھنے کے بعد یہ اپنے پیروں پر بھی کھڑی ہو سکتی ہیں۔ بھا بھی، پڑھ لکھی عورت اتنی بے سہارا نہیں ہوتی ...

امماں : چاہتی تو میں بھی یہی ہوں کہ یہ دسویں تک پڑھ لیں (اہستہ سے) لیکن امماں کی مرضی نہیں ہے۔ اب تم ہی بتاؤ میں کیا کروں۔

مہرو : بھا بھی، اب دسویں پاس کرنے سے کچھ نہیں ہوتا۔ انھیں توبی اے کراو، ایم اے کراو... ٹیچر بناؤ، نرس بناؤ۔ امماں! ایمان سے، دیکھنا کتنے اچھے اچھے رشتے آئیں گے۔ میں بھائی جان سے بھی بات کروں گی۔

دادی : اے ہمیں نہ کرانی نوکری... دنیا کیا کہے گی؟

مہرو : امماں، وہ میری بچپن کی سیہی تھی ناعقیلہ...!

دادی : اے ہاں وہی نا، بے چاری کا تین چار مہینے پہلے میاں مر گیا۔ بڑا افسوس ہوا۔ جمعہ کو دھن بنی اور ہفتے کو بیوہ ہو گئی۔
بے چاری پر بھلی ٹوٹ پڑی ہے۔ اب اسے نہ کوئی میکے میں پوچھتا ہے اور نہ سرال میں۔ ارے اس کا میاں کیا ختم ہوا،
اس کی تو دنیا ہی ختم ہو گئی۔

مہرو : امّاں، اب تمھی بتاو، خدا نہ کرے، خدا نہ کرے، اگر تمھاری پوتیوں کے ساتھ ایسا ہو جائے تو کہاں جائیں گی وہ؟ بھاگھی،
یہ جتنا پڑھتی ہیں، ان کو پڑھنے دو۔ جو عورت پڑھی لکھی ہوتی ہے، اس کے آگے اتنی مشکلیں نہیں آتیں جتنی ہم جیسوں کے
آگے آتی ہیں۔ عقیلہ کی مثال تھارے سامنے ہے۔ کہتے ہیں جس میں چمک نہیں، وہ ہیرا نہیں اور جس میں دمک نہیں وہ
عورت نہیں۔ اور دمک تعلیم سے آتی ہے۔

امّاں : دیکھنا امّاں، مہرو بات تو بالکل ٹھیک کہہ رہی ہے۔

دادی : (ایک لمحہ سوچنے کے بعد اوپر آواز میں بچیوں کو پکارتے ہوئے) دیکھو لڑکیوں، تمھیں جہاں تک پڑھنا ہے پڑھو۔ اب میں پڑھانی
کے لیے تمھیں کبھی نہیں روکوں گی... اور آج اسکول کی چھٹی ہو گئی تو کیا؟ بستے کھولو اور پڑھنا شروع کرو۔
(تینوں لڑکیاں گردان نکال کر جھائختی ہیں۔ حیرت سے دادی کو اور ایک دوسرے کو دیکھتی ہیں)

شمینہ : (حیرت اور خوشی سے) دادی، کیا تم ہم سے کہہ رہی ہو؟

دادی : اری ہاں لڑکی، ہاں۔

(شمینہ اور روینہ ایک ساتھ دوڑتی ہوئی آتی ہیں اور دادی سے لپٹ جاتی ہیں)

شمینہ : دادی، دادی تم اب ہمیں اسکوں جانے سے کبھی نہیں روکو گی؟

دادی : (پیار سے دونوں کو گلے لگاتے ہوئے) اری نہیں لڑکیوں! نہیں روکوں گی۔

روینہ : (کھلے ہوئے بالوں سمیت دوڑتی ہوئی آتی ہے اور دادی کے سامنے کھڑی ہو جاتی ہے) دادی، دادی کیا تم میری چوٹی باندھ دو گی؟

دادی : ہاں، پر ایک شرط ہے۔

روینہ : کیسی شرط؟

دادی : میں روز تیری چوٹی باندھوں گی لیکن تو مجھے روزانہ ایک گھنٹا پڑھائے گی۔ بول، منظور ہے؟

روینہ : (اچھلتے ہوئے) لوسنٹو، دادی مجھ سے کہہ رہی ہیں کہ میں انھیں روزانہ ایک گھنٹا پڑھایا کروں۔

(دادی شرم کرنے پر چھپاتی ہیں۔ پھر اشارے سے روینہ کو چپ ہونے کو کہتی ہیں۔ روینہ شور چاٹتی رہتی ہے)

مہرو : اے امّاں، ایمان سے! کیا تم اس عمر میں پڑھو گی؟

دادی : اری ہاں بیٹا۔ ہر ج ہی کیا ہے؟

شمینہ : دادی اماں، روینہ کو تو ٹھیک سے پڑھنا بھی نہیں آتا، وہ تمھیں کیا پڑھائے گی؟

دادی : (شمینہ کو لپٹاتے ہوئے) اری ناس پیٹی! تو تو کس دن کام آئے گی۔ آج سے تو ہی روزانہ مجھے پڑھا دیا کر... اور اگر تیری
امّاں راضی ہو تو اسے بھی پڑھا دے... اری مہرو، تو بھی شمینہ کی شاگردی میں آ جا... کہتے ہیں صبح کا بھوٹ لا شام کو گھر لوٹ

آئے تو اسے بھولانہیں کہتے۔

(سب ہنسنے لگتے ہیں)

مہرو : اماں، اب اس عمر میں تم کیا پڑھوگی؟

دادی : لو بوا، تیکلی کا تیل جلے، پچھی کا دل مشعلی۔ (اماں کی طرف دیکھتے ہوئے) اے دھن، تم بھی بسم اللہ کرو۔ پڑھائی میں کیسی شرم؟

مہرو : بھائی جان کو کوئی جا کر اٹھائے اور کہے کہ اماں کے واسطے بستے لے آئیں۔

(دادی اتنا تھوڑا شرماتی ہیں۔ سب آ کر ان کو گھیر لیتی ہیں اور زور زور سے ہنسنے لگتی ہیں)

روبینہ : ارے، کوئی میری چوٹی تو باندھ دو۔

(پردہ گرتا ہے)

معانی و اشارات

- روٹیاں سیدھی کرنا - کمائی حاصل کرنا
- گھڑ نہ دے مگر گھڑ کی - کوئی اچھا کام نہ کر سکو تو نرمی سے بول کر ہی خوش کر دو۔
- سی بات تو کر - ہماری بلی، ہمیں
- کسی ماتحت کا اپنے اعلیٰ پر رعب جانا
- سے میاؤں
- پیروں پر کھڑا ہونا - اپنی روزی آپ کمانا
- بجلی ٹوٹ پڑنا - بڑی مصیبت آنا


- آگ لگے - بر بادی کی بد دعا ہے (عورتوں کی زبان ہے)
- ناس جائے - بر بادی کی بد دعا
- قیامت آ جانا - بڑی مصیبت آ جانا
- ناک کٹوانا - بدنام کر دینا
- گز بھر کی زبان - بہت بولنے والی زبان
- جاستی - زیادہ (بولی کا لفظ ہے)
- کلے دراز - زبان دراز

مشقی سرگرمیاں


ڈراما کے حوالے سے ذیل کی سرگرمیاں مکمل کیجیے۔

﴿‘جان پہچان’ کی مدد سے ذیل کا خاکہ مکمل کیجیے۔

انیسِ عظیمی



﴿‘ڈراما’ دادی اتنا مان جاؤ کا منظر پڑھ کر خاکے میں مناسب کام لکھیے۔



۷۔ ایک جملے میں جواب لکھیے۔

- ۲۔ ”مجھے اسکول کے لیے دیر ہو رہی ہے۔“
- ۳۔ ”جلدی سے اس کی چوٹی تو باندھ دے۔“
- ۴۔ ”اری او مہاراںی، پیسے کس بات کے لیتی ہے؟“
- ۵۔ ”اسکول کی اچانک چھٹی ہو گئی نا۔“
- ۶۔ ”باہر کا دروازہ بند کرتی جانا۔“
- ۷۔ ”ہر وقت دھمکاتی رہتی ہیں کہ آج سے تیرا اسکول جانا بند۔“

بول چال

۸۔ درج ذیل الفاظ کو اپنے جملوں میں اس طرح استعمال کیجیے کہ ان کے معنی واضح ہو جائیں۔

- ۱۔ ناس جانا ۲۔ قیامت آ جانا
- ۳۔ ناک کٹ جانا ۴۔ کلے دراز ہونا
- ۵۔ بسم اللہ کرنا

تلash و جستجو

اس سبق میں آنے والی کہا وتوں کو تلاش کر کے لکھیے۔

зор خطا بت

تعلیمِ نسوان کے عنوان پر تقریر تیار کیجیے۔

اپنی ادا دیکھ

اس ڈرامے کو ۸ مارچ ’یومِ خواتین‘ کے موقع پر سٹیج کیجیے۔



NNZV7X

۹۔ مختصر جواب لکھیے۔

- ۱۔ دادی اماں بچوں پر کیوں ناراض ہو رہی تھیں؟
- ۲۔ مہرو نے لڑکیوں کو پڑھانے کے بارے میں کیا کہا؟
- ۳۔ دادی اماں لڑکیوں کو پڑھانے کے لیے کیوں تیار ہو گئیں؟
- ۴۔ دادی اماں کی تعلیم حاصل کرنے کی دلچسپی کس طرح ظاہر ہوتی ہے؟

۱۰۔ دادی اماں کے ان جملوں کو سیاق و سبق کی روشنی میں واضح کیجیے۔


- ۱۔ اری آگ لگے اس مہنگائی کو۔
- ۲۔ بیڑا غرق ہو جائے تمہارا۔
- ۳۔ ہمارے ہی گھر سے عمر بھر کی روٹیاں سیدھی کرنا۔
- ۴۔ اری لڑکی، گڑنے دے مگر گڑکی سی بات تو کر۔
- ۵۔ اری کام کی ناکارج کی، خالی اسکول اور پڑھائی کی۔
- ۶۔ تیلی کا تیل جلے، مشعل پچھی کا دل جلے۔

۱۱۔ کس نے کس سے کہا؟

- ۱۔ ”میری چھالیا ختم ہو گئی ہے۔“



۱۲۔ خطوط



رشید حسن خاں

پہلی بات : ”خدا کا شکر ہے ٹرین ٹھیک وقت پر ناپور پہنچی۔ عرفان میاں مجھے لینے اٹیشن آگئے ہیں۔“ سلیم صاحب نے اٹیشن پر اُترتے ہی اپنے بخیریت پکنچے کی اطلاع ایک مسیح کے ذریعے گھر والوں کو دے دی۔

یہ بھی ایک نعمتِ خداوندی ہے کہ ہم جدید وسائل کی مدد سے ایک دوسرے سے بہ آسانی اور فوراً رابطہ قائم کر لیتے ہیں۔ ویڈیو کانفرننس کے ذریعے رو برو بات چیت سے بھی لطف اندوز ہوتے ہیں۔ ایک زمانہ تھا جب مسافر کے منزل پر پکنچے کی اطلاع خط یا تار کے ذریعے کئی دونوں بعد اس کے گھر والوں کو ملتی تھی۔ اب تو خط لکھنا بیتے دونوں کی یادگار بن کر رہ گیا ہے، تاہم اس کا چلن اب بھی پوری طرح ختم نہیں ہوا ہے۔

خط کو آدمی ملاقات کہا جاتا ہے۔ خط لکھنے والا اطلاعات کے علاوہ اپنے خیالات اور احساسات کو بھی خوب صورت انداز میں محفوظ کر دیا کرتا ہے۔ خط لکھنے کے اسی انداز نے جب فن کا درجہ حاصل کیا تو خط کو ادبی حیثیت حاصل ہوئی۔ ہمارے ادب میں مرزاعالت اور مولانا ابوالکلام آزاد کے خطوط مشہور ہیں۔ ان کے علاوہ کئی ادیبوں اور شاعروں کے خطوط کتابی شکل میں منظر عام پر آپکے ہیں۔ ذیل میں اسی قسم کے دو خطوط دیے جا رہے ہیں۔

۱: خط

جان پچاہ : نشاط النساء بیگم ۱۸۸۵ء میں موہان، ضلع اناوہ (اوڈھ) کے ایک معزز سادات خاندان میں پیدا ہوئیں۔ ان کے والد سید بشیر حسین موہانی حیدر آباد ہائی کورٹ میں وکیل تھے۔ انھیں مذہبی تعلیم کے علاوہ اردو، فارسی اور عربی زبان کی تعلیم بھی دی گئی۔ ۱۹۰۱ء میں نشاط النساء بیگم کی شادی مولانا حسرت موہانی سے ہو گئی۔ حسرت موہانی ایک مجاہد آزادی اور بے باک صحافی تھے۔ مولانا حسرت کی سیاسی و سماجی سرگرمیوں میں نشاط النساء بیگم ہمیشہ ان کی معاون و مددگار رہیں۔ ہندوستان کی جنگ آزادی میں جن خواتین نے بڑھ چڑھ کر حصہ لیا ان میں نشاط النساء بیگم کا نام قابل ذکر ہے۔

نشاط النساء بیگم کا ۱۸۱۹۳۷ء کو کانپور میں انتقال ہوا۔ ذیل میں ان کا ایک خط دیا گیا ہے جو انھوں نے اپنے محترم بزرگ مولانا عبد الباری فرنگی محلی کو لکھا تھا۔

نشاط النساء بیگم
بنگلہ سیٹھ چھوٹانی، پونہ

۲۰ رب جمادی الثاني ۱۳۲۲ھ

جناب عالی..... تسلیم! مزارج اقدس

گرامی نامہ ۱۳ رب جمادی الثاني کا صادر ہوا۔ خیریت، مزاج و حالات معلوم کر کے اطمینان ہوا۔ مولانا کی تاکید ہے کہ جب تک میں نہ کھوں، نہ جانا۔ دوسرے یہاں میں نے سیف الرسول (وارڈر) کی اپیل وکیل بیرسٹروں کی رائے سے ۲۲ رب ستمبر کو بمبئی ہائی کورٹ میں داخل کر دی ہے۔ ممکن ہے اس پر دفعہ ۱۶۱ رب شوت والی اڑادی جائے تو مولانا کو بھی اس سے فائدہ ہو گا۔ رشتہ کا قصہ بالکل لغو، جھوٹ، سراسر خلاف قاعدہ و قانون چلایا ہے۔ ابھی تاریخ پیشی نہیں معلوم ہوئی۔ غالباً ۲۰ رب فوری کو ہو گی۔ آخر فیصلہ ٹھیک ہوا

تو مجسٹریٹ کی صریح بے ایمانی کا راز کھل جائے گا۔

خیر! علاج برابر کرہی ہوں۔ میرے مرض کے لیے بجائے کانپور کے پونے کی آب و ہوا ڈاکٹروں کی رائے سے مفید ہے۔ دوسرے یہ بگلا بھی شہر سے دور بنا ہوا ہے۔ پہلے کی بہ نسبت صحیح کے وقت طبیعت کسی قدر صاف رہتی ہے۔ باقی جو خدا کی مرضی؛ اس میں کسی کا کیا دخل۔ مولانا نے سلام عرض کیا ہے اور جناب قطب میاں کو خاص طور پر سلام لکھنے کی مجھ تاکید ہے، آپ ان سے فرمادیجیے اور اس مرتبہ بھی چند تازہ غزلیات بغرض ملاحظہ ارسال کرنے کی ہدایت کی ہے۔

اب تک مولانا کے ساتھ سپر نڈنڈ نٹ جیل کا برتاؤ نہایت سخت ہے بلکہ روزانہ کوئی نہ کوئی شرارت کرتا رہتا ہے۔ حال ہی میں مزید لغویت یہ کی ہے کہ برش، آئینہ، سرمه، قرآن شریف رکھنے کا تختہ، حتیٰ کہ پانی کا گھڑا تک اٹھوایا ہے۔ پانی کی بھی قلت ہے۔ روٹی ایک صحیح کو گیہوں کی ملتی ہے، وہ بھی بند۔ جوار، باجرے کی روٹی مٹی می ہوئی۔ ترکاری خراب ملتی ہے۔ سب سزا میں روزانہ اس لیے دی جاتی ہیں کہ کام کیوں نہیں کرتے۔ مگر مولانا بھی اپنی دھن کے پکے ہیں۔ ان کی کسی بات سے خوف نہیں۔ برابر سے مقابلہ کرتے ہیں مگر مجھے کسی قدر تردید پیدا ہو گیا ہے۔ جب سے مجھے معتبر ذرائع سے یہ معلوم ہوا کہ ایک سال سے زائد قیدِ تہائی، اس پر مزید سختیاں اور لکھنا تو درکنار، پڑھنے کے لیے ایک کتاب بھی معمولی، ان کو سنسر شدہ بھی جو گورنر کے دفتر سے واپس آتی ہیں، سپر نڈنڈ نٹ نہیں دیتا۔ ان کے دماغ پر خراب اثر خدا نخواستہ پڑنے لگا ہے۔ دعا فرمائیے کہ دماغی حالت صحیح رہے اور صحیح سلامت اللہ تعالیٰ ان کو ظالموں کے ظلم سے رہا کر دے۔

نعمہ، رضوان الحسن، سلمہ، عبدالسمیع بفضلہ بخیریت ہیں اور آداب گزار ہیں۔ اُمید ہے خیریتِ مزاج سے جلد اطلاع دیں گے۔

فقط اہلیہ حسرت موبائلی

خط ۲

جان پچاہن :

رشید حسن خاں ۱۹۳۰ء کو شاہ جہاں پور میں پیدا ہوئے۔ وہ معروف ماہرِ لسانیات، محقق اور مدرس ہے۔ انہوں نے کئی اہم قدیم کتابوں کی تدوین کی اور انھیں شائع کیا۔ انہوں نے اردو املاء، لغت، زبان و بیان کی قواعدے متعلق اعلیٰ درجے کے مضامین لکھے۔ عبارت کیسے لکھیں، انشا اور تنقیظ، تفہیم اور مثالاں و تعبیر، ان کی اہم کتابیں ہیں۔ ۲۰۰۶ء کو شاہ جہاں پور میں ان کا انتقال ہوا۔ یہ خط پروفیسر نثار احمد فاروقی (دلی یونیورسٹی) کے نام لکھا گیا ہے۔



شاہ جہاں پور

۷ مارچ ۱۹۹۲ء

مجھی فاروقی صاحب!

آپ کا خط مرقومہ 'یومِ عید الفطر' اور دوسرا خط جس پر ۲۸ ربیوری کی تاریخ مندرج ہے، مجھے کل ایک ساتھ ملے۔ اسے ڈاک کا ادنیٰ کرشنہ کہیے، اب یہ معمول سا ہو گیا ہے۔

بھائی! میں آپ کی نوازشِ برادرانہ کا معترف ہوں اور ممنون کہ آپ یاد رکھتے ہیں اور یاد کرتے رہتے ہیں۔ یہاں آتے ہی غربت در وطن، کے معنی معلوم ہوئے۔ گھر کے سبھی افراد کے پاس رہنے کی جگہ، میرے سوا، کہ میرا شمار پر دیسیوں میں ہوتا رہا ہے۔ آپ اسے یوں دیکھیے کہ چار چھٹے دن پہلے میرا پوتا (چار سال کا) اپنی ماں سے کہنے لگا کہ اب دادا ہمارے گھر رہیں گے، اپنے گھر دہلی نہیں جائیں گے؟

ساری کتابوں کے بندل باندھے پڑے ہیں اب تک اس لیے مجبوراً ایک کمرہ اپنے لیے بنوانا چاہا (یعنی دروازے پر ہاتھی باندھنا چاہا)۔ جو توں کام شروع ہو گیا۔ اپنے پاس تو دستِ خالی کی لکیریں ہیں۔ آج کل وہی کام ہو رہا ہے، صبح سے شام تک راج مزدوروں کے ساتھ سر کھپانا پڑتا ہے۔ خیال ہے کہ دس بارہ دن میں یہ بن جائے گا۔

یہ فضول داستان اس لیے سنائی کہ آپ یہ نہ سمجھیں آنکھ اوجھل پہاڑ اوجھل والا معاملہ ہے۔ اگر دو دن کے لیے بھی اس وقت ہٹ جاؤں گا تو کام مگر بڑھ جائے گا۔ کفایت شعرا کے لفظ سے راج مزدور واقف نہیں اور میرا کام اصلاً اسی کا تعارف ہے، یوں ہٹ نہیں سکتا۔

مقصد اس ساری دراز نفسی کا یہ ہے کہ اس بار میں غیر حاضر ہی رہوں گا، یہ کوئی آخری جلسہ تو ہے نہیں اس ادارے کا اس لیے اس کا وعدہ کرتا ہوں کہ اگلی بار ضرور ثمرکت کروں گا۔ آپ مجھ سے متفق ہیں نا!

رشید حسن خاں

معانی و اشارات

| | | |
|------------|---|--------------------------------|
| قدس | - | مقدس، پاک |
| گرامی نامہ | - | کسی بڑے کا خط |
| صادر ہونا | - | پہنچنا |
| لغو | - | جھوٹ، بے معنی، بے کار، بے ہودہ |
| صریح | - | saf، ظاہر |
| ملاحظہ | - | مشاہدہ، دیکھنا |
| قلّت | - | کمی |
| تردد | - | شک |
| معابر | - | قابل اعتبار |
| سنسر شدہ | - | جانچ پڑتال کیا ہوا |
| بغضبلہ | - | مراد خدا کے فضل سے |
| اہمیہ | - | بیوی |
| محبی | - | میرے دوست، میرے مشغق |




کے لیے ارسال کیں۔

- ۳۔ جیل سپرنٹنڈنٹ ہر روز مولانا کے ساتھ شرارتیں کرتا تھا۔

خط : ۲

﴿جان پچان کی مدد سے ذیل کا شکی خاکہ مکمل کیجیے۔



﴿ایک جملے میں جواب لکھیے۔

- ۱۔ فاروقی صاحب نے مصنف کو کب خط لکھا؟
- ۲۔ مصنف کو غربت دروطن کا احساس کیوں ہوا؟
- ۳۔ مصنف نے فاروقی صاحب کا کس بات کے لیے شکریہ ادا کیا؟
- ۴۔ مصنف کی صحیح سے شام کس طرح ہو رہی ہے؟
- ۵۔ مصنف نے فاروقی صاحب کو اپنی داستان کیوں سنائی؟

﴿محضر جواب لکھیے۔

- ۱۔ مصنف نے جلسے میں حاضر نہ ہونے کی کیا وجہ بتائی؟
- ۲۔ مصنف کو علیحدہ کمرہ بنانے کی ضرورت کیوں پیش آئی؟

﴿درج ذیل خاکہ مکمل کیجیے۔



﴿و سعٰت میرے بیان کی

- ﴿”اپنے پاس تو دستِ خالی کی لکیریں ہیں۔“ اس جملے کی وضاحت کیجیے۔

سبق کے حوالے سے ذیل کی سرگرمیاں مکمل کیجیے۔

خط : ۱

﴿خط کا مطالعہ کر کے ذیل کا خاکہ مکمل کیجیے۔



﴿ایک جملے میں جواب لکھیے۔

- ۱۔ بمبئی ہائی کورٹ میں اپیل کرنے سے مولانا کو کیا فائدہ ہو گا؟

- ۲۔ ڈاکٹروں نے نشاط النساء بیگم کو کیا رائے دی؟

- ۳۔ جیل سپرنٹنڈنٹ کی شرارتیں کا مولانا کی صحبت پر کیا اثر ہوا؟

- ۴۔ جیل سپرنٹنڈنٹ کی شرارتیں پر نشاط النساء بیگم کو کس بات کی تشویش تھی؟

- ۵۔ نشاط النساء بیگم نے مکتب الیہ سے کس بات کے لیے دعا کرنے کی درخواست کی تھی؟

- ۶۔ مولانا حسرت موبہنی نے بیگم موبہنی کو کس بات کی ہدایت کی؟

﴿محضر جواب لکھیے۔

- ۱۔ مولانا حسرت موبہنی کی رہائی کے سلسلے میں نشاط النساء بیگم نے کون سی کوششیں کیں؟

- ۲۔ جیل سپرنٹنڈنٹ مولانا کے ساتھ کون کون سی شرارتیں کرتا رہتا تھا؟

- ۳۔ نشاط النساء بیگم نے مکتب الیہ کو اپنی صحبت اور پونہ سے متعلق کون سی باتیں لکھی ہیں؟

- ۴۔ جیل میں مولانا پر کیا ظلم کیے گئے؟

﴿غور کر کے بتائیے۔

﴿ وجہ لکھیے۔

- ۱۔ بیگم حسرت موبہنی کا نبور کی بجائے پونہ میں رہ رہی ہیں۔

- ۲۔ بیگم حسرت موبہنی نے مولانا کی تازہ غزلیں اصلاح

» درج ذیل جملے کی وضاحت کیجیے۔

”کفایت شعرا کے لفظ سے راج مزدور واقف نہیں اور میرا کام اصلاً اسی کا تعارف ہے۔“

تلاش و جستجو

- » خطوط سے کہا تو تیں تلاش کر کے لکھیے۔
- » خطوط سے محاورے تلاش کر کے لکھیے۔

خود آموزی

- ۱۔ ایسی پانچ مشہور شخصیات کے نام لکھیے جنہوں نے جمل سے خطوط لکھے ہیں۔
- ۲۔ جمل میں قید کے دوران مولانا ابوالکلام آزاد نے بہت سارے خطوط لکھے ہیں۔ یہ خطوط غبارِ خاطر کے نام سے شائع

اضافی معلومات

مولانا عبدالباری فرنگی محلی

مولانا عبدالباری فرنگی محلی کی ولادت ۱۸۷۸ء میں فرنگی محل، لکھنؤ میں ہوئی۔ وہ اپنے زمانے کے جید علماء اور مدرسین میں سے ایک تھے۔ انہوں نے مولانا شاہ عبدالباقي فرنگی محلی اور مولانا عین القضاۃ حیدر آبادی سے تعلیم حاصل کی۔ انھیں تمام درسی کتب پر یکساں مہارت حاصل تھی۔ ان کی کوششوں سے فرنگی محل، لکھنؤ میں مدرسہ نظامیہ میں احیائے اسلام کے لیے درس و تدریس کا سلسہ شروع ہوا۔ وہ وہاں درس و تدریس میں مصروف ہو گئے۔ بعد میں ان کی پوری توجہ قرآن و حدیث کی تدریس کی طرف ہو گئی۔ وہ اپنے گھر میں 'مثنوی مولانا روم' کا درس دیتے تھے جس میں بڑے بڑے فضل اور عوام شرکت کرتے تھے۔ مولانا محمد علی جوہر انھی کے شاگرد تھے۔ مولانا عبدالباری فرنگی محلی نے ۱۹۲۰ء میں پہلی بار مہاتما گاندھی کو ہندوؤں اور مسلمانوں کا مشترکہ قائد قرار دیا تھا۔ وہ ہندوؤں اور مسلمانوں کے اتحاد اور تحریک آزادی سے مسلمانوں کو جوڑنے کے قائل تھے۔ ۱۵ اگسٹ ۱۹۴۶ء کو فانج کے جملے کی وجہ سے ان کا انتقال ہوا۔

سیدھی بات


خط کے متن کے حوالے سے جملے درست کر کے لکھیے۔

- ۱۔ قلت پانی کی بھی ہے۔
- ۲۔ خراب ترکاری ملتی ہے۔
- ۳۔ دست خالی کی لکیریں تو اپنے پاس ہیں۔
- ۴۔ راج مزدور واقف نہیں کفایت شعرا کے لفظ سے۔

شاراحمداد فاروقی

شاراحمداد فاروقی ۲۹ جون ۱۹۳۳ء کو امر وہہ میں پیدا ہوئے۔ گھر میں عربی، فارسی، اردو کی تعلیم حاصل کرنے کے بعد علی گڑھ مسلم یونیورسٹی سے عربی میں ایم اے اور جامعہ ملیہ اسلامیہ سے پی ایچ ڈی کیا اور وہیں عربی کے پروفیسر اور بعد میں صدر شعبۂ عربی منتخب ہوئے۔ ان کو فارسی اور عربی زبان کی خدمت کے لیے کئی اعزازات سے نوازا گیا۔ ان کو پنجابی، انگریزی، ہندی اور اردو زبانوں پر بھی دسٹرس حاصل تھی۔ ۲۸ نومبر ۲۰۰۳ء کو نئی دہلی میں ان کا انتقال ہوا۔





۱۔ حمد

امیر مینائی

پہلی بات : اچھی بات وہ ہے جو سیقے سے کہی جائے اور بہترین بات وہ ہے جو خدا نے برتر کے لیے کی جائے۔ عام طور پر شاعر اپنی شاعری کا آغاز اللہ کی تعریف، اس کی صفات کے بیان اور اس کے بارے میں گفتگو سے کرتا ہے۔ ایسی شاعری کو حمد کہتے ہیں۔ اللہ خود بھی اس بات کو پسند کرتا ہے کہ اس کے بندے اس کی تعریف اور حمد و شکریں۔

جان پچان : امیر مینائی کا اصل نام امیر احمد تھا۔ وہ ۲۱ اکتوبر ۱۸۲۹ء کو لاکھنؤ میں پیدا ہوئے۔ امیر مینائی نے یوں تو شاعری کی تمام اصناف میں طبع آزمائی کی لیکن غزل ان کا خاص میدان ہے۔ ان کی شاعری میں زبان کی صحبت اور روزمرہ کا خصوصی اہتمام ملتا ہے۔ امیر مینائی پہلے نواب واجد علی شاہ کے دربار سے وابستہ رہے۔ پھر رام پور سے جڑ گئے۔ آخری وقت میں وہ حیدر آباد چلے گئے تھے۔ ”امیر اللغات“ ان کا اہم کارنامہ ہے۔ ان کی تصانیف میں ”مراة الغیب“، ”ضم خانہ عشق“ (دیوان)، ”نورِ جلی“ اور ”ابر کرم“ (نعتیہ مشنویاں) شامل ہیں۔ ۱۳ اکتوبر ۱۹۰۰ء کو حیدر آباد میں ان کا انتقال ہوا۔

دوسرा کون ہے ، جہاں تو ہے
کون جانے تجھے ، کہاں تو ہے
لاکھ پر دوں میں تو ہے بے پر دہ
سو نشانوں میں بے نشاں تو ہے
تو ہے خلوت میں ، تو ہے جلوت میں
کہیں پہاں کہیں عیاں تو ہے
نہیں تیرے سوا یہاں کوئی
میزبان تو ہے ، میہماں تو ہے
رنگ تیرا ، چمن میں بُو تیری
خوب دیکھا تو باغبان تو ہے
نہ مکاں میں نہ لا مکاں میں کچھ
جلوه فرماء یہاں وہاں تو ہے
محرم راز تو بہت ہیں امیر
جس کو کہتے ہیں رازدار تو ہے

خلاصہ : اللہ تعالیٰ کی شان کوئی سمجھ نہیں سکتا۔ یہ عجیب بات ہے کہ لاکھ پر دوں کے باوجود وہ ہر جگہ پہچانا جاتا ہے۔ ہر جگہ اس کے وجود کی نشانیاں ہیں۔ پھر بھی کوئی اس کا نشان بتا نہیں سکتا۔ جلوت و خلوت میں وہ موجود ہے یعنی اس کی قدرت کہیں ظاہر ہے تو کہیں چھپی ہوئی ہے۔ ساری کائنات اُسی کی کاریگری ہے۔ ساری نشانیاں اسی کی قدرت کو ظاہر کرتی ہیں۔ ہر جگہ وہ ہی وہ ہے۔ اسے شاعر نے یوں کہا ہے کہ وہی مہمان ہے اور وہی میزبان ہے۔ باغِ جہاں میں رنگ رنگ کے پھول ہیں۔ ان کو رنگ اور خوشبو اللہ کی قدرت ہی سے ملے ہیں۔ وہ نہ مکاں میں ہے اور نہ لامکاں میں ہے پھر بھی وہ سب جگہ اپنا جلوہ دکھارہا ہے۔


معانی واشارات

| | | | |
|--------------|------------------------------|-------|----------------------|
| عیاں | - اعلانیہ، ظاہر | خلوت | - تہائی |
| جلوہ فرماؤنا | - کسی خاص انداز سے سامنے آنا | جلوت | - انجمن، سب کے سامنے |
| | | پنهان | - چھپا ہوا، پوشیدہ |


مشقی سرگرمیاں

۱) جان پہچان کی مدد سے شاعر کے شبکی خاکے مکمل کیجیے۔

امیریناٹی



۱)



۲)

۳) ایک جملے میں جواب لکھیے۔

۱۔ حمد میں 'تو' سے کون مراد ہے؟

۲۔ کہیں پنهان کہیں عیاں سے کیا مراد ہے؟

۳۔ اللہ کی نشانیاں کہاں کہاں دکھائی دیتی ہیں؟

۴۔ 'یہاں، وہاں' سے شاعر کی کیا مراد ہے؟

۵) منظر جواب لکھیے۔

۱۔ حمد کی روشنی میں اللہ کی صفات بیان کیجیے۔

- ۱) درج ذیل شعر کا مطلب بیان کیجیے۔
 - ۲) لاکھ پر دوں میں تو ہے بے پردہ سو نشانوں میں بے نشان تو ہے
- تلاش و جستجو
- ۱) حمد سے متقاد الفاظ کی جوڑیاں تلاش کر کے لکھیے۔
 - ۲) حمد سے صنعتِ مراعاةِ الظیر کا شعر تلاش کر کے لکھیے۔
 - ۳) حمد سے قافیوں کی فہرست تیار کیجیے۔
 - ۴) جس کو کہتے ہیں رازِ داں تو ہے اس مصوعے کے حوالے سے اللہ تعالیٰ کی جو صفت ظاہر ہو رہی ہے، اسے بیان کیجیے۔

سرگرمی / منصوبہ

- ۱۔ اسکول کی لابریری سے چند مشہور لغات تلاش کر کے ان کے نام لکھیے۔
- ۲۔ مشہور شعراء کے حمد یہ کلام کا مطالعہ کیجیے۔

اضافی معلومات

امیراللغات

امیر احمد مینائی نے رام پور میں اپنے قیام کے دوران اردو کی ایک جامع اور جدید لغت تیار کرنے کا منصوبہ بنایا تھا۔ اس کے لیے باقاعدہ ایک دفتر قائم کر کے حوالے کی کتابیں، شعراء کے دیوان اور لغات جمع کیے گئے۔ لغت کا نام 'امیراللغات' رکھا گیا اور ۱۸۸۹ء سے اس پر تیزی سے کام شروع کیا گیا۔ لغت کا کام پھیلنا گیا۔ امیر مینائی کو توقع تھی کہ ملک کے رئیس اس کام میں ان کی مالی مدد کریں گے مگر ان کی یہ توقع پوری نہ ہوئی۔ اب ان کی صحت بھی خراب رہنے لگی تھی۔ ۱۸۹۲ء اور ۱۸۹۱ء میں بڑی تختی پر 'امیراللغات' کی دو جلدیں شائع ہوئیں۔ اس کے بعد یہ سلسلہ رک گیا۔ مسودے کی شکل میں 'امیراللغات' کی اٹھائیں جلدیں 'فرہنگِ حامدیہ' کے نام سے رضا لابریری (رام پور) میں محفوظ ہیں۔



مراقبة الغیر

یہ شعر پڑھیے۔


پتا پتا ، بوٹا بوٹا حال ہمارا جانے ہے
جانے نہ جانے، گل ہی نہ جانے، باغ تو سارا جانے ہے
یہاں پہلے مصروفے میں 'پتا / بوٹا' اور دوسرے مصروفے میں
'گل / باغ'، کے الفاظ آئے ہیں جن میں مناسبت پائی جاتی ہے۔ پتا بوٹے سے اور گل باغ سے مناسبت رکھتا ہے۔
جب شعر میں ایسے مناسبت رکھنے والے الفاظ استعمال کیے جاتے ہیں تو ایسے استعمال کو **مراقبة الغیر** کہتے ہیں۔

تضاد

حمد کا یہ شعر پڑھیے۔

نہیں تیرے سوا یہاں کوئی
میزہاں تو ہے ، میہماں تو ہے
اس شعر میں الفاظ 'میزہاں / میہماں' ایک دوسرے کی ضد ہیں۔ شعر میں ایسے الفاظ کا لانا جو ایک دوسرے کی ضد ہوں، **تضاد** کہلاتا ہے۔





۲۔ فوج اعدا میں ہاچل

مرزا دبیر

پہلی بات : 'مرشیہ' عربی لفظ رثا سے بنتا ہے جس کے معنی مردے پررو نے اور اس کی خوبیاں بیان کرنے کے ہیں یعنی مرنے والے کو رونا اور اس کی خوبیاں بیان کرنا مرشیہ کہلاتا ہے۔ مرشیہ کی صنف عربی سے فارسی اور فارسی سے اردو میں آئی۔ اردو میں مرشیہ کی ابتداء دکن سے ہوئی۔ اردو کا سب سے اہم مرشیہ گودنی شاعر ملا جہی ہے۔ شناہی ہند میں، لکھنؤ میں اس صنف کو خصوصیت سے عروج حاصل ہوا اور میرا نیس و مرزا دبیر جیسے مرشیہ گوشرا سمانتے آئے جنہوں نے مرتیوں میں واقعہ کر بلاؤ نظم کرنے میں کمال حاصل کیا۔

اردو میں عام طور پر حضرت حسینؑ اور ان کے ساتھیوں کی کربلا میں شہادت کے بیان پر کہی گئی نظم کر بلائی مرشیہ کہلاتی ہے جبکہ دیگر کسی شخص کی موت پر کہی جانے والی نظم کو شخھی مرشیہ کہتے ہیں۔ انیس اور دبیر کے مرشیے اردو شاعری میں اہم مقام رکھتے ہیں۔

جان پیچان : مرزا سلامت علی دبیر ۲۹ اگست ۱۸۰۳ء کو دہلی میں پیدا ہوئے۔ وہ سات سال کی عمر میں والد کے ساتھ لکھنؤ منتقل ہو گئے۔ انھیں بچپن ہی سے شاعری کا شوق تھا۔ وہ میر مظفر حسین ضمیر کے شاگرد ہوئے۔ انہوں نے بہ کثرت مرشیے لکھے جو کئی جلد وں میں شائع ہو چکے ہیں۔ ایک مرشیہ بغیر نقطوں کا بھی لکھا ہے۔ ۶/ مارچ ۱۸۷۵ء کو لکھنؤ میں اُن کا انتقال ہوا۔

جب رن میں ابنِ شیرِ خدا حملہ ور ہوا باہر نیام سے سرِ تنقی دو سر ہوا
 چلایا آفتاب ، وہ شقِ القمر ہوا آیا جو پیشِ تنقی وہ زیر و زبر ہوا
 مولا بڑھے جو تنقی دو پیکر کو قول کر
 روحُ الامیں سپر ہوئے شہپر کو کھول کر
 صحرا سے شیر بھاگ گئے سوئے کوہسار قول و قرار کو نہ رہی طاقتِ قرار
 اسواروں پر اجل کا پیادہ ہوا سوار پسپا ہوئے پیادے تو پزے رسالہ دار
 بھاگے نیامِ قبضہ شمشیر چھوڑ کر
 رن سے چلی کہاں کو کماں تیر چھوڑ کر
 یہ برقِ تنقی ملنے کو جس فرق پر جھکی واں نقدِ دل جلا تو ادھر جنس جاں پچکی
 سمجھا تھا سر کو خود پہ ، کاندھے پہ وہ رکی گردن پکاری ، دیکھ ، یہ سینے پہ جاچکی
 تاروں کے دل پہ تختیر خوفِ اجل لگا
 گاوِ زمیں کی شاخ میں سو بار پھل لگا
 بادِ اجل میں فتنہ گروں کو اُڑا دیا چھوٹا جو زاغِ تیر ، پروں کو اُڑا دیا
 پاؤں کو کاٹا اور سروں کو اُڑا دیا شکلِ غبار کینہ وروں کو اُڑا دیا

اس کو جو سرکشی نہ کسی کی خوش آتی تھی
سر کو گرا کے ، خاک میں تن کو ملاتی تھی
افلاک ڈر سے تفعیل کے ، تھرا کے رہ گئے گرنے کو سرزین پہ ، تیورا کے رہ گئے
سردار شام ، تفعیل کو چپکا کے رہ گئے نے لڑ سکے ، نہ بڑھ سکے ، شرما کے رہ گئے
سورج کی شکل خوف سے بد روپ ہو گئی
روپوں اس کے پرتوے سے دھوپ ہو گئی

خلاصہ : کربلا کے میدان میں حضرت علیؑ کے بیٹے حضرت حسینؑ نے تلوار لے کر دشمنوں پر حملہ کیا۔ آپ کی دودھاری تلوار کے بے نیام ہوتے ہی سورج بول اٹھا کہ چاند دو ٹکڑے ہو گیا۔ جو بھی دشمن اس کے سامنے آیا، تباہ ہو گیا۔ حضرت حسینؑ تلوار لے کر آگے بڑھے تو حضرت جبریلؑ اپنے پرکھوں کر ان کی ڈھال بن گئے۔ ایسا ہنگامہ پہا ہوا کہ شیر صحراء کو چھوڑ کر پہاڑوں کی طرف بھاگ گئے۔ کسی کو کسی سے بات کرنے کا موقع نہ تھا۔ موت کا پیادہ دشمن سواروں پر غالب آ رہا تھا۔ پیادے اور سوار سب کی جان پر بن آئی تھی۔ ایسی افراتغیری محی کہ میان تلوار سے اور کمان تیر سے پھٹر گئی۔ حضرت حسینؑ کی تلوار جس سر کی طرف لپکتی، دل جل اٹھتے، جان دکھ اٹھتی۔ دودھاری تلوار زرہ، سر، گردن اور سینوں کو چیتی چلی جاتی۔ آسمان میں تارے موت کے خوف سے تھرا گئے۔ گاؤز میں بھی بار بار زخمی ہوئی۔ موت کی ایسی ہوا چلی کہ فتنہ گروں کو اڑا دیا۔ کمان سے تیر چھوٹا تو دشمن کی صفیں اُٹ گئیں۔ کسی کا پاؤں، کسی کا سر اڑا۔ موت کی ہوا سے کینہ و غبار کی صورت اڑ گئے۔ اس تلوار کو سرکشی پسند نہ تھی لہذا اس نے سروں کو خاک میں ملا دیا۔ تلوار کے ڈر سے افلک ایسے تھراؤٹھے کہ قریب تھا کہ غش کھا کر زمین پر آ گریں۔ شام والوں کے سردار اپنی تلواریں چپکا کر رہے گئے۔ نہ لڑ سکے، نہ بڑھ سکے۔ اس ہنگامے سے سورج خوف سے پیلا پڑ گیا۔ سورج کے پرتوے سے دھوپ غائب ہو گئی۔

معانی و اشارات

| | | |
|--|-----------|--------------------------------------|
| - سر | فرق | - عدو کی جمع، دشمن |
| - سوار | اسوار | - جنگ کا میدان |
| - موت | اجل | - خدا کا شیر، حضرت علیؑ کا لقب |
| - شکست کھانا | پسپا ہونا | - حضرت علیؑ کا بیٹا، مراد حضرت حسینؑ |
| - نوجی دستے کا افسر | رسالہ دار | - تلوار رکھنے کی میان، تلوار کا غلاف |
| - قدیم خیال کے مطابق وہ گائے جس کے ایک سینگ پر زمین گکی ہوئی ہے۔ | گاؤز میں | - دودھاری تلوار |
| - فساد پیدا کرنے والا، شر پسند | فتنه گر | - تفعیل دوسرا |
| - تیر کی نوک | زاغ تیر | - شقاق |
| - پرے کی جمع، صفیں | پروں | - چاند کا دو ٹکڑا ہو جانا |
| | | - الٹ پلٹ ہو جانا، تباہ ہو جانا |
| | | - روح الامیں |
| | | - حضرت جبریلؑ کا لقب |
| | | - ڈھال ہونا، حفاظت کرنا |
| | | - سپر ہونا |
| | | - بڑے پر |

- آنکھوں میں اندھیرا چھا جانا، غشی کی

حالت ہونا، چکرنا

روپوش ہونا - غائب ہو جانا، چھپ جانا

پرتوا - سایہ، پر چھائیں

مشقی سرگرمیاں



» درج ذیل اشعار کی تشریح کیجیے۔

- ۱۔ مولا بڑھے جو تنقیح دو پیکر کو قول کر روح الامیں سپر ہوئے شہپر کو کھول کر
- ۲۔ تاروں کے دل پر خبر خوفِ اجل لگا گاؤں میں کی شاخ میں سو بار پھل لگا
- ۳۔ سورج کی شکل خوف سے بدر و پر ہو گئی روپوش اس کے پرتوے سے دھوپ ہو گئی

تلاش و جستجو

» درج ذیل الفاظ کے لیے نظم سے ایک لفظ تلاش کر کے لکھیے۔

- ۱۔ دودھاری تلوار
- ۲۔ سواری پر چڑھنے والا
- ۳۔ فساد پیدا کرنے والا
- ۴۔ دشمنی یا حسر کھنے والا

» ذیل کے القاب جن کے لیے آئے ہیں، ان کے نام لکھیے۔

- ۱۔ ابنِ شیرِ خدا
- ۲۔ روح الامیں


» نظم سے درج ذیل معنی والے محاورے تلاش کر کے لکھیے۔

- ۱۔ اُٹ پٹھ ہونا
- ۲۔ اچھا لگنا، پسند آنا
- ۳۔ برپا کرنا، مٹی میں ملانا

» کربلا کے واقعے کے متعلق معلومات حاصل کیجیے۔

نظم کا بغور مطالعہ کر کے ذیل کی سرگرمیاں مکمل کیجیے۔

» جان پیچان کی مدد سے ذیل کا شکبی خاک مکمل کیجیے۔



» ایک جملے میں جواب لکھیے۔

- ۱۔ ابنِ شیرِ خدا سے مراد کون ہیں؟
- ۲۔ ابنِ شیرِ خدا کے حملہ آور ہونے کا انجام کیا ہوا؟
- ۳۔ میدانِ جنگ میں مولا آگے بڑھے تو کس نے حفاظت کی؟

۴۔ صحراء سے شیر کیوں بھاگ گئے؟

۵۔ رن میں تلوار کس طرح چلی؟

۶۔ تلوار کے ڈر سے افلک پر کیا اثر ہوا؟

۷۔ سورج کی شکل کس کے خوف سے بدر و پر ہو گئی؟

» مختصر جواب لکھیے۔

- ۱۔ میدانِ کربلا میں ابنِ شیرِ خدا نے شجاعت کا نمونہ کس طرح پیش کیا؟

- ۲۔ مریشیے کے تیسرے بند کی روشنی میں حضرت حسینؑ کی تلوار کے کارنامے لکھیے۔

۳۔ سردارِ شام صرف تنقیچ کا کے کیوں رہ گئے؟

- ۴۔ فتنہ گر اور کینہ وروں کے ساتھ ہونے والے سلوک کو بیان کیجیے۔

- ۵۔ میدانِ جنگ کی افراتقری کو اپنے لفظوں میں بیان کیجیے۔





۳۔ حُزْنِ اخْتَر واجد علی شاہ اخْتَر

پہلی بات : ہمارے ملک میں چند حکمران ایسے بھی گزرے ہیں جنہوں نے حکمرانی کے ساتھ شعروادب کی بھی تخلیق کی۔ ان میں سرفہرست قلی قطب شاہ، بہادر شاہ ظفر اور واجد علی شاہ ہیں۔ واجد علی شاہ کو انگریزوں نے اودھ کی حکومت سے معزول کر کے وظیفہ مقرر کر دیا تھا۔ معزولی کے زمانے میں بھی واجد علی شاہ تصنیف و تالیف کے کاموں میں مصروف رہے۔ ذیل کی مشنوی میں انہوں نے اپنی معزولی کا احوال قلم بند کیا ہے۔

ہم ساتویں جماعت میں پنڈت دیاشنکرنیم کی مشنوی 'مرغ اسیر کی نصیحت' کا مطالعہ کرچکے ہیں۔ اردو شاعری کی روایتی اصناف میں مشنوی کو اہم مقام حاصل ہے۔ مشنوی اس نظم کو کہتے ہیں جس کے ہر شعر کے دونوں مصروعوں میں قافیے استعمال کیے جاتے ہیں۔ مشنوی میں اخلاقی مضامین، عشقیہ داستان، تاریخی واقعات یا کسی موضوع کو تسلسل کے ساتھ بیان کیا جاتا ہے۔ مشنوی نگاران واقعات کو بیان کرتے وقت اپنے تخلیل کے سہارے کرو نگاری، واقعہ نگاری اور منظر کشی کو بڑے دلچسپ انداز میں پیش کرتا ہے۔ نظم پڑھ کر قاری اس وقت کے حالات سے بھی آگئی حاصل کرتا ہے۔ اردو میں ابنِ نشاطی کی 'پھول بن، میر حسن کی 'سرحلیان' اور پنڈت دیاشنکرنیم کی 'گزارنیم، مشہور مشنویاں شمار کی جاتی ہیں۔

جان پیچان : اخْتَر کا اصل نام محمد واجد علی تھا۔ وہ ۱۸۲۰ء کو لکھنؤ میں پیدا ہوئے۔ اخْتَر ان کا تخلص تھا۔ وہ شاہ اودھ تو تھے ہی، شاعر اور ادیب بھی تھے۔ ڈرامے اور رہس سے ان کو خاص لگا تھا۔ ڈرامے اور رہس (راس) کے لیے انہوں نے قیصر باغ میں ایک تھیٹر تعمیر کر دیا تھا۔ وہاں ان کی مشنویاں استحق پر کھیلی جاتی تھیں۔ ۱۸۵۶ء میں واجد علی شاہ اخْتَر لکھنؤ چھوڑ کر میا برجن، کلکتہ (کوکاتا) چلے گئے۔ پھر انگریزوں نے انھیں لکھنؤ آنے کی اجازت نہیں دی۔ وہ میا برجن ہی میں تصنیف و تالیف میں مصروف رہے اور سوکتا میں تصنیف کیں۔ ۲۱ ستمبر ۱۸۸۷ء کو کوکاتا میں ۲۵ سال کی عمر میں واجد علی شاہ اخْتَر کا انتقال ہوا۔

یہ واجد علی ابنِ امجد علی سناتا ہے اب داستان رنج کی
کہ جب دس برس سلطنت کو ہوئے جو طالع تھے بیدار ، سونے لگے
ہوا حکمِ جزل گورنر یہ ، یار کرو سلطنت کو خلا ایک بار
جفاش کا شاہِ اودھ نام ہے
حکومت کا آخر یہ انعام ہے
جو وہ لاث ڈلہوزی اُس وقت تھے
مضامیں انہوں نے یہ خط میں لکھے
رعایا بہت تم سے ناراض ہے
تمھاری ریاست ہے بدنام شے
رعایا نہ دیکھیں گے ہرگز تباہ
 فقط نام کے تم رہو بادشاہ
مہینہ ہر اک ماہ اک لاکھ کا
ملے گا تمھیں ، کچھ نہیں شک ذرا

گورنر کا خط مجھ کو وہ دے گئے
 وہ دن دوپہر ہو گئی ساری رات
 کہ جس طرح دریا کی آتی ہے موج
 نہ تھی ایسے دن کی تو ہرگز خبر
 کہا دل نے کیا سوچوں اس کی سبیل
 جو ہونا تھا وہ ہو چکا کیا ملال
 کہ جس میں ہوا حکم تھا یہ علم
 چھٹی سلطنت جس میں مجھ شاہ کی
 تو میری زبان سے رکھ اب اس کو یاد
 نہ باتی رہی کچھ ریاست کی چیز
 طبیعت کا یہ حال ہے ، ہوں علیل
 کرو چل کے فریاد ، ہے یہ فلاح
 کہ رخصت میں ہوتا ہوں ، حافظ خدا
 ہر اک سے کہا میں نے ، اے باتیز
 کرم سے کیا پورش روز و شب
 دلِ خستہ شہ کو ماہر کرو
 سمجھوں نے دیے راضی نامے مجھے
 کہ آخر کے تھے سب کے یہ حوصلے

رزیڈینٹ جرنیل اوڑم جو تھے
 ہوا گھر میں کہرام سن کر یہ بات
 وہ لائے تھے اس طرح کی ساتھ فوج
 یہاں جز اطاعت نہ تھا دل میں شر
 یہ بندہ بہت اُن دونوں تھا علیل
 مرے دل میں آتا تھا ہر دم خیال
 کہ اب میرا جی کا مہینہ رقم
 والا بست و ہفتہ تھی اُس ماہ کی
 اکھڑ تھے سن بارہ سو پر زیاد
 وہ دن پنجشنبہ کا تھا ، اے عزیز
 کہا دل نے آخر ، کروں کیا سبیل
 سمجھوں کی بس آخر یہ ٹھہری صلاح
 بلا کر عزیزوں کو میں نے کہا
 رعایا سے ، اور تھے جو میرے عزیز
 رہے جب تک میرے سایے میں سب
 جو کچھ رنج پہنچا ہو ، ظاہر کرو

خلاصہ : اودھ کے حکمران واجد علی شاہ اختر مشوی 'حزن اختر' میں اپنی معزولی کا احوال بیان کرتے ہوئے کہتے ہیں کہ میں واجد علی این امجد علی اپنی داستانِ رنج و غم سناتا ہوں۔ مجھے اودھ کی سلطنت پر حکومت کرتے ہوئے دس برس گزر گئے۔ اس کے بعد میری قسمت خراب ہونے لگی۔ گورنر جزل لارڈ ڈلہوزی کا حکم ریزیڈینٹ اوڑم کی معرفت ملا کہ تمہیں حکومت سے معزول کیا جاتا ہے۔ وجہ اس کی یہ بتائی کہ عوام تم سے ناراض ہیں۔ ہم رعایا کو بتاہ ہوتے نہیں دیکھ سکتے۔ تمہیں ماہانہ ایک لاکھ روپیا وظیفہ ملے گا۔ یہ بات سن کر محل میں کہرام مجھ گیا۔ رنج کی وجہ سے دوپہر رات محسوس ہو رہی تھی۔ ریزیڈینٹ ایک بڑی فوج کے ساتھ آیا تھا۔ میں نے دل میں خیال کیا کہ جو ہونا تھا، وہ ہو چکا۔ اب اطاعت کے سوا چارہ نہیں۔ یہ ریز اختر کی ستائیں تاریخ کا واقعہ ہے۔ میں نے اپنے عزیزوں کو بلا کر کہا کہ میں نے اپنی حکومت کے زمانے میں سب عزیزوں اور رعایا کا پورا خیال رکھا۔ کسی کو کوئی تکلیف ہوئی ہو تو بتاؤ۔ سمجھوں نے مجھ سے خوش ہونے کا اظہار کیا اور مجھے رخصت کیا۔

معانی و اشارات

| | | | |
|----------------------|--------------------|------------------------|------------------------------|
| - تاریخ | وَلَا | - قسم | طَالِع |
| - ستائیں | بَسْتَ وَهُفْتَمْ | - خالی کرنا | خَلَا كرنا |
| - زیادہ | زِيَادَه | - ظلم برداشت کرنے والا | جَفَاش |
| - جمعرات | بَنْجِشْنَبَه | - انگریزی لفظ لارڈ | لَاث |
| - بادشاہ کا دلکھی دل | دَلِ خَسْتَهَ شَهَ | - ہر مہینے وظیفہ ملنا | مَهْبِيَّة مَلَنَا |
| - ماہر کرنا | مَاهِرَهْ كرنا | - شور، واویلا | كَهْرَام |
| - رضامندی کا اظہار | رَاضِي نَامَه | - راستہ، ترکیب، حل | سَبِيل |
| | | - ریچ الآخر کا مہینہ | مِيرَالْأَخْرَى كَمَهْبِيَّة |

مشقی سرگرمیاں

- ۷۔ شاعر نے فوج کو کس سے تشییہ دی ہے؟
- ۸۔ ڈہوزی نے واجد علی شاہ کے لیے کیا رعایتیں لکھیں؟
- ۹۔ خط پڑھنے کے بعد نواب واجد علی شاہ کے گھر والوں پر کیا اثر ہوا؟
- ۱۰۔ نواب صاحب نے عزیزوں سے کیا کہا؟
- ﴿ مختصر جواب لکھیے۔
- ۱۔ ڈہوزی کا خط پڑھ کر واجد علی شاہ کیوں مایوس ہو گئے؟
- ۲۔ نواب واجد علی شاہ ڈہوزی کے حکم کی اطاعت کے لیے کیوں مجبور تھے؟


تلاش و جتنیوں

- ﴿ نظم سے انگریزی الفاظ تلاش کر کے لکھیے۔
- ﴿ نواب واجد علی شاہ کی سلطنت کے خاتمے کا خط سے متعلق روایا کا مکمل کیجیے۔

گورنر جزل لارڈ ڈہوزی کا حکم ہوا تب ...

| | |
|---------------|--|
| سلطنت کو ہوئے | |
| سنہ | |
| مہینہ | |
| تاریخ | |
| دان | |


نظم کا بغور مطالعہ کر کے درج ذیل سرگرمیاں مکمل کیجیے۔
 ﴿ جان پچان کی مدد سے مثنوی کے شاعر کا شبکی خاکہ مکمل کیجیے



﴿ ایک جملے میں جواب لکھیے۔

- ۱۔ داستانِ رنج کون سنارہا ہے؟
- ۲۔ گورنر جزل کا کیا حکم آیا؟
- ۳۔ سلطنت کو خالی کرنے کا حکم گورنر جزل نے کب دیا؟
- ۴۔ ڈہوزی نے حکومت چھیننے کیا وجہ بتائی؟
- ۵۔ واجد علی شاہ نے آخر میں کیا کیا؟
- ۶۔ ڈہوزی نے سلطنت کو برخاست کرنے کی کیا وجہ لکھی؟





۳۔ پھول کی فریاد

شوّق قدواٰئی

پہلی بات : اس دنیا میں موجود تمام انسانوں اور چیزوں کا مقدر یہی ہے کہ وہ اپنی زندگی کی میعاد پوری کر کے ایک دن ختم ہوجاتے ہیں۔ باغ میں کھلے ہوئے پھولوں کو دیکھ کر ہمارا جی چاہتا ہے کہ وہ ہمیشہ اسی طرح میکتے رہیں مگر یہ ممکن نہیں، کبھی وہ سوکھ کر مرجھا جاتے ہیں یا کوئی انھیں توڑ لیتا ہے۔ زندگی کی اسی حقیقت کو شاعر نے ذیل کی نظم میں پیش کیا ہے۔

جان پیچان : شوّق قدواٰئی کا نام شیخ احمد علی تھا۔ وہ ۱۸۵۳ء میں اُتر پردیش کے قصبه گجور، ضلع بارہ بنکی میں پیدا ہوئے۔ انھوں نے بدایوں اور رام پور میں تعلیم حاصل کی۔ پرتاپ گڑھ اور بھوپال میں وہ مختلف عہدوں پر فائز رہے۔ شوّق قدواٰئی ایک فطری شاعر تھے جنھیں زبان و بیان پر قدرت حاصل تھی۔ انھوں نے زیادہ تر مشنویاں لکھیں جن میں قدرتی مناظر بہت عمدگی سے بیان کیے ہیں۔ ۲۷ اپریل ۱۹۲۵ء کو گونڈھ میں ان کا انتقال ہوا۔

کیوں نہ میری عمر ہی تک شاخ پر چھوڑا مجھے
میں ہوا کے گدگدانے سے نہ ہنستا نام کو
تو نے ملنے کے لیے بستر پہ ہے ڈالا مجھے
صحیح ہوگی تو مجھے تو پھینک دے گا خاک پر
رفتہ رفتہ خاک میں مل جائیں گی، کھو جائیں گی
کی جفا مجھ پر فقط تھوڑی سی فرحت کے لیے
پتی پتی ہو چلی بے آب، مر جانے پہ ہے
حیف ہے، بچے سے ماں کی گود خالی ہو گئی
غم سے بھوزے روئیں گے اور بلبلیں چلایں گی
ماہ کو غم ہے کہ میری دی ہوئی رنگت گئی
شاخ کہتی ہے کہ ہے ہے، گل ہوا میرا چراغ
کیا خطا میری تھی ظالم، تو نے کیوں توڑا مجھے
جانتا گر اس ہنسی کے دردناک انجمام کو
شاخ نے آغوش میں کس لطف سے پالا مجھے
میری خوشبو سے بسائے گا بچھونا رات بھر
پیتاں اڑتی پھریں گی منتشر ہو جائیں گی
تو نے میری جان لی دم بھر کی زینت کے لیے
دیکھے، میرے رنگ کی حالت بدل جانے پہ ہے
جس کی رونق تھا میں، بے رونق وہ ڈالی ہو گئی
تنلیاں بے چین ہوں گی جب نہ مجھ کو پائیں گی
مہر کہتا ہے، مری کرنوں کی سب محنت گئی
دیدہ حیراں ہے کیا ری، باغباں کے دل پہ داغ
میں بھی فانی، تو بھی فانی سب ہیں فانی دہر میں
اک قیامت ہے مگر مرگِ جوانی دہر میں



خلاصہ : اس نظم میں شاعر نے پھول کی زبانی اس کی فریاد پیش کی ہے۔ پھول کو شاخ سے توڑنے والے شخص سے پھول شکایت کر رہا ہے کہ وقت سے پہلے مجھے کیوں توڑ لیا۔ کیوں نہ مجھے شاخ پر ہی رہنے دیا تاکہ میں وہی انپی پوری زندگی گزارتا۔ میں اپنے اس دکھ بھرے انجام سے واقف ہوتا تو ہرگز نہ مسکراتا۔ مجھے کیا خبر تھی کہ میری پیتاں اُڑتی پھریں گی اور مٹی میں مل جائیں گی۔ تو نے اپنی خوشی کے لیے مجھ پر یہ ظلم کیا۔ میری پیتاں مر جانے لگی ہیں اور میری پہلی سی حالت نہیں رہی ہے۔ میرے بغیر پھول کی ڈالی اس طرح سوئی ہو گئی ہے جیسے بچے کے بغیر ماں کی گود خالی ہو جاتی ہے۔ مجھے ڈالی پر نہ پا کر تسلیاں اور بھوزے بے چین ہوں گے۔ چاند اور سورج نے بڑی محنت سے میری پرورش کی تھی۔ مجھے شاخ پر نہ دیکھ کر با غبان بھی حیران ہو گا۔ یوں تو اس دنیا کی ہر چیز فنا ہو جانے والی ہے مگر کسی کو عین جوانی میں ختم کر دینا بڑا ظلم ہے۔

معانی واشارات

| | | | | | | |
|------------|---|--------------------------|---|--------|---|------------|
| ماہ | - | چاند | - | گود | - | آغوش |
| دیدہ حیراں | - | حیرت سے دیکھنے والی آنکھ | - | بکھرنا | - | منتشر ہونا |
| دہر | - | دنیا، زمانہ | - | ظلم | - | جفا |
| مرگ جوانی | - | جوانی کی موت | - | افسوں | - | حیف |
| | | | | سورج | - | مہر |

مشقی سرگرمیاں

﴿ مختصر جواب لکھیے۔ ﴾

۱۔ شاخ سے توڑ لیے جانے پر پھول نے اپنے درد کا

اطھار کس طرح کیا؟

۲۔ پھول نے اپنی فریاد کس طرح بیان کی ہے؟

﴿ درج ذیل شعر سے محاورہ تلاش کیجیے اور اس کے معنی لکھیے۔ ﴾

دیدہ حیراں ہے کیا ری، با غبان کے دل پر داغ
شاخ کہتی ہے کہ ہے ہے، گل ہوا میرا چراغ

﴿ درج ذیل شعر کی روشنی میں پھول کی فریاد لکھیے۔ ﴾

جس کی رونق تھا میں، بے رونق وہ ڈالی ہو گئی
حیف ہے، بچے سے ماں کی گود خالی ہو گئی

﴿ نظم کی مدد سے ذیل کے الفاظ

کے لیے ایک مکمل جملہ لکھیے۔

رنگ پیتاں

ڈالی شاخ

﴿ نظم کا بغور مطالعہ کر کے ذیل کی سرگرمیاں مکمل کیجیے۔ ﴾

﴿ جان پہچان کی مدد سے شبکی خاکہ مکمل کیجیے۔ ﴾



﴿ ایک جملے میں جواب لکھیے۔ ﴾

۱۔ پھول کس بات کی فریاد کر رہا ہے؟

۲۔ پھول کی نہیں کا دردناک انجام کیا ہوا؟

۳۔ بے آب ہونے پر پھول کی حالت کیا ہوگی؟

۴۔ پھول کے توڑ لیے جانے پر تسلیوں اور بھوزوں پر کیا اثر

ہوگا؟

۵۔ پھول نے توڑ لیے جانے پر کس اندر لیشے کا اطھار کیا؟

۶۔ پھول کے توڑے جانے پر مہر و ماہ نے کیا کہا؟





۵۔ مال

اختَرْ اور یَنْوِی

پہلی بات : دنیا کے تمام رشتہوں میں سب سے محترم رشتہ مال کا ہوتا ہے۔ اللہ کے رسول نے فرمایا کہ مال کے قدموں تک جنت ہے یعنی جو انسان مال کی خدمت کرے، وہ جنت کا حقدار ہے۔ مال کو بھی اپنی اولاد سے بے انتہا محبت ہوتی ہے۔ وہ ہر لمحہ اپنی اولاد کا خیال رکھتی ہے۔ اپنے آرام و سکون کا مطلق خیال نہیں رکھتی بلکہ اپنی اولاد کی بہتر تعلیم و تربیت کے لیے ہمیشہ کوشش رہتی ہے۔ اسی لیے کہا جاتا ہے کہ مال کی گود پچے کا پہلا مدرسہ ہوتا ہے۔ ذیل کی نظم میں شاعر نے مال کی محبت کے مختلف پہلوؤں کو اجاگر کیا ہے۔

جان پچان : اختَرْ اور یَنْوِی بہار کے قبیلے اورین میں ۱۹ اگست ۱۹۱۱ء کو پیدا ہوئے۔ اختَرْ کو ان کے والدین نے ڈاکٹر بننے کے لیے میڈیکل کالج میں داخلہ دلوایا لیکن اچانک بیماری کی وجہ سے ان کا تعلیمی سلسلہ ٹوٹ گیا۔ بعد میں انہوں نے ایم اے کیا اور پہنہ یونیورسٹی میں پیچھر ہو گئے۔ اختَرْ اور یَنْوِی نے تقید، افسانہ نگاری، ناول نگاری، ڈراما نویسی اور شاعری کے میدانوں میں کامیاب طبع آزمائی کی۔ انہوں نے تقریباً دو درجمن کتابیں تصنیف کیں۔ انہمِ آرزو (شاعری)، منظر و پس منظر (افسانے)، حسرت تیریر (ناول)، قدر و نظر (تقید)، وغیرہ ان کی تصنیفات ہیں۔ ۳۰ مارچ ۱۹۷۷ء کو پہنہ میں وہ اپنے خالق سے جا ملے۔ یہم انہمِ آرزو سے لی گئی ہے۔

| | |
|---|---|
| اس کاغم کھانا ہے تیرے واسطے آرامِ جاں | اے کہ تیری گود میں پلتی ہے جانِ ناقواں |
| سختیوں کے جھیلنے پر بھی مگن رہتی ہے تو | کس قدر پچے کی خاطر سختیاں سہتی ہے تو |
| آپچ تو، آنے نہیں دیتی کبھی اس پر ذرا | جاں چھڑکتی ہے تو اپنے لعل پر صبح و مسا |
| تیرا سایہ ہے ہما کا سایہ اس کے واسطے | تو ہے آب زندگی کا چشمہ اس کے واسطے |
| ہجر میں پچے کے، جلتے ہیں ترے قلب و جگر | دور ہو جاتا ہے تجھ سے جب ترا نورِ نظر |
| دم بدم دیتی ہے تو اس کو دعا کیں صد ہزار | لیتی ہے سو جان سے اس کی بلا کیں بار بار |
| اے بہار بے خزاں، جنت ترے زیرِ قدم | تیری اک نظرِ محبت، دشمنِ رنج و الم |
| تیری ہی آغوش میں ملتی ہے اس کو تربیت | پروش پاتی ہے تیری گود میں انسانیت |
| تیری ہی تعلیم سے پاتی ہیں قومیں رُفتیں | یچ ہیں، کونین کی، تیرے مقابل، دولتیں |
| خلق کر سکتی ہے پچے میں تو قلب شیرِ نز | |
| تو اگر چاہے، بدل دے قسمتِ نوع بشر | |

خلاصہ : شاعر کہتا ہے کہ ماں کمزور نہیں بچے کی پروردش کرتی ہے۔ اس کے لیے دکھ اٹھاتی ہے۔ بچے کے لیے دکھ اٹھانے میں بھی اسے راحت کا احساس ہوتا ہے۔ وہ ہر حال میں بچے کی دلکشی بھال میں مگن رہتی ہے۔ اس پر جان چھڑکتی رہتی ہے۔ وہ خود تکلیف اٹھاتی ہے مگر بچے کو کوئی تکلیف نہیں ہونے دیتی۔ ماں بچے کے لیے آب حیات کا چشمہ ہے۔ ماں کا سایہ اس کے لیے گویا ہما کا سایہ ہے جو بچے کی تقدیر بدل دیتا ہے۔ وہ تھوڑی دیر کے لیے بھی بچے کی جدائی برداشت نہیں کر سکتی۔ بار بار بلائیں لے کر اپنی محبت کا اظہار کرتی ہے۔ بار بار اس کی کامیابی کے لیے دعائیں کرتی ہے۔ ماں کی محبت کی نظر بچے کے تمام دکھ دور کر دیتی ہے۔ ماں کی خدمت کا صلد جنت ہے۔ جنت وہ باغ ہے جس کی نعمتیں کبھی ختم نہ ہوں گی۔ ماں کی گود بچے کا پہلا مدرسہ ہے۔ بچے کو انسانیت کا پہلا سبق ماں کی گود میں ملتا ہے۔ ماں کی تربیت انسان کو بلند درجوں تک پہنچاتی ہے۔ ماں وہ دولت ہے جس کے سامنے دنیا بھر کی دولت یقین ہے۔ وہی بچے کو حوصلہ مند بناتی ہے۔ قوموں کی ترقی ماں کی تربیت کا شمرہ ہوتی ہے۔

معانی واشارات

| | | | |
|-------------------------------------|------------------|---|---------------------|
| - آنکھوں کی روشنی مراد بیٹا / بیٹی | - نورِ نظر | - مراد کمزور بچہ | - جانِ ناقواں |
| - مسلسل | - دم بدم | - وہ جس سے دل کو سکون ملے | - آرامِ جاں |
| - دشمنِ رنج والم | - دشمنِ رنج والم | - صحیح اور شام | - صحیح و مسا |
| - ایسی بہار جسے خزاں نہیں، مراد ماں | - بہارِ بے خزاں | - نقصان ہونا، چوٹ لگانا | - آنچ ہنا |
| - کمتر، معمولی | - یقین | - مراد جس سے بچے کو زندگی ملتی ہے | - آبِ زندگی کا چشمہ |
| - دونوں جہاں، دنیا اور آخرت | - کوئین | - ایک مشہور خیالی پرندہ جس کے بارے میں کہا جاتا ہے کہ جس کے سر پر سے گزر جائے وہ بادشاہ بن جاتا ہے۔ | - ہما |
| - شیر جیسا دل، مراد بہادر | - قلب شیرز | - مراد خوش نصیبی | - ہما کا سایہ ہونا |
| - مراد انسان | - نوعِ بشر | | |


مشقی سرگرمیاں

۱۔ ایک جملے میں جواب لکھیے۔

- ۱۔ ماں کے لیے آرامِ جاں کیا ہے؟
- ۲۔ ماں کس کے لیے سختیاں برداشت کرتی ہے؟
- ۳۔ ماں کے سایے کوکس کے سایے سے تشبیہہ دی گئی ہے؟
- ۴۔ بچے کے دور ہونے پر ماں کا کیا حال ہوتا ہے؟
- ۵۔ بچے کو تربیت کہاں ملتی ہے؟
- ۶۔ ماں کے آگے شاعرنے کس چیز کو یقین قرار دیا ہے؟
- ۷۔ قوموں کو رفتیں کہاں سے ملتی ہیں؟
- ۸۔ نظم میں شاعرنے ماں کو کون لفظوں سے مخاطب کیا ہے؟

سرگرمیاں مکمل کیجیے۔

۲۔ جان پچان کی مدد سے ذیل کاشکبی خاکہ مکمل کیجیے۔



﴿ مختصر جواب لکھیے۔ ﴾

- ۱۔ شاعر نے ماں کو ہما کا سایہ کیوں کہا ہے؟
 - ۲۔ ماں کی محبت کی نظر کو دشمن رنج والم کیوں کہا گیا ہے؟
 - ۳۔ ’تو اگر چاہے بدل دے قسمتِ نوع بشر، اس مصرع کی روشنی میں ماں کی تربیت کیوں ضروری ہے؟
- ﴿ ذیل کا خاکہ مکمل کیجیے۔ ﴾



بچے کے لیے ماں کی قربانیاں

- ﴿ نظم میں ایک پرندے کا ذکر آیا ہے، اس پرندے کا نام لکھیے۔
- ﴿ نظم سے زیر اضافت والی ترکیبیں لکھیے۔
- ﴿ ماں کے قدموں کے نیچے جنت ہے، اس عنوان پر دو سط्रیں لکھیے۔
- ﴿ درج ذیل شعر کی روشنی میں ماں کی تکلیفوں کے بارے میں لکھیے۔

کس قدر بچے کی خاطر سختیاں سہتی ہے تو
سختیوں کے جھیلنے پر بھی مگن رہتی ہے تو

تلاش و جستجو

- ﴿ نظم سے محاورے تلاش کر کے لکھیے۔
- ﴿ نظم سے درج ذیل الفاظ کی ضدیں تلاش کر کے لکھیے۔

- ۱۔ نفرت ۲۔ بہادر
۳۔ جہنم ۴۔ نزدیک

عکس بر عکس

- ﴿ نظم سے تضاد کا شعر تلاش کر کے لکھیے۔
- ﴿ نظم سے ہم معنی الفاظ کی جوڑیاں تلاش کر کے لکھیے۔



پہلی بات : بچپن میں ہم نے خرگوش اور کچھوے کی کہانی پڑھی ہے۔ اس سے ہمیں یہ سبق ملتا ہے کہ ہم چلنا چاہیں، قدم بڑھائیں تو مشکلات کا سامنا ہوتا ہے لیکن اگر ہم ہمت نہ ہاریں اور آگے بڑھتے رہیں تو سست روی اور کمزوری کے باوجود منزل تک پہنچ سکتے ہیں۔ منزل پانے کا جذبہ کامیابی کی ضمانت بن جاتا ہے۔ ذیل کی نظم میں مصیبتوں اور کاٹلوں کے باوجود ہمت نہ ہارنے اور آگے بڑھنے کی ترغیب دی گئی ہے۔

جان پچاہ : یونس قتوّجی کا پورا نام محمد یونس بیگ تھا۔ وہ ۱۹۲۶ء میں اُتر پردیش کے شہر قتوں میں پیدا ہوئے۔ ان کی نظمیں مشہور ہفت روزہ 'مندائے ملت' میں شائع ہوتی رہی ہیں۔ انہوں نے اپنی نظموں میں قومی مسائل کو پیش نظر رکھ کر ان کے حل تلاش کرنے کی ترغیب دی ہے۔ ان کے افکار اور خیالات میں ایک منظم فکر اور صاحِ اقدار کی فراوانی ہوتی ہے۔ 'شعلہ افکار' اور 'زمخ احساس'، ان کے شعری مجموعے ہیں۔ ۱۹۸۳ء میں یونس قتوّجی کا انتقال ہوا۔ ذیل کی نظم ان کے مجموعہ کلام 'شعلہ افکار' سے لی گئی ہے۔

بہت فریب کھا چکے بڑے الٰہا چکے
ہبوم غم میں کھو چکے تباہ حال ہو چکے
رضا پہ سر جھکا چکے نصیب آزمہ چکے
سکون میں آگ لگ چکی متاع جاں سلگ چکی
نظر اُداس ہو چکی شکار یاس ہو چکی
وفا کی حد بھی ہو چکی جفا کی حد بھی ہو چکی
بس اب جفا و جور کی کلائیوں کو تھام لو
قدم بڑھاؤ دوستو

بجا کہ آج دہر میں تمہارے میرے شہر میں
فضا میں انتشار ہے غبار ہی غبار ہے
بھٹک رہی ہے زندگی پنپ رہی ہے تیرگی
مگر مجھے بتاؤ تو ذرا نظر ملاؤ تو
دلوں میں یہ ہراس کیوں نظر شکار یاس کیوں
تھکے تھکے ہو کس لیے بجھے بجھے ہو کس لیے
یقین کرو کہ تم جہاں زیست کے امام ہو
قدم بڑھاؤ دوستو

بکے ہوئے ضمیر سے دبے ہوئے خمیر سے
 شعورِ آرزو نہ لو مذاقِ جتو نہ لو
 تمھاری ٹھوکروں میں ہے یہ تاج کے
 نظر میں بجلیاں بھرو دلوں میں روشنی کرو
 یہ رزمگاہِ خیر و شر ہے جانے کب سے منتظر
 کہیں سے کوئی لو اٹھے کہیں تو کوئی گل کھلے
 ہوں گزیدہ شام سے سحر کا انقام لو
 قدم بڑھاؤ دوستو

خلاصہ : اس نظم میں شاعر کہتا ہے کہ ہم مشکلوں سے گزر چکے ہیں، ہم نے بہت دھو کے کھائے، بہت دکھ سہے، غموں سے سمجھوتا کیا، نا امیدی کا شکار ہوئے مگر اب ظلم و ستم برداشت نہیں کریں گے۔ شاعر کہتا ہے کہ آگے بڑھو اور ظلم کرنے والے ہاتھوں کو روک دو۔ یہ سچ ہے کہ آج دنیا میں شہر شہر بُلٹی پھیلی ہوئی ہے، ظلم کا غبار پھیلا ہوا ہے، راستہ دکھائی نہیں دیتا، پاؤں تھک گئے ہیں، دل اُداس ہیں مگر ہمیں یہ بات یاد رکھنی چاہیے کہ ہم ان حالات کو بدل سکتے ہیں۔ بس قدم بڑھانے کی دیر ہے۔ کچھ لوگ ضرور ایسے ہیں جنہوں نے اپنا ضمیر نیچ دیا ہے، ظلم سے ہاتھ مالایا ہے مگر ہمیں ان سے متاثر نہیں ہونا ہے۔ اگر ہم اُٹھ کھڑے ہوں تو تخت و تاج کو ٹھوکروں سے اُڑا سکتے ہیں۔ دنیا اچھائی اور برائی کی جگہ کامیڈیان ہے۔ وقت یہ چاہتا ہے کہ کوئی ظلم و جبر کے خلاف اُٹھ کھڑا ہو، ہمت سے قدم بڑھائے۔ جیت ہماری ہوگی اس لیے قدم بڑھاؤ۔ دنیا کے نظام کو بدل ڈالو۔

معانی واشارات

| | | | |
|---|------------------------------------|--------------------------------|----------------|
| - ایران کے بادشاہ جمشید کے نام کا مخفف | جم | - کسی چیز کو پانے کی کوشش کرنا | نصیب آزما |
| - کیانی بادشاہ کیقباد کے نام کا مخفف | گے | - پونچی | متاع |
| - جگ کامیدان | رزمگاہ | - بکھراو | انتشار |
| - چراغ جلانا، ائی بات کی ابتداء ہونا | لو اٹھنا | - اندھیرا | تیرگی |
| - گل کھلنا | روشنی ہونا، چراغ جلانا، پھول کھلنا | - خوف | ہراس |
| ہوں گزیدہ شام } برائی کی تاریکی کو پھیلنے سے روکنے کا اشارہ | سے ... ہے | - نا امید ہونا | بچھے بچھے ہونا |
| | | - دنیا، جہاں زندہ رہا جاتا ہے | جهان زیست |
| | | - قائد، لیڈر | امام |

زور قلم

- » ”یقین کرو کہ تم جہاں زیست کے امام ہو، اس مصريع کی وضاحت کیجیے۔
- » نظم کے آخری بند میں شاعر نے جو نصیحت کی ہے اسے اپنے لفظوں میں بیان کیجیے۔
- » ”ہوں گزیدہ شام سے سحر کا انتقام لو، اس مصريع کی استحسانی وضاحت کیجیے۔

تلاش و جستجو

- » درج ذیل الفاظ کے قافیے تلاش کر کے لکھیے۔

- ۱۔ اداس 
- ۲۔ دہر 
- ۳۔ انتشار 
- ۴۔ ہراس 
- ۵۔ ضمیر 

لغت کا استعمال

- » نظم سے ہم معنی الفاظ تلاش کر کے لکھیے۔
- » دیے ہوئے الفاظ کو حروف تہجی کی ترتیب سے لکھیے۔
- الم ، آزماء ، اب ، آگ ، اداس ، انتشار ، آرزو


عکس بر عکس

- » نظم سے متضاد الفاظ تلاش کر کے لکھیے۔



نظم کا بغور مطالعہ کر کے ذیل کی سرگرمیاں مکمل کیجیے۔

- » ”جان پہچان، کی مدد سے نظم دلوں میں روشنی کرو کے شاعر کا شکی خاکہ مکمل کیجیے۔



- » ایک جملے میں جواب لکھیے۔

- ۱۔ شاعر جو رو جفا کی کلاسیوں کو تھام لینے کا مشورہ کیوں دے رہا ہے؟
- ۲۔ آج میرے تمہارے شہر کا کیا حال ہے؟
- ۳۔ شاعر کن لفظوں میں یقین دلا رہا ہے کہ نوجوان ہی تبدیلی لاسکتے ہیں؟
- ۴۔ شاعر نے رزمگاہِ خیر و شر کے کہا ہے؟
- ۵۔ شاعر نظم میں کس کس سے انتقام لینے کا مشورہ دیتا ہے؟

مختصر جواب لکھیے۔

- ۱۔ پہلے بند میں شاعر ماضی کی کن باتوں کا تذکرہ کر رہا ہے؟

- ۲۔ دوسرے بند میں شاعر نے زمانے کی عکاسی کس طرح کی ہے؟

- ۳۔ تیسرا بند میں شاعر کن الفاظ میں حوصلہ افزائی کر رہا ہے؟

مفصل جواب لکھیے۔

نظم کا پیغام اپنے لفظوں میں لکھیے۔



گوپی ناتھ امن

۔ حقیقی زندگی

پہلی بات : پانی کے متعلق مشہور ہے کہ وہ بہتر ہے تو صاف رہتا ہے، کسی ایک جگہ ٹھہر جائے تو اس میں خرابی پیدا ہونے لگتی ہے۔ حرکت اور عمل سے انسانی زندگی میں ترقی ہوتی رہتی ہے۔ تھک کر بیٹھ جانا یا بیکار پڑے رہنا انسان کے لیے مناسب نہیں۔ وقت کبھی رُکتا نہیں ہے اسی لیے زندگی کا سفر جاری ہے اور اسی میں جیونے کا اصل مزہ ہے۔ ذیل کی نظم میں اسی خیال کو خوب صورت انداز میں پیش کیا گیا ہے۔

جان پچان : مشی گوپی ناتھ امن ۱۲ اکتوبر ۱۸۹۸ء کو لکھنؤ میں پیدا ہوئے۔ انہوں نے ابتدائی تعلیم گھر پر حاصل کرنے کے بعد انٹرنس کا امتحان لکھنؤ سے کامیاب کیا اور تعلیم کے دوران ہی آزادی کی تحریک سے جڑ گئے۔ اس کی پاداش میں جیل بھی گئے۔ گوپی ناتھ امن نے نظیمیں لکھی ہیں۔ قومی تہجیتی، ہندوستانی اخلاقیات ان کی نظیموں کے موضوعات ہیں۔ ’کاروان و منزل، عقیدت کے پھول، رابندر ناتھ ٹیگور کو نذر عقیدت، ان کی کتابیں ہیں۔ وہ لکھنؤ کے مشہور اخبار ’تیج‘ کے نائب مدیر اور ماہنامہ ’آن کل‘ کی مجلس ادارت کے رکن رہے۔ ۱۹۷۷ء میں انھیں ملکی سطح کا اعزاز ’پدم بھوش‘ دیا گیا۔ ۱۹۸۳ء کو ہلی میں ان کا انتقال ہوا۔

سبھی تلاطم کے زندگانی ہے
ہے اپنی راہ ذرا مختلف زمانے سے
وہ مرچکے جو عزیز اپنی زندگی سمجھے
وہی ہے زندہ جو مرنے کو دل لگی سمجھے
جو دل ہے جوش سے خالی، وہ خاک پتھر ہے
نہیں اگر کوئی سودا تو سر بھی کیا سر ہے
جھکے نہ سیلِ حادث میں بھی کبھی جو سر
جو مشرقی کا تخل ہے یا قناعت ہے
خطا معاف ہو، یہ موت کی علامت ہے
ہمیشہ آگ بھڑکتی رہے جو سینے میں
تو امن لطف بھی آتا رہے گا جیونے میں

خلاصہ : اس نظم میں شاعر عمل کی اہمیت کو واضح کرتے ہوئے کہتا ہے کہ بغیر حرکت اور ہلچل کے زندگی بے کار ہے۔ جوانی کی خوبی یہ ہے کہ وہ انسان کو بھی چیزوں سے بیٹھنے نہیں دیتی، مصروف رکھتی ہے۔ شاعر کہتا ہے کہ اس کی راہ زمانے سے مختلف ہے۔ اس کی نظر میں لگاتار حرکت اور عمل ٹھہر جانے سے بہتر ہے۔ جنھیں زندگی بہت عزیز ہے وہ ڈر ڈر کر جیتے ہیں، زندگی کا اصل مزہ وہی جانتے ہیں جو جہت کے ساتھ زندگی گزارتے ہیں اور موت کو دل لگی سمجھتے ہیں۔ جیونے کے لیے اُمنگ اور کوئی دیواری ضروری ہے۔ جس دل میں جوش اور جذبہ نہ ہو وہ مٹی پتھر کی طرح ہے۔ مشرقی تہذیب میں قناعت اور برداشت پر زور دیا جاتا ہے۔ شاعر کے زندیک یہ موت کی علامت ہے۔ خواہشات اور تمناؤں سے انسان سرگرم عمل رہے تو زندگی سے لطف انداز ہوتا ہے۔

| | | | | | | |
|-----------|---|-------------------|---|---------------|---|--------------|
| سیل | - | پانی کا بہاؤ | - | بے کار، فضول | - | عبد |
| حوادث | - | حادثہ کی جمع | - | طوفان | - | تلاطم |
| سیل حوادث | - | مراد بہت سے حادثے | - | پر سکون | - | سکوں پذیر |
| تحمل | - | برداشت | - | جنون، دیوانگی | - | سودا |
| علامت | - | نشانی | - | خاک پتھر | - | معمولی چیزیں |

مشقی سرگرمیاں




﴿ درج ذیل اشعار کی استحسانی وضاحت کیجیے۔ ﴾


- ۱۔ نہیں اگر کوئی سودا تو سر بھی کیا سر ہے جو دل ہے جوش سے خالی، وہ خاک پتھر ہے
 - ۲۔ جو مشرقی کا تحمل ہے یا قناعت ہے خط معاف ہو، یہ موت کی علامت ہے
 - ۳۔ ہمیشہ آگ بھڑکتی رہے جو سینے میں تو امن لطف بھی آتا رہے گا جینے میں
- ﴿ ہم صوت الفاظ کی چار جوڑیاں تلاش کر کے لکھیے۔ ﴾

زور قلم

﴿ نہ بہ نہیں سکھاتا آپس میں بیرکھنا، اس عنوان پر مضمون لکھیے۔ ﴾



﴿ گوپی ناتھامن سے متعلق خاکہ مکمل کیجیے۔ ﴾



﴿ ایک جملے میں جواب لکھیے۔ ﴾

- ۱۔ مدام چلنے سے کیا مراد ہے؟
- ۲۔ شاعر کے زندیک کون لوگ مرچکے ہیں؟
- ۳۔ شاعر کن لوگوں پر شمار ہوتا ہے؟
- ۴۔ شاعر نے کس فعل کو موت کی علامت کہا ہے؟

﴿ مختصر جواب لکھیے۔ ﴾

- ۱۔ شاعر نے تلاطم کے بغیر زندگی کو فضول کیوں قرار دیا؟
- ۲۔ شاعر کی رائے زمانے سے کس طرح مختلف ہے؟
- ۳۔ شاعر نے جوش سے خالی دل کو خاک اور پتھر کیوں کہا؟



پہلی بات : ہمیں اپنے والدین اور رشته داروں سے محبت ہوتی ہے، اسی طرح اپنے وطن سے بھی لگاؤ ہوتا ہے۔ یہ عام بات ہے کہ ہماری محبوب چیز سے تعلق رکھنے والی ہر چیز ہمیں خوب صورت نظر آتی ہے۔ وطن کی محبت کا بھی یہی حال ہے۔ ذیل کی لفظ میں شاعرنے اپنے وطن سے محبت کا اظہار کرتے ہوئے اس کے مناظر اور مقامات کو خوب صورت انداز میں پیش کیا ہے۔

جان پچان : اعجاز صدیقی ۱۹۱۳ء میں آگرے میں پیدا ہوئے۔ وہ مشہور شاعر سیما ب اکبر آبادی کے فرزند تھے۔ اپنے والد کے رسالے 'شاعر' کی انہوں نے اخیر عمر تک ادارت کی۔ انھیں اردو، عربی، فارسی اور انگریزی زبانوں پر قدرت حاصل تھی۔ اعجاز صدیقی نے نو عمری ہی سے شعر گوئی کی ابتداء کی تھی۔ ان کے شعری مجموعے 'خوابوں کے مسیحا' اور 'کرب خودکاری' شائع ہو چکے ہیں۔ ۶ فروری ۱۹۷۸ء کو مبینی میں ان کا انتقال ہوا۔

اے وطن، میرے وطن، قربان تجھ پر جان وتن

لہلہتے کھیت تیرے، نکھت آگیں لالہ زار
کھلکھلاتی تیری ندیاں، گنگنا تے آبشار
مست و رقصائیں یہ گھٹائیں اور یہ ساون کی پھوار
آسمان کی رفتؤں کو چھونے والے کوہسار
غنجے غنجے پر جوانی، پتے پتے پر نکھار
ہر طرف اک کیف و مستی، ہر طرف رنگِ خمار
خشبووں کو اپنے آنچل میں لیے صح بہار
موتیوں کو اپنے دامن میں سجائے سبزہ زار
سر و سنبل کے نظارے، یہ چناروں کی قطار
یہ بساط لالہ و گل، یہ ہوائے خوش گوار
تیری ارضِ حسن پر فطرت کے لاکھوں شاہکار
ذڑے ذڑے سے ترے کیفِ ازل ہے جلوہ بار
میرے سینے میں رہے ہر وقت تیری ہی لگن
اے وطن، میرے وطن، قربان تجھ پر جان وتن

تو کہ اک تہذیب کا صدیوں سے گھوارہ رہا
تیری مٹی سے ہوا روحانیت کا ارتقا
مختلف رنگوں میں بھی یک رنگ ہے تیری ادا
دل کشا تیری ہوا، تیرے مناظر جاں فزا
تجھ سے افضل تر نہیں ہے کوئی شے تیرے سوا
آگ تیری دولتِ دل، خاک تیری کیمیا
زیست کا حاصل ہے تو، تو زندگی کا مدعا
وہ رگ و پے کیا، نہ جس میں درد ہو تیرا بسا
تیرا پرچم عظمتِ افلک کو چھوتا ہوا
تیرے دیوانوں کا کم ہوگا نہ اب دیوانہ پن
تیرے دیوانوں کا کم ہوگا نہ اب دیوانہ پن
اے وطن، میرے وطن، قربان تجھ پر جان وتن

خلاصہ : شاعر وطن کی محبت میں سرشار ہو کر کہتا ہے کہ اے میرے پیارے وطن! تجھ پر اپنا جسم اور جان فربان کرتا ہوں۔ تیری ندیاں کھلکھلاتی ہیں، آبشار گنگناتے ہیں، کھیت لہلہتے ہیں، فصلیں مہکتی ہیں۔ تیرے پہاڑ آسمان کو چھوتے ہیں، گھٹائیں ہواں میں اڑتی پھرتی ہیں، ساون میں پھواریں پڑتی ہیں، کلیاں کھل جاتی ہیں، پتے کھر جاتے ہیں۔ اس عالم میں ہر طرف خوشی کا سماں ہوتا ہے۔ سبزے پر شبتم کے موئی چمکتے ہیں۔ بہار کے موسم میں ہوا میں خوبصورتی اڑتی پھرتی ہیں۔ سرو و سنبل کے نظارے اور چناروں کی قطار میں خوبصورت منظر بناتی ہیں۔ چمن میں لاالہ و گل کی بساط بچھ جاتی ہے۔ ہوا میں خوش گوار ہو جاتی ہیں۔ تیری حسین زمین پر فطرت کے لاکھوں شاہکار بکھرے ہوئے ہیں۔ میں چاہتا ہوں کہ میرا دل ہمیشہ تیری محبت سے بھرا رہے۔ یہی وہ سرز میں ہے جہاں روحانیت کی ترقی ہوئی۔ ہندوستان صدیوں سے تہذیب کا گھوارہ ہے۔ یہاں کثرت میں وحدت کا رنگ ملتا ہے۔ الگ الگ مذہبوں، زبانوں، تہذیبوں کے باوجود سب ایک ہیں۔ تیری خاک ہمارے لیے سونا ہے۔ ہمارے لیے وطن دنیا کی ہر چیز سے زیادہ قیمتی ہے۔ جس دل میں تیری محبت نہیں وہ دل نہیں۔ ہمارا پرچم آسمان کی بلندیوں کو چھوتا ہے۔ ہم نے دنیا کو امن کی راہ دکھائی ہے۔ ہمارا ملک ترقی کی راہ پر چل رہا ہے۔ وطن سے ہماری محبت کبھی کم نہ ہوگی، اس لیے ہم اپنے عزیز وطن پر دل و جان سے فدا ہیں۔

معانی واشارات

| | |
|------------|--------------------------------------|
| نکھلت آگیں | - خوبصورتی سے بھرا ہوا |
| لالہ زار | - وہ جگہ جہاں لاالہ کے پھول کھلے ہوں |
| سر و سنبل | - ایک اوپنچادرخت اور خوبصورت ارہیل |
| چnar | - ایک اوپنچادرخت |




مشقی سرگرمیاں

- » جان پیچان کی مدد سے شاعر سے متعلق مکمل معلومات لکھیے۔
- » ایک جملے میں جواب لکھیے۔
- ۱۔ نظم کے کس مصرع میں ہمالیہ کے پہاڑی سلسلوں کی طرف اشارہ ہے؟
- ۲۔ سبزہ زاروں کے موئیوں سے شاعر کی کیا مراد ہے؟
- ۳۔ شاعر وطن کی ہوا کو کیا کہہ رہا ہے؟
- ۴۔ شاعر کے دل میں ہر دم کس کی جستجو ہوتی ہے؟
- ۵۔ شاعر نے خاکِ وطن کو کیا کہا ہے؟
- » مختصر جواب لکھیے۔

تلاش و جستجو

- » وطنی نظموں کی دیگر مثالیں تلاش کیجیے اور جماعت میں ترجمہ سے پیش کیجیے۔

- ۱۔ شاعر اپنے وطن کی کن چیزوں کی تعریف کر رہا ہے؟
- ۲۔ نظم میں آئے پھولوں اور درختوں کے نام لکھیے۔
- ۳۔ مختلف رنگوں میں بھی یہ رنگ ہے تری ادا، مصرع کے مفہوم کو واضح کیجیے۔



۹۔ غزلیات

ڈاکٹر محمد اقبال

۱۔ غزل

پہلی بات : اقبال اپنی اعلیٰ پایے کی شاعری کے لیے مشہور ہیں۔ انہوں نے شاعری کی مختلف اصناف میں طبع آزمائی کی۔ ان میں غزل بھی شامل ہے۔ اقبال کی غزلیں روایتی انداز کی ہوتی ہیں۔ ان میں اردو شاعری کے مخصوص موضوعات کے ساتھ اقبال کی فکر کا بھی اظہار ہوتا ہے۔

جان بیچان : ڈاکٹر محمد اقبال ۹ نومبر ۱۸۷۷ء کو سیالکوٹ میں پیدا ہوئے۔ ان کے والد کا نام شیخ نور محمد تھا۔ انہوں نے ابتدائی تعلیم مشن اسکول، سیالکوٹ، اعلیٰ تعلیم لاہور اور ولایت سے حاصل کی۔ جمنی سے ڈاکٹریٹ اور لندن سے یونیورسٹی کی سند لی۔ ان کی شاعری کا آغاز کانج ہی کے زمانے سے ہو گیا تھا۔ علامہ اقبال نے اردو شاعری کو ایک نیا رنگ و آہنگ عطا کیا ہے۔ اس زمانے میں روایتی انداز کی غزل گوئی کی بجائے وہ نئے انداز کی نظم گوئی کی طرف مائل ہوئے۔ انہوں نے اہلِ مشرق کے سوئے ہوئے ذہنوں کو جگانے اور انھیں زندہ قوم بنانے کا فریضہ نجاح دیا اسی لیے انھیں 'شاعرِ مشرق'، بھی کہتے ہیں۔ انہوں نے اردو کے ساتھ ساتھ فارسی میں بھی شاعری کی۔ اردو میں ان کے چار مجموعے 'بانگ درا، بال جبریل، ضربِ کلیم، اور ارمغانِ حجاز' کے علاوہ فارسی میں 'جاوید نامہ، پیامِ مشرق، اسرارِ خودی' اور 'رموزِ بے خودی' شائع ہو کر مقبول عام ہوئے۔ ۲۱ اپریل ۱۹۳۸ء کو علامہ اقبال اس دارِ فانی سے کوچ کر گئے۔

پھر چراغِ لالہ سے روشن ہوئے کوہ و دمن مجھ کو پھر نغموں پہ اُکسانے لگا مرغِ چمن

پھول ہیں صمرا میں یا پریاں قطار اندر قطار اودے اودے ، نیلے نیلے ، پیلے پیلے پیر ہن

برگِ گل پر رکھ گئی شبنم کا موتی بادِ صح اور چکاتی ہے اس موئی کو سورج کی کرن

اپنے من میں ڈوب کر پا جا سراغِ زندگی تو اگر میرا نہیں بنتا نہ بن ، اپنا تو بن

من کی دنیا: من کی دنیا سوز و مستی، جذب و شوق تن کی دنیا : تن کی دنیا سود و سودا ، مکر و فتن

من کی دولت ہاتھ آتی ہے تو پھر جاتی نہیں تن کی دولت چھاؤں ہے، آتا ہے ڈھن، جاتا ہے ڈھن

پانی پانی کر گئی مجھ کو قلندر کی یہ بات

تو جھکا جب غیر کے آگے ، نہ من تیرا ، نہ تن

| | | | |
|------------------------------|----------------|---------------------------------------|-------------|
| - جلن، درد، تکلیف، دکھ | سوز | - ایک قسم کا سرخ پھول | لالہ |
| - نفع، فائدہ | سُود | - پھاڑ اور میدانی علاقہ | کوہ و دمن |
| - دھوکا، فریب، چالاکی، عیاری | مکروفن | - پرنده، یہاں مراد بلبل | مرغ چمن |
| - شرمندہ کرنا | پانی پانی کرنا | - پھول کی پنکھڑی | برگ گل |
| - مراد عقلمند شخص | قلندر | - صح کی ٹھنڈی ہوا | بادِ صح |
| | | - زندگی کی کھونج، مراد زندگی کی حقیقت | سراغِ زندگی |

مشقی سرگرمیاں


- ۳۔ شبنم کا موتی رکھنے والی
- ۴۔ موتی کو چپکانے والی
- پیر من کے رنگ -
- پانی پانی کرگئی مجھ کو قلندر کی یہ بات
تو جھکا جب غیر کے آگے، نہ من تیرا، نہ تن
اس شعر سے شاعر کی کیا مراد ہے؟
- من کی دنیا اور تن کی دنیا کا فرق واضح کیجیے۔

تلاش و جتنیوں

- غزل سے 'واعطف' کی مثالیں تلاش کر کے لکھیے۔
- غزل سے زیر اضافت والی ترکیبیں تلاش کر کے لکھیے۔

خود آموزی

- اپنے استاد سے / اثرنیٹ کے ذریعے علامہ اقبال کی شاعری کی خصوصیات معلوم کیجیے۔




» درج ذیل سوالوں کے جواب لکھیے۔

- ۱۔ شاعر نے کوہ و دمن کا نظارہ کس طرح بیان کیا ہے؟
- ۲۔ شاعر کو مرغ چمن کب نغموں پر اکسانے لگا؟
- ۳۔ پھول کی ڈالی پر شبنم کا موتی کس نے رکھا؟
- ۴۔ آخری شعر سے محاورہ تلاش کر کے لکھیے۔

بول چال

» ایک لفظ لکھیے۔

- ۱۔ چراغِ لالہ سے روشن ہونے والے
- ۲۔ نغموں پر اکسانے والے



جگر مراد آبادی

۲۔ غزل

پہلی بات : اردو غزل میں انسانی زندگی کے مسائل اور درد و غم کو پ्रا شر انداز میں پیش کیا گیا ہے۔ انھیں پڑھ کر ہم پر وہی کیفیت طاری ہو جاتی ہے جسے غالباً نے اس مصرع میں بیان کیا ہے: ع

میں نے یہ جانا کہ گویا یہ بھی میرے دل میں ہے
غزل کے اشعار ہمارے اندر انسانوں سے ہمدردی اور یگانگت کا جذبہ پیدا کرتے ہیں۔ جگر کی شاعری میں بھی یہ رنگ نمایاں ہے۔

جان پچان : جگر مراد آبادی کا نام علی سکندر تھا۔ وہ ۱۸۹۰ء کو مراد آباد میں پیدا ہوئے۔ ان کے والد مولوی علی نظر بھی شاعر تھے۔ جگر کم عمری ہی میں شعر کہنے لگے تھے۔ جگر کی شاعری میں عشق کا پہلو ممتاز نظر آتا ہے۔ جگر کی شاعری میں سادگی اور روانی کے ساتھ دلکشی، رنگینی، کیف و سرمستی پائی جاتی ہے۔ آتشِ گل، اور شعلہ طور، ان کے شعری مجموعے ہیں۔ آتشِ گل، پرانھیں ساہتیہ اکیڈمی انعام سے نوازا گیا تھا۔ ۱۹۶۰ء کو گونڈہ میں جگر کا انتقال ہوا۔

آدمی آدمی سے ملتا ہے دل مگر کم کسی سے ملتا ہے
بھول جاتا ہوں میں ستم اس کے وہ کچھ اس سادگی سے ملتا ہے
آج کیا بات ہے کہ پھولوں کا رنگ تیری ہنسی سے ملتا ہے
سلسلہ فتنہ قیامت کا تیری خوش قامتی سے ملتا ہے
مل کے بھی جو کبھی نہیں ملتا ٹوٹ کر دل اُسی سے ملتا ہے
روح کو بھی مزہ محبت کا
دل کی ہم سایگی سے ملتا ہے

معانی و اشارات

- قیامت کی بلا / مصیبت
- اچھے قد کا ہونا
- پڑوس میں ہونا
- ہم سایگی



- ۲۔ درج ذیل شعر سے شاعر کی کیا مراد ہے؟
 مل کے بھی جو کبھی نہیں ملتا
 ٹوٹ کر دل اسی سے ملتا ہے
 ۳۔ روح کو بھی مزہ محبت کا
 دل کی ہم سایگی سے ملتا ہے
 اس شعر کا مطلب بیان کیجیے۔

зорقلم


- » اس غزل کی ردیف لکھیے۔
- » اس غزل کا مطلع تحریر کیجیے۔
- » غزل کے اس شعر کی نشاندہی کیجیے جس میں تشبیہہ استعمال کی گئی ہے۔
- » 'جان پیچان' کی مدد سے گجر کی شاعری کی خصوصیات بتائیے۔

تلاش و جستجو

- » گجر مراد آبادی کے کوئی پانچ مشہور اشعار تلاش کر کے اپنی بیاض میں لکھیے۔



غزل کے حوالے سے ذیل کی سرگرمیاں مکمل کیجیے۔
 ۱۔ جان پیچان کی مدد سے ذیل کا خاکہ مکمل کیجیے۔




- » درج ذیل سوالوں کے جواب لکھیے۔
- ۱۔ شاعر اپنے محبوب کے ستم کو کیوں بھول جاتا ہے؟
- ۲۔ پھولوں کا رنگ کس سے ملتا ہے؟
- ۳۔ شاعر نے محبوب کی خوش قامتی کو کس سے ملتا ہوا بتایا ہے؟

و سعٰت میرے بیان کی

- ۱۔ آدمی آدمی سے ملتا ہے
 دل مگر کم کسی سے ملتا ہے
 اس شعر میں شاعر کیا کہنا چاہتا ہے؟

اضافی معلومات

| ہمیں یہ نہیں کرنا چاہیے | ہمیں یہ کرنا چاہیے |
|--|--|
| کسی کو بڑے القاب سے نہیں پکارنا چاہیے۔ | • کسی بھی خبر کو پھیلانے سے پہلے اُس کی |
| کسی کی ٹوہ میں نہیں رہنا چاہیے۔ | • خوب تحقیق کرنی چاہیے۔ |
| ایک دوسرے کا مذاق نہیں اڑانا چاہیے۔ | • راستوں پر بیٹھنے سے پرہیز کرنا چاہیے۔ |
| ایک دوسرے کو طعنہ نہیں دینا چاہیے۔ | • بھوکوں کو کھانا کھلانا چاہیے۔ |
| کسی کے بارے میں بدگمانی نہیں کرنا چاہیے۔ | • پڑوسیوں کی مدد کرنا چاہیے۔ |
| | • بیمار کی تیمارداری / عیادت کرنی چاہیے۔ |



ناطق گلاؤٹھی

۳۔ غزل

پہلی بات: شاعر غزل میں اپنا حالِ دل اس انداز سے بیان کرتا ہے کہ سننے والوں کو لوگتا ہے کہ گویا شاعر نے انھی کے درد کو بڑے پُر اڑانداز میں بیان کر دیا ہے بلکہ جو بات وہ کہہ نہیں پاتے تھے اسے نپے تلے لفظوں میں خوب صورت شعر کی شکل عطا کر دی گئی ہے۔ ذیل کی غزل اسی انداز کی ہے۔

جان پچان: ناطق گلاؤٹھی کا پورا نام سید ابو الحسن اور تخلص ناطق تھا۔ وہ ۱۸۵۴ء کو کامیٰ، ضلع ناگپور میں پیدا ہوئے۔ ان کے والد کا وطن گلاؤٹھ، ضلع بلند شہر تھا۔ ۱۸۵۴ء کے بعد ان کے خاندان کے چند افراد وسط ہند کی طرف آئے، ان میں ناطق کے والد سید مظہور الدین بھی تھے۔ ناطق نے دارالعلوم دیوبند سے اعلیٰ تعلیم حاصل کی۔ انھوں نے شاعری میں بیان میرٹی اور دانش ڈھوندی سے اصلاح لی۔ ”نطقِ ناطق، دیوانِ ناطق“ (شعری مجموعہ) اور ”سعی سیارہ“ (مضامین) ناطق کی تصانیف ہیں۔ ۱۹۶۹ء کو ناگپور میں ان کا انتقال ہوا۔

ڈھونڈتی ہے اضطراب و شوق کی دنیا مجھے آپ نے محفل سے اٹھوا کر کہاں رکھا مجھے
ناسبھ بھی جانتا ہے اور سمجھاتا بھی ہے میں تو کہتا ہوں کہ پھر ناصح بہت سمجھا مجھے
رہ گئی رکھی ہوئی چارہ گروں کی بھاگ دوڑ درد اس انداز سے اٹھا کہ لے بیٹھا مجھے
آپ نے پوچھا تو کہیے آج کس کا حالِ زار نام بھی اس وقت یاد آتا نہیں اپنا مجھے
ساتھ بھی چھوڑا تو کب، جب سب بردے دن کٹ گئے زندگی تو نے کہاں لا کر دیا دھوکا مجھے
اور پھر قائم کرے گا کون آئینِ وفا
یہ تمہیں کرنا پڑے گا کام ناطق یا مجھے

معانی و اشارات

| | | | |
|------------------------|-----------|-------------------|--------|
| - ب瑞 حالت | حالِ زار | - نصیحت کرنے والا | ناص |
| - محبت کا قانون / روان | آئینِ وفا | - بے کار ہو گئی | رہ گئی |

عکس بر عکس

﴿ تضاد کا شعر تلاش کر کے لکھیے۔ ﴾

خود آموزی

﴿ استاد / سرپرست / لا ببریری / انٹرنیٹ کی مدد سے ایسے پانچ اشعار تلاش کیجیے جن میں ناصح، کا لفظ استعمال کیا گیا ہو۔ ﴾


عبارت آموزی

بیٹھے بے فکر کیا ہو ہم وطن!
اُٹھو! اہل وطن کے دوست بنو
جائے والو، غافلوں کو جگاؤ
تیرنے والو، ڈوبتوں کو تراو
تم اگر ہاتھ پاؤں رکھتے ہو
لنگڑے لولوں کو کچھ سہارا دو
تم اگر چاہتے ہو ملک کی خیر
نہ کسی ہم وطن کو سمجھو غیر
ملک ہیں اتفاق سے آزاد
شہر ہیں اتفاق سے آباد

سوالات:

- ۱۔ شاعر نے اس نظم میں کون سی فصیحتیں کی ہیں؟
- ۲۔ تضاد کا شعر لکھیے۔
- ۳۔ درج ذیل شعر کا مطلب سمجھائیے۔
ملک ہیں اتفاق سے آزاد
شہر ہیں اتفاق سے آباد

غزل کے حوالے سے ذیل کی سرگرمیاں مکمل کیجیے۔
﴿ جان پچان کی مدد سے خاکہ مکمل کیجیے۔ ﴾



﴿ درج ذیل سوالوں کے ایک جملے میں جواب لکھیے۔ ﴾

- ۱۔ شاعر اضطراب و شوق سے کب پر بیشان ہوا؟
- ۲۔ علاج کرنے والوں کی کوششیں کیسے ضائع ہو گئیں؟
- ۳۔ شاعر کے لیے کون سا کام لازمی ہو گیا؟
- ۴۔ شاعر کو کون ڈھونڈتا ہے؟
- ۵۔ شاعر نے درد کا اظہار کس طرح کیا ہے؟
- ۶۔ شاعر کو اپنا نام کیوں یاد نہیں رہا؟



﴿ درج ذیل اشعار کی وضاحت کیجیے۔ ﴾

- ۱۔ ناسمجھ بھی جانتا ہے اور سمجھاتا بھی ہے میں تو کہتا ہوں کہ پھر ناصح بہت سمجھا مجھے
- ۲۔ ساتھ بھی چھوڑا تو کب، جب سب برے دن کٹ گئے زندگی تو نے کہاں لا کر دیا دھوکا مجھے
- ۳۔ اور پھر قائم کرے گا کون آئین وفا یہ تمہیں کرنا پڑے گا کام ناطق یا مجھے

﴿ غزل کے دوسرے شعر کی وضاحت کیجیے۔ ﴾

﴿ غزل کے ردیف قافیے الگ کر کے لکھیے۔ ﴾

﴿ علاج اور تیارداری کرنے والوں کا جس شعر میں ذکر ہے اسے الگ کر کے لکھیے۔ ﴾



ادیت مالیگانوی

۲۔ غزل

پہلی بات : اس دنیا میں سیکڑوں پیغمبر، فلسفی، دانشور اور عظیم انسان پیدا ہوئے جنہوں نے انسانوں کو زندگی گزارنے کے نئے طور طریقے سمجھائے۔ زندگی میں پیدا ہونے والی برائیوں کو محسوس کر کے انہوں نے جینے کی نئی راہ لوگوں کو دکھائی۔ غلط رسم و رواج کو قبول کرنے سے انکار کیا۔ اس کے نتیجے میں انھیں تکالیف کا سامنا بھی کرنا پڑا۔ ذیل کی غزل کے مختلف اشعار میں ان احساسات کو بیان کیا گیا ہے۔

جان پچان : ادیت مالیگانوی کا اصل نام محمد بشیر تھا۔ وہ ۹ اگست ۱۹۰۹ء کو مالیگاؤں میں پیدا ہوئے۔ حصول تعلیم کے بعد انہوں نے معلمی کا پیشہ اختیار کیا اور صدر مدرس کے عہدے سے سبکدوش ہوئے۔ شعر و ادب کا ذوق انھیں بچپن ہی سے تھا۔ ۱۹۲۰ء میں انہوں نے 'انجمن قصر الادب' قائم کی۔ ۱۹۲۸ء میں ادیت مالیگانوی نے ماہنامہ 'خورشید' کی ادارت بھی سنپھالی۔ انھیں 'شاعر حیات'، 'خیر مہار اشٹر' اور 'ادیب الملک' جیسے خطابات سے نوازا گیا۔ 'چراغ رہ گزر، قبسم، شوخیاں، نیرنگ' اور 'قطعاتِ ادیت' ان کی مشہور کتابیں ہیں۔ ۱۳ اگosto ۱۹۸۷ء کو مالیگاؤں میں ان کا انتقال ہوا۔

قبول کی نہ زمانے کی پیروی میں نے
نکالی ایک نئی راہ زندگی میں نے
خرید لی ہے زمانے سے دشمنی میں نے
بڑھا کے حسنِ صداقت سے دوستی میں نے
کمالِ جوشِ جنوں جب گزر گیا حد سے
اڑائی چاک گریبان کی خود ہنسی میں نے
رہے جو سب سے زیادہ مری بُراٰی میں
نہ کی، دعاوں میں ان کے لیے، کمی میں نے
پڑا جو وقت تو عزمِ خلیل لے کے، ادیت
مٹا کے رکھ دیئے آداب آزری میں نے

معانی و اشارات



- پیروی کرنا
- کسی کی بات پر عمل کرنا
- سچائی کی خوبی
- انتہائی جوش
- پھٹا ہوا گریبان
- حضرت ابراہیم کے باپ جو بت پرست اور بت تراش تھے
- آزر
- آزر کی طرح زندگی گزارنے کے طریقے (مراد بت پرستی)
- آداب آزری

وسعت میرے بیان کی

قبول کی نہ زمانے کی پیروی میں نے
نکالی ایک نئی راہِ زندگی میں نے
اس شعر کے متعلق اپنے خیالات لکھیے۔

زور قلم

رہے جو سب سے زیادہ مری بُرائی میں
نہ کی، دعاوں میں ان کے لیے، کی میں نے
شعر کا مطلب بیان کیجیے۔

تلہج


نظمِ دلوں میں روشنی کر دکا شعر پڑھیے۔
تمہاری ٹھوکروں میں ہے
یہ تخت جم، یہ تاج کے
اس شعر میں 'تخت جم' اور 'تاج' کے حوالے آئے ہیں۔
کلام میں جب کسی مشہور واقعہ شخص، مقام یا روایت کی طرف
اشارہ کیا جاتا ہے تو اسے 'تلہج' کہتے ہیں۔ 'تخت جم' ایران کے
بادشاہ جہشید کا تخت ہے اور 'تاج' گے سے ایران کے دوسرے
بادشاہ کیقباد کا تاج مراد ہے۔ یہاں شاعر نے 'جہشید' کو 'جم' اور
'کیقباد' کو 'تاج' کہا ہے۔

» غزل کے مقطع میں آنے والے تیسی ناموں کی تفصیل
معلوم کر کے لکھیے۔

» نظم فوج اعدا میں بچل سے تلہج کا شعر تلاش کر کے
لکھیے۔

غزل کے حوالے سے ذیل کی سرگرمیاں مکمل کیجیے۔

» جان پہچان کی مدد سے ادیت مالیگانوی کے تعارف کے
ٹکنی خاکے مکمل کیجیے۔



» درج ذیل سوالوں کے جواب لکھیے۔

۱۔ شاعر نے نئی راہِ زندگی نکالنے کی کیا وجہ بیان کی ہے؟

۲۔ حسن صداقت سے دوستی کر کے شاعر نے کس کی دشمنی خریدی ہے؟

۳۔ کمالِ جوشِ جنوں کے حد سے گزر جانے کا انجام کیا ہوا؟

۴۔ سب سے زیادہ برائی کرنے والوں کے ساتھ شاعر نے کیا سلوک کیا؟

۵۔ مقطع کے شعر میں عزمِ خلیل سے کیا مراد ہے؟

» شاعر کے حسن سلوک کو ظاہر کرنے والا شعر نقل کیجیے۔

» غزل سے تضاد کا شعر تلاش کر کے لکھیے۔

» غزل سے تلہج کا شعر تلاش کر کے لکھیے۔



غُنیِ اعْجَاز

۵۔ غُزل

پہلی بات :

شاعر اپنی تخلیقی صلاحیت سے کام لے کر شعروں میں ایسا رنگ بھرتا ہے کہ الفاظ زندہ ہو جاتے ہیں۔ شاعری کی دیگر اصناف کے علاوہ غُزل نے جدید دور میں اپنا دامن بہت وسیع کر لیا ہے۔ عشق و محبت جیسے روایتی موضوعات کے علاوہ روزمرہ زندگی کے مسائل کو غُزل نے نہایت کامیابی سے اپنے دامن میں سمولیا ہے۔ غُنیِ اعْجَاز کی غُزْلیں اسی مزاج کی نمائندگی کرتی ہیں۔

جان پچان : غُنیِ اعْجَاز کا اصل نام عبد الغنی تھا۔ وہ ۱۹۲۹ء میں ضلع بلڈانہ کے پیپل گاؤں راجا میں پیدا ہوئے۔ سولہ برس کی عمر میں انھوں نے شعر گوئی کا آغاز کر دیا تھا۔ غُزل ان کی پسندیدہ صنف رہی ہے۔ ”دشتِ آرزو“ اور ”گرد سفر“ ان کے شعری مجموعے ہیں۔ ۲۰ دسمبر ۲۰۱۰ء کو اکولہ میں ان کا انتقال ہوا۔ ان کے انتقال کے بعد ان کا کلیات ”ناشینیہ“ کے عنوان سے شائع ہوا۔

کچھ تو فکرِ عقیٰ کر یوں مت دنیا دنیا کر
خونے وفا کو اپنا کر دشمن کو شرمندہ کر
دریاؤں سے ناتا جوڑ کہساروں میں رستا کر
نیک کمالی محنت کی اپنا خون پیینا کر
خانہ دل میں پیار بسا بغض و حسد کو چلتا کر
تیرا سایہ ، ساتھی ہوں میری مان ، بھروسہ کر
زندہ تیرا نام رہے
اعْجَاز ! اب کچھ ایسا کر

معانی و اشارات



| | | |
|-----------|---|---------------------|
| عقیٰ | - | آخرت |
| خو | - | عادت، طور طریقہ |
| بغض و حسد | - | عداوت، دشمنی، نفرت |
| چلتا کرنا | - | ہٹاد دینا، ٹال دینا |

لغت کا استعمال

درج ذیل کے معنی لکھیے۔

- ۱۔ دنیادنیا کرنا
- ۲۔ خون پسینا کرنا

تشییہ


میر تھی میر کا یہ شعر آپ نے سنا ہوگا۔
نازکی اس کے لب کی کیا کہیے
پنکھڑی اک گلاب کی سی ہے
اس شعر میں لب (ہونٹ) کو گلاب کی پنکھڑی کی مانند بتایا گیا ہے۔ شعر میں جب ایک چیز کو دوسری چیز کی مانند بتایا جاتا ہے تو اسے **تشییہ** کہتے ہیں۔ ان دونوں چیزوں میں کسی نہ کسی طرح کی مشابہت ہونا ضروری ہے۔

تشییہ میں ایک چیز کو دوسری چیز حسیا بتانے کے لیے کچھ الفاظ استعمال کیے جاتے ہیں۔ (اوپر کی مثال میں حرف 'سی') اس کے علاوہ 'کی طرح / جیسے / نما'، وغیرہ الفاظ بھی استعمال کیے جاتے ہیں۔ ان کو **حروفِ تشییہ** کہا جاتا ہے۔

» مثنوی 'حزنِ اختر' سے تشییہ کا شعر تلاش کر کے لکھیے۔

غزل کے حوالے سے ذیل کی سرگرمیاں مکمل کیجیے۔
» جان پیچان کی مدد سے ذیل کا خاکہ مکمل کیجیے۔

غنى اعجاز



» درج ذیل سوالوں کے جواب لکھیے۔

- ۱۔ پہلے شعر میں شاعر کیا بصیرت کر رہا ہے؟
- ۲۔ شاعر خونے وفا کو کیوں اپنانا چاہتا ہے؟
- ۳۔ شاعر کس چیز کو ختم کرنے کے لیے کہہ رہا ہے؟
- ۴۔ شاعر دل میں کس چیز کو بسانا چاہتا ہے؟
- ۵۔ مقطع کے شعر میں شاعر نے کیا بصیرت کی ہے؟


» غزل سے اُس شعر کو نقل کیجیے جس میں حلال کمائی کا ذکر آتا ہے۔

عکس بر عکس

» غزل سے متضاد الفاظ تلاش کر کے لکھیے۔

» دریاؤں سے ناتا جوڑ
کھساروں میں رستا کر
اس شعر کی روشنی میں تحریک دینے والا پیغام لکھیے۔

» غنى اعجاز کی غزل کے قافیے لکھیے۔




۱۰۔ رباعیات

پہلی بات : رباعی شاعری کی مشہور صنف ہے۔ چار مصروعوں والی نظم کو رباعی کہتے ہیں جو مخصوص لے اور آہنگ میں کہی جاتی ہے۔ اخلاق، فلسفہ، تصوف، حکمت و دانائی وغیرہ رباعی کے موضوعات ہیں۔ اس کے چوتھے مرصعے میں خیال مکمل ہوتا ہے۔

ولی دنی

جان پیچان : ولی کا اصل نام ولی محمد تھا۔ وہ ۱۶۸۵ء میں اورنگ آباد (مہاراشٹر) میں پیدا ہوئے۔ ولی نے غزل گوئی پر خصوصی توجہ دی اور بہت جلد اسے عروج پر پہنچا دیا۔ انہوں نے فارسی غزل کے مضامین اور تشبیہات و استعارات کو اردو غزل میں استعمال کر کے اسے خوبصورت بنادیا۔ ولی نے غزل کے علاوہ رباعیات بھی کہی ہیں۔ ۷۰۷۱ء میں ان کا انتقال ہوا۔




یہ ہستیِ موہوم دے مج کؤں سراب
پانی کے اپر نقش ہے یہ مثلِ حباب
ایسے کے اپر دل کؤں نہ کر ہرگز بند
آپس کؤں نہ کر خراب ، اے خانہ خراب

مصحفی



جان پیچان : شیخ غلام ہمدانی مصحفی کی پیدائش ۷۷۱ء میں اکبر پور (امر دہہ) میں ہوئی۔ یہیں انہوں نے ابتدائی تعلیم حاصل کی۔ پھر اعلیٰ تعلیم کی غرض سے وہ دلی گئے۔ مصحفی ایک قادر الکلام شاعر تھے۔ وہ اردو، فارسی کے علاوہ عربی پر بھی عبور رکھتے تھے۔ مصحفی کے کلام میں ملکی خصوصیات اور مقامی رنگ کے علاوہ وطن کی محبت کا جذبہ خاص طور پر نمایاں ہے۔ ان کی چند مشہور یا مشہور ہیں جن میں سردی، اجوائی، غریب خانہ مصحفی، مودی خانہ وغیرہ قابل ذکر ہیں۔ فارسی اور اردو میں ان کے آٹھ دیوان شائع ہو چکے ہیں۔ ان کا انتقال ۱۸۲۳ء میں لکھنؤ میں ہوا۔




ناداں گئے جہاں سے اور دانا بھی
پیدا جو ہوئے ، ہوئے وہ ناپیدا بھی
ہے ہستیِ دنیا تو ہمارے دم سے
جب ہم نہ ہوئے تو گونہ ہو دنیا بھی



تلوك چند محروم


جان پچان : تلوك چند محروم کیم جولائی ۱۸۸۷ء کو میاں والی (پاکستان) میں پیدا ہوئے۔ وہ درس و تدریس سے وابستہ تھے۔ بچوں کے ادب میں ان کا نام اہم ہے۔ انھوں نے اپنی نظموں کے ذریعے بچوں کی تعلیم و تربیت اور ان کی ذہنی نشوونما پر خصوصی توجہ دی۔ ان کی زبان آسان اور سادہ ہے۔ بہارِ طفیلی، بچوں کی دنیا اور گنجِ معانی اور شعلہ نوا، ان کے شعری مجموعے ہیں جن میں رنگارنگ موضوعات پر نظمیں ملتی ہیں۔ ۶ جنوری ۱۹۲۶ء کو دہلی میں ان کا انتقال ہوا۔



ہر چیز اگرچہ اب ہوئی مصنوعی
تو اپنی نہ بنا زندگی مصنوعی
صنعت کو فروغ کب ہوا قدرت پر
اڑ اڑ کے گرے گی یہ پری مصنوعی

جگت موہن لال روائے

جان پچان : جگت موہن لال روائے ۱۸۸۹ء کو موران واں، ضلع سینتاپور (اُتر پردیش) میں پیدا ہوئے۔ ابتدائی تعلیم کے دوران عربی اور فارسی مدرسے میں سیکھی اور لکھنؤ سے بی۔ اے کی ڈگری حاصل کی۔ رباعی گوشرا میں انھیں اہم مقام حاصل ہے۔ روائے کی زبان صاف سترھی اور سادہ ہے۔ ان کی رباعیوں میں اخلاقی درس پایا جاتا ہے۔ روح روائے، ان کی رباعیوں کا مجموعہ ہے۔ ۲۶ ستمبر ۱۹۳۷ء کو ان کا انتقال ہوا۔



کل صبح نے مسکرا کے تاروں سے کہا
ہو جائیں گے اب تمھارے انوار فنا
تاروں نے کہا، ہم تو رہیں گے یونہی
تو آئے گی اور ختم ہو جائے گی، آ




معانی و اشارات

| | | |
|------------------------------|--------|---|
| - بلبلہ | حباب | - ہستی موہوم |
| - غیر موجود | نپیدا | - دیکھ، نظر آئے |
| - بناؤٹی، انسان کا بنایا ہوا | مصنوعی | - مجھے |
| - ہنرمندی، کاری گری | صنعت | - دھوکا، وہ ریتلی زمین جو سورج، چاند کی |
| - نور کی جمع، روشنی، اجala | انوار | - سراب |
| - موت، ہلاکت، بر بادی | فنا | - چمک سے پانی کا دھوکا دیتی ہے۔ |
| | | - اوپر |



- » رباعی سے متضاد الفاظ تلاش کر کے لکھیے۔
- » دنیا کی رونق شاعر کے دم سے ہے، وضاحت کیجیے۔
- (۳) رباعی


- » جان پہچان کی مدد سے ذیل کا خاکہ مکمل کیجیے۔



- » درج ذیل سوالوں کے جواب لکھیے۔
- ۱۔ زندگی سے متعلق شاعر کیا نصیحت کر رہا ہے؟
- ۲۔ شاعر نے صنعت کو کیا کہا ہے؟
- » محروم کی رباعی کا مرکزی خیال لکھیے۔
- » صنعت کو فروغ کب ہوا قدرت پر اڑ اڑ کے گرے گی یہ پری مصنوعی شعر کا مطلب لکھیے۔

(۲) رباعی

- » جان پہچان کی مدد سے خاکہ مکمل کیجیے۔




- » درج ذیل سوالوں کے جواب لکھیے۔
- ۱۔ رواں کی رباعی میں کن کے درمیان گفتگو ہو رہی ہے؟
- ۲۔ صح نے تاروں سے کیا کہا؟
- ۳۔ تاروں نے صح کو کیا جواب دیا؟
- ۴۔ رواں کی رباعی سے کیا سبق ملتا ہے؟

- » رباعیات کے حوالے سے ذیل کی سرگرمیاں مکمل کیجیے۔

(۱) رباعی

- » جان پہچان کی مدد سے ذیل کا خاکہ مکمل کیجیے۔




- » درج ذیل سوالوں کے جواب لکھیے۔

- ۱۔ شاعر کو زندگی کیا دیکھائی دیتی ہے؟
- ۲۔ زندگی کی مثال کس چیز سے دی گئی ہے؟
- ۳۔ شاعر کیا نصیحت کر رہا ہے؟
- » زندگی سے متعلق شاعر کا نظریہ بیان کیجیے۔
- » رباعی سے دکنی الفاظ تلاش کر کے لکھیے۔
- » ولی کی رباعی کے قافیے لکھیے۔

(۲) رباعی

- » جان پہچان کی مدد سے ذیل کا خاکہ مکمل کیجیے۔



- » درج ذیل سوالوں کے جواب لکھیے۔

- ۱۔ دنیا سے کون سے لوگ چلے گئے؟
- ۲۔ رباعی میں شاعر خود اپنے بارے میں کیا کہتا ہے؟
- » محفوظ کی رباعی کا مرکزی خیال لکھیے۔

- » نادان کے حروف کی مدد سے ایسے الفاظ بنائیے جن کے معنی یہ ہوں۔





۱۔ چچا چھکن نے خط لکھا

سید امیاز علی تاج

جان پچان : سید امیاز علی تاج ۱۳ اکتوبر ۱۹۰۰ء کو لاہور میں پیدا ہوئے۔ ابتدائی تعلیم پہلے گھر پر پھر اسکول میں ہوئی۔ بچپن ہی سے ذہین تھے۔ انھیں کم عمری سے ہی تھیڑ اور ڈراموں کا شوق تھا۔ ۱۹۲۲ء میں انھوں نے اپنا شاہ کارڈراما انارکلی لکھا جو اس برس بعد ۱۹۳۲ء میں کتابی شکل میں شائع ہوا۔ انھوں نے یک بابی ڈرامے، ریڈ یوڈرامے، فلمی کہانیاں اور مکالمے بھی لکھے۔ ان کی کتاب ”چچا چھکن کے کارنامے“ کواردو ادب میں ایک خاص مقام حاصل ہے۔ چچا چھکن اردو ادب کا ایک بے مثال مزاحیہ کردار ہے۔ ذیل کے اقتباس میں چچا چھکن ایک خط کا جواب دیتے نظر آتے ہیں۔ ایک معمولی سارقہ لکھنے کے لیے وہ جتنا اہتمام کرتے اور جتنا وقت صرف کرتے ہیں، اسے مصنف نے بڑے ولپچپ انداز میں بیان کیا ہے۔ چچا کا طرز تحریر اتنا قدیم ہو چکا ہے کہ اس کے پڑھنے اور سمجھنے کے لیے موجودہ دور کے لوگوں کے پاس وقت ہے، نہ دماغ۔ امیاز علی تاج نے اس سبق میں اس پرانے طرز تحریر کو بھی مذاق کا نشانہ بنایا ہے۔ ایک بات یاد رہے کہ اس تحریر میں ساٹھ ستر سال پرانی تہذیب اور ہن سہن کا نقشہ کھینچا گیا ہے۔ چنانچہ لکھنے پڑھنے کا سامان بھی پرانے ڈھنگ کا ہے۔ یہاں فاؤنٹین پین اور بال پائٹ پین کی جگہ نب اور ہولڈر کا قلم نظر آتا ہے جس کے لیے دوات اور جاذب کی ضرورت پڑتی ہے۔ ۱۹ اپریل ۱۹۷۰ء کو تاج نے لاہور میں وفات پائی۔

صحح کے وقت چھی دالان میں چار پائی پر بیٹھی بچوں کو چائے پلا رہی تھیں۔ چچا صحن میں کرسی پر اکٹوں بیٹھے حقہ پی رہے تھے۔ اتنے میں بندو بھاگتا ہوا آیا اور ایک خط چھی کے قریب رکھ دیا۔ چچا نے پوچھا، ”کس کا خط ہے؟ کہاں سے آیا ہے؟ کس نے بھیجا ہے؟ کیا بات ہے؟“

چھی بگڑ گئیں، ”توبہ ہے، خط آئینہ اور سوالات کا تانتا باندھ دیا۔ مجھے غیب کا علم تو نہیں کہ دیکھے بغیر بتا دوں، کس کا خط ہے۔“

بندو نے کہا ”بیگم صاحب، منصرم صاحب کی بیگم کا آدمی جواب کے انتظار میں کھڑا ہے۔“

یہ سن کر چچا سے چپ نہ بیٹھا گیا۔ پوچھا ”کیا لکھا ہے منصرم صاحب کی بیوی نے؟“

چھی نے چائے کی پرچ چھکن کے منہ سے لگاتے ہوئے بے پرواں سے کہا ”رات کے کھانے پر بلا یا ہے۔“

”کیا بات ہے؟ کوئی تقریب؟“

چھی نے کسی قدر سرسری انداز میں کہا ”بات کیا ہوتی؟ منشی صاحب کی بیوی مجھ سے ملنا چاہتی تھیں، انھیں اور مجھے دونوں کو کھانے پر بلا لیا ہے۔“

باہر ملازم جواب کا تقاضا کر رہا تھا۔ ایسا موقع اور چچا اپنی خدمات پیش کرنے سے روک جائیں؟ بولے ”هم لکھ دیں جواب؟“

چھی بولیں ”نہ بس آپ معاف رکھیے۔ فارغ ہو کر میں آپ ہی لکھ لوں گی۔“

روکے جانے کا باعث چچا کیوں نہ پوچھیں۔ بولے ”کیا معنی؟ ہم خط لکھنا نہیں جانتے؟ دعوت منظور کرنے ہی کا خط لکھنا ہے نا!“

تو اس کا لکھنا ایسی کون سی جوئے شپر لانا ہے۔“

اتنے میں چھٹن نے جلدی سے چائے کا گھونٹ بھرا تو اسے اچھال آ گیا۔ ساری کی ساری چائے کپڑوں پر آن پڑی۔ چھی ”ہائے نامراد“ کہتی ہوئی تو لیے سے کپڑے پوچھنے لگیں۔ ادھر باہر سے آواز آئی۔

”کیوں صاحب ملے گا جواب؟“ چھی نے گھبرا کر چچا سے کہہ دیا ”اچھا پھر اب تم ہی یہ لکھ دو کہ آ جاؤں گی۔“

اب کیا تھا، چچا کو منہ مانگی مراد ملی۔ خط و کتابت کے متعلق ضروری سامان فراہم کیے جانے کے احکام صادر ہونے لگے۔

”بندو، میرے بھائی، ذرا لانا تو خط لکھنے کا سامان جھپاک سے۔ کیا کیا لائے گا بھلا؟ قلم دوات اور کاغذ۔ شاباش! مگر کون سے کاغذ؟ آسمانی رنگ کے بڑھیا۔ ہاں دکھانا تو ذرا اپنی چال اور سینو... چلا گیا؟ لفافہ بھی چاہیے ہو گا۔ ارے بھئی، کوئی لفافہ بھی تو لاو۔ پر نیلے ہی رنگ کا ہو لفافہ۔ لکڑی کے صندوقے میں رکھے ہیں۔ الماری میں ہو گا صندوقے۔ بڑی الماری میں۔ سن لیانا؟ ذرا پھرتی سے۔

”ارے ہاں اور جاذب بھی تو لانا ہے بھئی۔ جاذب! جاذب! کوئی نہیں سنتا۔ یہ امامی کہاں گیا؟ او امامی! بس کام نکلنے کی دیر ہے اور یہ غائب۔ کام کا نہ کاج کا دشمن انج کا۔ ذرا تم چلے جاتے میاں اللو! وہ جو ہری کاپی ہے نسخوں کی، وہ ہمارے تکیے کے نیچے رکھی ہے۔ اس میں ایک جاذب ہے، وہ نکال لاو اور دیکھنا۔ اماں سنو تو۔ بھی اللو! ارے میاں اللو! اللو کے پچے! عجب حالت ہے ان لوگوں کی۔ بس ایسے گھبرا جاتے ہیں جیسے ریل ہی تو کپڑنی ہے۔ دو! تم جا کر کہو، جاذب نہ لائیں، کاپی ہی لے آئیں۔ آخر خط بھی تو کسی چیز پر رکھ کر لکھا جائے گا۔ ہاتھ پر رکھ کر تو میں لکھنے سے رہا۔ اور سننا میری بات۔ وہ کہیں ہمارا چشمہ بھی رکھا ہو گا، وہ بھی ڈھونڈتے لانا۔“

لیجیے صاحب ایک دو منٹ میں گھر کا گھر مصروف ہو گیا۔ ایک کو کوئی چیز مل گئی، دوسرا خالی ہاتھ چلا آ رہا ہے کہ فلاں چیز نہیں ملتی۔ کوئی کہتا ہے، ”فلاں چیز مغلل ہے۔“ کنجیوں کا گچھا ڈھونڈ جا رہا ہے۔ چچا بگڑ رہے ہیں۔ موچھوں سے چنگاریاں نکل رہی ہیں۔ خدا خدا کر کے تمام چیزیں جمع ہوئیں۔ چچا نے چشمہ لگایا۔ کرسی پر براجمان ہوئے۔ لڑکے چیزیں لیے اردو گرد کھڑے ہو گئے۔

کاغذ سنبھالا، کاپی اس کے نیچے رکھی۔ قلم ہاتھ میں لیا۔ اب دیکھتے ہیں تو اس کا نبند ندار!

”ہیں! نب کہاں ہے؟ لا حول ولا قوۃ إلا باللہ! ابے اندھے، اس سے لکھوں گا خط؟ اس سے لکھنا ہوتا تو میں اپنی انگلی سے نہ لکھ لیتا؟ تجھے قلم لانے کو کیوں کہتا؟ میں آج معلوم کر کے رہوں گا یہ حرکت کس نامعقول کی ہے؟“

باہر سے آواز آئی ”اجی صاحب جواب کے لیے کھڑے ہیں۔“

چھی یہ سب کیفیت دیکھ رہی تھیں اور دل ہی دل میں بیچ و تاب کھا رہی تھیں۔ آواز سن کر رہا نہ گیا۔ بولیں ”خدا کے لیے لکھنا ہے تو لکھ دو۔ وہ غریب باہر کھڑا سوکھ رہا ہے۔ یہ قلم نہیں تو میرا قلم موجود ہے۔ جا بنو، میرا قلم لادے۔“

چچا اس وقت جوش میں تھے۔ چھی پر بھی برس پڑے۔ ”تمہاری ہی شہ پا کر تو نوکروں اور بچوں کی عادتیں بگڑ رہی ہیں۔ یہ ضرور ان میں سے کسی کی حرکت ہے۔ کوئی بچہ یا ملازم ہمارے اس قلم سے تفریح کرتا رہا اور اسی نے اس کا نبضائع کیا ہے۔ سچ بتاؤ کہ یہ حرکت کس کی ہے؟“

اتنے میں بُوچھی کا قلم لے آئی۔ چچا کا آخری فقرہ سن کر اس نے اُن کے قلم پر نگاہ ڈالی تو بولی ”ابا میاں، کل آپ ہی نے تو

ازار بندڈا لئے کواس کا نب اُتارا تھا۔“

چچانے گھور کر بتو کو دیکھا۔ قلم کو دیکھا۔ کچھ سوچا۔ کھنکار کر گلا صاف کیا۔ کرسی پر پینٹر ابدل۔ کنھیوں سے چھی اماں پر نظر ڈالی اور قلم بتو کے ہاتھ سے لے لیا۔ سر جھکا کر انگوٹھے کے ناخن پر اس کا نب پر کھنے لگے۔ بولے ”چلواب اسی سے کام چل جائے گا۔“ آواز کا سر بہت مددم تھا۔

خط لکھنا شروع کیا۔ القاب ہی لکھا ہو گا کہ خط کا کاغذ پھاڑ ڈالا۔ دوسرا منگوایا۔ بہت دیر تک مضمون سوچتے رہے۔ آخر پھر لکھنا شروع کیا۔ نب اتنی دیر میں خشک ہو چکا تھا۔ آپ سمجھے دوات میں سیاہی کم ہے۔ قلم بے تکلف دوات میں ڈال دیا۔ تحریر شروع کرنے کی دریختی کہ سیاہی کا یہ بڑا دھبا کاغذ پر! لاحول کہہ کر اس کاغذ کو بھی پھاڑ ڈالا۔ تیسرا کاغذ منگوایا۔ اس پر دو تین سطر میں لکھ گئے۔ اس کے بعد قلم روک کر جو کچھ لکھا تھا، پڑھا۔ چھی کی طرف دیکھا، خط کو دیکھا اور چپکے سے پھاڑ ڈالا۔ ہلکے سے مودے سے کہا ”خط کے کاغذوں کی کاپی ہی لے آ۔“

کاغذوں کی کاپی کی کاپی آگئی اور رقعے کا جواب بے فکری سے لکھا جانے لگا۔ کبھی قلم کا شکوہ کہ نب درست نہیں، نیا نب ہے۔ کبھی دوات کی شکایت کہ سیاہی ٹھیک نہیں، پھیکی ہے۔ کبھی جاذب برا کہ یہ جاذب ہے یا پنگ بنانے کا کاغذ۔ ہر شکوہ ایک نیا کاغذ ضائع کرنے کی تمہید۔ اسی میں پون گھنٹا ہونے آ گیا۔ باہر ملازم آوازوں پر آوازیں دے رہا ہے۔ ادھر چھی یہ قصہ ختم کرنے کا تقاضا کر رہی ہیں۔ بار بار کہہ رہی ہیں، ”خدا کے لیے، تم مجھے قلم دوات دو، میں ابھی دو منٹ میں لکھے دیتی ہوں خط۔“ مگر چھا اپنی قابلیت کی یہ توہین کیوں کر برداشت کر لیں۔ سپٹا گئے ہیں مگر خط لکھنے سے باز نہیں آتے۔ پینٹرے پر پینٹر ابدل رہے ہیں اور کاغذ پر کاغذ روڈی کیسے چلے جا رہے ہیں۔

غرض پورے ڈیڑھ گھنٹے میں خط ختم ہوا اور اسے جلدی جلدی بند کر کے چھانے باہر ملازم کے حوالے کیا۔

لیکن لطف اس وقت آیا جب دوپھر کو منصرم صاحب کی بیوی کے ہاں سے پھر ایک لفافہ آیا جس میں چچا چھکن کا لکھا ہوا خط رکھا تھا اور ساتھ ہی اس مضمون کا ایک رقعہ: ”پیاری بہن، شاید غلطی سے کسی اور کے نام کا خط میرے نام کے لفافے میں رکھ دیا گیا۔ واپس بھیجتی ہوں۔ براہ مہربانی ملازم کے ذریعے زبانی اطلاع دیجیے کہ آپ رات کو تشریف لا سکیں گی یا نہیں؟“

چھی نے چچا کا لکھا ہوا خط پڑھا تو اس کی عبارت یہ تھی:

”جميل المناقب، عميم الاحسان زاد عنانكم۔ یہاں بفضلِ ایزد خیریت ہے اور صحت و تندرستی آپ کی بدرگاہِ مجیب الدعوات خمس الاوقات نیک چاہتے ہیں۔ صورت حال یہ ہے کہ تلطف نامہ ساعتِ مسعود میں وارد ہوا۔ طمانیتِ گلی ہو کہ وقتِ معین پر حاضری کے شرف و افتخار کا حصول مایہ ناز متصور ہو گا۔“

معانی و اشارات

| | | | |
|---------------------|-------------------------|---------------------|--------------------------|
| جميل المناقب | - اچھی صفات والا | تاتا باندھنا | - سلسلہ جاری کرنا |
| عميم الاحسان | - عام احسان کرنے والا | منصرم | - انتظام کرنے والا، منجر |
| زاد عنانكم | - آپ کی عنانیت زیادہ ہو | پرچ | - پیالی، چھوٹی تشری |

- بغضل ایزد** - اللہ کے فضل سے
بدرگاہ - حضور میں
مجیب الدعوات - دعا میں قبول کرنے والا مراد اللہ تعالیٰ
خمس الاوقات - پانچوں وقت، مراد ہمیشہ

- تلطیف نامہ** - مہربانی نامہ، کرم نامہ
ساعت مسعود - نیک ساعت یا بارکت موقع
طمانتیتِ قلی ہو - پورا طمینان رہے
متصور ہوگا - تصور کیا جائے گا، سمجھا جائے گا

مشقی سرگرمیاں

۲۔ ہر شکوہ ایک نیا کاغذ ضائع کرنے کی تہییر۔

زور بیان

﴿چپا کے بارے میں مصنف کے ان جملوں کا احسان کیجیے۔﴾

- ۱۔ موخچوں سے چنگاریاں نکل رہی تھیں۔
- ۲۔ آواز کا سر بہت ڈھم تھا۔

بول چال

﴿ذیل کے محاوروں کو اپنے جملوں میں استعمال کیجیے۔﴾

- تانتبا نہ دھنا۔ خفیف ہونا۔ جوئے شیرلانا۔
منہ ما نگی مراد ملنا۔ پیچ و تاب کھانا۔

زور قلم

- ۱۔ اپنے دوست یا سیمیلی کو خط لکھ کر اس کی سالگرہ کی تقریب میں شریک ہونے کی اطلاع دیں۔
- ۲۔ چپا چھکن کا خط اپنے الفاظ میں لکھیے۔

﴿ایک جملے میں جواب لکھیے۔﴾

- ۱۔ بندوں نے پچی کو کیا لا کر دیا؟
- ۲۔ پچی کو دعوت پر کس نے بلا یا تھا؟
- ۳۔ چھٹن کو اچھال کیوں آیا؟
- ۴۔ گھر کے تمام افراد کیوں مصروف ہو گئے؟
- ۵۔ قلم دیکھ کر پچا چھکن کیوں چراغ پا ہوئے؟
- ۶۔ منصرم صاحب کی بیوی نے پچا چھکن کا خط کیوں لوٹا دیا؟

﴿منظر جواب لکھیے۔﴾

- ۱۔ پچا چھکن کو خط لکھنے کا موقع کس طرح حاصل ہوا؟
- ۲۔ خط لکھنے میں کیوں دیر ہو رہی تھی؟
- ۳۔ پچا چھکن کو خط لکھنے کی اجازت ملنے پر گھر کے افراد پر اس کا کیا اثر ہوا؟
- ۴۔ پچی پچا چھکن پر کیوں خفا ہو رہی تھیں؟

﴿مفصل جواب لکھیے۔﴾

- ۱۔ خط لکھنے کے لیے پچا چھکن نے کیا کیا چیزیں مانگیں؟
- ۲۔ اس سبق کے ذریعے چپا چھکن کے کردار کی کن خصوصیات کا پتا چلتا ہے؟

وسعت میرے بیان کی

﴿متن کے حوالے سے درج ذیل جملوں کی وضاحت کیجیے۔﴾

- ۱۔ ”مجھے غیب کا علم تو نہیں کہ دیکھے بغیر بتاؤ، کس کا خط ہے۔“
- ۲۔ ”اچھا پھر اب تم ہی یہ لکھ دو کہ آ جاؤں گی۔“
- ۳۔ ”چلواب اسی سے کام چل جائے گا۔“





۲۔ تربوز

نظیر اکبر آبادی

پہلی بات : کائنات کی تمام چیزیں اللہ تعالیٰ نے تحقیق کی ہیں۔ ان میں چاند، سورج، زمین، آسمان، پیڑ، پودے، پھل پھول وغیرہ شامل ہیں۔ اللہ کی تحقیق کردہ ان چیزوں سے انسان بے شمار فائدے حاصل کرتا ہے۔ مختلف موسموں میں حاصل ہونے والے پھلوں کی مختلف خصوصیات ہوتی ہیں۔ موسم گرم کی شدت کو کم کرنے میں تربوز کی اپنی اہمیت ہے۔

جان پیچان : ولی محمد نظیر اکبر آبادی ۱۸۳۰ءے میں دہلی میں پیدا ہوئے۔ دہلی کے حالات خراب ہوئے تو وہ آگرہ چل آئے۔ انہوں نے اپنی نظموں میں حقیقت کی دلچسپ تصور پیش کی۔ سادہ الفاظ سے ماحول کی منظر کشی کرنا نظیر کا خاص کمال ہے۔ نظیر اردو کے عوامی شاعر کی حیثیت سے مقبول ہیں۔ انہوں نے اپنی نظموں میں ہندوستانی میلوں، تہواروں اور سماجی ماحول کی عکاسی کی ہے۔ 'بخارہ نامہ'، آدمی نامہ، ریچھ کا بچہ، کلگج، برسات کی بہاریں، ہولی، دیوالی، وغیرہ ان کی مشہور نظمیں ہیں۔ ۱۶ اگست ۱۸۳۰ء کو آگرہ میں ان کا انتقال ہوا۔

کیوں نہ ہو سبز زمرہ کے برابر ، تربوز
کرتا ہے خشک لکھجے کے تیس تر ، تربوز
دل کی گرمی کو نکالے ہے یہ اکثر ، تربوز
جس طرف دیکھیے بہتر سے ہے بہتر ، تربوز
اب تو بازار میں بکتے ہیں سراسر تربوز

میٹھے اور سرد ہیں اتنے کہ ذرا نام لیے
ہونٹھ چپکے ہیں ، جدا دانت ہیں کر کر بجھتے
شب کو دو چار منگا کر جو تراشے میں نے
کیا کھوں میں ، کہ مٹھائی میں وہ کیسے نکلے
کوئی اولاً کوئی مصری کوئی شکر تربوز

مجھ سے کل یار نے منگوایا جو دے کر پیسا
اُس میں ٹانکی جو لگائی تو وہ کچا نکلا
دیکھ تیوری کو چڑھا ، ہو کے غصب ، طیش میں آ
کچھ نہ بن آیا تو پھر گھور کے یہ کہنے لگا
کیوں بے لایا ہے اٹھا کر یہ مرا سر ، تربوز

جب کہا میں نے میاں ، یہ تو نہیں ہے کچا
اور کچا ہے تو میں پیٹ میں بیٹھا تو نہ تھا
اس کے سنتے ہی غصب ہو کے وہ لال آنگارا
لاٹھی پائی جو نہ پائی تو پھر آخر جھنچھلا
کھنچ مارا مرے سینے پر اٹھا کر تربوز

خلاصہ : تربوز ہرے رنگ کا ایک پھل ہے۔ یہ اپنی رنگت میں قیمتی ہیرے زمرد کی برابری کرتا ہے۔ تربوز کھانے سے کلیج میں ٹھنڈک محسوس ہوتی ہے۔ گرمی کے موسم میں بازار میں ہر طرف تربوز ہی تربوز نظر آتے ہیں۔ یہ اتنے میٹھے ہوتے ہیں کہ ہونٹ ایک دوسرے سے چپک جاتے ہیں۔ ایسے سرد ہوتے ہیں کہ اُسے کھانے سے دانت کر کر بخت لگتے ہیں۔ میں نے دو چار تربوز منگا کر تراشے تو پایا کہ مزے میں کوئی اولا ہے، کوئی مصری اور کوئی شکر جیسا ہے۔ کل میرے دوست نے پیسے دے کر مجھ سے تربوز منگوا یا۔ وہ کچانکلا تو ناراض ہو کر کہا کہ یہ تربوز ہے یا میراس۔ میں نے عرض کیا کہ میاں، یہ کچا نہیں ہے اور اگر کچا بھی ہے تو میں اس کے پیٹ میں بیٹھ کر دیکھ نہیں سکتا تھا۔ یہ سن کر وہ غصے میں آ گیا اور اس نے وہی تربوز میرے سینے پر کھینچ مارا۔

معانی و اشارات



| | | |
|------------|---|-------------------|
| مٹھائی | - | مٹھائی |
| اولا | - | ایک قسم کی مٹھائی |
| ثانی لگانا | - | چھری مارنا |
| لاثی پائی | - | لکڑی ڈنڈا |

| | | |
|-----------|---|--|
| تخیل کردا | - | پیدا کیا ہوا |
| عام فہم | - | سب کی سمجھ میں آ جانے والا، آسان |
| کلنجگ | - | برازمانہ، ہندو عقیدے کے مطابق چوتھا یگ |
| زمرد | - | سینرنگ کا ایک قیمتی پتھر |
| تینیں | - | لیے، واسطے، خود کو |

مشقی سرگرمیاں

۶۔ دوست کے غصے کے جواب میں شاعر نے کیا کہا؟

﴿ مختصر جواب لکھیے۔ ﴾

۱۔ دوسرے بند کی تشریح اپنے الفاظ میں کیجیے۔

۲۔ دوست نے تربوز اٹھا کر شاعر کے سینے پر کیوں مارا؟

تلاش و جستجو

﴿ تربوز سے متعلق الفاظ دیے ہوئے ہیں۔ لفظ کی متناسب سے نظم سے مصرع تلاش کر کے لکھیے۔ ﴾


جسمات ، فائدہ ، میٹھا ، خراب

زور قلم

﴿ تربوز پر پندرہ سطروں کا مضمون لکھیے۔ ﴾

سرگرمی / منصوبہ :

﴿ نظیر اکبر آبادی کی نظم لکھی کر حاصل کر کے پڑھیے۔ ﴾



﴿ ایک جملے میں جواب لکھیے۔ ﴾

۱۔ شاعر نے تربوز کو کس کے برابر کہا ہے؟

۲۔ پہلے بند میں شاعر نے تربوز کے کیا فائدے بتائے ہیں؟





۳۔ دوسرے بند میں شاعر نے تربوز کی تعریف کن الفاظ

میں کی ہے؟

۴۔ تربوز کو دیکھ کر دوست کیوں غصہ ہو گیا؟

۵۔ تربوز کے کچا ہونے کا پتا کیسے چلا؟

इयत्ता ५ वी, ८ वी शिष्यवृत्ती परीक्षा मार्गदर्शिका



- मराठी, इंग्रजी, उर्दू हिंदी माध्यमांमध्ये उपलब्ध
- सरावासाठी विविध प्रश्न प्रकारांचा समावेश

- घटकनिहाय प्रश्नांचा समावेश
- नमुन्यादाखल उदाहरणांचे स्पष्टीकरण



पुस्तक मागणीसाठी www.ebalbharati.in, www.balbharati.in संकेत स्थळावर भेट क्या.
साहित्य पाठ्यपुस्तक मंडळाच्या विभागीय भांडारांमध्ये विक्रीसाठी उपलब्ध आहे.



ebalbharati

विभागीय भांडारे संपर्क क्रमांक : पुणे - ☎ २५६५९४६५, कोल्हापूर- ☎ २४६८५७६, मुंबई (गोरेगाव) - ☎ २८७७९८४२, पनवेल - ☎ २७४६२६४६५, नाशिक - ☎ २३१९५९९, औरंगाबाद - ☎ २३३२९७९, नागपूर - ☎ २५४७७९६/२५२३०७८, लातूर - ☎ २२०९३०, अमरावती - ☎ २५३०९६५



મહારાશ્રણ રાજીય પાઠ્યી પ્રિન્ટ ન્રમતી વાબ્ધિસ ક્રમ સંશોધન મંડલ, પુને-૩૧૧૦૦૩

બાળભારતી ઇયત્તા આઠવી (ઉર્દૂ)

₹ 49.00

